
ଉତ୍ସର୍ଗ 


‘ବାପ ଥୁଲା ପୁଅ ସଭାରେ ହାରେନି”, ଏ କଥାର 
ସତ୍ୟତା ଜଣେ ଅନୁଭବ କରେ ବାପା ଚାଲିଗଲା 
ପରେ । ନିୟତିର ହୁଏତ ଇୟେ ଏକ ବିଡ଼ମ୍ବନା । ଯେଉଁ 
ବାପାଂକ ହାତଧରି ମୁଁ ପାଦ ପକେଇବା ଶିଖ୍ଥଲି, 
ଯାହାଂକ ଆଖ୍‌ ଦେଇ ଦୁନିଆକୁ ହେଝ୍ବାର ଅୟମାରମ୍ଭ 
କରିଥ୍ଲି, ସେଇ ବାପା ସ୍ବର୍ଗତ ବୃନ୍ଦାବନଚନ୍ଦ୍ର 


ପାଣିଗ୍ରାହୀଂକ ସୁ ତିରେ ‘ତଥାକଥୁତ' କୁ ଉତ୍ସର୍ଗ କରୁଛି । 

QUu0 


କୁରେଇ ଫୁଲର ହସ 


ହିଲ୍‌ ଷ୍ଟେସନ୍‌ର ପାଣିପାଗ, ସୁନ୍ଦରୀ ଝିଅ ଓ ପାହାଡ଼ୀ ନର, ଏମାନଙ୍କ ମୁଡ଼୍‌ର 
କୌଣସି ଠିକ୍ଠିକ୍ଣା ନଥାଏ ! 


କଥାଟା କହି ବଲ୍ଜୀତ୍‌ କାଉର୍‌ ହସି ହସି ଗଡ଼ିଗଲା । କଥାଟା ସରୋଜକୁ ରୋମାଣ୍ଟିକ୍‌ 
ମନେହେଲା, କିଛି କଉତୁକିଆ ଅନୁଭବ ମଧ୍ଯ । 
| କିନ୍ତୁ ବଲ୍ଜୀତ୍‌ କାଉର୍‌ ଭଳି ଝିଅ ଆଗରେ କାହିଁକି, କଂଣ, କେତେବେଳେ, 
କେମିତି...ଏସବୁର ମାନେ କିଛି ହୁଏନା । ସେ ଅନବରତ ପୂରୁଣା ଗ୍ରାମ୍‌ଫୋନ୍‌ ରେକର୍ଡ଼ 
ଭଳି ବକ୍‌ ବକ୍‌ ହେଉଥାଏ । ପ୍ରତିଟି ବାକ୍ୟପରେ ସେ ନିଶ୍ଚେ ଜୋର୍‌ରେ ହସିବ, ଗୋଟେ 
ଡାଇଲଗ୍‌ ପରେ ହସି ହସି ଗଡ଼ିବ, ପୁଣି ଆଉ ଗୋଟେ ଜୋକ୍‌ ବା ଚୃଟକୁଲା କହି ପୁଣି ହସିବ 
ଏବଂ ହସି ରହୁଥ୍‌ବ | ଯାହାକୁ ଇଂରାଜୀରେ ଯୋଉ ସେନ୍‌ସ୍‌ରେ କୁହାଯାଇପାରେ ହାଜ୍‌ ବିନ୍‌ 
ଲାଫିଙ୍ଗ | 

ଝିଅଟା ଯେମିତି ହସିବାକୁ କସମ୍‌ ଖାଇଛି । ୟେ ସବ୍ର ବ୍ୟାପାରରେ କିନ୍ତ ସରୋଜ 
ବଲ୍ଢୀତ୍ର ଏକଦମ୍‌ ଅପୋଜିଟ୍‌ । ସେ ପ୍ରାୟ ସମୟ ଚୂପ୍ଚାପ୍‌ ବସିରହେ । କାଫେରେ ବସି 
ଅନ୍ୟ ସମସ୍ତେ କଫି ବା ଚା ପିଇ ଆଡ଼ୁଡା ମାରିଲାବେଳେ ସେ ଗୋଟେ କୋଣରେ ବସି ତାର 
ପ୍ରିୟ ନଭେଲ୍‌କୁ ପଢୁଥାଏ । ରୂମ୍‌କୁ ଫେରି ରେଜେଇ ଘୋଡ଼ିହୋଇ ପୂରୁଣା ହନ୍ଦୀ ସିନେମାଗୀତ 
ବା କିଛି ଗଜଲ୍‌ ଶୁଣେ । ପ୍ରିୟଦର୍ଶିନୀର ଫଟୋ ତକିଆତଳୁ କାଢ଼େ, ତାର ଚିଠିସବୁ ପଢ଼େ 
ଏବଂ ଫଟୋ, ଚିଠି ଓ ତକିଆସହ ନୀରବରେ ଶୋଇପଡ଼େ । 


ତାର ଏମିତି ଗୋଟେ ଗମ୍ଭୀର ଓ ଉଦାସ ବ୍ୟକ୍ତିତକୁ ନେଇ ବଲଜୀତ୍‌ ତାକୁ ଚିଡ଼ଉଥୂଲା 
— ମିଷ୍ଟର ଫିଲୋସଫର୍‌, ଏ ଜୀବନ ଅନିର୍ଦ୍ଦିଷ୍ଟ କାଳପାଇଁ ନୁହେଁ, ଯେହେତୁ ଆମେ ସମସ୍ତେ 
ଏ ଦୂନିଆରେ କିଛି ଦିନର ଅତିଥ ମାତ୍ର, ୟାର ପ୍ରତିଟି ମୁହୂ , ପ୍ରତିଟି ସେକେଣ୍ଡ ନିଜ ଇଚ୍ଛାରେ, 
ହସଖୁସିରେ ଜୀଇଁବାର ଅଛି । ଲେଟ୍‌ ଅସ୍‌ ଏନ୍‌ଜୟ ଲାଇଫ୍‌ ଟୁ ଦ ହିଲ୍‌ଟ୍‌ ! ଜୀବନକୁ 
ଉପଭୋଗର ଶେଷସୀମା ପର୍ଯ୍ୟନ୍ତ ଜୀଅଁ । ମିଷ୍ଟର ଫିଲୋସଫର୍‌, ମୁଁ ଏମିତି ହସିହସି ମରିଯିବି 
ଏବଂ ମଲାବେଳେ ମୋର କୌଣସି ଅବଶୋଷ ରହିବ ନାହିଁ କି ମୁଁ ନିଜ ଢଙ୍ଗରେ, ନିଜ ଆଖରେ. 
ଜୀବନକୁ ଜୀଇଁ ପାରିଲିନି, ଦେଖ୍‌ ପାରିଲିନି । ମୋର ‘ଥ୍‌ଓରି ଅଫ୍‌ ମୋକ୍ଷ? ହେଲା ୟେ | ` 


୨ / କୁରେଇ ଫୁଲର ହସ 


ତୂମେ ଏମିତି ଚୂପ୍ଚାପ୍‌ ଉଦାସ ହୋଇ ବହି ଘଢ଼ିଲେ ବା ଗଜଲ୍‌ ଶୁଣିଲେ ତୁମେ ଗୁଡ଼ାଏ 
ଅତୃପ୍ତ କାମନା ନେଇ ଦୁନିଆରୁ ଯିବ । ତୂମକୁ ପୂନର୍ଜନ୍ନ ନେବାକୁ ହେବ, ପୁଣି ଗୋଟେ ମୋଟା 
ଲେନ୍‌ସର ଚଷମା ଲଗେଇବାକୁ ହେବ । ତୁମର କଣ ମୋକ୍ଷ ପାଇବାକୁ ଆକାଂକ୍ଷା ନାହିଁ; 
ମିଷ୍ଟର ଫିଲୋସଫର୍‌, ତେବେ ହସିବାରେ ଏତେ କାର୍ପଣ୍ୟ କାହିଁକି ? 


ସରୋଜ ବଲଜୀତ୍୍‌ର ହସ ଓ ଥ୍‌ଓରି ଅଫ୍‌ ମୋକ୍ଷର ବ୍ୟାଖ୍ୟା ଶୁଣେ । ବିଶେଷ କିଛି 
ଗାର କାଟେନି ମନରେ । କିଛି ସମୟ ତା ସହ କଥା ହୁଏ, କିଛି ତାର ଜୋକ୍‌ ଶୁଣେ ଓ ଟିକେ 
ଟିକେ ହସେ, ପରମୁହୂର୍ଭରେ ପୁଣି ଅନ୍ୟମନସ୍କ ହୁଏ, ଚଷମା ଖୋଲି ଚଷମାର ଲେନ୍‌ସ୍‌ ଓ 
ଆଖ୍‌ ସଫାକରେ ଏବଂ ପ୍ରିୟଦର୍ଶିନୀ କଥା ଭାବେ । 


ତେବେ ଯେଉଁ ପରିପ୍ରେକ୍ଷୀରେ ଶୈଳନିବାସର ପାଣିପାଗ, ସୁନ୍ଦରୀ ଝିଅ ଓ ପାହାଡ଼ୀ 
ନଲଇର ମୁଡ଼୍‌ ଭିତରେ ତୂଳନାମ୍ମକ ସମୀକ୍ଷା କରୁଥ୍ଲା ବଲ୍ଜୀତ୍‌, ତାହା ଥୁଲା ଏମିତି ! ବଲ୍ଜୀତ୍‌, 
ସରୋଜ ଓ ପ୍ରାୟ ଦଶଜଣ ଯୁବକ ଯୁବତୀ ଏକାସାଙ୍ଗରେ ଇନ୍‌ସର୍ଭିସ୍‌ ଟ୍ରେନିଙ୍ଗ କରୂଥ୍‌ଲେ 
ମସୌରୀରେ । ଟ୍ରେନିଙ୍ଗର ପାଠ୍ୟକ୍ରମର ଏକ ଅଙ୍ଗଥୁଲା ଟ୍ରେକିଙ୍ଗ ବା ପାର୍ବତ୍ୟ ପ୍ରଦେଶରେ 
ଭ୍ରମଣ । ସେମାନେ ସମସ୍ତଙ୍କୁ ଟ୍ରେକିଙ୍ଗ ପାଇଁ ଦରକାରୀ ହ୍ୟାଭର୍‌ -ସ୍ୟାକ୍‌, ସ୍ମିପିଙ୍ଗ ବ୍ୟାଗ୍‌, 
ଜଙ୍ଗଲ୍‌ ବ୍ରଟ୍‌ ପ୍ରଭୃତି ଟ୍ରେନିଂ ଏକାଡେମି ତରଫରୁ ଯୋଗାଇ ଦିଆଯାଇଥୂଲା । ପେସାଦାର 
ଗାଇଡ୍‌ ଅପେକ୍ଷା କରିଥୁଲା ଏ ପାର୍ବତ୍ୟଯାତ୍ରାରେ ସେମାନଙ୍କର ପଥପ୍ରଦର୍ଶକ ହେବା ପାଇଁ । 
କୁମାୟୁ ପାହାଡ଼ ମାଳାରେ ହନୁମାନଚଙ୍ଟୀରୁ ଆରମ୍ଭ କରି ହରକି ଧୂନ୍‌, ଧୁଣ୍ଚିଗଲ୍‌ ଲେକ୍‌ ହୋଇ 
ଉତ୍ତରକାଶୀରେ ପହଞ୍ଚିବା ସେମାନଙ୍କର ଟ୍ରେକିଙ୍ଗ ରୁଟ୍‌ ଥଲା । ଗାଇଡ୍‌, ମ୍ୟାପ୍‌ରେ ସେମାନଙ୍କର 
ଟ୍ରେକିଙ୍ଗ ପଥକୁ ଦର୍ଶେଇ ସାରିଥିଲା ଏବଂ ଟ୍ରେକିଙ୍ଗଟର ଆବଶ୍ୟକ ନିୟମାବଳୀ ମଧ୍ଯ ଶୁଣେଇ 
ସାରିଥ୍ଲା । କୁମାରୟୁର ଘନ ଜଙ୍ଗଲ ଭିତରେ କାଳେ କିଏ ହଜିଯିବ ଏବଂ ଗାଢ଼ ରଙ୍ଗର କାମିଜ୍‌ 
ପିନିଲେ ଦୂରରୁ ପତ୍ର ଓ ପାହାଡ଼ ସନ୍ଧିରୁ ସେମାନଙ୍କୁ ଜାଣିହେବ ବୋଲି ଗାଇଡ୍‌ କହିବାରୁ 
ସେମାନେ ସମସ୍ତେ ନିଜନିଜର ଜୀନ୍‌ପ୍ୟାଣ୍ଟ୍‌ ଉପରେ ଗୋଲାପୀ ବା ଲାଲ୍‌ ରଙ୍ଗର ଟିସାର୍ଟ ଓ 
ସୂର୍ଯ୍ୟ କିରଣରୁ ରକ୍ଷାପାଇବା ପାଇଁ ମୁଣ୍ଡରେ କ୍ୟାପ୍‌ ଲଗେଇଥ୍‌ଲେ । ପ୍ରତ୍ୟହ ପ୍ରାୟ ତିରିଶ 
କିଲୋମିଟର ବ୍ୟାପୀ ଦୂର ପାର୍ବତ୍ୟ ପଥ ଅତିକ୍ରମ କରିବାପାଇଁ ଯେଉଁ ଷ୍ଟାମିନା ବା ଶାରୀରିକ 
ସାମର୍ଥ୍ୟ ଦରକାର, ସେଥ୍ପାଇଁ ସେମାନେ ସାଙ୍ଗରେ ନେଇଥ୍‌ଲେ ପର୍ଯ୍ୟାପ୍ତ ପରିମାଣର 
ଚକୋଲେଟ୍‌, ଯାହାର ଶର୍କରା ଅଂଶ ସେମାନଙ୍କ ଅଙ୍ଗକୁ ଯୋଗାଇବ କାର୍ବୋହାଇଡ୍ରେଟ ଏବଂ 
ଶରୀରର ଜଳୀୟ ଅଂଶକୁ କମିବାକୁ ଦେବନାହିଁ । ତେବେ ଅଶ୍ଵମେଧ ଯଜ୍ଞ ପୂର୍ବରୁ ଅକ୍ଷୌହିଣୀ 
ସେନାଧରି ଜୟଯାତ୍ରା ପରି, ଟ୍ରେକିଙ୍ଗ୍‌ର ପୂର୍ବବର୍ରୀ ଏ ବିପୁଳ ଆୟୋଜନ ପରେ ଗୋଟେ 
ନିହାତି ବେରସିକ ଆଣ୍ଠିକ୍କାଇମାକ୍‌ସ୍‌ ପରି ମସୌରୀର ଆକାଶରେ କଳାବାଦଲ ଉଭରିଯାଇଥ୍‌ୁଲା 


ତଥାକଥ୍ତ / ୩ 


ଏବଂ ଖୁବ୍‌ ଜୋରରେ ବର୍ଷା ଝରି ଚାଲିଥ୍‌ଲା, ସେମାନଙ୍କ ହଷ୍ଟେଲ୍‌ର ସ୍ଵୋପିଙ୍ଗ ରୂଫ୍‌ ଉପରେ । 
ବାହାରେ ବସ୍‌ ଛିଡ଼ା ହୋଇଥ୍‌ଲା ସେମାନଙ୍କୁ ନେଇ ହନୁମାନ ଚଙ୍ଗୀ ପାଖରେ ଛାଡ଼ିବାକ୍ର, 
ଯେଉଁଠି ଆରମ୍ଭ ହେବ ଅରଣ୍ୟ ଯାତ୍ରାର ପ୍ରଥମ ପର୍ଯ୍ୟାୟ । ଏମିତି ଏକ ସମ୍ଭାବନାମୟ 
ମୁହୂର୍ଭରେ ସହସା ବର୍ଷ ଯୋଗୁଁ ସମସ୍ତଙ୍କର ମୁଡ଼୍‌ ଅଫ୍‌ ଥୁଲା । ସେମାନଙ୍କ ମଧ୍ଯରୁ କିଛି 
କମନ୍ରୁମ୍‌ରେ ଟି.ଭି. ଦେଖୁଥ୍ଲେ, କିଛି କ୍ୟାରମ୍‌ବୋର୍ଡ଼ରେ ବହୁବାର ଷ୍ଟାଇକର୍‌ ମାରି ମଧ୍ଯ 
କୌଣସି ଗୋଟିଏ ଗୋଟି ନିର୍ଦିଷ୍ଟ ଗର୍ଁରେ ନ ପକେଇ ପାରିବାରୁ: ଚିଡ଼୍‌ ଚିଡ଼୍‌ ହେଉଥ୍‌ଲେ 
ଏବଂ ରୁମ୍‌୍ବୟକୁ ଉତ୍ତେଜିତ କଣ୍ଠରେ ଚା? ଆଣିଦେବାକୁ ଆଦେଶ ଝାଡ଼ୁଥ୍ଲେ । 


ଏ ସବ୍ରଭିତରେ କିନ୍ଧୁ ବଲ୍ଜୀତ୍‌ ଜଣେ ଦୁଇଜଣ ଆଗ୍ରହୀ ଶ୍ରୋତାଙ୍କ ସହ ଆଳାପ 
ଜମେଇ ରଖୁଥୁଲା ଏବଂ ଏକ ନିଝ୍ରିଷ୍ଠ ସମୟ ଅନ୍ତରାଳରେ ଖୁବ୍‌ ଜୋରରେ ହସି ଜଣାଉଥୁ୍‌ଲା 
ସମସ୍ତଙ୍କୁ ଯେ ମସୌରୀର ଆକାଶରେ ଅଦିନିଆ ବର୍ଷା କିଛି ନୂଆକଥା ନୁହେଁ । ଟ୍ରେକିଂ ବର୍ଷା 
ପାଇଁ ଅଟକିଯିବାର ନାହିଁ, କାରଣ ଅଦିନିଆ ବର୍ଷା ଖୁବ୍‌ ଗୋଟେ ବଗୁଲିଆ ଟୋକା... ରାଣ୍ରିପୁଅ 
ଅନନ୍ତାପରି । ତେଣୁ ବର୍ଷା ନିଶ୍ଚୟ ଛାଡ଼ିବ, ସେଥ୍‌ରେ କୌଣସି ସନ୍ଦେହ ନାହିଁ, ଟ୍ରେକିଙ୍ଗର 
ପ୍ଲାନ୍‌ ମଧ୍ଯ ମାଡ଼ଖାଇବ ନାହିଁ, ଏହା ଶତକଡ଼ା ଶହେ ଗ୍ୟାରେଣ୍ବି ସହ କୁହାଯାଇପାରେ, ତେଣୁ 
ସାମାନ୍ୟ ବର୍ଷାରେ ଉଦାସ, ଗମ୍ଭୀର ବା ବିରକ୍ତ କିଛି ହେବା ଦରକାର ନାହିଁ । ନିଜ ଇଚ୍ଛାରେ 
ବା ବ୍ୟର୍ଥତାରେ ତୁମେ ଯାଇ ଏ ଅଦିନିଆ ବର୍ଷାରେ ଭିଜି ଜୁରରେ ପଡ଼ିପାର, ମାତ୍ର ତୁମ୍ଭମାନଙ୍କୁ 
ଏ ସାମାନ୍ୟ ଘଟଣାରେ କୋଷ୍ଠକାଠିନ୍ୟ ବା ମଳକଣ୍ଟକ ବା ଦୁରାରୋଗ୍ୟ ଅର୍ଶ ହୋଇଥବା 
ପରି ମୁହଁ କରିବା ମନା ! ବଲଜୀତ୍‌ର ପ୍ରଗଳ୍ଭ ହସ ଶୁଣି ସରୋଜର ମନେ ହେଉଥଲା, ଏ 
ସମସ୍ତ ବିରକ୍ରିଜନକ ହସ ଓ ବେରସିକ ରୋଗପାଇଁ ‘ବିନା ଅସ୍ତେ ଅସ୍ତ୍ରୋପଚାର” ହେଉଛି 
ବଲ୍ଜୀତ୍ର ହସ ଓ ତା'ର ଥ୍‌ଓରି ଅଫ୍‌ ମୋକ୍ଷ | 


ବଲ୍ଜୀତ୍ର ଏଇ ଦୁର୍ଜୟ ଆଶାବାଦକୁ ସମ୍ମାନ ଜଣେଇ ମସୌରୀର ଆକାଶରେ 
ଜଳୀୟବାଷ୍ପକଣା ଅଧ୍କ ଘନୀଭୂତ ଓ ଦୂବୀଭୂତ ହେବାକୁ ମନା କରିଥ୍‌ଲେ ଏବଂ ବର୍ଷା 
ଛାଡ଼ିଯାଇଥୁଲା । ଅଦିନିଆ ବର୍ଷା ପରେ ମସୌରୀର ଆକାଶରେ ପଡ଼ିଥ୍ଲା ଏକ ଚମକ୍କାର 
ଇନ୍ଦ୍ରଧନୁର ବର୍ଣ୍ଣାଳୀ | ବଲ୍ଜୀତ୍‌ କାଉର, ସରୋଜ ସ୍ଵାଇଁ, ନନ୍ଦିତା ତିୱାରୀ, ରାଜୁ ମାଲହୋଡ୍ରା, 
ଅରୁଣ ଶଙ୍କର, ନୟନା ବାନାର୍ଜୀ, ଅବିନାଶ ଠାକୁର ¬ ଏ ସମସ୍ତେ ଯାଇ ବସିଥୁଲେ ନିଜ 
ନିଜର ଟ୍ରେକିଂ ସରଞ୍ଜାମ ସହ ବସ୍‌ରେ, ଯାହାର ନାଁ ଥଲା “ହିମାଲୟାନ୍‌ କୁଇନ୍‌” ଏବଂ 
ପାର୍ବତ୍ୟରାସ୍ତାର ଅଙ୍କାବଙ୍କା ମୋଡ଼କୁ କାଟି ହିମାଳୟର ରାଣୀ ଚଢୂଥ୍‌ଲା ପାହାଡ଼ ଉପରକୁ । 


୪/ କୁରେଇ ଫୁଲର ହସ 


ଗନ୍ତବ୍ୟସ୍ଥଳୀ ଥୁଲା ‘ହନୁମାନ ଚଟ୍ଗୀ' ଯେଉଁଠି ଥୁଲା ସେମାନଙ୍କର ବେସ୍‌ କ୍ୟାମ୍ପ୍‌, ଟ୍ରେକିଂର 
ଅୟମାରମ୍ଭ ସ୍ଥଳ | 


(9) 

ହନୁମାନ ଚଟ୍ଗୀରେ ପହଞ୍ଚଲା ବେଳକୁ ସାୟାହୁର ସୂର୍ଯ୍ୟ କୁମା୍ୟୁଁ ପାହାଡ଼ ପଛପଟେ 
ଲୁଚିଯାଇଥ୍‌ଲେ । ସେପ୍ଟେମ୍ବରର ଆକାଶ ନିର୍ମଳ ଦିଶୁଥୁଲା । ଶୀତୁଆ ପବନଲହରୀ ଦେହକୁ 
ଥରେଇ ଦେଉଥ୍‌ଲା, ସେମାନେ ସମସ୍ତେ ନିଜନିଜର ସାଜସରଂଜାମ ନେଇ ଓହ୍ଲେଇଥ୍‌ଲେ 
ଫରେଷ୍ଟ ଡାକବଙ୍ଗଳାରେ ରାତ୍ରିଯାପନ ପାଇଁ ¦ ପଥଶ୍ରାନ୍ତଜନିତ କ୍ଳେଶକୁ ଦୂରକରିବା ପାଇଁ 
ଖାଇସାରିବା ମାତ୍ରେ ନିଜ ସ୍ଲିପିଙ୍ଗ୍‌ ବ୍ୟାଗ୍‌ ଖୋଲି ତା” ଭିତରେ ପଶିଯାଇ ଉଷୁମ ଟାଣୁଥ୍ଲା 
ସରୋଜ । ବଲ୍ଜୀତ୍‌ ଅନ୍ୟ ଦୋସ୍ତମାନଙ୍କ ସହ ମସ୍ତ ଥୁଲା । ଆଶ୍ଚର୍ଯ୍ୟ ଝିଅ ବଲ୍ଜୀତ୍‌, ଏତେବାଟ 
ବସ୍ରେ ଚଢ଼ିଆସିଥ୍‌ଲା, ଗାଇଡ୍‌ କହିବା ଅନୁସାରେ କାଲି ଏକଦମ୍‌ ସକାଳୁ ସେମାନେ 
ଟ୍ରେକିଙ୍ଗ୍‌ରେ ବାହାରିବା କଥା, କାରଣ ସନ୍ଧ୍ୟା ପୂର୍ବରୁ ନିର୍ଦିଷ୍ଟ ଗନ୍ତବ୍ୟସ୍ଥଳରେ ପହଞ୍ବାର 
ଅହି, ଯେଉଁଠି କେବଳ ହୋଇପାରିବ ରହିବା ଓ ଖାଇବାର ଆୟୋଜନ । ହାରାହାରି ଦିନକୁ 
ତିରିଶ କିଲୋମିଟର ପାର୍ବତ୍ୟ ଯାତ୍ରା ପାଇଁ ମାନସିକ ଓ ଶାରୀରିକ ପ୍ରସ୍ତୃତି ଯେ କେତେବେଶୀ 
ଦରକାର, କିଏ ବୁଝେଇବ ଏ ଅମାନିଆ ଝିଅକୁ । ଝିଅ ନୁହଁ ରଡ଼ନିଆଁ ଖଣ୍ଡେ ଯେମିତି । 
ନିଜେ ଶୋଇବ ନାହିଁ କି କାହାକୁ ଶୁଆଇ ଦେବନାହିଁ । କିନ୍ତୁ ଏ ସବ୍ର ଯୁକ୍ତି ବଲ୍‌ଜୀତ୍‌କୁ ଶୁଣାଇ 
କିଛି ଲାଭ ନାହିଁ । ତାର ଏ ପ୍ରଗଲ୍ଧ ବ୍ୟକ୍ତିତୃ, ଅନବରତ ହସ ଓ ଥ୍‌ଓରି ଅଫ୍‌ ମୋକ୍ଷ ସହ 
ଏମିତି ଗୋଟେ ଯୁକ୍ତି ଏକ୍ଦମ୍‌ ବେଖାପ୍‌ ଥୁଲା । ସରୋଜ କିଛ ସମୟ ପାଇଁ ବଲଜୀତ୍‌, 
ହନୁମାନ ଚଙଟ୍ଟୀ ଓ ଟ୍ରେକିଙ୍ଗର ଦୁନିଆରୁ ନିଜର ମାନସିକ ସୁଇଚ୍‌କୁ ଅଫ୍‌ କରିଦେଲା, ସ୍ଥିପିଙ୍ଗ 
ବ୍ୟାଗ୍‌ରେ ଚେନ୍‌ ଟାଣିଦେଲା ବେକ ପର୍ଯ୍ୟନ୍ତ । ମୁଣ୍ଡରେ ଗୁଡ଼େଇଲା ମଫଲର ଏବଂ 
ପ୍ରିୟଦର୍ଶିନୀ, କଟକ ଓ କାଠଯୋଡ଼ି ନଦୀ କଥା ଭାବି ଚୂପ୍ଚାପ୍‌ ଶୋଇପଡ଼ିଲା ! 


ନିଦ ଭାଙ୍ଗିଲା କାହାର ସ୍ବାଇନ୍‌, ସ୍ବାଇନ୍‌ ଚିକୁରରେ। ସ୍ଥିପିଙ୍ଗ ବ୍ୟାଗ୍‌ ଭିତରରୁ ଆଖ୍‌ 
ମଳିମଳି ସରୋଜ ଦେଖୁଲା ତିୱାରୀ ସାଲ୍‌ଟିଏ ଘୋଡ଼ିହୋଇ ଶୀତରେ ଅରୁଛି ଏବଂ ମୋଗ୍‌ଲେ 
ଆଜାମ୍ର — ପ୍ୟାର୍‌ କିୟା ତୋ ତରନା କ୍ୟା ଗୀତଟିକୁ ଅତ୍ୟନ୍ତ ବେସୂରା ଓ ଘାଗଡ଼ା କଣ୍ଠରେ 
ବୋଲୁଛି । 


ସରୋଜର ପୂରା ନାମ ଥ୍ଲା ସରୋଜ ସ୍ଵାଇଁ । ଆଲ୍‌ହାବାଦ୍ର ଟୋକା ତିୱାରୀ 
ବିଶୁଦ୍ଧ ହନ୍ଦୀ କହିତାରେ, କିନ୍ତୁ ସ୍ଵାଇଁ ଶବ୍ଦ ଉଚ୍ଚାରଣ କରିପାରେ ନାହିଁ । ତେଣୁ ସ୍ଵାଇଁକୁ ସ୍ବାଇନ୍‌ 
ବୋଲି ଉଚ୍ଟାରଣ କରେ । ପ୍ରଥମେ ପ୍ରଥମେ ଟ୍ରେନିଙ୍ଗରେ ଜଏନ୍‌ କଲାପରେ ଯେତେବେଳେ 


ତଥା କଥ୍ତ / ୫ 


ତାକୁ ତିୱାରୀ, ଚତୁର୍ବେଦୀ, ଠାକୁର ସମସ୍ତେ ସ୍ବାଇନ୍‌ ବୋଲି ଡାକୁଥ୍‌ଲେ, ସେମାନଙ୍କୁ ସେ 
ଚପଲ ଖୋଲି ପିଟିବ ବୋଲି ଭାବରଥ୍ଲା ଏବଂ ତାର ଇଚ୍ଛା ହେଇଥୂଲା ଗଳାଫଟେଇ ଘୋଷଣା 
କରିବାକୁ ସ୍ବାଇନ୍‌ ମାନେ ଘୁଷୁରି । ମୁଁ ଘୁଷୁରି ନୁହେଁ ମଣିଷ, ଖାଣ୍ବି କଟକୀଟୋକା । ମୋର 
ପୈତୃକ ନାମ ସରୋଜ ସ୍ଵାଇଁ, ଯଦି ତୁମ ପାଟିରେ ସ୍ବାଇଁ ନପଶୁଛି ତେବେ ମୋତେ ସରୋଜ 
ଡାକିପାର । ଥରେ ଦୁଇଥର ଫର୍ମାଲିଟି ଦୃଷ୍ଟିରୁ କହିଥ୍ଲା ମଧ୍ଯ । କିନ୍ତ ପ୍ରଥମ ନାମରେ ଡାକିବାଟା 
ଯେମିତି ଆଭିଜାତ୍ୟ ଓ ଉଚ୍ଚଶିକ୍ଷାର ବିରୋଧୀ, ତେଣୁ ତାକୁ ସ୍ବାଇନ୍‌ ଡାକ ଶୁଣି ନୀରବରେ 
ହଜମ କରିବା ବ୍ୟତୀତ ଅନ୍ୟ କୌଣସି ଚାରା ନଥୁଲା । କେବଳ ବଲ୍ଜୀତ୍‌ ତାକୁ ଡାକୁଥ୍ଲା 
ସରୋଜ ବା ମିଷ୍ଟର ଫିଲୋସଫର୍‌ । ପଚାରିଥ୍ଲା ଥରେ ବଲ୍ଜୀତ୍କୁ ସେ, ମୋତେ ସମସ୍ତେ 
ସ୍ବାଇନ୍‌ ଡାକିଲାବେଳେ ତୁମେ ସରୋଜ ବୋଲି ଡାକ କାହିଁକି ୨ ବଲଜୀତ୍‌ର ଉତ୍ତର ଥୂଲା ¬ 
ମଣିଷକୁ ତାର ପ୍ରଥମ ନାମରେ ଡାକିଲେ ଗୋଟେ ଗଭୀର ଆମ୍ମୀୟତାର ସ୍ପର୍ଶ ମିଳେ । ସେଇ 
ନାମକୁ ସରନେମ୍‌ ନେଇ କହିଲେ ଲୋକଟା ଯେମିତି ମନେହୁଏ ସାତପର । ନିହାତି 
ଓପଚାରିକ । ତୁମ ସହ ଗଢୁଥ୍‌ବା ସମ୍ପର୍କର ମୂଳଦୁଆ ସେଇ ଅନାତ୍ମୀୟତା ଓପଚାରିକତା 
ଭିତରେ ଦୁର୍ବଳ କରିବାକୁ ମୁଁ ଚାହେଁ ନାହିଁ ସରୋଜ । 

ପୂଣି ଥରେ ତାର ମୋଗ୍ଲେ ଆଜାମ୍‌ ଗୀତର ଭଲ୍ଲ୍ୟମ ବଢ଼େଇ ସ୍ବାଇନ୍‌, ସ୍ବାଇନ୍‌ 
ଚିକ୍ରାର କଲା ତିୱ!ରୀ । ତାର ଚିକ୍କାରର କାରଣ ଥୁଲା ସେ ଟୁଥ୍‌ପେଷ୍ଟ ଆଣିବାକୁ ଭୁଲିଯାଇଛି ! 
ତେଣୁ ସରୋଜଠୁ ଟୁଥ୍‌ପେଷ୍ଟ୍‌ ମାଗିବାକୁ ଆସିଥ୍‌ଲା । ସରୋଜ ସ୍ବିପିଙ୍ଗ ବ୍ୟାଗ୍‌ ଭିତରୁ ଭିଡ଼ି 
ମୋଡ଼ି ହୋଇ ପେଷ୍ଟ ବାହାର କରି ତିୱାରୀକୁ ଦେଲା । ଜଙ୍ଗଲ ବିଭାଗ ଡାକବଙ୍ଗଳାର କାଚ 
ଝରକା ଉପରେ ଶିଶିରର ଘନ ଆସ୍ତରଣ ଜମିଯାଇଥୂଲା, ବାହାରେ କୁହୁଡ଼ିର ଧୂଆଁଳିଆ 
ଆବେଶ । ଶୀତସକାଳର ଶିଶିରଭିଜା ଘାସ ଉପରେ ଉଇଁ ଆସୁଥ୍ଲା କୁମାୟୁର ସୂର୍ଯ୍ୟ । 
ଡାକବଙ୍ଗଳା ବାହାର ପାହାଚରେ ଘଡ଼ିଏ ବସିଲା ସରୋଜ, ଭାବିଲା ଆଜି ପ୍ରିୟଦର୍ଶିନୀକୁ 
ଚିଠି ଲେଖ୍ବ । ଏମିତିଆ ଗୋଟେ ଜାଗା, ବାହାଘର ପରେ ହନିମୁନ୍‌ରେ ଆସିବା ପାଇଁ ଖୁବ୍‌ 
ରୋମାଣ୍ଟିକ୍‌ ଜାଗାହେବ । ୟା ଭିତରେ ବଲ୍ଜୀତ୍‌ ତା ସ୍ଵଇଚ୍ଛାରେ ସମସ୍ତଙ୍କୁ ମର୍ଣ୍ଣିଙଗ ଟି ଦେବାର 
ଦାୟିତ୍ଵ ନେଇ ସାରିଥୁଲା | ସମସ୍ତଙ୍କଠାରୁ ଡେରିରେ ଉଠିଥୁଲା ସରୋଜ । ସରୋଜକୁ ଉଷୁମ 
ଚା” କପେ ପ୍ଲାଷ୍ଟିକ୍‌ ମଗ୍‌ରେ ଦେଇ ତା ପାଖ ପାହାଚରେ ବସିପଡ଼ିଲା ବଲଜୀତ୍‌ । ଏତେ ଥଣ୍ଡାରେ 
ବି ବଲଜୀତ୍‌ ସକାଳୁ ଗାଧୋଇ ସାରିଥୁଲା ଏବଂ ତାର ସଦ୍ୟସ୍ବାତ ରୂପ ୟୂର୍ଯ୍ୟସ୍ପାତ ସକାଳର 
ରୂପପରି ମନେହେଉଥ୍‌ୁଲା । କ୍ଷଣକ ପାଇଁ ସରୋଜର ମନେ ହେଉଥଲା ଯେମିତି ବଲଜୀତ୍‌ 
ନୁହଁ, ପ୍ରିୟଦର୍ଶିନୀ ହିଁ ବସିଛି ତା ପାଖେ । ଏମିତି ଏକ ଅନୁଚିତ ଭାବନାର ରେଖା କିନ୍ତୁ ଆଙ୍କି 
ହୋଇଯାଇଥ୍‌ଲା ବୋଧେ ତା ମୁହଁର ମାନଚିତ୍ରରେ । ତା”ର ମୁହଁର ସେଇ ବିମୁଗ୍ଧ ଦୃଷ୍ଟିକୁ ଚାହିଁ 


୬ / କରେଇ ଫୁଲର ହସ 


ବଲଜୀତ୍‌ର ମୁହଁରେ ଦୁଷ୍ଟାମି ହସର ଲହରୀ ଖେଳି ଯାଇଥଲା | ବଲଜୀତ୍‌ କହୁଥ୍ଲା-କଣ 
ସରୋଜ, ମୁଁ କଣ ଆଜି ତୂମକୁ ପାର୍ବତ୍ୟ କିଶୋରୀ ପରି ଅପାପବିଦ୍ଧା, ଅନାଘ୍ରାତା ସରଳ 
ସଚ୍ଚଳ ଝିଅଟିଏ ଯେମିତି ଲାଗୁଛି, ଯାହା ତୁମକୁ କିଛି କ୍ଷଣ ପାଇଁ ପ୍ରିୟଦର୍ଶିନୀକୁ ତୁମ ମନରୁ 
ନିର୍ବାସିତ କରିଦେଇଛି, ଆମ୍‌ ଆଇ ଟୁ ସରୋଜ ? ସରୋଜ ଟିକେ ଅପ୍ରତିଭ ହୋଇ ସଲଜ 
ହସଟିଏ ହସିଥୁଲା । ବଲଜୀତ୍‌ ପ୍ରଣି କହିଥୁଲା “ ' ଆଉଥରେ ଏମିତି ହସ ନା ସରୋଜ, ତୁମର 
ସେ ହସରେ ଏତେ କୋମଳତା, ଏତେ ସରଳତା, ଏତେ ମୁଗ ଅନୁଭବ ଓ ପ୍ରାଣପ୍ରାଚୂର୍ଯ୍ୟ 
ଭରିରହିଛି, ଅଥଚ ତୂମେ ଏତେ କଦବା କୃଚିତ୍‌ ହସ କାହିଁକି ୨? ତେବେ ଆଜି ଦିନକ ପାଇଁ 
ତମେ ସେଇମିତି ହସିବ, ହସିଲାବେଳେ ତୁମ ମୁହଁର ଭାବାବେଶକୁ ଏ ମୋଟା ଲେନସ୍‌ର 
ଚଷମା ବୁଢ଼ୀ ଅସୁରୁଣୀ ପରି ଗିଳି ଦେଉଛି । ତେଣୁ ଏ ଚଷମା ତୂମକୁ ଆଜି ପିନ୍ଧିବା ମନା । 
ଚଷମା ନପିନ୍ଧି ଟ୍ରେକିଂରେ ବାଟ ନଦିଶିଲେ ମୁଁ ତୁମକୁ ହାତଧରି ବାଟ କଢ଼େଇନେବି । କିନ୍ତୁ 
ମତେ ପ୍ରମିସ୍‌ କର ଆଜି କେବଳ ତୁମେ ମୋ ପାଇଁ ହସିବ । ୟୁ ଉଇଲ୍‌ ଲାଫ୍‌ ଓନ୍ଲି ଫର୍‌ 
ମି ।”? ଏକଥା କହିଲାବେଳେ ବଲଜୀତ୍‌ ତାର ଦୁଇହାତ ପାପୁଲିରେ ତାର ଡାହାଣ ହାତକୁ 
ଅଜାଣତରେ ଚାପିଧରିଥୁଲା । ବଲଜୀତ୍‌ ସବୁବେଳେ ଏମିତି ଟିକେ ଇସେଣ୍ଟିକ୍‌ । ମାପିଚୂପି 
ସଭ୍ୟ ଶିକ୍ଷିତଙ୍କ ଭଳି କଥା କହି ଜନ୍ମରୁ ହିଁ ଶିଖ୍ନାହିଁ ଝିଅଟା । ସେ ଜାଣିଛି ଯେ ସରୋଜ 
ପ୍ରିୟଦର୍ଶିନୀକୁ ଆସନ୍ତା ମାସରେ ବିବାହ କରୁଛି, ସେମାନଙ୍କ ନିର୍ବନ୍ଧ ସରିଯାଇଛି ଏବଂ ବର୍ଉମାନ 
ପ୍ରିୟଦର୍ଶିନୀ ସରୋଜର ବାଗ୍ଦର୍ା | ତେଣୁ ପ୍ରାୟତଃ ସରୋଜ ପ୍ରିୟଦର୍ଶିନୀର ଟିଠି, ଫଟୋ, 
ଫୋନ୍‌ ଓ ସୁ ତି ସହ ବୁଡ଼ି ରହୁଛି । ତେଣୁ ଟ୍ରେନିଂ କ୍ଲାସ୍‌ରୁମ୍‌ରେ ରାଇଟିଙ୍ଗ ପ୍ୟାଡ଼୍‌ରେ କେବଳ 
ପ୍ରିୟଦର୍ଶିନୀର ନାମ ଲେଖୁ ଲେଖୁ ବଲ୍ଜୀତ୍‌ ପାଖ ଚଉକିରୁ ହାତ ବଢ଼େଇ ତାର ପ୍ୟାଡ଼୍‌ରେ 
ଥଅଇ୍ଟାକରି ଲେଖେ ଯେ-ଆଜି କଫି ହାଉସ୍‌ରେ ତୁମସହ ମୋର ଡେଟ୍‌ ରହିଲା | ଆଜି ପାଇଁ 
ପ୍ରିୟଦର୍ଶିନୀର ସୁ ତି ପେଟିକାରେ ତାଲା ଝୁଲେଇ ଦିଅ । ବଲଜୀତ୍‌ର ଏମିତି ଲେଖୁବା ବା 
କହିବାରେ ତାକୁ ଭୂଲ ବୃଝିବାର କିଛ ନାହିଁ । ଖୁବ୍‌ ପ୍ରାଣୋଚ୍ଛଳ ଝିଅଟା । ତାର କଥା ବା 
କାମରେ ବେଳେବେଳେ ଯାହା ଶାଳୀନତା ବାହାରେ ବୋଲି ମନେହୁଏ, ତା ପଛରେ କିଛି 
ହିଁ ଉଦ୍ଦେଶ୍ୟ ନଥାଏ । ବଲଚ୍ଚୀତ୍‌କୁ ଥରେ ପଚାରିଥ୍‌ଲା ସରୋଜ ତୂମେ ଏମିତି ଅନ୍ୟମାନଙ୍କ 
ଆଗରେ ମୋ ନୋଟ୍‌ ବ୍ରକ୍‌ରେ ଲେଖୁଛ ତାପରେ ପୂଣ୍ରି ଡାକୁଛ ମାଇ ସୁଇଟ୍‌ହାର୍ଟ 
ଫିଲୋସଫର୍‌ ? ଏଥ୍‌ରେ ଅନ୍ୟମାନେ କଂ ଣ ଭାବିବେ କୁହତ ? 


ତାର ପ୍ରଶ୍ନଶୁଣି ବେଗମତୀ ନଦୀପରି ହସରେ ଲୋଟିପଡ଼ିଥ୍ଲା ବଲ୍ଜୀତ୍‌ ¬ ଯିଏ 
ଯାହା ଭାବୁଛି ଭାବ୍ର । କିଏ କଣ ଭାବିବ ବୋଲି ମୋର ସ୍ଵାଭାବିକ ଭାବାବେଗର ଜୁଆରରେ 


~~ ~— 


ଭଟ୍ଟା ପକେଇବାକୁ ମୁଁ ଚାହେଁ ନାହିଁ । ତୁମକୁ ଏମିତି କିଛି କଥାକହେ କାରଣ ମୋତେ ତୁମ 


ତଥାକଥ୍ତ / ୭ 


ବ୍ୟକ୍ତିତୃ ଭଲଲାଗେ । ପ୍ରିୟଦର୍ଶିନୀର ଜାଗା ନେବାକୁ ତିଳେମାତ୍ର ଇଚ୍ଛା ନାହିଁ ମୋର । ତୂମେ 
ଜାଣ, ଆଇ ଆମ୍‌ ଏନ୍‌ ଇନ୍‌କରିଜିବଲ ଫୁଟ । ଏ ଜନ୍ମରେ ଯେହେତୁ ତୂମେ ଏକପତ୍ନୀବ୍ରତ 
ନେଇ ପୁରୁଷୋତ୍ତମ ରାମ ହେବାର କସମ୍‌ ଖାଇଛ, ମୁଁ ତୁମକୁ ପରଜନ୍ମରେ ଅପେକ୍ଷା କରିବି 
ରାଧାହୋଇ, ଯେତେବେଳେ ତୂମେ କୃଷ୍ଣଜନ୍ଧନ ନେଇ ପରକୀୟା ପ୍ରେମରେ ମାତିବ । ଏକଥା 
ପ୍ରିୟଦର୍ଶନୀକ୍ର କହିଦେବ । ଏମିତିକା ଝିଅ, ଏମତିକା କଥା ଓ ହସର କୌଣସି ଜବାବ୍‌ ଇ 
ନଥାଏ । 


ତେଣୁ ହନୁମାନ -ଚଚ୍ଗୀରେ ବଲଜୀତ୍‌ର କଥା ଶୂଣି ବେଶ୍‌ ସ୍ଵାଭାବିକ ଇ ଲାଗିଥୁଲା 
ସରୋଜକୁ । ଟ୍ରେକିଙ୍ଗ ପାଇଁ ସମସ୍ତେ ପ୍ରସ୍ତୃତ ହୋଇ ସାରିଥୁଲେ । କାନ୍ଧରେ ହ୍ୟାଭର୍‌ -ସ୍ୟାକ୍‌ର 
ଫିତା ବାନ୍ଧରବାନ୍ଧ ବଲ୍‌ଜୀତ୍‌ ତା କାନରେ ଚୂପ୍‌କିନା କହିଥ୍ଲା- ସୃଇଟ୍‌ ହାର୍ଟ, ଆଜି ପାଇଁ 
ଚଷମା ପିନ୍ଧା ବନ୍ଦ, କାରଣ ଆଜି ତୂମେ ମୋ ପାଇଁ ହସିବ ଏବଂ ଏଇ ହସ ଓ ମୋ ଭିତରେ 
ୟେ ମୋଟା ଲେନ୍‌ସ୍‌ର ଚଷମା ମୋତେ ସପତ୍ନୀର ଲର୍ଶ୍କ ଦୃଷ୍ଟି ପରି ମନେହେଉଛି | ଚଷମା 
ଉପରେ ସୂପୀକୃତ ଜଳୀୟକଣାକୁ ରୂମାଲ୍‌ରେ ସଫାକରି ପୂଣି ପିନ୍ଧିଦେଇଥ୍ଲା ସରୋଜ ଓ 
ଆସ୍ତେକିନା ମୁଣ୍ଡ ଟୁଙ୍ଗାରିଥ୍ଲା । ବଲ୍ଜୀତ୍‌ କଥାର ପ୍ରତିବାଦ କରି କିଛି ଲାଭ ନାହିଁ । କାରଣ 
ତା” କଥା ପଛରେ କିଛି ଉଦ୍ଦେଶ୍ୟ ନଥାଏ । 


ଟ୍ରେକିଙ୍ଗ ଆରମ୍ଭ ପାଇଁ ଗାଇଡ଼୍‌ର ହୁଇସିଲ୍‌ ଶବ୍ଦ ଶୁଭୁଥୂଲା । ସେମାନେ ସମସ୍ତେ 
ଆରମ୍ଭ କରିଥୁଲେ ପାର୍ବତ୍ୟଯାତ୍ରାର ପ୍ରଥମ ପର୍ଯ୍ୟାୟ । 


(୩) 

ୟା” ଭିତରେ ତିନି ଦିନର ପାର୍ବତ୍ୟଯାତ୍ରା ଅତିବାହିତ ହୋଇଯାଇଥ୍‌ଲା । ପ୍ରତ୍ୟେକଦିନ 
ସୂର୍ଯ୍ୟ ଉଇଁବା ବେଳକୁ ଯାତ୍ରାର ଆରମ୍ଭ ଅପରାହ୍ଣରେ ନିର୍ଦ୍ଦିଷ୍ଟ ଗନ୍ତବ୍ୟସ୍ଥଳରେ ପହଞ୍ଚି ଜଙ୍ଗଲ 
ବିଭାଗ ଡାକବଙ୍ଗଳା ବା ରେଷ୍ଟସେଡ଼୍‌ରେ ରହଣି , ରାତିରେ ବାହାରେ କ୍ୟାମ୍ପଫାୟାର, କୁମାୟୁ 
ପାହୀଡ଼ର ଶୀତଥରଥର ରାତିରେ ଜ୍ୟାକେଟ ପିନ୍ଧି କ୍ୟାମ୍ଚଫାୟାର ପାଖରେ ବସି ଅନ୍ତାକ୍ଷରୀ 
ବା ରାଜସ୍ଥାନୀ, ଗୁଜୁରାଟୀ ଅବା ପଞ୍ଜାବୀ ଲୋକସଙ୍ଗୀତ | ତିୱାରୀ ଓ ଚତୁର୍ବେଦୀ, ଯଦିଓ 
ଟ୍ରେକିଙ୍ଗରେ ମଦ୍ୟପାନ ନିଷିଦ୍ଧ ଥୁଲା ଟ୍ରେକିଙ୍ଗର ନିୟମାବଳୀ ଅନୁଯାୟୀ, ତେବେ ସେମାନେ 
ନିୟମିତ ଭାବରେ ହୃୁଇସ୍କି ବା ରମ୍‌ ବୋତଲରୁ କିଛି ଉଷ୍ପପାନୀୟ ଉଦରସ୍ଥ କରୁଥ୍‌ଲେ 
ଡାକବଙ୍ଗଳା ପଛ ପଥର ଉପରେ ବସି । ତା'ପରେ ଖୁବ୍‌ ରୋମାଣ୍ଟିକ୍‌ ମୁଡ଼ଵରେ ଆବୃତ୍ତ କରୁଥ୍‌ଲେ 
ପ୍ରସିଦ୍ଧ ହିନ୍ଦୀ କାବ୍ୟପୂରୂଷ ହରିବଂଶ ରାୟ ବଚ୍ଚନ୍‌ଙ୍କର ‘ମଧୁଶାଳା”ର ପଂକ୍ରିବଳୀ । ବଲଜୀତ୍‌ 
ଶୁଣାଉଥ୍ଲା ରାଜସ୍ଥାନୀ ଲୋକସଂଗୀତ ବା ପୁଣି କେବେ ପଞ୍ଜାବୀ ଲୋକଗୀତ । ଗାଉ ଗାଉ 


୮ / କୁରେଇ ଫୁଲର ହସ 


ପୁଣି ସେ ପ୍ରଦେଶର ନୃତ୍ୟରେ ଝୁମି ଉଠୁଥ୍ଲା। ସରୋଜର ହାତଟାଣି ନୃତ୍ୟରେ ଅଂଶଗ୍ରହଣ 
କରିବାପାଇଁ ବାଧ୍ଯ କରୁଥଲା । ମେହେଫିଲ୍‌କୁ ଜମେଇ ରଖ୍ବାର ସବ୍ର କଳାକୌଶଳ ଯେମିତି 
ମାଲୁମ୍‌ ଥୁଲା ଝିଅଟାକୁ । ଟ୍ରେକିଙ୍ଗରେ ପ୍ରତିଟି ରାତ୍ରିର ସାଂସ୍କୃତିକ କାର୍ଯ୍ୟକ୍ରମର ଯେମିତି ସେ 
ଏକକ ରଙ୍ଗନଟୀ | ପ୍ରତ୍ୟହ ପ୍ରାୟ ତିରିଶ କିଲୋମିଟର ଘନ ଅରଣ୍ୟ ମଧ୍ଯରେ ପାର୍ବତ୍ୟ ଯାତ୍ରାକରି 
ସେମାନେ ପହଞ୍ଥ୍ଲେ ହରକିଧୁନ୍‌ରେ । ହରକିଧୂନ୍‌ର ପାହାଡ଼ୀଝରଣା ପାଖରେ କେତେ ଢଙ୍ଗ, 
କେତେ ପୋଜ୍‌ରେ ଫଟୋ ଉଠଉଥ୍ଲା ବଲ୍ଜୀତ୍‌, କେବେ ଏକା ନିଜର, କେବେ ସାଥୀମାନଙ୍କ 
ସହ ଗ୍ରୁପ୍‌ ଫଟୋ । ହରକିଧୁନ୍‌ରୁ ପୁଣି ଆହୁରି ଉପରର ପାର୍ବତ୍ୟ ପ୍ରଦେଶକୁ ଯାତ୍ରାକରି 
ସେମାନେ ପହଞ୍ଥୁଲେ ଧରୱାଧର୍‌ ରେଂଜ୍‌ରେ ¦! ସେଠି କୌଣସି ଜଙ୍ଗଲ ବିଭାଗର ଆଶ୍ରୟ- 
ସ୍ଥଳୀ ନାହିଁ । ରେଂଜ୍‌ର ଗୋଟେ ସମତଳ ଜାଗାଦେଖ୍‌ ଖଚର ପିଠିରେ ବୁହାହୋଇ ଯାଇଥ୍‌ବା 
ଏଯାବତ୍‌ ଅବ୍ୟବହୃତ ଟେଣ୍ଟମାରି ସେମାନଙ୍କର ଅସ୍ଥାୟୀ କ୍ୟାମ୍ପ ସ୍ଥାପିତ ହୋଇଥଲା । 
ସେମାନଙ୍କ ପାର୍ବତ୍ୟାରୋହଣରେ ଏହାଥୁଲା ସବୌୋଳ ତୁଙ୍ଗ ଶିଖର । ଏହାପରେ ସେମାନଙ୍କର 
ଅବତରଣର ଯାତ୍ରା ଆରମ୍ଭ ହେବ । 


କିଛି ଦିନ ଧରି ତିଖ ପାହାଡ଼ ଚଢ଼ିବାର କ୍ଳାନ୍ତିକର ଅନୁଭୂତି ପରେ ସମସ୍ତେ ଆଉ 
ପର୍ବତାରୋହଣର କଷ୍ଟନାହିଁ ଜାଣି ବେଶ୍‌ ଉତ୍‌ଫୁଲ୍ଲ ମନେହେଉଥ୍‌ଲେ । ତିୱାରୀ, ଠାକୁର ଓ 
ଚତୁର୍ବେଦୀ ନିଜ ନିଜର ଅବଶିଷ୍ଟ ପାନୀୟକୁ ପିଇବାରେ ବ୍ୟସ୍ତଥୂଲେ | କୁମାର୍ୟୁ ପାହାଡ଼ର 
ଆରଣ୍ୟକ ଯାତ୍ରା ମଧ୍ୟରେ ମାଲହୋତ୍ରା ଓ ଚଧା ନିଜର ପାରଦର୍ଶିତା ଓ ଏଣ୍ଟରପ୍ରାଇଜ୍‌ର ଚରମ 
ନିଦର୍ଶନ ଦେଖେଇ ପାର୍ବତ୍ୟ ଅଧ୍ବାସୀଙ୍କଠାରୁ ଗୋଟେ ଗାଁରୁ କିଛି ଗଞ୍ଜା ଓ ଚିଲମ୍‌ ସଂଗ୍ରହ 
କରିଥ୍‌ଲେ ଏବଂ ସେମାନଙ୍କ ଟେଣ୍ଟ୍‌ରେ ଚିଲମ୍‌ସେବନ ମଧ୍ଯରେ ହର୍‌କିଧୂନ୍‌ ସୃଷ୍ଠି କରୂଥ୍‌ଲେ । 
ନୟନା ବାନାର୍ଜୀ ଓ ନନ୍ଦିତା ଯୋଗ୍‌ଲେକର, ପାର୍ବତ୍ୟ ଯାତ୍ରାରେ ପାଦର ଆଙ୍ଗୁଠିରେ 
ସୃଷ୍ଟିହୋଇଥ୍‌ବା ଫୋଟକା ବା ବ୍ଲିଷ୍ଟରର ଟ୍ରିଟ୍‌ମେଣ୍ଢଟ୍‌ ପାଇଁ ଗାଇଡ଼୍‌ର ପରାମର୍ଶ ନେଉଥ୍‌ଲେ । 
ଆଉ ଦୁଇଦିନ ପରେ ସେମାନଙ୍କର ଉତ୍ତରକାଶୀ ପହଞ୍ଚବା କଥା ଏବଂ ସେଠୁ ସେମାନେ 
ବସ୍‌ରେ ପୂଣି ଫେରିଯିବେ ନିଜର ଟ୍ରେନିଂ ଏକାଡେମୀ ମର୍ସୌରୀ । ଘରବାହୁଡ଼ାର ଚିନ୍ତା ଧୀରେ 
ଧୀରେ ସମସ୍ତଙ୍କ ମନକୁ ଆସୁଥୂଲା । ତେଣୁ ବଲ୍ଜୀତ୍ର ବହୁ ଲୋଭନୀୟ ପ୍ରସ୍ତାବ ସତ୍ତ୍ଵେ 
ସେଦିନ ଆଉ କ୍ୟାମ୍ଫାୟାର ହୋଇପାରି ନଥ୍ଲା | 


ସରୋଜ କିଛି ଦୂରରେ ଗୋଟେ ପଥର ଉପରେ ବସିଥୁୂଲା । ବଲଜୀତ୍‌ ଯାଇ ବସିଲା 
ତା ପାଖରେ, ଏକା ପଥରରେ ! ସରୋଜ ସ୍ଵଭାବତଃ ଚୂପ୍‌ ଥୁଲା । ବଲଜୀତ୍‌ ବି ଅସ୍ଵାଭାବିକ 
ଭାବେ ଚୃପ୍‌ ଥଲା ! ତେଣୁ ନୀରବତାର ବଳୟ ଭାଙ୍ଗିବାର ପ୍ରଥମ ଉଦ୍ୟମ କଲା ସରୋଜ 


ତଥାକଥ୍ତ / ୯ 


ଆଜି କଣ ପାହାଡ଼ୀ ନର କ୍ଷିପ୍ରସ୍ଟୋତ ସମତଳ ପ୍ରଦେଶରେ ପ୍ରବେଶକରି କ୍ଷୀଣସ୍ତୋତା 
ହୋଇଯାଇଛି । ସରୋଜର ରସିକତା ଶୁଣି ବଲ୍ଜୀତ୍‌ କ୍ଷୀଣ ହସିଲା, କହିଲା 


ଆଜି କାହିଁ କେହି କ୍ୟାମ୍ପଫାୟାର୍‌ରେ ମନ ଦେଉନାହାନ୍ତି । ସମସ୍ତେ ବର୍ଭମାନ ଯେମିତି 
ଘରବାହୂଡ଼ା ହେବାକୁ ଉତ୍ସକ ହୋଇ ବସିଛନ୍ତି । ଆଉ ଟ୍ରେକିଂରେ କିଛି ଚ୍ୟାଲେଞ୍ଜ, କିଛି 
ଆଡ଼ଭେଞ୍ଚର, ନୂଆ ଜିନିଷ ଦେଖ୍ବାର, ଆବିଷ୍କାର ଓ ଅନୁଭବ କରିବାର ଉଦ୍‌ବେଗ, ଆଶଙ୍କା 
ବା ଆଗ୍ରହ ନାହିଁ କାହାର । ମିଷ୍ଟର ଫିଲୋସଫର୍‌ , କହିପାରିବ, ଆରୋହଣ ଅପେକ୍ଷା 
ଅବତରଣର ଯାତ୍ରା ପାଇଁ ମଣିଷ ମନରେ ଏତେ ଆଗ୍ରହ, ଆନନ୍ଦ କାହିଁକି ? ପାହାଡ଼ର 
ତୃଙ୍ଗଶିଖର ଚଢ଼ିବାପରେ, ଆକାଶକୁ ଏତେ ନିଜପାଖରେ ପାଇବା ପରେ, ମେଘର ବାଦଲକୁ 
ପରମାମ୍ଭୀୟଭାବେ ଅନୁଭବ କରିବା ପରେ, ସମତଳ ପ୍ରଦେଶକୁ କେହି ଫେରିଯିବାକୁ ଚାହେଁ 
କାହିଁକି ? 

ମୁଁ କିନ୍ତୁ ଚାହେଁ, ଆହୁରି ଉପରକୁ ଯିବାକୁ, ମେଘକୁ, ଆକାଶକୁ ଆହୁରି ପାଖରେ 
ଚିହ୍ନିବାକୁ, ଆହୁରି ଗଭୀର ଭାବରେ ଅନୁଭବ କରିବାକୁ । ମୋ ମନରେ ଆରୋହଣର ସ୍ଵପ୍ନ, 
ଅବତରଣର ବାସ୍ତବତାକୁ ସାମ୍ପବାକରିବାକୁ ମୋର ଭାରି ଭୟ । 


ବଲ୍ଜୀତ୍ର କଥା କେମିତି ଅବାଗିଆ ଲାଗୁଥ୍ଲା ସରୋଜକୁ । ତାକୁ ମିଷ୍ଟର 
ଫିଲୋସଫର୍‌ କହି ଚିଡ଼ଉଥ୍‌ବା ହସକୂରୀ ଝିଅଟାର ହୃଦୟ ଭିତରେ ଯେ ଏମିତି ଗମ୍ଭୀର ଦର୍ଶନର 
ତତ୍ତ୍ର ଭରି ରହିଛି ଜାଣି ନୂଆଆଖ୍ରେ ଦେଖୁଥଲା ବଲଜୀତ୍‌କୁ । କିଛି ସମୟ ଏମିତି ଏକା 
ବସିସାରିଲା ପରେ କିଛି ଦୂରରେ ପାହାଡ଼ୀ ଗାଆଁରୁ ବଇଁଶୀର ସୁର ଭାସିଆସିଲା । ଏ ବଇଁଶୀର 
ଧୂନରେ କିଛି ପାରମ୍ପରିକ ସଂଗୀତର ସ୍ପର୍ଶଥ୍ବାର ମନେହେଉ ନଥୁଲା । ଗାଇଆଳ ପିଲାର 
ବଇଁଶୀ ସ୍ଵରଠୁ ବି ଭିନ୍ନ ଥୁଲା | କୂମାର୍ୟୁର ବନପ୍ରଦେଶ ପରି ଆରଣ୍ୟକ ଓ ରହସ୍ୟମୟ ଥୁଲା 
ଏ ବଂଶୀସ୍ଵନ । ପାହାଡ଼ୀ ଗାଆଁର ଗଛଡାଳରେ ସୂର୍ଯ୍ୟ ନଇଁଆସେ ଖୁବ୍‌ ଶୀଘ୍ର । ସମସ୍ତେ ନିଜ 
ନିଜର ରାତ୍ରିଭୋଜନ ସାରି ଶୋଇଯାଆନ୍ତି ଘରେ ନିଆଁର ଧୂନି କରି | କେହି କେହି ଯାଆନ୍ତି 
କ୍ଷେତକୁ ଫସଲ ଜଗିବାକୁ । ତେବେ ରାତିର ଏ ବିଳମ୍ବିତ ପ୍ରହରରେ କେଉଁ ବିରହୀ ପୂଣି 
ସୃଷ୍ଟିକରୁଛି ଏମିତି ଏକ ରହସ୍ୟମୟ ବନ୍ୟସୂରର କୁହୁକ, ଯେଉଁଥୂରେ ଅଛି କାରୁଣ୍ୟ, ଆଶା, 
ସମ୍ଭାବନା, ଉଦ୍‌ବେଗ, ଆଶଙ୍କା, ଏ ସବୁର ଫେଣ୍ଟାପେଣ୍ଟି ଅନୁଭୁତି । ଆରଣ୍ୟକ ବଂଶୀରେ 
ବାଜୁଛି ଏ କେଉଁ ରାଗର ରାଗିଣୀ ? ଏ ଯେମିତି କୁମାର୍ୟୁ ପାହାଡ଼ର ଆତ୍ମା । ସରୋଜ 
ବଂଶୀସ୍ଵନକୁ ଖୁବ୍‌ ନିବିଡ଼ ଭାବରେ ଅନୁଭବ କରୁଥଲା ଆଖୁବନ୍ଦ କରି । ବଲଜୀତ୍‌ ତା କାନ୍ଧଧରି 
ହଲାଇଦେଲା-କୁମାୟୟୁର ଘଞ୍ଚବନ ପ୍ରଦେଶରେ ଜିମ୍‌ କରବେଟ୍‌ ବହୁ ନରଖାଦକଙ୍କୁ ମାରି 
ସରଳ ପାହାଡ଼ା ଗ୍ରାମବାସୀଙ୍କୁ ରକ୍ଷା କରିଥ୍ବାର ନଜିର୍‌ ଅଛି । କିନ୍ଧୁ ରାତିରେ ନରଖାଦକର 


୧୦ / କୁରେଇ ଫୁଲର ହସ 


ଆତଙ୍କକୁ ଏଡ଼େଇ ଏମିତି ରୋମାଣ୍ଟିକ ବଂଶୀବାଦନର କଥା କେବେ କରବେଟଙଙ୍କର ଶିକାର 
କାହାଣୀରେ ପଢ଼ିଥ୍ବାର ମନେ ପଡୁନି । ମାଇଁ ସୁଇଟ୍‌ ହାର୍ଟ ଫିଲୋସଫର, ବୋଧହୁଏ ତୁମେ 
ଏ ବଇଁଶୀର ସୂରମଧ୍ଯରେ ଖୋଜୁଛ ତୁମର ସହରକ୍ର, ନଦୀକୁ, ପ୍ରିୟଦର୍ଶିନୀକୁ ବା ପ୍ରିୟଦର୍ଶିନୀ 
ଦୂତକରି ପଠେଇଛି ଏ ବଂଶୀସ୍ବନକୁ ତୁମ ପାଖକୁ କାଳିଦାସଙ୍କର ବିରହୀ ଯଜ୍ଞ ମେଘକୁ 
ଦୂତକରି ପଠେଇବା ପରି । ଏବେ ରାତି ବହୁତ ହେଲାଣି, ପ୍ରିୟଦର୍ଶିନୀ ଦୁଇହଜାରରୁ ଉର୍ଧ 
କିଲୋମିଟର ଦୂରରେ । ଚାହିଁଲେ ବି ତାକୁ ପାଖରେ ପାଇପାରିବ ନାହିଁ । ସେତେଦିନ ପର୍ଯ୍ୟନ୍ତ 
ତମକୁ ମୋର ମୁହଁ ଚାହିଁ ଅବଶୋଷ ମେଣ୍ଟାଇବାକୁ ପଡ଼ିବ । ଅବଶ୍ୟ ମୁଁ ପ୍ରିୟଦର୍ଶିନୀ ହୋଇ 
ନପାରେ ନିଶ୍ଚୟ, ଆମ୍‌ ଆଇ ଟୁ ଡିୟର ? 


(୪) 

ଧରୱାଧର୍‌ ରେଞ୍ରୁ ଆରମ୍ଭ ହୋଇଥ୍‌ଲା ଅବତରଣର ଯାତ୍ରା । ଧୁଣ୍ରିଗଲ୍‌ ଲେକ୍‌ 
ପାଖରେ ସେମାନେ ଗୋଟିଏ ରାତି କାଟିଥ୍‌୍ଲେ, ଏବେ ଘଞ୍ଚଅରଣ୍ୟାନୀ କମିଯାଉଥ୍‌ଲା, 
ଜନବସତି ଦିଶୁଥ୍‌୍ଲା ଅଧ୍କ । କିଛିଦିନ ସଭ୍ୟତାଠାରୁ ଦୂରରେ ରହିଲା ପରେ ପୁଣି ପରିଚିତ 
ଦୁନିଆକୁ ଫେରି ଆସିଲା ଭଳି ମନେହେଉଥ୍‌ୁଲା ! ପାହାଡ଼ୀ ଗାଁର ପିଲାମାନେ ସେମାନଙ୍କୁ 
ଦେଖ୍ଲାମାତ୍ରେ, ମିଠାଇ, ମିଠାଇ କହି ପଛରେ ଦୌଡ଼ଥ୍୍‌ଲେ । ସେମାନେ ଜାଣିଥୂଲେ ଯେ 
ଏମିତି ଅରଣ୍ୟ ଅଭିଯାତ୍ରୀଦଳଙ୍କ ପାଖରେ ପର୍ଯ୍ୟାପ୍ତ ପରିମାଣର ଚକୋଲେଟ୍‌ ଗଳଛ୍ଛିତ'ଥାଏ 
ଏବଂ ପାହାଡ଼ୀପିଲାଙ୍କ ପାଇଁ ଯେକୌଣସି ମିଠାଜାତୀୟ ଶର୍କରାମିଶ୍ରିତ ଦ୍ରବ୍ୟର ଅନ୍ୟନାମ 
ମିଠାଇ । ପିଠିରେ କାଠପତ୍ର ବା ଫସଲ ବୋଝଧରି ଆସୁଥ୍ବା କୁମାୟୁଁ ଗିରିଲଳନାମାନଙ୍କ 
ହସ ଓ ଆଖୁରେ ଅଧାଫୁୂଟା ରଜନୀଗନ୍ଧା ବା ମଲ୍ଲୀଫୁଲର ଅନୁଭବ କମି ଆସୁଥ୍‌ଲା । ଚ୍ରେକିଂର 
ଅଭିଯାତ୍ରୀ ଦଳ ଉଚ୍ଚପା୍ବତ୍ୟ ପ୍ରଦେଶରୁ ଅବତରଣ କରି କ୍ରମଶଃ ସମତଳ ପ୍ରଦେଶରେ ପ୍ରବେଶ 
କରୁଥ୍ଲେ । ଏଥର ଯାତ୍ରାରେ କେବଳ ଅବତରଣ କରିବାକୁ ପଡ଼ୁଥ୍ବାରୁ ଯାତ୍ରାର ବେଗ 


ବଢ଼ୁଥୂଲା । ଅଧୁକ ପଥ ଯାତ୍ରା କରି ହେଉଥଲା ଗୋଟିଏ ଦିନରେ । 


ଅବଶେଷରେ ପାର୍ବତ୍ୟଯାତ୍ରାର ପରିସମାପ୍ତି ଘଟିଥ୍ଲା ଏବଂ ସେମାନେ ପୂଣି ବସ୍‌ 
ଯୋଗେ ଆସି ପହଞ୍ଥ୍‌ଲେ ଉତ୍ତରକାଶୀରେ । ଉତ୍ତରକାଶୀର ପୂର୍ଭ ବିଭାଗ ବଙ୍ଗଳାରେ 
ରାତ୍ରିଯାପନ କରି ତା ପରଦିନ ସେମାନଙ୍କର ବସ୍‌ ନେଇ ଫେରିଯିବା କଥା ମସୌରୀ । 
ଉତ୍ତରକାଶୀରେ ପହଞ୍ୁବା ପରେ ସମସ୍ତେ ଗରମପାଣିରେ ସ୍ଵାନକରି ବଜାର ବ୍ରଲି ବାହାରିଲେ । 
ପାହାଡ଼ୀ ପ୍ରଦେଶର ଅତ୍ୟଧ୍‌କ ଶୀତ ଯୋଗୁଁ ପ୍ରାୟ କେହି ଗାଧୋଇ ନଥ୍‌ଲେ ବା ଦାଢ଼ି କାଟି 
ନଥୁ୍‌ଲେ । ବଜାରରେ ବୁଲି ଖାଇପିଇ ସାରି ଡାକବଙ୍ଗଳାରେ ସମସ୍ତେ ନିଶ୍ଚିନ୍ତ ନିଦ୍ରା ଯାଇଥ୍‌ଲେ । 
ପ୍ରାୟ ସପ୍ତାହବ୍ୟାପୀ ପାର୍ବତ୍ୟଯାତ୍ରାର କ୍ଲାନ୍ତି ଯେମିତି ଏକ ସମୟରେ ଅନୁଭୂତ ହେଉଥଲା । 


ତଥାକଥ୍ତ / ୧୧ 


ସରୋଜ ବଳାରରୁ ବୁଲିଆସି ଶୋଇବା ଆଗରୁ ବେଡ଼ୁଲ୍ୟାଞ୍ଚ୍‌ ପାଖେ ବସି ଚିଠି 
ଲେଖୁଥ୍ଲା, ପ୍ରିୟଦର୍ଶିନୀକୁ | ଅରଣ୍ୟଯାତ୍ରାର ପ୍ରତିଟି ଅନୁଭୂତି ପୁଣି ପ୍ରିୟଦର୍ଶିନୀର ସୁ ତି 
ଏ ସମସ୍ତ ମିଶାଇ ଏକଘଣ୍ଟା ବ୍ୟାପୀ ଏକ ଦୀର୍ଘ ପ୍ରେମପତ୍ର ଲେଖ୍‌ ସାରିଲା ବେଳକୁ ପ୍ରାୟ 
ରାତି ବାର ବାଜିଥୁଲା । ଡାକବଙ୍ଗଳା ପାଖ ପୋଷ୍ବକୂରେ ଚିଠିଟି ପକେଇ ଆସି ନିଜ ସ୍ଲିପିଙ୍ଗ 
ବ୍ୟାଗ୍‌ ଭିତରେ ପଶିଯାଇଥୂଲା ସରୋଜ । ଉତ୍ତରକାଶୀରୁ ଫେରିବା ପରେ ତା'ର ଗୋଟିଏ 
ସପ୍ତାହ ଛୁଟିନେଇ ଯିବାର ଥୁଲା ଓଡ଼ିଶା । ତେଣୁ ଅନେକ ସ୍ଵପ୍ନ ଓ ସମ୍ଭାବନାର ମଧୂର ଆବେଗ 
ନେଇ ତା'ର ଆଖ୍ପତା ମୁଦିହୋଇ ଯାଇଥଲା ସୁଖମୟ ନିଦ୍ରାରେ ! 

କେତେ ବା ସମୟ ହେବ ସେତେବେଳେ। ରାତି ଦ୍ରଇଟା କି ତିନିଟା । ସ୍ଲିପିଙ୍ଗ ବ୍ୟାଗ୍‌ 
ମଧ୍ଯରେ ଏକ ଦୋଳାୟମାନ ଅନୁଭୁତି ମନେ ହେଉଥୂଲା ସରୋଜର । ବାହାରେ କିଛି ଭାରି 
ଶବ୍ଦ ଓ କିଛି ଚିକ୍ରାର ଶୁଭୁଥ୍ଲା ! ସରୋଜ ଏକ ଦୃଃସ୍ଵପ୍ନ ଦେଖୁଛି ବୋଲି ଭାବୁଥୁଲା । ହଠାତ୍‌ 
ବଲ୍ଜୀତର କଣ୍ଠସ୍ଵର ଶୁଭିଲା ' ସରୋଜ ! ଉଠ, ଶୀଘୁ ବାହାରକୁ ଚାଲିଆସ । ଭୁମିକମ 
ଆରମ୍ଭ ହୋଇଯାଇଛି । ସେଯାବତ୍‌ ସରୋଜର ନିଦ୍ରାର ଆବେଗ ଭାଙ୍ଗି ନଥୁଲା । ବଲଜୀତ୍‌ 
ସରୋଜକୁ ସ୍ଥିପିଙ୍ଗ ବ୍ୟାଗରୁ ଘୋଷାଡ଼ିଆଣି ବାହାରକୁ ଦଉଡ଼ିଥୁଲା । ବାହାର ଲନ୍‌ରେ 
ଛୁଡ଼ାହୋଇ ପ୍ରକୃତିସ୍ଥ ହେଲାବେଳକୁ ସରୋଜ ଦେଖ୍ଲା ତା'ର ଅନ୍ୟ ସହଯାତ୍ରୀ ଓ ସହଯାତ୍ରିଣୀ 
ଏବଂ ପୂର୍ରବଙ୍ଗଳାର ଅନ୍ୟସବୁ ବାସିନ୍ଦା ବାହାରେ ଆସି ଜମା ହୋଇଛନ୍ତି । ବଙ୍ଗଳାର ପ୍ରଥମ 
ମହଲା ଭାଙ୍ଗପଡ଼ିଛି । ତଳମହଲା, ଯାହାର ଏକ ରୁମ୍‌ରେ ସେ ଶୋଇଥୁଲା ତାହା 
ଦୋଦୂଲ୍ୟମାନ ଓ ଭଗ୍ଧପ୍ରାୟ । ପ୍ରାୟ ତିନିମିନିଟ୍‌ ମଧ୍ୟରେ ସେ ମହଲା ବି ଭାଙ୍ଗିପଡ଼ିଲା । 
ବିରାଟକାୟ ବ୍ରିଟିଶ ଅମଳର ପୂର୍ଭବଙ୍ଗଳା ପାଲଟିଗଲା ଧ୍ଵଂସସ୍ତୂପରେ । କିଛି ସମୟ ଚିକ୍ରାର 
କରିବା ପରେ ସମସ୍ତେ ନୀରବ ହୋଇଯାଇଥୁଲେ । ଭୁକମ୍ପର ତୀବ୍ର ପ୍ରକୋପ ମଧ୍ଧ କିଛି 
ମିନିଟ ପରେ କମି ଯାଇଥୁଲା । ଏକ ନିଶ୍ଚିତ ମୃତ୍ୟୁର ସାମ୍ପାକରି ଅଳ୍ପକେ ବର୍ତିଯାଇଥ୍ବାର ଏ 
ଅଭୂତପୂର୍ବ ଅନୁଭବ, ସମସ୍ତଙ୍କୁ ମୂକ ଓ ବାକ୍ଶକ୍ତିହୀନ କରିଦେଇଥ୍‌ଲା । ସେଦିନ ରାତି ଏମିତି 
ଶୀତରେ ଥରଥର ହୋଇ ସେମାନେ କାଟିଥ୍ଲେ ବାହାର ଲନ୍‌ର ଘାସ ଉପରେ ବସି । ଭୁକମପର 
କାଳରାତ୍ରି ପରେ ପୂଣି ସୂର୍ଯ୍ୟ ଉଇଁଥୁଲା ଉତ୍ତରକାଶୀର ଆକାଶରେ । 

ଭୂମିକମ୍ପ ଯୋଗୁଁ ଫେରିବା ଘାଟିରାସ୍ତାରେ ଅତଡ଼ା ଖସିଥ୍ଲା, ଲ୍ୟାଣ୍ଡସ୍ାଇଡ୍‌ ଯୋଗୁଁ 
ସେଦିନ ରାସ୍ତା ଜଲିଅର ନହେଲା ପର୍ଯ୍ୟନ୍ତ ବସ୍‌ରେ ମସୌରୀକ୍ୁ ଫେରିବା ଅନିଶ୍ଚିତ ଥୁଲା । 
ଯେହେତୃ ସେମାନେ ସମସ୍ତେ ହଠାତ୍‌ ବାସଶୂନ୍ୟ ଏବଂ ରାତିର ଭୂକମ୍ଚର ଆତଙ୍କିତ ଅନୁଭୂତି 
ଓ ପ୍ରଚଣ୍ଡ ଶୀତର ଦାଉରେ ପ୍ରାୟ ସ୍ତନ୍ତପ୍ରାୟ ହୋଇଯାଇଥ୍‌ଲେ, ଚା' କପେ କପେ ସେମାନଙ୍କ 
ସ୍ମାୟୁତନ୍ତ୍ରୀକୁ ଉଷ୍ଟ କରିବାପାଇଁ ନିହାତି ଆବଶ୍ୟକ ଥଲା । ଚାର ସନ୍ଧାନରେ ବାହାରିଥ୍‌ଲେ 


ସେମାନେ ଉତ୍ତରକାଶୀର ବଜାରକୁ ! 


୧୨ / କୁରେଇ ଫୁଲର ହସ 


ଉତ୍ତରକାଶୀର କୋଣ ଅନୁକୋଣରେ ଭୂମିକମ୍ପର ପ୍ରଳୟଙ୍କରୀ ତାଣ୍ଡବଲୀଳା ! 
ସୁରମ୍ୟ ଅଟ୍ଟାଳିକା, ପ୍ରେକ୍ଷାଳୟ, ସରକାରୀ, ବେସରକାରୀ କାର୍ଯ୍ୟାଳୟ, ବାସଭବନ ସବ୍ରଠି 
ଧ୍ଵଂସର କ୍ଷତଚିହ୍ୁ । ସରକାରୀ ହାସପାତାଳରେ ସେପାବତ୍‌ ଏକଶହ ମୃତ ଓ ଚାରିଶହ ଆହତ 
ଦାଖଲ ହୋଇ ସାରିଥାଆନ୍ତି । ଭଂଗାକାନ୍୍ ଘରଭିତରେ ଚିପି ହୋଇରହିଥ୍‌ବା ମୁମୂର୍ଷ 
ମଣିଷମାନଙ୍କୁ ରକ୍ଷା କରିବା ପାଇଁ ଓ ରିଲିଫ୍‌ କାର୍ଯ୍ୟରେ ପୂରାଦମ୍‌ରେ ଲାଗିଥଆନ୍ି ସ୍ଥାନୀୟ 
ପ୍ରଶାସନ, ପୁଲିସ, ଅଗ୍ିଶମସେବା ଓ ଅର୍ବସାମରିକ ବଳ | ଦମ୍କଳର ଘଣ୍ଟି, ଆମ୍ବଲାନୁର 
ସାଇରନ୍‌, ପୁତ୍ରହରା, ପତିହରା, ପିତୃମାତୃହରା ମଣିଷର ଆର୍ରଚିକୁାର ଓ କ୍ରନ୍ଦନରେ 
ଉତ୍ତରକାଶୀର ଆକାଶ କମ୍ପିତ ହୋଇଉଠୁୂଥାଏ ! 

ସହରରେ ଅକ୍ଷତ ଓ ଖାଲିଥୁବା କାଁ ଉଁ ଚା? ଦୋକାନରେ ପ୍ରବଳ ଭିଡ଼ । କିଛି 
ସମୟ ଅପେକ୍ଷା କରିବା ପରେ ବଲ୍ଜୀତ୍‌ ଓ ସରୋଜ ଚାଲୁ ଚା କପେ ପିଇଲେ | ବଲଜୀତ୍‌ 
ପାଟିରେ ଭାଷା ନଥ୍ଲା । ମୁହଁ ଦିଶୁଥ୍ଲା ମେଘମେଦୂର ଆକାଶ ପରି ଅମ୍‌ ଥମ୍‌, ଆଖୁ 
ଦୁଇଟି ଦିଶୁଥ୍ଲା ଆରକ୍ତ ଓ ଫୁଲାଫୁଲା ! ଦେହରେ ଗୋଟେ ସାଲ୍‌ୱାର, କୁର୍ରା, ସାଲ୍‌ ଏବଂ 
ମୁଣ୍ଡରେ ସ୍କାର୍ଫଟିଏ ବାନିଥୂଲା ବଲ୍ଜୀତ୍‌ | ତା'ର ଏ ଅସ୍ଵାଭାବିକ ଗାମ୍ଭୀର୍ଯ୍ୟ ଆପେ ଆପେ 
କିଛି ସମୟପରେ ଭାଙ୍ଗିଯିବ ବୋଲି ଭାବ୍ରଥ୍ଲା ସରୋଜ । କିନ୍ଧୁ ନା, ବଲ୍ଜୀତ୍ର ମୁହଁରେ 
ଯେମିତି ବିଷାଦର ବିଷଣ୍ଠରତୂୁ ବସାବାନ୍ଧିଛି । ଫେରିବା ପାଇଁ ସେମାନଙ୍କ ପାଖରେ ବାସସ୍ଥାନ 
ନଥ୍ଲା । ତଥାପି ସରୋଜ କହିଲା ˆ ‘ବଲ୍ଜୀତ୍‌ , ଅନ୍ୟମାନେ ସମସ୍ତେ ବଙ୍ଗଳାକୁ 
ଫେରିଯିବେଣି । ସ୍ଥାନୀୟ ପ୍ରଶାସନ ଆମପାଇଁ କିଛି ବ୍ୟବସ୍ଥା କରିବେ ନିଶ୍ଚୟ | ଟ୍ରେନିଂ 
ଏକାଡ଼େମୀକୁ ଓ ଆମମାନଙ୍କ ପରିବାରକୁ ମଧ୍ୟ ଆମେମାନେ କୁଶଳରେ ଅଛୁ ବୋଲି 
ସମାଚାର ଜଣେଇବା ନିତାନ୍ତ ଜରୁରୀ, ଏଥର ଫେରିଚାଲ ! ବଲ୍ଜୀତ୍‌ ମୁହଁରେ କୌଣସି 
ଭାବାନ୍ତର ଆସିନଥୁଲା । ସେ କେବଳ ଗୋଟେ କାଠକଣ୍ଢେଇ ପରି ତାର ହାତ ବଢ଼େଇ 
ଦେଇଥ୍‌ଲା, ସରୋଜ ହାତକୁ । ଯେମିତି ତାର ଆଜି ସାହାରାଟିଏ ଲୋଡ଼ା | ଯେଉଁ ତରୁଣୀ 
ଅରଣ୍ୟଯାତ୍ରାରେ କହୁଥୁଲା ତାକୁ, ତୁମେ ସେମିତି ହସୁଥାଅ । ତୁମର ଏ ମୋଟା ଲେନ୍ସ 
ଚଷମା ତୁମର ହସକୁ ଲୁଚେଇ ଦେଉଛି ତେଣୁ ତାକୁ ଉତାରିଦିଅ । ପାହାଡ଼ ଜଙ୍ଗଲର ଦ୍ରର୍ଗମ 
ରାସ୍ତାରେ ତୂମକୁ ହାତଧରି ବାଟ କଢ଼େଇ ନେବା ଦାୟିତ ମୋର । ସେ ଆଜି ଅନ୍ୟର ହାତଧରି 
ପାଦ ପକେଇବାକୁ ଚାହୁଁଛି । ଝିଅଟା ସବୁବେଳେ ଖୁବ୍‌ ବେଶୀ ହସକୂରୀ ଥୁଲା ବୋଲି ଏବଂ 
ଅନେକ ସମୟରେ ଅକାରଣରେ ଲୋଟଣିପାରା ପରି ହସିହସି ଲୋଟି ପଡ଼ୁଥ୍ବା ଦେଖ୍‌ 
ବେଳେବେଳେ ସରୋଜ ଅସହିଷ୍ପ ବି ହୋଇଛି । ଭାବିଛି ଏତେବେଶୀ ହସିବା ବା କଣ 
ଦରକାର । ହସ କ'ଣ ଜୀବନର ଏକମାତ୍ର ଓ ଶ୍ରେଷ୍ଠ ଇମୋସନ୍‌ ? 


ତଥାକିଥ୍ତ / ୧୩ 


ଆଜି କିନ୍ତୁ ବଲ୍‌ଜୀତ୍‌ କାଉର୍‌ର ମୁହଁରେ ହସ ନଦେଖ୍‌ ତାର ଅନ୍ତରରେ କେମିତି 
ଏକ ନିଭୃତ ଦୁଃଖ ଓ ଶୂନ୍ୟତା ସୃଷ୍ଟି ହେଉଥ୍‌ଲା | ବଲ୍ଜୀତ୍‌ ପରି ଝିଅ ମୁହଁରେ କେବଳ ହସ 
ଶୋଭାପାଏ । ଦୁଃଖ, ଆଶଙ୍କା, ଉଦ୍‌ବେଗ, ଯନ୍ତ୍ରଣା, ଏସବୂଠୁ ଦୂରରେ ରହି ଚିରବସନ୍ତର 
ସ୍ଵପ୍ନ ଦେଖୂଥୁବା ହାସ୍ୟମୟୀ ରାଜକୁମାରୀ ସେ । ସରୋଜର ହାତଧରି ଗୋଟିଏ ଗୋଟିଏ 
ପାଦପକାଇ ପ୍ରାୟ ଟଳମଳ ଅବସ୍ଥାରେ ଡାକବଙ୍ଗଳାରେ ପହଞ୍ଥୁଲା ବଲ୍ଜୀତ୍‌ । ଅନ୍ୟ ସମସ୍ତେ 
ମଧ୍ଯାହୃ ଭୋଜନର ପ୍ରସ୍ତୁତିରେ ଲାଗିଥ୍‌ଲେ । ଉତ୍ତରକାଶୀର ଟା” ଦୋକାନଠାରୁ ଡାକବଙ୍ଗଳା 
ଆସିବା ପର୍ଯ୍ୟନ୍ତ ପଦିଏ ବି କଥା ହୋଇନଥୁଲା ବଲଜୀତ୍‌ । କିଛି ଖାଇବାକୁ ବି ମନା କରିଥୁଲା । 
ଡାକବଙ୍ଗଳାର ଲନ୍‌ର ଘାସର ଗାଲିଚା ଉପରେ ଅନ୍ୟମାନେ ସମସ୍ତେ ବିଶ୍ରାମ ନେଉଥ୍‌ଲେ। 
ଅପରାହ୍ଣର ସୂର୍ଯ୍ୟ କ୍ରମଶଃ ଡୁବି ଆସୁଥ୍ଲା ଉତ୍ତରକାଶୀର ଆକାଶରେ । ମସୌରୀ ଫେରିବା 
ରାସ୍ତାରେ ଲ୍ୟାଣ୍ଡସ୍ଲାଇଡ଼ ସେ ପର୍ଯ୍ୟନ୍ତ ହଟାଯାଇ ପାରିନଥୁୂଲା ! ତେଣୁ ସେଦିନ ମସୌରୀ 
ଫେରିବା ଅନିଶ୍ଚିତ ଥୂଲା । 

ଭାଗୀରଥୀ ନଦୀର ଧାର ବହିଯାଉଥ୍‌ୁଲା ପୂର୍ଭଚଙ୍ଗଳାର କିଛିତଳେ ସ୍ଵାଭାବିକ ଭାବେ, 
ଯେମିତି ଗତକାଲି ଓ ଆଜି ଭିତରେ ତାର ବହିବାରେ କିଛି ତଫାତ୍‌ ନାହିଁ । ଖବର ଆସି ପହଞ୍ଚଲା, 
ତା ପୂର୍ବଦିନ ଯେଉଁ ଫରେଷ୍ଟ ରେଷ୍ଟସେଡ଼୍‌ରେ ସେମାନେ ରାତ୍ରିଯାପନ କରିଥ୍‌ଲେ, ସେ 
ରେଷ୍ଟସେଡ଼୍‌ ଓ ତାର ନିକଟବର୍ଭୀ ଗାଆଁ ଆଉ ନାହିଁ । ଭୂକମ୍ପଳନିତ ପାହାଡ଼ୀ ନରେ ସହସା 
ବନ୍ୟା (ଫୁସ୍‌ ଫୁଡ୍‌) ଆସି ସେ ସମସ୍ତ ଅଞ୍ଚଳ ନିଶ୍ଚିହୁ ହୋଇଯାଇଛି । ଖବରଟା ଶୁଣି ଦୀର୍ଘ 
ପ୍ରାୟ ଦଶଘଣ୍ଟାର ନୀରବତା ଭାଙ୍ଗି ବଲ୍ଜୀତ୍‌ ପ୍ରଶ୍ନ କଲା ˆ ସରୋଜ ¦! ସେ ରେଷ୍ଟସେଡ଼୍‌ର 
ଗଡ୍‌ୱାଲୀ ଚୌକିଦାର, ତା'ର କୁନିକୁନି ପୁଅଝିଅ ଓ ଜଙ୍ଗଲ ଫୁଲ ପରି ସରଳ କୋମଳ ସ୍ତ୍ରୀ, 
ଏମାନେ କଣ ଭୂକମ୍ପ ଓ ବନ୍ୟା ପରେ ବଞ୍ଚୁଥ୍‌ବେ ?”? 

ସରୋଜ ନୀରବ ରହିଥୁଲା | 

ଏଥର ତାର ସମଗ୍ର ଶରୀର ଦୋହଲାଇ ଦେଇ ବଲଜୀତ୍‌ ପ୍ରଶ୍ନର ପୁନରାବୃତି 
କରିଥ୍‌ଲା- ' କୁହ ମିଷ୍ଟର ଫିଲୋସଫର, ସେମାନେ ଜୀବିତ ଥ୍୍‌ବେ । ସତ ନହେଲେ ବି ମୋର 
ମନ ବ୍ରଝେଇବାକୁ ଏ ମଧୁର ମିଥ୍ୟାର ଭ୍ରାନ୍ତିରେ ମୋତେ ରଖ। ମୁଁ ମୃତ୍ୟୁକୁ ସହିପାରେନା, 
ମୁଁ ବଞ୍ଚୁବାକୁ ଚାହେଁ । ମୋର ଚାରିପଟର ମଣିଷକୁ, ମୋର ପରିଚିତ, ପ୍ରିୟ ପରିଜନ, ବନ୍ଧୁ, 
ସେମାନଙ୍କୁ ମୁଁ କେବେ ବି ମୃତ, ଶବ ହିସାବରେ ଦେଖ୍ବାକୁ ଚାହେଁନାହିଁ । ଆଇ କାନ୍‌ଟ୍‌ 
ଷ୍ଟାଣ୍ଡ ଡେଥ୍‌ ।”? 

ବଲ୍ଜୀତ୍‌ କାଉର୍‌ କାନ୍ଦୁଥୁଲା ! ମେଘମେଦୁର ଆକାଶ ଝରିଯାଉଥ୍ଲା ଆଷାଢ଼ର 
ପ୍ରଥମ ବର୍ଷାପରି । ସରୋଜ ବାଧା ଦେଲାନି । ପାହାଡ଼ୀ ନଲର ଗତିକୁ କେହି ପ୍ରତିହତ 


କରିପାରେ ! 


୧୪/ କୁରେଇ ଫୁଲର ହସ 


ଉତ୍ତରକାଶୀର କୋଣ ଅନୁକୋଣ କାନ୍ଦୁଥଲା ! କୁମାର୍ଯୁର ତେହେରି¬-ଗଡ଼ୱାଲ 
ପାହାଡ଼ରୁ ସେ କାନ୍ଦର ପ୍ରତିଧ୍ଵନି ମିଳେଇ ଯାଉଥଲା ବଲ୍ଜୀତ୍‌ କାଉର୍ର ଲୁହରେ | 


ବଲ୍ଜୀତ୍‌ କୋହଭରା କଣ୍ଠରେ କହିଲା — ଏ ନିଷୁର ସମୟ ଦିନେ ଏମିତି ମୋ 
ବାପା, ମା, ଭାଇ ଓ ପ୍ରିୟତମକୁ ଛଡ଼େଇ ନେଇଥୂଲା ମୋ ପାଖରୁ । ଚଉରାଅଶୀ ମସିହା 
ହିନ୍ଦୁଝଶିଖ ଦଙ୍ଗାରେ ଦିଲ୍ଲୀର ତିଲକ୍‌ ନଗର ଏରିଆରେ ସେମାନେ ଟାଣିନେଇଥ୍‌ଲେ ମୋ 
ବାପା, ମା ଓ ଭାଇକୁ । ନିଆଁରେ ଜୀବନ୍ତ ଜାଳି ଦେଇଥୁଲେ | ଘର ଭିତରେ ଲୂଚିକରି 
ରହିଯାଇଥ୍‌ଲି ଏକୁଟିଆ ମୁଁ । ମୋର ପ୍ରିୟତମ ହର୍‌ଜିନ୍ଦର ଆସୁଥ୍ଲା ମୋ ଫୋନ୍‌ କଲ୍‌ ପାଇ 
ମୋତେ ରକ୍ଷା କରିବାକୁ । ତାକୁ ବି ସେମାନେ ଛାଡ଼ିଲେନି । ସ୍ଟର ସହ ବେକରେ ଟାୟାର 
ପକାଇ ଜିଅନ୍ତା ଜାଳିଦେଲେ ମୋ ଫ୍ଲାଟ୍‌ ଆଗରେ । ଚାଚାଙ୍କ ଘରେ ରହି ଟ୍ୟୁସନ୍‌ କରି ତା 
ପରେ ମୁଁ ପାଠପଢ଼ିଛି । ପରୀକ୍ଷା ଦେଇ ଚାକିରି କରିଛି । କାନ୍ଦିକାନ୍ଦି କାନ୍ଦିବା ପାଇଁ ଦିନେ ମୋ 
ଆଖ୍ରେ ଲୁହ ମରିଯାଇଥ୍ଲା । ସେଦିନ ମୁଁ କସମ୍‌ ଖାଇଥୁଲି... ମୁଁ କେବଳ ହସିବି । ମୃତ୍ୟୁକୁ 
ମୁଁ ଡରି ଜୀଇଁ ରହିବିନି । ଜୀବନକୁ ପ୍ରତିଟି ମୁହୂର୍ଭରେ ଉପଭୋଗ କରିବି । ମୋର କୌଣସି 
କାମନା ଅପୂର୍ଣ୍ଣ ରହିବ ନାହିଁ ହସିହସି ନିଜ ସର୍ଭରେ ଜୀବନକୁ ଜୀଇଁ, ଯେତେବେଳେ ଜୀବନର 
ଯବନିକା ପଡ଼ିବ, ସେତେବେଳେ ମୋର ମୃତ୍ୟୁ ନୁହେଁ, ମୋକ୍ଷ ହେବ । ନିଷ୍ଣୁର ମୃତ୍ୟୁର 
କାଳପୂରୂଷ ଦିନେ ମୋର ପ୍ରିୟଜନଙ୍କୁ ମୋଠାରୁ ଛଡ଼େଇ ନେଇଥୁଲା, ସେଥ୍ପାଇଁ ମୁଁ ମୃତ୍ୟୁ 
ଉପରେ ବିଜୟ ପାଇବାକୁ ଚାହୁଁଥ୍ଲି । କିନ୍ତୁ ନା, ଜନ୍ମ ହେଲେ ମୃତ୍ୟୁ ଯେ ଏକ ଅବଧାରିତ 
ସତ୍ୟ ! ଏ ସତ୍ୟର ଚିରନ୍ତନତାରୁ କାହାରି ନିଷ୍ଠୃତି ନାହିଁ । କିନ୍ତୁ ତୂମେ ଦେଖୁବ ମିଷ୍ଟର 
ଫିଲୋସଫର, ମୋର ଥ୍‌ଓରି ଅଫ୍‌ ମୋକ୍ଷ ନେଇ ମୁଁ ବଞ୍ଚ୍‌ ରହିବି । ମୋ ସମାଧ୍‌ରେ କେହି 
ପ୍ରିୟଜନ ଦୀପଟିଏ ଦେବାପର୍ଯ୍ୟନ୍ତ ମୋର ଓଠରେ ହସର ଲହରୀ ଖେନୁଥ୍‌ବ । 


ବଲ୍ଜୀତ୍‌ କାଉର୍‌ ସେମିତି କହୁଥୁଲା ଓ କାନ୍ଦୁଥୁଲା । ସାଲ୍‌ୱାର, କମିଜ୍‌ର ଚୃୁନ୍ରୀରେ 
ଆଖ୍ର ଲୁହ ପୋଛୁଥ୍ଲା | 
ଉତ୍ତରକାଶୀର ଆକାଶରେ, କୁମାୟୁ ପାହାଡ଼ର ଗଛଫାଙ୍କରେ, ଭୂକମ୍ପଭଗୁ 


ଡାକବଙ୍ଗଳାର ଲନ୍‌ ଉପରେ ସନ୍ଧ୍ୟା ନଇଁ ଆସୁଥ୍‌ଲା । ଡାକବଙ୍ଗଳାର ପଥର ଶଯ୍ୟା ତଳେ 
ଭାଗୀରଥୀ ନଦୀର ଧୀର ସେମିତି ବହିଚାଲିଥୁଲା । 


Quu 


ଦିଲ୍ର ଅ।କାଶ ଓ ନୀଳ ଶାଢ଼ି 


ଦିଲ୍ଲୀପରି ଗୋଟେ ମହାନଗରୀର ରାଜରାସ୍ତା ଉପରେ ବାଟ ଚାଲୁ ଚାଲୁ ଦାର୍ଶନିକଟେ 
ପରି ହଠାତ୍‌ ଅନ୍ୟମନସ୍କ ହୋଇପଡ଼ିଲେ କଣ ହୁଏ ? ଯା'ର ଉତ୍ତର ଦେବାକୁ ଦାର୍ଶନିକକୁ 
ଆଉଥରେ ପୃଥ୍ବୀ ପୃଷ୍ଠକୁ ଫେରି ଆସିବାକୁ ହୁଏ ନୂଆ ମଣିଷଟିଏ ହୋଇ ଜନ୍ମ ନେଇ । 


ଏମିତି ଏକ ଉଭଟ ପ୍ରଶ୍ନର ସୃଷ୍ଟି ଏବଂ ତା'ଠାରୁ ଆହୁରି ଉ୍ଟ ଉତ୍ତରର ଜବାବ- 
ସୁଆଲ ଭିତରେ ଅରୁଣାଭ ଏକ କୌତୁକିଆ ଅନୁଭବରେ ହସିଉଠିଲା । ଅବଶ୍ୟ ସେ ସାଧାରଣ 
ମଣିଷଟିଏ ହିଁ ଥୁଲା ଏବଂ ଦାର୍ଶନିକ ହେବାର ବିଳାସ ତାକୁ ସେ ପର୍ଯ୍ୟନ୍ତ ଘାରି ନଥୁଲା । 
ଏମିତି ଗୋଟେ ପରିସ୍ଥିତିରେ ସେ ପ୍ରାୟ ପାଞ୍ଚ ମିନିଟ ଆଗରୁ ପଡ଼ିଥ୍ଲା ଏବଂ ଏମିତି ଏକ 
ସୌଖୀନ୍‌ ହ୍ୟୁମର୍‌ ମଧ୍ଧରେ ସେ ତାର ଅନ୍ୟମନସ୍କତା ଏବଂ ତା ଫଳରେ ଏକ ନିଶ୍ଚିତ ଦ୍ର୍ଘଟଣାରୁ 
ବଞ୍ଚଯାଇଥ୍‌ବା କଥାଟିକୁ ରେସ୍‌ନାଲାଇଜ୍‌ କରିବାକୁ ଚେଷ୍ଟା କରୁଥଲା । କାରଣ କନଟ୍‌ ପ୍ଲେସ୍‌ରେ 
- ରାସ୍ତା ପାର ହେଉ ହେଉ ସେ ହଠାତ୍‌ ଅନ୍ୟମନସ୍କ ହୋଇପଡ଼ିଥୁଲା ଏବଂ ଦୈତ୍ୟକାୟ ଡିଟିସି 
(ଦିଲ ଟ୍ରାନନପୋର୍ଟ୍‌ କର୍ପୋରେସନ୍‌ ) ବସ୍‌ ତା ଆଡ଼କୁ ମାଡ଼ି ଆସୁଆସୁ ସେ ତାର ସମସ୍ତ ଶକ୍ତି 
ଖର୍ଚ୍ଚ କରି ଡେଇଁ ପଡ଼ିଥୁଲା । କଣ୍ଡକୂରର ତାଚ୍ୁଲ୍ୟ ଖାଲି ଶୁଭିଥୁଲା “ଚଗୟା ଶାଲା” । 
ଯେମିତି ସେ ବଞ୍ଚଯିବାଟା କଣ୍ଡକୂରର ଜୀବନର ସବୁଠୁ ବଡ଼ ଅବଶୋଷ ଥୁଲା । ଆଉ ସେ 


ଅବଶୋଷଟା ସୃଷ୍ଟି କରିଥ୍‌ବାରୁ ଅରୁଣାଭକୁ ଦୋଷୀ ଦୋଷୀ ଲାଗିବାକୁ ବାଧ୍ଯ । 


ଦିଲ୍ଲୀ ତା ପାଇଁ ଜମା ଏକ ନୂତନ ନଗରୀ ନୁହେଁ । ଏଇଠି ଯୁନିଭରସିଟିରେ ଏମ୍‌.ଏ. 
ପଢ଼ିବା ପାଇଁ ସାତ ବର୍ଷ ତଳେ ସେ ଓଡ଼ିଶାର ଗୋଟେ ଅଖ୍ୟାତ ଗାଁରୁ, ଯେଉଁଠି ରେଳ ଲାଇନ୍‌ 
ନାହିଁ ଏବଂ ନିକଟତମ ଷ୍ଟେସନ୍‌ର ଦୂରତ୍ଵ ଶହେ କିଲୋମିଟର, ଟିଣେ ଚୁଡ଼ା ଏବଂ ଗୋଟେ 
ଟ୍ଙ୍କଭର୍ଜି ବହି ଧରି ପହଞ୍ଥୁଲା ! ଦିଲ୍ଲୀ ଷ୍ଟେସନ୍‌ରେ ଓହ୍ଲେଇଲା ପରେ ତାର ଟ୍ରଙ୍କ ଆଉ 
ଚୂଡ଼ାଟିଣ ଧରି ସେ “ ‘ଡ୍ଲେଲକମ୍‌ ଟୁ ଡେଲିହି” ଲେଖା ହୋଇଥୁବା ପ୍ଲାଟଫର୍ମର ସ୍ଵାଗତ 
ସମ୍ଭାଷଣକୁ ଡେଇଁ ଯେତେବେଳେ ଦିଲ୍ଲୀ ନଗର ପରିବହନ ନିଗମର ବସ୍‌ ଭିତରକୁ ବଡ଼ 
କଷ୍ଟରେ ପଡ଼ୁ ପଡ଼ୁ ଉଠି ଯାଇଥ୍ଲା, ସେତେବେଳେ ଜାଠ କଣ୍ଡକୃର ତାକୁ ସ୍ଵାଗତ ଜଣେଇଥ୍‌ୁଲା 
' ୟେ ତେରା ବାପ୍‌ କା ଗାଡ଼ି ହେ କ୍ୟା” ? ଅରୂୁଣାଭର ଇଛା ହେଉଥୁଲା, ସେ ଜାଠ କଣ୍ଡକୂର 
ମୁହଁକୁ ଗୋଟାଏ ଜବର ଚାପୁଡ଼ା ମାରି ଚୁପ୍‌ କରିଦିଅନ୍ତା ଆଉ କହନ୍ତା ଏ ସହର ତୋର 
ପୈତୃକ ସମ୍ପଭି ନୁହେଁ । ଦୁଇହଜାର କିଲୋମିଟର ଦୂରରୁ ମୋର ବୂଢ଼ାବାପ ମୋତେ ଏଠିକି 


୧୬/ ଦିଲ୍ୀର ଆକାଶ ଓ ନୀଳ ଶାଢ଼ି 


ପଠେଇଛି ପାଠ ପଢ଼ି ମଣିଷ ହେବାକୁ । ତେବେ ତୋ ଭଳି ମଣିଷଟେ ହେବାକୁ ମୁଁ ଚାହେନାହି । 
ଚାହୈ ନାହିଁ ଖାଲରେ ଅଜାଣତରେ ଗଳିପଡ଼ୁଥ୍ବା ମଣିଷଟିକୁ ଧକ୍କା ମାରି ଅନ୍ଧାରି ଗୁହାକୁ 
ପେଲି ଦେବାକୁ । ମୋର ମଣିଷଟିଏ ହେବାକୁ ଇଚ୍ଛା, ଘୁଷୁରି ଖୁଆଡ଼ ଭିତରେ ଜଣକୁ ଦଳି 
ଉପରକୁ ଉଠିଯିବାର ଜାନ୍ତବ ସଂଘର୍ଷକୁ ମୋର ଭାରି ଭୟ |! 


ଏଇ ଭୟ କିନ୍ତୁ ତାର ଶେଷ ପର୍ଯ୍ୟନ୍ତ ଯାଇନଥ୍‌ଲା, ଯେମିତି ଯାଇ ନଥ୍ଲା ତା 
ଦେହରୁ ମଫସଲିଆର ଗୋଟେ ବିକଟ ଗନ୍ଧ । ସେ ମଣିଷ ହେବାର ଚେଷ୍ଟାରେ ଲାଗି ରହିଥ୍‌ଲା, 
ମଫସଲିଆ ହୋଇ ରହିଗଲା ଏବଂ ସହରୀ ଓ ସଭ୍ୟ ହେବାର ଉଦ୍ୟମଇ କଲାନି । କିଛି ଦିନ 
ମାର୍କସ, ମାର୍କସ୍‌ ହୋଇ ମାତିଲା । ଶ୍ରେଣୀହୀନ ସମାଜ, ରକ୍ତାକ୍ତ ବିପ୍ନବର କଥା ଶୁଣିଲା ଓ 
କହିଲା । ମାର୍କସୀୟ ଉଦାତ୍ତ ମାନବବାଦର ଆଉ ମଣିଷର ପ୍ରଗତିରେ ଥ୍ବା ଦରର୍ଜୟ ଆଶାବାଦର 
ପଥ ଖୋଜୁ ଖୋଜୁ ତାକୁ ପାର୍ଟିରୁ ବହିଷ୍କାର କରାଗଲା ରିଆକ୍ସନାରୀ, ଲୁମ୍ପେନ୍‌ ଏଲିମେଣ୍ଟ 
କହି । ତାର କାରଣ ଥୁଲା ସେ ପ୍ରତିବାଦ କରିଥଲା ପାର୍ଟି ହାଇଆଙ୍କି ବିରୁଦ୍ଧରେ । ଆଇଡି ଓଲଜି 
ନାମରେ ଅପପ୍ରଚାରକୁ। ମାର୍କସ୍‌ର ଭୂତ ମୁଣ୍ଡରୁ ଓହ୍ଲାଇଗଲା ବେଳକୁ ସେ ପିଏଚ୍‌.ଡି.ର ରିସର୍ଚ 
ସ୍କଲାର ହୋଇସାରିଥ୍‌ଲା ଏବଂ ଚିରଦିନ ଆଣ୍ଟି -ଏଷ୍ଟାଚ୍ଲିସ୍‌ମେଣ୍ଟ ବୋଲି କହି ଆସୁଥ୍ବା ଏକ 
ରୋମାଣ୍ଟିକ ବିଳାସର ହାତୀଦାନ୍ତ ନିର୍ମିତ ପ୍ରାସାଦରୂ ବାହାରି ପେଟପାଇଁ ଚାକିରିଟିଏ ଖୋଜିବା 
ତା ପାଇଁ ଖୁବ୍‌ ଜରୂରୀ ହୋଇ ଉଠିଥୁଲା | ଘରେ ବାପା ରିଟାୟାର୍‌ କରିସାରିଥ୍‌ଲେ । ମା ପ୍ରତି 
ସୋମବାର ଶିବଲିଙ୍ଗରେ ଦୁଧ ଢାଳୁଥ୍‌ଲେ ପୁଅର ଚାକିରି ପାଇଁ । ସାନ ଭଉଣୀ ଅନୁ ଆଶା 
କରୁଥ୍ଲା ଯେ କୌଣସି ଦିନ ତାର ଭାଇ ଆଇ.ଏ.ଏସ୍‌. ବା ଆଇ.ପି.ଏସ୍‌.ଟେ 
ହୋଇଯାଇପାରେ ଏବଂ ସେକଥା କହି ସେ ତାର ସହପାଠିନୀମାନଙ୍କ ମନରେ ବେଶ୍‌ 
ଛର୍ଷାମିଶ୍ରିତ ପ୍ରଶଂସା ଜଗେଇପାରେ । ସେ ନିଜେ ବି କିଛି ଦିନ ଅନୁର ସ୍ବପ୍ନକୁ ସତ୍ୟ ବୋଲି 
ବିଶ୍ଵାସ କରିବାକୁ ଲାଗିଥୁଲା, ଯଦିଓ କ୍ରମାଗତ ପ୍ରତିଯୋଗିତାମୂଳକ ପରୀକ୍ଷାର ତିନି ଚାନ୍ସରେ 
ଶହୀଦ୍‌ ହେଲାପରେ ତାର ସେ ମଧୁର ଭ୍ରାନ୍ତି ତାକୁ ଗୋଟେ ଅଧା ସ୍ଵପ୍ନ ପରି ଲାଗୁଥୁଲା । 


ତେବେ ସେ ଏକାନ୍ତ ଭାବରେ ସ୍ଵପ୍ପଜୀବୀ ମଣିଷଟେ ଥୁଲା ଏବଂ କିଛି ସ୍ଵପ୍ନ, କିଛି 
ସମ୍ଭାବନାରେ ତିଆରି ନିଜର ନିଜସ୍ଵ ପୃଥ୍ବୀ ଭିତରକୁ ସମୟେ ସମୟେ କ୍ରଙ୍କୁରି ହୋଇ 
ପଶିଗଲେ ତାକୁ ଲାଗୁଥୁଲା, ଚିରଦିନ ବର୍ଷାର ମରୁଡ଼ି ପଡ଼ିଥ୍ବା ଦିଲ ସହରରେ ହଠାତ୍‌ 
ଅସରାଏ ବର୍ଷା ହୋଇଯାଉଛି ଏବଂ ସେଇ ବର୍ଷାରେ ଭିଜା ମାଟିର ସୁଗନ୍ଧ ତାକୁ ଘାରି ଦେଉଛି 
କେଉଁ ଏକ ଅଚଣା ମାୟାରେ । ଭିଜା ମାଟିର ଗନ୍ଧ ଆଉ ସ୍ଵାତୀର କବରୀର ବାସ୍ବା ତାକୁ 
ପ୍ରାୟ ଏକ ଲାଗେ ।! ସ୍ଵାତୀ ତାର ଦୁଇ ବେଚ୍ତଳେ ରେଭେନ୍‌ସା କଲେଜ୍‌ରେ ପଢୂଥ୍ଲା | 
ଏବେ ସେ କଲେଳରେ ଲେକ୍ଚରର୍‌ ଅଛି । ଏବେ ବି ସ୍ଵାତୀ ଚୃପ୍‌ଚାପ୍‌ ବସିଥ୍୍‌ବ ଲାଇବେରୀ 


ତଥାକଥୂତ / ୧୭ 


ପାଖରେ କୃଷ୍ଣଚୂୃଡ଼ାର ତଳେ, ପାଦର ନଖରେ ମାଟିରେ ଭଉଁରୀ କାଟିକାଟି ! ଜମା ନୁହେଁ । 
ଏବେ ସେ ଆଖରେ ମୋଟା ଚଷମା ଲଗାଉଚଟି । ଏବଂ ଏ କଥା ଭାବିଲେ ଚଷମା ନିର୍ମାତା ଓ 
ବିକ୍ରେତା ସଂପ୍ରଦାୟକୁ ହିଁ ମୂଳପୋଛ କରି ଦେବାକୁ ଇଚ୍ଛାହୁଏ । ସ୍ଵାତୀର ତା ସହ ବାହା 
ହେବା କଥା ¦ ଏକଥା ଅନ୍ତତଃ ସାରା ସହର ଜାଣିଛି । ତେବେ ବାହା ହେବା ପାଇଁ ଚାକିରିଟିଏ 
ଲୋଡ଼ା ଏବଂ ଅରୂଣାଭର ଇତିହାସରେ ପିଏଚ୍‌.ଡି. ଡିଗ୍ରୀର ଅବସ୍ଥା ବିବାହ ବଜାରରେ କାଳୀ 
କନ୍ଯାର ଅବସ୍ଥା ପରି । ଏଇ ତ, ସେଦିନ ଗୋଟେ ଇଣ୍ଟରଭ୍ୟୁରେ ଖୁବ୍‌ ଜ୍ଞାନୀ, ସମ୍ଭାନ୍ତ 
ଭଦ୍ରଲୋକ ତାକୁ ପ୍ରଶ୍ନ କରିଥ୍‌ଲେ ଇତିହାସରେ ଅତୀତକୁ ରୋମନ୍ନ କରାଯାଇଥାଏ । 
ଭବିଷ୍ୟତ ପାଇଁ କେବଳ ଇତିହାସ ପଢ଼ିବାଠୁ ଇତିହାସ ସୃଷ୍ଟି କରିବାଟା ବଡ଼ କଥା | 


ଅରୁଣାଭ କଣ ଉତ୍ତର ଦେଇଥ୍‌ଲା, ତାର ମନେନାହିଁ । ଏମିତି ଇଣ୍ଟରଭ୍ୟୁମାନଙ୍କରେ 
ପ୍ରତିଟି ପ୍ରଶ୍ନର ଗୋଟେ ନିର୍ଦିଷ୍ଟ ଉତ୍ତର ଅଛି, ଯାହାକୁ କହନ୍ତି କୌଶଳ, ଟାକୁ । ଏ ପଟର 
ନୁହେଁ କି ସେ ପଟର ନୁହେଁ । ବେକାର ମେଞ୍ଚଡ଼ ପିଲାଙ୍କର କଥା କଥାକେ ଭାଙ୍ଗିଦିଅ, ସିଷ୍ଟମ୍‌କୁ 
ବଦଳେଇ ଦିଅ ଆଦି ଯୂଗାନ୍ତକାରୀ, କ୍ରାନ୍ତିକାରୀ ସ୍ଲୋଗାନ୍‌ ଶୁଣିଲେ ଇଣ୍ଟରଭ୍ୟୁ ବୋର୍ଡ଼ର 
ଷାଠିଏ ଉପରର ମେମ୍ବରମାନଙ୍କର ଯେମିତି ମନେହୁଏ—ଏମାନଙ୍କୁ ଚାକିରି ଦେଲେ ସମାଜ 
ବ୍ୟବସ୍ଥା ଭୂଶ୍ରଡ଼ି ପଡ଼ିବ । ଜୀବନଧାରାର ପାରମ୍ପରିକ ରୀତିର ଗତାନୁଗତିକତାରେ ପଡ଼ିଯିବ 
ଗୋଟେ ମସ୍ତବଡ଼ ଭଟ୍ଟା । ତେବେ ଯାହା ହେଉନା କାହିଁକି, ଅରୁଣାଭ ଏ ଇଣ୍ଟରଭ୍ୟୁରେ 
ଯଥାସମ୍ଭବ ନିଜକୁ ଜଗିରଖୁ ତାହାହିଁ କହିଥୂଲା , ଯାହା ମେମ୍ବରମାନେ ଶୁଣିବାକୁ ଇଚ୍ଛା କରନ୍ତି । 
ଯଥା, ବ୍ୟବସ୍ଥାରେ କିଛି ଭୂଲ୍‌ ଅଛି ନିଶ୍ଚୟ, କିନ୍ତୁ ତାକୁ ଦୂର କରିବାପାଇଁ ଡିମୋକ୍ରାଟିକ୍‌ 
ମେଅଥଡ଼୍‌ ଦରକାର । ଆପୋସ ଆଲୋଚନା, ତର୍କବିତର୍କ ଦରକାର । ଏଇଥ୍‌ପାଇଁ ଆବଶ୍ୟକ 
ନାହିଁ ବନ୍ଧୁକର ଗୁଳି ବା ବୋମା ବିସ୍ପୋରଣ । ସିଷ୍ଟମ୍‌ ବିରୁଦ୍ଧରେ ଯୁଦ୍ଧର ଅୟମାରମ୍ଭ ତାରି 
ଭିତରୂ ଇ କରିବାକୁ ହେବ । 

ଅରୁଣାଭର ମନେ ହେଉଥଲା, ଏଥରକ ଚାକିରିଟା ତାର ହବ ଇ ହବ। ପ୍ରକାରାନ୍ତେ 
ସେ ନିଜକ୍ୂ ବ୍ରଝେଇବାକୁ ଚେଷ୍ଟା କରୁଥ୍ଲା ଯେ, ଏଥରକ ଚାକିରି ନହେଲେ ଆଉ ଚାକିରି 
ହେବନି । କାରଣ ଚାକିରି ଖୋଜୂଥ୍‌ବା ପ୍ରତ୍ୟେକ ସମର୍ଥ ପୁରୁଷ ପାଇଁ ଅଠେଇଶ ବର୍ଷ ହେଲା 
ଲକ୍ଷ୍ମଣରେଖା । ୟାକୁ ପାରିହୋଇଗଲେ ନା ମିଳିବେ ରାମ ନା ସୀତା, ୟାପରେ କେବଳ 
ମୁହାମୁହିଁ ରାବଣ ସହିତ । ଯେହେତୁ ତାର ଅଠେଇଶି ବର୍ଷକୁ ମାତ୍ର ତେଇଶି ଦିନ ବାକିଥୁଲା 
ଏବଂ ୟାକୁ ପାର ହେଲେ ସ୍ଵାତୀ ସହ ବିବାହ ଅପେକ୍ଷା ଚିରକାଳ କଡ଼ା ଓ କର୍କଶ ଭାଷାରେ 
କଥାବାର୍ଭା କରୁଥ୍ବା ବାପାଙ୍କ ସହ ଲଙ୍କାଯୁଦ୍ଧ ପାଇଁ ପ୍ରସ୍ତୁତ ହେବା ତାର ପରବ କାର୍ଯ୍ୟକ୍ରମ 
ହେବା ନିଧାର୍ଯ୍ୟ ଥୁଲା । 


୧୮ / ଦିଲ୍ୀୀର ଆକାଶ ଓ ନୀଳ ଶାଢ଼ି 


ଏ କଥାଟା ତାର ମୁଣ୍ଡରେ ପଶିବା ଦିନଠାରୁ ସେ ଜବରଦସ୍ତ ଛକିଶୂନ ଖେଳ ଖେଳିବା 
ଆରମ୍ଭ କରିଦେଇଥୁଲା | ମାନେ ବ୍ୟାଙ୍କ, ଇନ୍‌ସୁରାନୁ ଆଦି ଯାବତୀୟ କମ୍ପାନୀ, ଯେଉଁଠି 
ଚାକିରି ପାଇଁ ଯୋଗ୍ୟତା ନିର୍ଦାରଣ କରାଯାଏ, ଏ.ବି.ସି.ଡି. ଆଦି କେତେକ ଉତ୍ତରରୁ ସଠିକ୍‌ 
ଉତ୍ତରଟି କେଉଁଟି ବୋଲି ଜଣେଇ ଦେବାରେ, ଯେମିତି ଏ ଛକିଶୂନ ଖେଳର ସଠିକ୍‌ ଉତ୍ତରଟା 
ଲଗେଇବା ଆଉ ପାଣିକୁ ଲକ୍ଷ୍ୟ କରି ଉପରେ ଘୂର୍ଣ୍ଣାୟମାନ ମାଛର ଚକ୍ଷୁକୁ ଶର ସନ୍ଧାନ 
କରିବାଟା ଏକା କଥା | ତାକୁ ଏ ଛକିଶୂନ ଖେଳ ଦେଖୁଲେ ମନେପଡ଼େ ଗୁଚିତାଣ୍ଡ ଖେଳ 
କଥା । ଗୋଟେ ବଡ଼ କାଠରେ ଆଉ ଗୋଟେ ଛୋଟ କାଠିକୁ କେତେ କାୟଦାରେ ମାରି 
ଦେଉଥ୍‌ଲା ସେ । ଆଉ ଏ ଛକିଶୂନ ଖେଳରେ ବାରମ୍ବାର ହାର୍‌ ମାନି ନେବାଟାକୁ ସେ ସ୍ବୀକାର 
କରିପାରୁନଥ୍‌ଲା ଏବଂ ସାଙ୍ଗମାନଙ୍କ ସାଙ୍ଗରେ ୟା ବିଷୟରେ ଗୋଟେ ଜୋକ୍‌ କରି ବିଫଳତାକୁ 
ସେଲିବ୍ରେଟ୍‌ କରୁଥ୍ଲା¬ ହଇରେ ବୁଝିଲୁ, ୟେ ପରୀକ୍ଷା ଦେଇ ଦେଇ ଜଣେ ଯୁବଳ ଏମିତି 
ଏ.ବି.ସି.ଡ଼ି. ଆଦି ସହ ପରିଚିତ ହୋଇଗଲେ ଯେ, ତାଙ୍କୁ ଯେତେବେଳେ ଚାକିରି ପାଇଲା 
ପରେ ପଚରାଗଲା, ଆଜ୍ଞା ଆପଣଙ୍କର ବାପାଙ୍କ ନାଁ କଂଣ, ସେ କ'ଣ ଉତ୍ତର ଦେଲେ ନା, 
ଏମିତି ତ କହିହେବ ନାହିଁ । ଆପଣ ଏ.ବି.ସି.ଡ଼ି. କରି ଚାରୋଟି ଚଏସ୍‌ ଦିଅନ୍ତୁ, ୟା ଭିତରୁ 
ଗୋଟାଏ ସତ୍ୟ ହେବାକୁ ବାଦ୍ୟ ! 


ତେବେ ଅଠେଇଶି ବର୍ଷ ହେବାକୁ ଆଉ ତେଇଶି ଦିନ ବାକି ଥୁଲାବେଳେ ଏମି 
ଜୋକ୍‌ କହି କ'ଣ ହସି ହୁଏ ? ନା ହସୂହସୁ ଆଖରେ ଅଜାଣତରେ ଟୋପାଏ ଲୁହ ଜର 
ଆସେ ଆଉ ଚାରିପାଖରେ ପୃଥ୍ବୀ ହଠାତ୍‌ ଧୂସର ହୋଇଯାଏ । 


ତି 
କି 


ନା, ସେ ଧୂସର ପୃଥ୍ବୀରେ ବିଶ୍ଵାସ କରେନା । ତା ସଲ ତିରେ କେବଳ ଦିଗନ୍ତ 
ଛୁଇଁଥ୍ବା ଧାଡ଼ି ଧାଡ଼ି ଧାନ କିଆରୀର ଶ୍ୟାମଳ ମାୟା ବସା ବାନ୍ଧିଛି । ସେଥୁପାଇଁ ତ ସେ 
ଆସିଥ୍ଲା କନ୍ନଟପ୍ଲେସ୍‌, ସ୍ଵାତୀ ପାଇଁ ଶାଢ଼ିଟେ କିଣିବାକୁ । ସ୍ବାତୀର ଦେହକୁ ନୀଳଶାଢ଼ିଟିଏ 
ଚମଜ୍କାର ମାନିବ । ଇଣ୍ଟରଭ୍ୟୁରେ ତାର ଘରର ଆଡ଼ରେସ୍‌ ଥ୍ବାରୁ ତାର ଯାତାୟାତ ଖଇ୍ଚ 
ମିଳିଥୂଲା । ସେକେଣ୍ଡ କ୍ଲାସ୍‌ ରେଲଞ୍ଡେ ଟିକେଟରେ ଭଡ଼ା ତିନିଶହ ଟଙ୍କା ଆଉ ତାକୁ ପକେଟରେ 
ଧରି ଦିଲ୍ଲୀ ସବୃଦିନ ପାଇଁ ଛାଡ଼ି ଘରକୁ ବେଡ଼ିଂ ବିସ୍ତର ସହ ଯିବା ପୂର୍ବରୁ ସେ କାତୀ ପାଇଁ 
ଶାଢ଼ି କିଣିବାକୁ ବାହାରିଥ୍ଲା କନ୍ନଟପ୍ଲେସ୍‌କୁ । ଖାଲି ତାର ରୋମାଣ୍ଟିକ୍‌ ମୁଡ଼୍‌ଟାକୁ ବେରସିକ 
ବସ୍‌ ଆଉ ତାଠୁ ଅଧ୍କ ବେହିଆ କଣ୍ଡକୂର ଖରାପ କରିଦେଲେ । ମୁଡ୍‌ ଠିକ୍‌ କରିବାକୁ ସେ 
ରାସ୍ତାକଡ଼ ଦୋକାନରେ ଗୋଟେ ସିଗ୍ରେଟ ଲଗାଇଲା ଏବଂ ଟାଣି ସାରି ସିଧା ପଶିଗଲା 


We ~~ 


ସେଇ ଧାଡ଼ିରେ, ଯେଉଁଠି ଶାଢ଼ିର ବିପଣୀ ବସିଛି, ମାନେ ଯେଉଁଠି ବିଭିନ୍ନ ରାଜ୍ୟର 


ତଥାକଥ୍ତ / ୧୯ 


ଏମୋରିୟମ୍ମାନେ ଛିଡ଼ା ହୋଇଛନ୍ତି, ସାଜିସୁଜି ସଖୀ କଣ୍ଢେଇମାନଙ୍କ ଭଳି । କେଉଁ 
ଏମ୍ପୋରିୟମ୍‌କୁ ଯିବ ସେ ? ରାଜସ୍ଥାନର ରାଜସ୍ଥଳୀ ନା ଗୁଜରାଟର ଗୁର୍ଜରୀ ନା ବେଙ୍ଗଲର 
ମଞ୍ଜଷା । ଶେଷରେ ମଞ୍ଜୁଷାରେ ପଶିଲା ସେ । ଏମିତି ତ ସ୍ଵାତୀକୁ ଯେଉଁ ରାଜ୍ୟର ଶାଢ଼ି 
ପିନ୍ଧାଇଲେ ବି ସେ ଦିଶିବ ରାଜରାଜେଶ୍ବରୀ ପରି । ଅନ୍ତତଃ ତା' ପରି ପ୍ରେମିକ ପୂରୁଷକୁ ଏ 
ସବୁ ବିଭିନ୍ନ ଶାଢ଼ିର ଭଣ୍ଡାରର କିଛି ମାନେ ହୁଏନା । 


ଏମୋରିୟମ୍‌ ଭିତରର ନାରୀ ବିକ୍ରେତା ତାକୁ ତାଙ୍କର ମଖମଲି ଲିପ୍ଷ୍ଠିକ୍‌ବୋଳା 
ହସ ହସି ଟିକେ ରସିକତା କରି ପଚାରିଲେ, କେଉଁ ଶାଢ଼ି ନେବେ ଆଞ୍ା ? ମା'ଙ୍କ ପାଇଁ, 
ପତ୍ନୀଙ୍କ ପାଇଁ, ପ୍ରେମିକାଙ୍କ ପାଇଁ । ଅରୂଣାଭ ଟିକେ ଅପ୍ରତିଭ ହୋଇ କହିଲା, ନାହିଁ ଜଣେ 
ଚିହ୍ନା ଝିଅ ପାଇଁ ଶାଢ଼ିଟେ ନବାର ଅଛି । ସେ ନାରୀ ବିକ୍ରେତା ଜଣକ କଣ ବୃଝିଲେ କେଜାଣି 
ତାକୁ ଅବିଶ୍ଵାସର ହସଟେ ଫୋପାଡ଼ି ଦେଇ ଭିତରକୁ ଗଲେ ଏବଂ ଶାଢ଼ିର ଗୋଟେ ବିପୁଳ 
ଗଦା ଆଣି ଗଦେଇ ଦେଲେ ତା ଆଗରେ । ଶଳା ଶାଢ଼ିଗୁଡ଼ାକର ଅସମ୍ଭବ ଦାମ୍‌ । ପ୍ରେମିକା 
ପାଇଁ ସୁନ୍ଦର ଅଥଚ କମ୍‌ ଦାମ୍‌ର ଶାଢ଼ି ନଥ୍ବା ଯୋଗୁଁ ଏମ୍ପୋରିୟମ୍‌ରେ ନିଆଁ ଲଗାଇଦେବାକୁ 
ଇଚ୍ଛା ହେଉଥଲା ଅରୁଣାଭର । ମାତ୍ର ତାକୁ ଚମକେଇ ଦେଇ ସେଲ୍‌ସ ଗାର୍ଲ ଜଣକ ଗଦା 
ଭିତରୁ ବାଛି ବାଛି ଚମଜ୍କାର ନୀଳ ଶାଢ଼ିଟେ ଗୋଲାପୀ ଗୋଲାପୀ ବର୍ଡ଼ର ଆଉ ଆଞ୍ଚଲ୍‌ ଥାଇ, 
ତୋଳି ଧରିଲା ଏବଂ ଟିକେ ହସି କହିଲା, ଏଇଟିକୁ ନିଅନ୍ତୁ । ଆପଣଙ୍କ ପ୍ରେମିକା ନିଶ୍ଚୟ 
ଗୋରୀ ହୋଇଥ୍‌ବେ ଏବଂ ଏ ନୀଳଶାଢ଼ି ତାଙ୍କୁ ବେଶ୍‌ ମାନିବ, ୟା'ର ଦାମ୍‌ ମାତ୍ର ଦୁଇଶତ 
ଅନେଶତ ଟଙ୍କା ପଚାଶ ପଇସା । ସେଲ୍‌ସ ଗାର୍ଲ ଜଣକ କଣ ମାୟାବିନୀ ନା କୃହୁକିନୀ ! 
ହଠାତ୍‌ ଯାଦୂମୁଣିରୁ ୟେ ନୀଳ ଶାଢ଼ିଟିକୁ ସେ ବାହାର କଲା କେମିତି ? କେମିତି ବା ଜାଣିଲା 
ଯେ ତାର ବଜେଟ୍‌ ମାତ୍ର ତିନିଶହ ଟଙ୍କା, ଯାହାକୁ ଧରି ସେ ମହାନଗରୀରେ ଶାଢ଼ି କିଣି 
ବାହାରିଛି ତା'ର ପ୍ରେମିକା ପାଇଁ ! 

ତେବେ ଏତେ ହସ ଆଉ ରସିକତା ସତ୍ତ୍ବେ ସେ ତାକୁ ପଚାଶ ପଇସା ବି ଛାଡ଼ିଲାନି । 
ଗଭର୍ଣ୍ଣମେଣ୍ଟର ଦୋକାନରେ ପଚାଶ ପଇସାର ବି ହିସାବ ଦେବାକୁ ହୁଏ । ଅରୁଣାଭକୁ ଦୁଇଶହ 
ଅନେଶତ ଟଙ୍କା ପଚାଶ ପଇସାଟାର କଥାଟା ଅତି ଅନ୍୍‌ରୋମାଣ୍ଟିକ୍‌ ଲାଗୁଥ୍ଲା, ଯେମିତି 
ନିଶୂନ୍‌ ରାତିରେ ଚୃପ୍ଚାପ୍‌ ଗୋଟେ ରାଗର ଆଳାପ ଶୁଣୁଶୁଣୁ ହଠାତ୍‌ କେଉଁଠୁ ଗୋଟେ 
ବରଯାତ୍ରୀ ଦଳ ବେସୁରା ବ୍ୟାଣ୍ଡ୍‌ ଏବଂ ତାଠୁ ବେସୁରା ସିନେମା ସଙ୍ଗୀତର କୋଳାହଳ କରି 
ତାର ମାୟାମୟ ଅନୁଭୁତିକୁ ଭାର୍ଗିଦେଲେ । 


ସେଲ୍ସ ଗାର୍ଲକୁ ଦାମ୍‌ ମୁତାବକ ପଇସା ଦେଇ ଆସିଲା ପରେ ପକେଟ୍‌ରେ ମାତ୍ର 
ପଚାଶ ପଇସା ବଳିଥୂଲା । ସିଗ୍ରେଟ୍‌ ଗୋଟେ ଟାଣିବାର ଇଚ୍ଛାକୁ ବାଧ ହୋଇ ଦମନ କରିବାକୁ 


୨ ୦ / ଦିଲ୍ୀର ଆକାଶ ଓ ନୀଳ ଶାଢ଼ି 


ପଡ଼ିଲା । କାରଣ ତାର ବସ୍‌ରେ ୟୁନିଭରସିଟି ଫେରିବାର ଥ୍ଲା ଏବଂ ବସ୍‌ ଭଡ଼ା ଅତି କମ୍‌ରେ 
ଗୋଟେ ଟଙ୍କା ପଡ଼ିବ । ବସ୍‌ ଟିକଟ କଥା ସେ ପୂରାପୂରି ଭୁଲି ଯାଇଥଲା ନୀଳଶାଢ଼ିର 
ମାୟାରେ ! ତା ହାତର ପ୍ୟାକେଟ୍‌ ଭିତରେ ଥୁବା ନୀଳଶାଢ଼ିଟାକୁ ସେ ଆଘ୍ରାଣ କଲା ଧୀରେ 
ଧୀରେ । ଯେମିତି ରାସ୍ତା କଡ଼ର ପରିସ୍ତାଗାର ହଠାତ୍‌ ଉଠିଯାଇ ଧାଡ଼ିଏ ଯୂଇ ଆଉ ମାଳତୀର 
ଉତ୍ସବ ଲାଗିଛି । ତେବେ ଏଥରକ ବସ୍‌ ଚଢ଼ିଲାବେଳେ ସେ ଅନ୍ୟମନସ୍କ ନହେବାକୁ କସମ୍‌ 
ଖାଇଥୁଲା । ତେଣୁ ଶାଢ଼ିଟାକୁ ଜାକିଧରି ସେ ବସ୍‌ ଆସିବାମାତ୍ରେ ସାବଧୀନରେ ଚଢ଼ିଗଲା 
ବସ୍‌ ଭିତରକୁ ଏବଂ ପଚାଶ ପଇସାର ଟିକଟ୍‌ଟେ ନେଇ ବସ୍‌ର ଦୁଆର ପାଖରେ ଶୀତ ଛାଡ଼ି 
ଛାଡ଼ି ଆସୁଥ୍‌ବା ଦିଲ୍ଲୀ ଆକାଶରେ ତାରା ଦେଖ୍ବାକୁ ଲାଗିଲା ¦ ଆଃ କି ଚମକ୍କାର ଜହ୍ନ ପଡ଼ିଚି 
ଆକାଶରେ ! ଦିନରେ କଳକାରଖାନାର ଧୂଆଁ ଆଉ ବାଷ୍ପରେ ଦିଲ୍ଲୀର ଆକାଶ କେତେ ମଳିନ, 
ରିକ୍ତ ଦେଖାଯାଏ ସତେ ? ଯେମିତି ବିଧବା ନାରୀଟାଏ । ଅଥଚ ଆଜିର ଆକାଶ କଂ ଣ 
ନୀଳାମ୍ବରୀ ପାଟ ପିନ୍ଧି ପୁଆଣୀ ହୋଇ ଯାଉଛି ଶାଶୁ ଘରକୁ ସବାରିରେ ବସି । 


ଅରୁଣାଭ ତାର ଛକି ଶୂନର ପୃଥ୍ବୀ ଭିତରେ ବହୁଦିନ ଧରି ଜହୁ ଦେଖୁନଥ୍ଲା | 
ରୂମ୍‌ର ଟେବୁଲ୍ଲ୍ୟାମ୍ପ ତାକୁ ଜହ୍ନର ରୂପ ଭୁଲେଇ ଦେଇଥ୍‌ୁଲା । ପଚାଶ ପଇସାର ବାଟ ଶେଷ 
ହୋଇଗଲା ପରେ ଚୂପ୍ଚାପ୍‌ ବସ୍ରୁ ଓହ୍ଲେଇ ପଡ଼ିଲା ଅରୁଣାଭ ! ଏଠୁ ୟୁନିଭରସିଟି ପ୍ରାୟ 
ଦୁଇ କିଲୋମିଟର । ତେବେ ଏମିତିକା ଜହୁରାତି ଆଉ ଫାଙ୍କା ରାସ୍ତାରେ ସେ ଯୋଜନ 
ଯୋଜନର ଦୂରତ୍ଵ ଅତିକ୍ରମ କରିଯାଇପାରେ ତା ହାତର ନୀଳଶାଢ଼ିର ପ୍ୟାକେଟ୍‌ଟା ଆଘ୍ରାଣ 
କରିକରି | ଅରୁଣାଭ ପାଇଁ ଆକାଶ ସ୍ଵାତୀ ଆଉ ନୀଳଶାଢ଼ି ଭିତରେ କିଛି ଫରକ୍‌ ନଥୁଲା । 
ସେ ମହାନଗରୀର ରାତ୍ରି, ତାର ମୁକ୍ତ ଆକାଶ, ଆଉ ଖୋଲା ପବନ ଭିତରେ ବହୁତ ହାଲୁକା 
ମନେକରୂଥ୍‌ଲା ନିଜକୁ । ଯେମିତି ସେ ଏକ ରାଜପୁତ୍ର, ପକ୍ଷୀରାଜ ଘୋଡ଼ା ଚଢ଼ି ମେଘନାଦ 
ପାଚେରି ଡେଇଁ ସେ ଉଠିଯିବ, ତାର ନୀଳଶାଢ଼ି ଧରି ସ୍ବାତୀ ପାଖକୁ । ନା, ତାର ପକ୍ଷୀରାଜ 
ଘୋଡ଼ାରେ ସାତ ସମୁଦ୍ର ତେର ନଇ ଡେଇଁବାର ନାହିଁ । କାଲି ସକାଳୁ ତାକୁ ନୀଳାଚଳ ଏକ୍ସପ୍ରେସ୍‌ 
ଧରିବାକୁ ହେବ, ତାର ସିପାହୀ ବିଦ୍ରୋହ ଅମଳର ଟ୍ରଙ୍କ ଆଉ ଚୂଡ଼ା ଟିଣକୁ ଧରି । ୟା ଭିତରେ 
କିଣିଥ୍‌ବା ସୂୁଟ୍‌କେଶ୍ଟା ଦେଇ ଦେଇଛି ସେ ତାର ହଷ୍ଟେଲର ମାଳୀକୁ । କେତେ ଚମଳ୍କାର 
ପାଳିପୋଷି ବଡ଼ କରେ ମାଳୀ ବୃଢ଼ା ଛୋଟ ଛୋଟ ଗଛର ଚାରାକୁ । କେମିତି ସେଥୂରେ 
ଫୁଟାଏ ଜାତି ଜାତି ଫୁଲର ମହୋତ୍ସବ ! ଅରୁଣାଭ ସ୍ଵଗତୋଚ୍ତି କଲା ˆ ସାତୀ, କାଲି ସକାଳକୁ 
ଅଠେଇଶି ବର୍ଷକୁ ମୋର ବାକି ରହିବ ଆଉ ବାଇଶି ଦିନ । ଆଉ କାଲି ସକାଳୁ ମୁଁ ଟ୍ରେନ୍‌ 
ଚଢ଼ିବି ମୋର ସେଇ ଗାଆଁ ଅଭିମୁଖେ ଯେଉଁଠି ରେଳ ଲାଇନ୍‌ ନାହିଁ ଏବଂ ନିକଟତମ ଷ୍ଟେସନ୍‌ର 


ତଥାକଥ୍ତ / ୨୧ 


ଦୂରତୃ ଶହେ କିଲୋମିଟର । ତେବେ ମୁଁ ମୋର ଫଟା ଟ୍ରଙ୍କ୍‌ ଆଉ ଦଦରା ଚୂଡ଼ା ଟିଣ ଭିତରେ 
ନେଇ ଯାଉଛି ମୋର ମଣିଷପଣିଆକ୍ର । ମୋର କୈଶୋରର ସରଳତାକ୍ର, ତାରୁଣ୍ୟର ସ୍ବପ୍ନକୁ 
ମୁଁ ମଣିଷ ହେବା ପାଇଁ ଏ ମହାନଗରୀକୁ ଆସିଥୁଲି, ମଫସଲିଆ ହିଁ ହୋଇ ରହିଗଲି । ସଭ୍ୟ, 
ସହରୀ ଓ ସଫଳ ହେବାର ଉଦ୍ୟମ ଇ କଲିନି, ତେବେ ଯେଉଁ ଭୟ ଧରି ଏ ସହରର ପ୍ରଥମ 
ବସ୍ରେ ମୁଁ ଗୋଡ଼ ଦେଇଥ୍ଲି, ସେ ଭୟ ମୋର ଅଜି ନାହିଁ । ଦିଲ୍ଲୀର ବହୁ ପ୍ରଦୂଷିତ ଆକାଶରେ 
ମୁଁ ନୀଳଶାଢ଼ିର ପଣତ ଦେଖବାକୁ ଏବେବି ପାଉଛି । ଏଠାକାର ଗାଡ଼ି ଘୋଡ଼ାର କୋଳାହଳ 
ଭିତରେ ବି ମୋତେ ଶୁଭୁଛି ମୋ ଗାଆଁର କୁମ୍ଭାଟୁଆର ରଡ଼ି, ବାଉଁଶ ବଣର ଚୁପ୍ଚାପ୍‌ ସଂଗୀତ । 
ଆଉ ତୁମର, ନୀଳଶାଢ଼ିର ପ୍ୟାକେଟ୍‌ ମୋ ଆଖ୍‌ରେ ଲଗାଉଛି ସ୍ଵପ୍ପର, ସମ୍ଭାବନାର 
ନୀଳାଞ୍ଜନ । ସେଇ ନୀଳାଞ୍ଜନ ଦେଇ ପୃଥୂବୀକୁ ଦେଖୁବାକୁ ମୋର ଇଛ୍ଛା । 

ସ୍ାତୀ ! ମାର୍କସ୍‌, କାମ୍ୟ, କାଫ୍କା, ଛକିଶୂନ, ୟୁନିକ୍‌ ଗୀଇଡ଼୍‌, ଖାନା ଗାଇଡ୍‌ଦୁ 
ତୁମ ନୀଳଶାଢ଼ିର ପଣତ ସବୃଦିନ ଅଧ୍କ ସତ୍ୟ ହୋଇ ରହିବ । ଯେମିତି ସୂର୍ଯ୍ୟକିରଣର 
ବଳିଷ୍ଠ ଆତ୍ମପ୍ରତ୍ୟୟ ଆଉ ପ୍ରାଣପ୍ରାଚୂର୍ଯ୍ୟ ଜୁଳ୍ମଜ୍ଵଳିଆ ପୋକ ବା ନିଅନ୍‌ର ଉଜ୍ବଳ ଆଲୋକଠାରୁ 
ଆଉରି ଉନ୍ମଳତର ଶାଶ୍ବତ ସତ୍ୟ । 


Quo 


ଅସଂଲସଗ୍ର 
ଜେଜେ, ତୁମେ କ'ଣ ଜଣେ ରାଜା ଥଲ ? 


ଭୁବନେଶ୍ବରର ରାଜରାସ୍ତା ଉପରେ ୱାକିଂ-ଷ୍ଟିକ୍‌ ହଲେଇ ହଲେଇ ଶୀତ ସକାଳୁ 
ଉଠି ମଙ୍କିକ୍ୟାପ୍‌, କାନ୍ଭାସ୍‌ ଜୋତା ପିଛି ମର୍ଣ୍ଣିଂ ୱାକ୍‌ରେ ବାହାରିଥ୍ବା ରାଜ୍ୟ ସରକାରଙ୍କର 
ସଦ୍ୟ ଅବସରପ୍ରାପ୍ତ ବିଶିଷ୍ଠ ପ୍ରଶାସକ ସୂର୍ଯ୍ୟକାନ୍ତ ବଳିୟାର ସିଂଙ୍କୁ ପ୍ରଶ୍ନ କଲା ତାଙ୍କ ସଙ୍ଗେ 
ସାଥ୍‌ ହୋଇ ଚାଲୁଥ୍ବା ସାତବର୍ଷର ନାତି ପିଣ୍ଡ । 


ହେ କଂ ଣ ଗୁଡ଼େ ବାଜେ କଥା କହୁଛୁ ! ରାସ୍ତା ଚାରିକଡ଼ର ଶାଗୁଆ ରଙ୍ଗର ଗଛ, ତା 
ଦେହରେ ଫୁଟିଥ୍ବା ନାଲି ନାଲି ଫୁଲ ପେନଛ୍ଞା, ସକାଳର ବିଶୁଦ୍ଧ ପ୍ରଦୂଷଣମୁକ୍ତ ପବନ, ଏସବୁ 
ଦେଖ୍‌, ଜାଣ୍‌ ଓ ଚିହ଼ି ରଖ୍‌ । ମୁଣ୍ଡରେ ମଙ୍ଗିକ୍ୟାପ୍ଟା ଭଲକିନା ଲଗୀ । ସହର ବଜାରର 
କୋଳାହଳ, ଗାଡ଼ିମଟର, କଳକାରଖାନା ଧୂଆଁରେ ବାୟୁମଣ୍ଡଳ ପ୍ରଦୂଷିତ ହୁଏ, ପରିବେଶରେ 
ଅଙ୍ଗାରକାମ୍ଳ ଗ୍ୟାସର ପରିମାଣ ଅଧୂଵକ ହୋଇଯାଏ; କିନ୍ତୁ ଗଛପତ୍ରର ଶାଗୁଆ ବର୍ଣ୍ଣକଣିକା 
ଶୋଷିନିଏ ବିଷାକ୍ତ ଅଙ୍ଗାରକାମ୍ବକୁ ନୀଳକଣ୍ଠ ପରି ଏବଂ ବିକିରଣ କରେ ଶୁଦ୍ଧ ଜୀବନ ପାଇଁ 
ଏକାନ୍ତ ଉପଯୋଗ୍ୟ ଅମ୍ଳଜାନର ଅମୃତ । ତେଣୁ ସମସ୍ତେ ଗୋଟିଏ ଗୋଟିଏ ଗଛ ଲଗେଇବା 
କଥା ! ବିଶେଷତଃ ତୁମପରି ଛୋଟଛୋଟ ପିଲାମାନେ ସ୍କୁଲରେ, ଘରେ ନର୍ସରୀରୁ ଗଛର 
ଚାରାନେଇ ଗଛ ଲଗେଇବା କଥା ! ପ୍ରତ୍ୟେକ ପିଲାପାଇଁ ଗୋଟିଏ ଗଛ-ୱାନ ଟି ଫର୍‌ ଏଭ୍‌ରି 
ଚାଇଲଡ ! 


ପରିବେଶ ସୁରକ୍ଷା ସମ୍ପର୍କରେ ପଞ୍ଚତାରକା ହୋଟେଲର ଶୀତତାପ ନିୟନ୍ତିତ କକ୍ଷରେ 
ଆୟୋଜିତ ସେମିନାରରେ ଭାଷଣ ଦେଲା ପରି ପିଣ୍ଡୁର ପିଠି ଥାପୁଡ଼ାଇ,ଏ ଦୀର୍ଘ ସନ୍ଦର୍ଭ 
ଉପସ୍ଥାପନା କଲେ ସୂର୍ଯ୍ୟକାନ୍ତ ! ( ଯଦିଓ ଶୀତତାପ ନିୟନ୍ତ୍ରଣ ଯନ୍ତ୍ର ପରିବେଶ ସୁରକ୍ଷାର 
ଘୋର ପରିପନ୍ଚୀ । } 


କିନ୍ଧୁ ପିଣ୍ଟଟା ଏକ୍‌ଦମ୍‌ ବଗୁଲିଆ ଟୋକା । ପିଲାଟା ମାଆ କ୍ଷୀର ଛାଡ଼ୁଛାଡ଼ୁ ଉଟି 
ପବ୍ଲିକ୍‌ ସ୍କୁଲରେ ବୋର୍ଡ଼ିଂରେ ରହି ପଢ଼ୁଛି । ତା ବାପାଭଳି ଖୁବ୍‌ ବ୍ରିଲିଆଣ୍ଟ୍‌୍‌ ସେ ଯେମିତି 
ପିଲାବେଳେ ପଚାରୁଥ୍‌ଲା ଅବାନ୍ତର ପ୍ରଶ୍ନସବ୍ର, ଟ୍ରେନ୍‌ ରାତିରେ କୋଉଠି ଶୁଏ ? ଉଡ଼ାଜାହାଜ 
ଉଡ଼େ କାହିଁକି ? ବୃଡ଼ାଜାହାଜ ବୁଡ଼େ କାହିଁକି ? ଇତ୍ୟାଦି । ୟା ଭିତରେ ତାଙ୍କ ପୁଅ ଅୟସ୍ତାନ୍ତ 
ବି ଖୁବ୍‌ ବଡ଼ ହାକିମ ବନିଗଲାଣି । ସେ ତାଙ୍କ ଜମାନାରେ ଚୂରୂଟ ପିଉଥୂଲେ । ଅୟସ୍କାନ୍ତ ବି 


ତଥାକଥ୍ତ / ୨୩ 


ଟ୍ରିପଲ ଫାଇଭ ତଳକୁ ସିଗ୍ରେଟ୍‌ ଟାଣେନି । ଗରମରେ ବି ସୂଟ୍‌ଟା ପିନ୍ଧେ। ପରଫ୍ୟୁମ୍‌ ନ 
ଲଗେଇ ବା ଟାଇପିନ୍‌ଟା ନ ଲଗେଇ ବାହାରେ ନାହିଁ । ସୁନେଲି ଫ୍ରେମ୍‌ର ଚଷମା, ସୁନେଲି 
କଲର୍‌ର ହାତଘଣ୍ଟା, ହାତରେ ସୁନାମୁଦି, ବିଫ୍କେଶ୍ଟା ବି କଳା ଚମଡ଼ାରେ ସୁନେଲି ରଙ୍ଗ 
ମିଶା, ଗୋଟାମୁଣ୍ଡା ସୁନାପରି ରଜାପିଲାଟା ଏକା ତାଙ୍କ ପୂଅ । ଶହେରୁ ଶହେ ପ୍ରତିଶତ 
ସାହେବ୍‌ । କୋଉଠି ଟିକେ ବି ଦେଶୀର ହାୱା ନାହିଁ । 


ପଛରୁ ଟାଉନ୍‌ବସ୍‌ଟା ତାଙ୍କ ଦେହରେ ପ୍ରାୟ ଘଷିହୋଇ ଗଲାପରି ଜୋର୍‌ରେ 
ଚାଲିଗଲା ଏବଂ ସେ ପିଣ୍ଟର ହାତଧରି ନିଶ୍ଚିତ ମୃତ୍ୟୁରୁ ରକ୍ଷାପାଇବା ପାଇଁ ରାସ୍ତାର ବାଁ ପଟକୁ 
ଡେଇଁ ପଡ଼ିଲେ ଏବଂ ଆଖୁ ବନ୍ଦ କରିଦେଲେ | ଆଖ୍‌ ଖୋଲିଲା ବେଳକୁ ଟାଉନ୍‌ବସ୍‌ ଯାଇ 
ସାରିଥ୍ଲା, ସେଥ୍ରୁ ସତ୍ୟ ନିର୍ଗତ କଳା କାର୍ବନ୍‌ ମିଶ୍ରିତ ଧୂଆଁ ତାଙ୍କ ମୁହଁରେ ବାଜୁଥୁଲା ! 
ତାଙ୍କର ହାତଧରି ପିଣ୍ଟୁ ଟାଣି ଦେଲା, ଜେଜେ ଆଉ ବାକୁ ଯାଅନି, ସେ କଲଭର୍ଟର କଭର୍‌ 
ନାହିଁ । ବାମକୁ ଅନାଇଲା ବେଳକୁ ଖୋଲା କଲଭର୍ଟଟିଏ ପ୍ରକାଣ୍ଡକାୟ ଦୈତ୍ୟପରି ମୁହଁ ଖୋଲି 
ପଡ଼ିରହଥ୍ବାର ଦେଖ୍ଲେ । ଦୀର୍ଘ ଦିନ ଧରି ଗାଡ଼ି ମଟରରେ ଯିବା ଆସିବା କରି ପଥଚାରୀ 
ହେବାର ଆନୁଷଟ୍ଟିକ ଅସୁବିଧା ଓ ରିସ୍କଗୁଡ଼ିକୁ ସେ ଭୁଲିଯାଇଥୁଲେ । ଖାଉଟି ସୁରକ୍ଷା କୋର୍ଟରେ 
ମ୍ୟୁନିସିପାଲଟି ନାଁରେ କେସ୍‌ କରିବେ ବୋଲି ଭାବିଲେ । ରାସ୍ତାରେ ବେପରଞୱା ଗାଡ଼ିଚାଳନାଦ୍ଵାରା 
କିପରି ପଥଚାରୀଙ୍କର ଜୀବନ ବିପଦସଙ୍କୁଳ ହେଉଛି, ତାହା ମଧ୍ଯ ' ସମ୍ପାଦକଙ୍କୁ ପତ୍ର ଶୀର୍ଷକରେ 
ସ୍ଥାନୀୟ ଇଂରାଜୀ ସମ୍ବାଦପତ୍ରରେ ଛାପିବେ ବୋଲି ସିଦ୍ଧାନ୍ତ ନେଲେ । ଏମିତି କିଛି ଗୁରୁତ୍ଵପୂର୍ଣ 
କାର୍ଯ୍ୟସୂଚୀ ବା ଏଜେଣ୍ଡା ତିଆରି କରିବାରେ ମନୋଯୋଗ ସହ ଚିନ୍ତା କରୁଥ୍ବା ବେଳେ 
ପିଣ୍ଟୁ ପୂଣି ଏକ ଅବାନ୍ତର ପ୍ରଶ୍ନ କଲା ତାଙ୍କୁ, ଜେଜେ କିପ୍‌ ଟୁ ଦି ଲେଫ୍‌ଟ ବା ବାମକୁ ମାଡ଼ିଚାଲ 
ବୋଲି ଯେଉଁ ଟ୍ରାଫିକ୍‌ ସାଇନ୍‌ ଲାଗିଛି, ଯାହା ଆମକୁ ନଗର ବିଜ୍ଞାନରେ ଉତ୍ତମ ନାଗରିକ 
ହେବାପାଇଁ ଶିକ୍ଷା ଦିଆଯାଉଛି, ତାହା କଣ ମିଥ୍ୟା ? ଏ ପ୍ରଶ୍ନର ଉତ୍ତର ନଥୁଲା ତାଙ୍କ ପାଖରେ । 
ପିଣ୍ଟୁ କଥା ଶୁଣି ସେ ସଚେତନ ହେଲେ । ସତେ ତ, ସେମାନେ ରାସ୍ତାର ବାମପଟେ 
ଗାଡ଼ିଘୋଡ଼ାଠାରୁ ନିରାପଦ ଦୂରତ୍ସରେ ଚାଲୁଥ୍‌ଲେ, ଅଥଚ ଟାଉନ୍‌ବସ୍‌ ରାସ୍ତାର ମଝିଭାଗ 
ଛାଡ଼ି, ତା ପୁଣି ନିରୋଳା ସକାଳୁଆ ରାସ୍ତାରେ, ସେମାନଙ୍କୁ ଧକ୍କା ଦେବାକୁ ବସିଥ୍‌ଲା 
ଏବଂ ସେଥୁରୁ ରକ୍ଷା ପାଇବା ପାଇଁ ପୁଣି ବାମକୁ ଡେଇଁ ପଡ଼ିଲା ବେଳକୁ ଆଗରେ ଢାଙ୍କଣୀ 
ବିହୀନ କଲଭର୍ଟ । ସେ ପିଣ୍ଡକୁ ଉତ୍ତର ଦେଲେବାମକୁ ମାଡ଼ି ଚାଲିବାଟା ଇ ଠିକ୍‌ । ଅନ୍ୟମାନେ 
ଭୁଲ୍‌ କଲେ ବୋଲି ଆମେ ନିୟମରୁ ବ୍ୟତିକ୍ରମ ହେବା ଉଚିତ ନୁହେଁ । ତାଙ୍କର ବିଦ୍‌ବଭ୍ଭାକୁ 
ଜାହିର କରିବାକୁ ଯାଇ ଇଂରାଜୀରେ ଏକ ଉଚ୍ତି ˆ ଟୁ ରଙ୍ଗସ୍‌ ଡ଼ ନଟ୍‌ ମେକ୍‌ ଏ ଥ୍‌ଙ୍ଗ ରାଇଟ୍‌ 
ବା ଦୂଇଟି ଭୂଲ ମିଶି ଗୋଟିଏ କଥାକୁ ଠିକ୍‌ ବୋଲି ସାବ୍ୟସ୍ତ କରିପାରନ୍ତି ନାହିଁ ବୋଲି ମଧ୍ଯ 


୨୪/ ଅସଂଲଗ୍ନ 


ଉଦାହରଣ ଦେଲେ । ତେବେ ନିଜେ କହୁଥ୍ବା କଥାରେ ସେ ନିଜେ ବିଶ୍ଵାସ କରୁଥ୍ଲେ କି 
ନାହିଁ, ତାହା ଜାଣିବା କଷ୍ଟକର ବ୍ୟାପାର । ତେଵେ ଏସବୁ ବ୍ୟାପାରରୁ ଆଜି ଅନୁକୂଳ ଶୁଭ 
ନାହିଁ ବୋଲି ସେ ଭାବିଲେ ଏବଂ ପିଣ୍ଡକୁ ଧରି ସେଇଠୁ ପ୍ରାତଃଭ୍ରମଣରେ ଇତି କରି ଘରକୁ 
ଫେରିଲେ । 


ଘରକୁ ଫେରି ଲନ୍‌ରେ ଗରମ ଚା” ସହ ପ୍ରାୟ ପାଞ୍ଚଟି ସମ୍ବାଦପତ୍ର ଉପରେ ଆଖ୍‌ 
ପହଁରେଇଲେ । ଆଜିକାଲି ସେ ଆଉ ସମ୍ପାଦକୀୟ ବା କୌଣସି ପ୍ରଜ୍ଞାଶୀଳ ପ୍ରବନ୍ଧ ପଢ଼ିବାର 
ଧୈର୍ଯ୍ୟ ରଖ୍‌ ପାରନ୍ତି ନାହିଁ । ସମ୍ବାଦପତ୍ରରେ ମୁଖ୍ୟ ସମ୍ବାଦଗୁଡ଼ିକ ପ୍ରାୟ ସମାନ ଥୁଲା, ଯଥା, 
ଅପ୍ରାପ୍ତ ବୟସ୍କା ବାଳିକା ପ୍ରତି ବୃଦ୍ଧର ଯୌନ ଅତ୍ୟାଚାର, ନବବିବାହିତା ବଧୂକୁ ଯୌତୁକ 
ପାଇଁ ହତ୍ୟା, ବିଶିଷ୍ଠ ରାଜନୀତିଜ୍ଞଙ୍କ ନାମରେ ଭିଜିଲାନ୍‌ସ୍‌ କେସ୍‌ ଇତ୍ୟାଦି ଇତ୍ୟାଦି । ବିରକ୍ତ 
ହୋଇ ଖବରକାଗଜଗୁଡ଼ିକ ରଖ୍ଦେଲେ ସୂର୍ଯ୍ୟକାନ୍ତ ଓ ହାତଘଣ୍ଟାକୁ ଚାହିଁଲେ । ସମୟ ମାତ୍ର 
ସକାଳ ଆଠଟା, ହାତରେ ପ୍ରଚୁର ସମୟ ଏବଂ କାମ କହିଲେ କିଛି ନାହିଁ । ଅବସର ଗ୍ରହଣ 
ପର୍ଯ୍ୟନ୍ତ କିନ୍ଧ ପରିସ୍ଥିତି ଏକଦମ୍‌ ଓଲଟା ଥଲା ¦ ହାତରେ ସମୟ କମ୍‌ଥୁଲା, ଅଧ୍କ ଥୁଲା 
କାମ । ଏବେ ମୋର ସମୟ ନାହିଁ, କହି ସେ ପ୍ରାୟ କୌଣସି ସର୍ମକୀୟଙ୍କର ବାହାଘର, 
ବ୍ରତଘର, ଜନ୍ମଦିନ, ପୂୃନେଇପର୍ବ ଆଦିରେ ଯାଉ ନଥ୍‌ଲେ, ପତ୍ନୀ ସୁରମା ସବୁଠି ତାଙ୍କ 
ପ୍ରତିନିଧ୍‌ତ୍ଵ କରୁଥ୍‌ଲେ ଯଦିଓ ସୂର୍ଯ୍ୟକାନ୍ତ ମୁହଁରେ କୌଣସି ଭାବାନ୍ତର ନ ଦେଖେଇ 
ଖବରକାଗଜ ବା ମ୍ୟାଗାଜିନ୍‌ ପଢ଼ାରେ ମନ ଦେଉଥ୍‌ଲେ, ମନେ ମନେ ସେ ନିଜର ସ୍ତ୍ରୀଙ୍କୁ 
ଅତୀବ ନିର୍ବୋଧ, ରୂଚିବୋଧ, ଖୁବ୍‌ ଗ୍ରାମ୍ୟ, ଏପରି କିଛି କିଛି ମନ୍ତବ୍ୟ ଦେଉଥୂଲେ ! ଏବେ 
ଯଦିଓ ତାଙ୍କର ସମୟର କଟକଣା ନଥୁଲା, ଯେହେତୁ ବହୁ ବର୍ଷଧରି ବନ୍ଧୂବାନ୍ଧବଙ୍କ ସହ ସେ 
ପ୍ରାୟ ସମ୍ବନ୍ଧ ରଖ୍‌ ନଥୁଲେ । ଥରେ ଦୁଇଥର କିଛି କିଛି ଫଙ୍କସନ୍‌କୁ ଯାଇ ନିଜକୁ ଗୋଠଖଣ୍ଡିଆ 
ଭଳି ଭାବନା ଆସିବାରୁ ସେ ପ୍ରକାର କୌଣସି ଫଙ୍କସନକୁ ଯିବାକୁ ମଧ୍ୟ ଆତଙ୍କ ମଣୁଥୁଲେ । 
ଗତ ସପ୍ତାହରେ ସେ ତାଙ୍କର ଗ୍ରାମ୍ୟବନ୍ଧୁ ସୁରେଶ, ଯେ କି ମ୍ୟାଟ୍ରିକ୍‌ ଫେଲ୍‌ହୋଇ ଠିକାଦାରୀ 
କରି ଲକ୍ଷପତି ହୋଇଥଲା, କିନ୍ତୁ ତାର ଶିକ୍ଷା ଓ ସଂସ୍କାର ନଥୁବାରୁ ତାକୁ ସୂର୍ଯ୍ୟକାନ୍ତ ବିଶେଷ 
ଉଚ୍ଚ ଆଖ୍‌ରେ ଦେଖୁ ନଥ୍‌ଲେ, ତାର ନାତି ଜନ୍ମଦିନକୁ ଯାଇଥ୍‌ଲେ ! ଏହା ମଧ୍ଯରେ ସୁରେଶ 
ଲକ୍ଷପତିରୁ କୋଟିପତି ହୋଇଯାଇଥ୍‌ଲା ଏବଂ ତାର ପରିବାର ବର୍ଗ ବିଦେଶୀ କାର୍‌ରେ 
ଯାଉଥ୍ଲେ । ସୁରେଶ୍‌ ମଧ୍ଯ ବିଦେଶୀ ସୁଟ୍‌ ଟାଇ ପିନ୍ଧି ଖୁବ୍‌ ଅଭିଜାତ ଓ ଖାନ୍‌ଦାନୀ ଭଦ୍ରଲୋକ 
ପରି ଦିଶୁଥ୍ଲା । ଚାକିରିରେ ଥ୍ଲାବେଳେ କଣ କାମରେ ସୁରେଶ ତାଙ୍କ ପାଖକୁ ବିନା 
ଆପଏଣ୍ଟମେଣ୍ଟରେ ଯାଇଥ୍‌ବାରୁ ସେ ତା'ଉପରେ ବିରକ୍ତ ହୋଇଥ୍‌ଲେ । କିନ୍ତୁ ତା ନାତି 
ଜନ୍ମଦିନରେ ତାଙ୍କଠାରୁ ବହୁ ବିଶିଷ୍ଟ ବ୍ୟକ୍ତିଙ୍କ ଚ୍ଟାରେ ବ୍ୟସ୍ତଥୁଲା ସୁରେଶ ଏବଂ ତାଙ୍କୁ 


ତଥାକଥ୍ତ / ୨୫ 


ଆପ୍ୟାୟିତ କରିବାର କୌଣସି କାରଣ ନଥୁଲା, ଯେହେତୁ ଚାକିରି ଓ କ୍ଷମତା ଗଲାପରେ 
ତାଙ୍କର ଅବସ୍ଥା ବୃଦ୍ଧ କରଦ୍‌ଗବଂ ତୂଲ୍ୟ ହୋଇଥଲା । 


ଛାଡ଼ ସେ ସବୁ କଥା, ସୁରେଶଟା ‘ବଜାତ୍ଟେଂ' ବୋଲି ସେ ଜୋରରେ କହି ଉଠିଲେ 
ଏବଂ ପର ମୁହୂର୍ଭରେ ଜେଜେ ଦିନରେ ବି ବିଳିବିଳଉଛନ୍ତି ବୋଲି ପିଣ୍ଡର ହଲ୍ଲା ଶୁଣି ସେ 
ସଚେତନ ଓ ଅପ୍ରତିଭ ହୋଇ ଉଠିଲେ । ପିଣ୍ଟୁ ବୟସ କମ୍‌ ହେଲେ ବି ଆଜିକାର୍‌ ସମଝ୍‌୍ଦାର 
ପିଲା । ପରିସ୍ଥିତିର ଫାଇଦା ଉଠାଅ-ଏହି ନ୍ୟାୟରେ ସେ ଜେଜେଙ୍କୁ କେବଳ ଚକୋଲେଟ 
ନୁହେଁ, ଭିଡ଼ିଓ ଗେମ୍ସ୍‌ ମଧ୍ଯ ତା'ର କିଣାହେବା ଦରକାର ବୋଲି ଫରମାରସ୍‌ କଲା । କାଳେ 
ସେ ଦିନ ବଦ୍ଵିପ୍ରହରେ ପ୍ରଳାପ କରୁଛନ୍ତି ଏହା ଶୁଣି ତାଙ୍କର ଅଭିଜଚାତ ପୂତ୍ର ଏବଂ ଆଧୂନିକା 
ପୁତ୍ରବଧୂ ତାଙ୍କର ମସ୍ତିଷ୍ଠ ବିକୃତି ଘଟିଲାଣି ବୋଲି ଭାବି ତାଙ୍କୁ ଡାକ୍ତର ବା ସାଇକିଆଟ୍ରିଷ୍ଠ 
ପାଖକୁ ନେବେ ଏବଂ ପତ୍ନୀ ସୁରମା ସ୍ୁଁ ସୁଁ ହୋଇ ବହେ କାନ୍ଦି କେଉଁ ମଠ ବାବାଜୀ, ତନ୍ତ 
- ସାଧକଙ୍କ ପାଖକୁ ଯାଇ ଆରୋଗ୍ୟ ହେବାପାଇଁ ତାଙ୍କୁ ବାଧ୍ୟ କରିବେ—ଏପ୍ରକାର ସମ୍ଭାବନାକୁ 
ମୂଳରୁ ଇ ପୂର୍ଣ୍ଣ ଛ୍ଥେଦ ପକାଇବାକୁ ପିଣ୍ଡର ସମସ୍ତ ଦାବିକୁ ସେ ନିଃସର୍ଭରେ ମାନି ନେଲେ । 
ଯଦିଓ ପିଣ୍ଟର ଏ ପ୍ରକାର ଶୋଷଣକାରୀ ମନୋଭାବ ତାଙ୍କୁ ଟିକେ ଠିଜ୍‌ ଲାଗିଲା ନାହିଁ, 
ତେବେ ଯୁଗକୁ ଚାହିଁ ସେମିତି ନ ହେଲେ ପିଲାଟା ପଛରେ ପଡ଼ିଯିବ ବୋଲି ସେ ନିଜକୁ 
ବୁଝାଇଲେ ଏବଂ ପିଣ୍ଟର ଚିବ୍ରକରେ ବୋକ ଦେଇ କହିଲେ ସ୍କାର୍ଟ ବୟ ¦ 
ଏବେ ମଧ୍ଯାହୃ ଭୋଜନରେ ସେ ବୁଡ଼୍‌ ପ୍ରେସର୍‌ ବା ଡାଇବେଟିସ୍‌କୁ ନ ଡରି ଗରିଷ୍ଠ 
ଖାଦ୍ୟ ଖାଇବାକୁ ପସନ୍ଦ କରୂଥ୍‌ଲେ ଏବଂ ଖାଇ ସରି ଘୁଙ୍ଗୁଡ଼ିମାରି ଦୁଇଘଣ୍ଟା ଶୋଇବାକୁ 
ମଧ୍ଯ ପସନ୍ଦ କରୁଥ୍‌ଲେ । କିଛି ସମୟ ଗଡ଼ପଡ଼ ହେବାପରେ ସେ ଗାଢ଼ ନିଦରେ ଶୋଇପଡ଼ିଲେ 
ଏବଂ ଏକ ଅଭୁତ ସ୍ଵପ୍ନ ଦେଖୁଲେ । 


ସ୍ଵପ୍ନର ରୂପରେଖ ଥୁଲା ପ୍ରାୟ ଏ ପ୍ରକାରର ଗାଁ ହାଇସ୍କୁଲରେ ମ୍ୟାଟ୍ରିକ୍‌ ପଢ଼ୁଥ୍‌ବା 
କୈଶୋର ବେଳର ସମୟ । ନାକତଳେ କଅଁଳ ନିଶର କେତୋଟି ରେଖା ଗଜୃରି ଆସୁଥାଏ, 
ଆଉ ତା ସହ ମନରେ ଉଙ୍କି ମାରୁଥାଏ ପ୍ରାପ୍ତ ବୟସ୍କର ଅନେକ ନିଷିଦ୍ଧ ଚିନ୍ତା ଏବଂ ଅନୁଭୂତି 
ଅଭିଳାଷ । କ୍ଲାସରେ ପଢ଼ୁଥ୍ବା ଅଛ କେତେଜଣ କିଶୋରୀଙ୍କର ଅଙ୍ଗରେ ଶାରୀରିକ 
ପରିବର୍ଭନର ଛାପଙକ୍ୁ ଚୋରାଆଖ୍ରେ ଚାହିଁ ରହିବାର ଭାବାବେଗ ଖୁବ୍‌ ତୀବ୍ର ହେଉଥାଏ । 
ସଦ୍ୟ ପ୍ରଣୟ ଉପରେ ଆଧାରିତ କିଛି କିଛି ଉପନ୍ୟାସ ପଢ଼ି ସେମାନଙ୍କ ଭିତରୁ କାହାକୁ 
ପ୍ରେମପତ୍ର ଲେଖ୍ବାର ଏକ ରୋମାଞ୍ଚକର ନିଶା ଜାଗିଥାଏ । ଚାରିଟା ବେଳେ, ସ୍କୁଲଛୁଟି 
ହେଲାପରେ ଘରକୁ ନ ଫେରି ବାଟରେ ପଡ଼ୁଥ୍ବା ଆତମ୍ବମତୋଟାରେ ବସି ସେ ଏବଂ ତାଙ୍କର 


୨୬ / ଅସଂଲଗ୍ନ 


ସହପାଠୀ ମଦନ, ଏ ପ୍ରକାର ଏକ ସମ୍ଭାବନା ଦୀର୍ଘକାଳ ଆଲୋଚନା କରୁଥାନ୍ତି । ମଦନ 
ତାଙ୍କୁ ବିଭିନ୍ନ ଉପନ୍ୟାସର ସୁନିର୍ବାଚିତ କେତେକ ପ୍ରେମପତ୍ର କପି କରି କିପରି ଏକ ମଡ଼େଲ 
ବା ଆଦର୍ଶ ପ୍ରେମପତ୍ର ଲେଖହେବ, ସେଇଥ୍‌ପାଇଁ ଆବଶ୍ୟକୀୟ ଉପାଦାନ ଓ ପ୍ରେରଣା 
ଯୋଗାଉଥାଏ । ବହୁଦିନର ଉଦ୍ୟମ ପରେ ସେମାନେ ନିଷ୍ପତ୍ତି ନେଲେ ଯେ ତାଙ୍କ କ୍ଲାସରେ 
ଅପେକ୍ଷାକୃତ ଅଧକ ସ୍ଲାର୍ଟ ଏବଂ କମ୍‌ ରକ୍ଷଣଶୀଳ ପରି ଦିଶୂଥବା ଝିଅ ମାଧବୀ ପାଖକୁ ଏ 
ପ୍ରେମପତ୍ର ଲେଖାହେବ । ପତ୍ରରେ ସମ୍ବୋଧନ ହେବ, ହେ ମୋର ସ୍ଵପ୍ନଦ୍ଧୀପର ରାଜକୁମାରୀ, 
କୁଞ୍ଜବନର ବିରହିଣୀ ରାଧା ଓ ନବବସନ୍ତର ଉନ୍ନେଷିତ କଳି, ଏବଂ ଇତିହେବ ¬ ଇତି ତୁମର 
ପ୍ରାଣପ୍ରିୟ ମଧୂସନ୍ଧାନୀ ଭ୍ରମର । ଉଭୟ ମଦନ ଓ ସେ ସମ୍ମତ ହେଲେ ଯେ ତାଙ୍କର ନାମ 
ସେଥ୍‌ରେ ଉଲ୍ଲେଖ ହେବ ନାହିଁ, କାରଣ ଯଦି ମାଧବୀ ଏ ପ୍ରେମପତ୍ର ବିଷୟରେ କାହାକୁ 
କହିଦିଏ ତେବେ ତାହା ସେମାନଙ୍କ ପ୍ରତି ବିପଜନକ ହୋଇପାରେ । ପଦ୍ରଟି ଖେଳଟି 
ସମୟରେ ମାଧବୀର ସାହିତ୍ୟ ବହି ମଧ୍ଯରେ ଲୁଚାଇ ରଖାଯିବାର ସିଦ୍ଧାନ୍ତ ହେଇଥାଏ । ପତ୍ର 
ପାଇବା ପରେ ମାୀଧବୀର ପ୍ରତିକ୍ରିୟା ଅନୁଧ୍ୟାନ କରିବାର ଭାର, ଯେହେତୁ ସେ ମଦନଠାରୁ 
ଅଧ୍କ ପ୍ରତିଭାଶାଳୀ ଓ ବିଜ୍ଞ, ନିଜ ଉପରକୁ ନେଇଥଲେ । ମାଧବୀର ଅନୁକୂଳ ମନୋଭାବ 
ଜାଣି ସାରିବା ପରେ ପରବର୍ତୀ ପତ୍ରରେ ଛଦ୍ଧନାମ ଭମର ପରିବର୍ରେ ଅସଲି ନାମ ସୂର୍ଯ୍ୟକାନ୍ତ 
ଲେଖାହେବ ବୋଲି ଠିକ୍‌ ହୋଇଥଲା | ତେବେ ପତଟି ତାର ନିଦିଷ୍ଟ ଗନ୍ତବ୍ୟ ସ୍ଥଳରେ ପହଞ୍ଚ୍‌ବା 
ଆଗରୁ ସେମାନଙ୍କର ରୋମାଞ୍ଚକର ଉଦ୍ୟମରେ ଏକ ଅତ୍ୟନ୍ତ ଆଣ୍ଟିକ୍ଲାଇମାଟିକ୍‌ ପୂର୍ଣ୍ଣଚ୍ଛେଦ 
ପଡ଼ିଲା । କ୍ଲାସରେ ସର୍ବଶେଷ ପିରିୟଡ଼ କ୍ରୀଡ଼ା ପିରିୟିଡ଼୍‌ ଥଲା । ଅନ୍ୟ ସମସ୍ତ ସହପାଠୀମାନେ 
ଖେଳିପଡ଼ିଆକୁ ଯାଇଥ୍‌ଲେ ମଧ୍ଧ ପ୍ରେମପତ୍ରଟିର ଅନ୍ତିମ ରୁପରେଖ ଫାଇନାଲ୍‌ କରିବାକୁ 
ସେ ଓ ମଦନ କ୍ଲାସରୂମ୍‌ରେ ବସିଥୂଲେ । ମଦନର ହସ୍ତାକ୍ଷର ଭଲ, ପ୍ରେମପତ୍ର ସମ୍ବଳିତ 
ଉପନ୍ୟାସରେ ତା'ର ପ୍ରବେଶ ଅଧୁକ ଥ୍ବାରୁ ତାର ଲେଖା ଯେ ଅଧକ ପ୍ରାଣବନ୍ତ ଓ ସ୍ଵତଃସ୍କୂର୍ର 
ହେବ, ସେ ବିଷୟରେ କୌଣସି ସନ୍ଦେହ ନଥୁଲା । ତେବେ ସୂର୍ଯ୍ୟକାନ୍ତଙ୍କର ସାହିତ୍ୟରେ 
ଜ୍ଞାନ ଅଧୂକ ଥ୍ବାରୁ ସେ ମଦନର କୌଣସି ବ୍ୟାକରଣଗତ ଅଶୁଦ୍ଧି ବା ଗ୍ୁରୁଚଣ୍ଡାଳ ଦୋଷ 
ଥୁଲେ ତାକୁ ଠିକ୍‌ କରିବାର ଦାୟିତ୍ଵ ନେଇଥଲେ । ଏଇ ସମୟରେ ଅତ୍ୟନ୍ତ ବେରସିକ ଓ 
ସ୍କୁଲରେ ଅନୁଷ୍ଠିତ ହେଉଥ୍‌ବା ବାର୍ଷିକ ଡ୍ରାମାରେ କ୍ରମାଗତ ଭାବେ -ଖଳନାୟକର ରୋଲ୍‌ 
କରୁଥୁବା କ୍ରୀଡ଼ା ଶିକ୍ଷକ କ୍ଲାସରୁମ୍‌ର ପଛପଟ ଦୁଆର ପଟୁ ପ୍ରବେଶ କରିଥଲେ । ଖେଳ 
ପଡ଼ିଆକୁ ନ ଯାଇଥ୍‌ବାରୁ ସେମାନଙ୍କ କାନମୋଡ଼ି ପ୍ରଶ୍ନ କରୁଥ୍ବା ସମୟରେ ତାଙ୍କର ସହସା 
ଅଶୁଭ ଶନିଦୃଷ୍ଟି ପଡ଼ିଲା ପ୍ରେମପତ୍ର ଉପରେ, ଯାହାକୁ ପଢ଼ି ସେ ମଦନର ଚାରିତ୍ରିକ ସ୍ତ୍ଳନ 
ବିଷୟରେ ସାରଗର୍ଭକ ଭାଷଣ ଦେଲେ, ମଦନର ପିଠିରେ ଦୁଇଗୋଟି ଅମରବାଡ଼ି ଭାର୍ଗିଲେ 


ତଥାକଥ୍ତ / ୨୭ 


ଏବଂ ଚିଠିଟିକୁ ନେଇ ସମ୍ମାନନୀୟ ହେଡ଼ମାଷ୍ଟର ସମୀପେଷ୍ରଙ୍କ ପାଖରେ ପେଶ୍କଲେ । 
ସୂର୍ଯ୍ୟକାନ୍ତ ମଧ୍ଯ ମଦନ ସାଙ୍ଗରେ ଥ୍‌ବାରୁ ଦୁଇଚାରି ପାହାର ଖାଇଲେ ! ଯେହେତୁ ସେ ଜଣେ 
କୃତୀ ଛାତ୍ର ଥଲେ ଏବଂ ତାଙ୍କ ପରିବାରର ବ୍ୁନିଆଦୀ ଥୁଲା, ସର୍ବସମ୍ମତି ପ୍ରକାଶ ପାଇଲା 
ଯେ ସୂର୍ଯ୍ୟକାନ୍ତ ନିଦ୍ଦୋଷ, ତାକୁ ବିପଥଗାମୀ କରୁଛି ମଦନ । ଏ ପ୍ରକାର ସିବ୍ଧାନ୍ତ ପଛରେ 
ଥୁଲା ମଦନର କ୍ରମାଗତ ଭାବରେ ବିଭିନ୍ନ ଶ୍ରେଣୀରେ ଫେଲ୍‌ ହେବାର ରେକର୍ଡ଼ ଏବଂ ତଜ୍ଜନିତ 
ତାର ବର୍ବିଷ୍ଣ ବୟସ ଓ ନିଶ ( ଅଷ୍ଟମ ଶ୍ରେଣୀରେ ତାର ବୟସ ସତର ଥୁଲା ) ତାର ବାପା 
ମରିଯାଇଥ୍‌ବାରୁ ସେ ମାମୁ ଘରେ ରହି ପାଠ ପଢ଼ୂଥ୍ଲା । ତାର ମାମୁ ଥ୍ଲା ଜଣେ ମସ୍ତବଡ଼ 
ଗଂଜୋଡ଼ । ପ୍ରେମପତ୍ର ସମ୍ପର୍କିତ ଏ ଦୁର୍ଘଟଣା ପରେ ମଦନ ପାଠ ଛାଡ଼ିଦେଇଥୁଲା | ଯଦିଓ 
ସୂର୍ଯ୍ୟକାନ୍ତଙ୍କୁ ଏ ସବୁ ପାଇଁ ଦୋଷୀ ଦୋଷୀ ଲାଗୁଥ୍‌ଲା, ତେବେ ଦୋଷସ୍ବୀକାର କରିବାର 
ସତ୍‌ସାହସ ତାଙ୍କର ନଥୁଲା । ମଦନ ମଧ୍ଯ ପ୍ରେମପତ୍ର ଲେଖ୍ବାନେଇ ତାଙ୍କର ଅବଦାନ 
ବିଷୟରେ କାହାକୁ କିଛି କହି ନଥୁଲା । ତାପରେ ସେ ସ୍କୁଲ ପାଠ ସାରି ସହରକୁ ଆସିଥୂଲେ 
ଏବଂ ଉଚ୍ଚଶିକ୍ଷାପରେ ବଡ଼ ଚାକିରିରେ ଯୋଗ ଦେଇଥ୍‌ଲେ | ମଦନର କଥା ପ୍ରାୟ ତାଙ୍କର 
ମନେ ନଥ୍ଲା | ହଠାତ୍‌ ସପ୍ନରେ ସେ ଦେଖ୍ଲେ ମଦନ ବୃଢ଼ା ହୋଇଯାଇଛି । ଦୋକାନରେ 
ବସି ଡାଲି ଚାଉଳ ଓଜନ କରି ଗରାଖଙ୍କୁ ଦେଉଛି । ଗାମପଛା ଓ ଗଞ୍ଜିଖଣ୍ଡେ ପିନ୍ଧିଛି । ପାନ 
ଚୋବାଉଛି ଅନବରତ ଏବଂ ହସୁଛି ମଧ୍ୟ ଅନବରତ ଯେମିତି ଅକାରଣେ ହସୁଥୁଲା ! ଏତେ 
ବର୍ଷ ବିତିଲାପରେ ବି ସେ ସେମିତି ପ୍ରାଣୋଚ୍ଛଳ ଅଛି । ଅନ୍ୟମାନଙ୍କୁ କହୁଛି, ଆରେ ମୁଁ 
ଭୁସାଦୋକାନ କଲେ କଣ ହେଲା, ମୁଁ ହେଲି ରାଣ୍ରିପୁଅ ଅନନ୍ତା; ହେଲେ, ମୋର ଜିଗିରୀ 
ଦୋସ୍ତ ବଢଡ଼ହାକିମ ହୋଇଚି, ରାଜାପରି ଚେୟାରରେ ବସୁଛି, ରାଜଉଆସ ପରି ବଙ୍ଗଳାରେ 
ରହୁଛି, ଗାଡ଼ିମଟରରେ ଯାଉଛି ଆଉ ପାରିଷଦବର୍ଗ ତାକୁ ସଲାମ୍‌ ମାରୁଛନ୍ତି । ଏମିତି ମଦନ 
ବାହାସ୍ତ୍ରୋଟ ମାରିଲାବେଳେ ସେ ସେଠି ନାଲିବତି ଲଗା ଗାଡ଼ିରେ ପହଞ୍ଚ୍‌ ଯାଉଛନ୍ତି । ହେ 
ସୁରଜା ସୂରଜା କହି ମଦନ ମାଡ଼ି ଆସିଲା ବେଳକୁ କେଉଁ ଚପରାସୀ ତାର ବାଟ ଓଗାଳୁଛି, 
ସେ କିଛି ନଶୁଣିଲା ନଜାଣିଲା ପରି ଗାଡ଼ିରେ ବସି ଚାଲିଯାଉଛନ୍ତି, ଗାଡ଼ିର କାଚ ଝରକାରୁ 
ଦିଶୂଚି, ମଦନ ହାତ ଉଠାଇ ତାଙ୍କୁ ସଲାମ୍‌ କରୁଛି । କେମିତି ଗୋଟିଏ ବିକଳ ବିକଳ ଲାଗୁଛି 
ତାର ମୁହଁ, ସର୍କସ୍ର ଜୋକର ପରି । 


ହଠାତ୍‌ ତାଙ୍କର ସ୍ଵପ୍ନ ଭାଙ୍ଗିଗଲା ନାତି ପିଣ୍ଟର ଡାକରେ ˆ ‘ଜେଜେ, ଜେକେ, ଶୀଘ୍ର 
ଉଠ, ଟାଇମ୍‌ ସନ୍ଧ୍ଯା ଛଅଟା ହେଲାଣି । ଆମେ ମାର୍କୈଟ ଯିବା ନା ନାହିଁ, ଭିଡ଼ିଓ ଗେମ୍ସ୍‌ 
କିଣିବାର ଅଛି ପରା । 

ପିଣ୍ଡୁର କିଳିକିଳା ରଡ଼ିରେ ତାଙ୍କର ନିଦ ଚାଉଁକିନା ଭାଙ୍ଗିଗଲା, ସେ ଧଡ଼ପଡ଼ ହୋଇ 
ଉଠି ଶେଯରେ ବସିଲେ । ବାହାରେ ସନ୍ଧ୍ୟା ନଇଁଆସିଥୁଲା | ଦୀର୍ଘ ପ୍ରାୟ ପଇଁଚାଳିଶ ବର୍ଷପରେ 


୨୮ / ଅସଂଲଗ୍ନ 


ହଠାତ୍‌ କୈଶୋରର ସହପାଠୀ ମଦନକୁ ଏମିତି ଏକ ପାରିପାର୍ଶ୍ବିକ ଅବସ୍ଥାରେ କାହିଁକି ବା 
ସେ ସ୍ଵପ୍ନ ଦେଖିଲେ, ସେ ବିଷୟରେ ସେ କିଛି ଜାଣିପାରୁ ନଥୁଲେ | ତାଙ୍କୁ ମନେ ହେଉଥଲା 
ଯେମିତି ଚାକିରିରୁ ଅବସର ନେବାପରେ ତାଙ୍କର ବାର୍ଵକ୍ୟଜନିତ ମସ୍ତିଷ୍ଠ ବିକୃତି ବା କୌଣସି 
ମାନସିକ ଅସଙ୍ଗତି ହେଲାଣି | ତେବେ ସେ ଜଣେ କଡ଼ା ମିଜାଳ୍‌ ଓ ଖୁବ୍‌ ଦମ୍ଭ ମଣିଷ ହିସାବରେ 
ପରିଚିତ ଥଲେ । ମଦନ ତାଙ୍କୁ ଅବଚେତନରେ ଆସି ଡରେଇପାରେ । କିନ୍ଧୁ ସଚେତନ 
ଅବସ୍ଥାରେ ତାଙ୍କୁ ସ୍ଵୟଂ ଯମରାଜ ମଧ୍ଯ ଡରେଇ ପାରିବେ ନାହିଁ । ଛାଡ଼, ଏସବୁ ବାଜେ କଥା, 
କାଲି ଏ ଅଭୁତ ସ୍ଵପ୍ନ ବିଷୟରେ ସେ ସ୍ଵପ୍ପତତ୍ତଵ ସମ୍ବଳିତ କିଛି ମନୋ ବୈଜ୍ଞାନିକ ବିଶ୍ଲେଷଣ 
ପଢ଼ିବେ । ତାର ପ୍ରତିକାରମୂଳକ ବ୍ୟବସ୍ଥା କରିବେ ବୋଲି ସିଦ୍ଧାନ୍ତ କଲେ । କଡ଼ା ଚା ପିଇ 
ପୂର୍ବ ପ୍ରତିଶ୍ମିତି ଅନୁଯାୟୀ ପିଣ୍ଡୁକୁ ଧରି ସାନ୍ଧ୍ୟଭ୍ରମଣରେ ବାହାରିଲେ । 


ବଜାରରେ ପ୍ରଥମେ ଷ୍ଟେସନାରି ଦୋକାନରେ ପହଞ୍୍‌ ପିଣ୍ଟକୁ ଏକ ବିରାଟକାୟ 
କାଡ଼୍‌ବରୀ ଗିଫ୍ନ ପ୍ୟାକ୍‌ କିଣିଦେଲେ । ପିଣ୍ଟ୍‌ ତତ୍‌କ୍ଷଣାତ୍‌ ସେଥୁରୁ କିଛି ଚକୋଲେଟ୍‌ ଖୋଲି 
ଦୋଢକାନରେୈ ଖାଇବା ଆରମ୍ଭ କଲା | ଏସବୁ ବ୍ୟାଡ଼୍‌ ମ୍ୟାନର୍‌ସ ଏବଂ ପିଣ୍ଡୁପରି ପଚ୍ଛିକ୍‌ ସ୍କୁଲ 
ପଢୁଆ ପିଲାଠାରୁ ଏହା ଆଶା କରାଯାଏ ନାହିଁ ବୋଲି ସେ ପିଣ୍ଟକୁ ତାଗିଦ୍‌ କଲେ । ପିଣ୍ଟୁ ମଧ୍ଯ 
ପବ୍ଲିକ୍‌ ସ୍କୁଲ୍‌ କାଇଦାରେ-ଆଇ ଆମ୍‌ ସୋ ସରି କହି ଚକୋଲେଟ୍‌ ଖାଇବାରେ ବ୍ୟସ୍ତ ରହିଲା ! 
କିନ୍ତୁ କୌଣସି କାରଣରୁ ଭିଡ଼ିଓ ଗେମ୍‌ସ୍‌ ପାଖାପାଖ୍‌ ଦୋକାନରେ ନମିଳିବାରୁ ଆସନ୍ତା କାଲି 
କାର୍‌ରେ ନେଇ ସେ ମେନ୍‌ ମାର୍କେଟରୁ ଭିଡ଼ିଓ ଗେମ୍‌ସ୍‌ କିଣିଦେବେ କହି ଘରବାହୁଡ଼ା ହେଲେ । 


ହଠାତ୍‌ ବାଟରେ କିଛି ନାଟକୀୟ ସଂଳାପ ଶୁଣି ସେ ଅଟକିଗଲେ, ରାସ୍ତାକଡ଼ରେ 
ତମ୍ବୁ ପକେଇ କୌଣସି ଯାତ୍ରାପାର୍ଟ ପୌରାଣିକ ଡ୍ରାମାଟିଏ କରୁଛି ବୋଲି ଜଣାପଡ଼ିଲା । ସେ 
ପିଣ୍ଡୁକୁ ଯାତ୍ରା, ପୁରାଣ, ମାଇଥୋଲୋଜି ଏସବୁ ଆମ ସଂସ୍କୃତିର ଅଂଶବିଶେଷ ଏମିତି କିଛି 
ଉପଦେଶ ଦେଇ ପିଣ୍ଟୁ ସହ ଦୁଇଖଣ୍ଡ ଟିକଟ କିଣି ଯାତ୍ରା ତମ୍ବୁ ମଧ୍ୟରେ ପଶି ଦୁଇଜଣଯାକ 
ଦୁଇଟି ଚେୟାର ଅଧ୍କାର କଲେ । ପିଣ୍ଟୁ ଏ ଯାବତ୍‌ ଯାତ୍ରା କଣ ଜାଣି ନଥୁଲା ! ପୌରାଣିକ 
ଯାତ୍ରାର ରାଜା, ରାଜାଙ୍କର ଅଜବ ସାଜସନଜ୍ନା, ଖଣ୍ଡା ଓ ମୁଦ୍‌ଗର ବୁଲା, ବିଗୁଲ୍‌ ବାଦନ, 
ଡ଼ୁଏଟ୍‌ ଏସବୁ ତ ତାକୁ ଖୁବ୍‌ ଅଜବ ଓ କୌତୁକିଆ ଲାଗୁଥିଲା ! ତେଣୁ ସେ ଭିଡ଼ିଓ ଗେମ୍‌ସ୍‌ 
କଥା ସମ୍ପୂର୍ଣ୍ଣ ରୂପେ ଭୁଲିଯାଇ ଯାତ୍ରା ଦେଖାରେ ମଜିଗଲା ! ପ୍ରାୟ ଦୁଇଘଣ୍ଟା ପରେ ଯାତ୍ରା 
ଶେଷ ହେବାରୁ ଦେଖଣାହାରିମାନେ ଅତ୍ୟନ୍ତ ବିଶୃଙ୍ଖଳ ଭାବରେ ଚେୟାରକୁ ଗୋଇଠାପକାଇ 
ଦଳାଦଳି ହୋଇ ଏକ ସମୟରେ ତମ୍ବରୁ ଏକମାତ୍ର ପ୍ରବେଶଦ୍ଧାର ଦେଇ ବାହାରକୁ ବାହାରିବା 
ପାଇଁ ଧାବମାନ ହେଲେ । ସୂର୍ଯ୍ୟକାନ୍ତ ପିଣ୍ଡକୁ କହିଲେ — ଆମେ ବରଂ ବର୍ରମାନ ରହିଯାଇ 
ଭିଡ଼ ପତଳା ହେଲେ ବାହାରକୁ ଯିବା । ଏ ପ୍ରକାର ଭିଡ଼ ମଧ୍ୟରେ ପଶିବା ବ୍ରଦ୍ଧିମାନର କାର୍ଯ୍ୟ 


ତଥୀକଥ୍ତ / ୨୯ 


ନୁହେଁ, ଦଳାଚକଟାରେ ହାତ ଗୋଡ଼ ଖଣ୍ଡିଆ ମଧ୍ୟ ହୋଇପାରେ | ଯାତ୍ରା ଦେଖ୍ବାର ଅଭିନବ 
ଅନୁଭୁତି ପିଣ୍ଟକୁ ସେ ପର୍ଯ୍ୟନ୍ତ ଆଚ୍ଛନ୍ନ କରି ରଖ୍ଥୁଲା । ସେ ତାଙ୍କୁ ପୁଣି ପଚାରିଲା ଜେଜେ 
ଏହା ଏକ ପ୍ରକାର ସର୍କସ ନୁହେଁ କି ? ଯଦିଓ ସେ ଯାତ୍ରା ଓ ସର୍କସ ମଧ୍ୟରେ ଆକାଶ ପାତାଳ 
ପ୍ରଭେଦ ବିଷୟରେ ପିଣ୍ଟକୁ ପୁଣି ଏକ ଦୀର୍ଘଭାଷଣ ଦେବାକୁ ଯାଉଥ୍‌ଲେ ହଠାତ୍‌ ପିଣ୍ଡ ଉତ୍ତେଜିତ 
ହୋଇ ପାଟିକଲା — ହେଇ ଜେଜେ ଦେଖ, ଦେଖ୍ଲା ବେଳକୁ ଯେଉଁ ଲୋକଟା ରାଜା ରୋଲ୍‌ 
କରୁଥ୍ଲା ସେ ତାର ସାଜସଜ୍ଜା ଉତାରି ଗୋଟେ ନାଇଲନ୍‌ ଗଞ୍ଜି ଓ ଡୋରିଆ ଲମ୍ବା ଅଣ୍ଡର 
ଓୟାର ପିନ୍ଧି ଷ୍ଟେଜ୍‌ ଉପରେ ଛିଡ଼ା ହୋଇଛି, ଗୋଟେ ଛୋଟିଆ ଆଇନା ଧରି କନାରେ ମୁହଁରେ 
ମାରିଥ୍ବା ରଙ୍ଗକୁ ଲିଭାଉଛି ! ଯିଏ ତାର ରାଣୀ ହୋଇଥଲା ତାକୁ କହୁଛି ଆରେ ଶଳା ମାଲ 
ମୁହାଁ, ଅଶ୍ଚିରିଉଦ୍ଧବ ପାଣ୍ଡବ, ସେ ସତରଂଜି ଉଠା । ପିଣ୍କୁ ଏ ଦୃଶ୍ୟ ସବୁ ଆମୋଦଦାୟକ 
ବୋଧ ହେଉଥଲା । ସେ ସେଠି ଛିଡ଼ା ହୋଇ ଯାତ୍ରା ରାଜାରାଣୀଙ୍କର ଏ ଦାମ୍ଚତ୍ୟକଳହ ଦେଖୁବା 
ମୁଡ଼୍‌ରେ ଥୁଲା । ସୂର୍ଯ୍ୟକାନ୍ତ ତାକୁ ପ୍ରାୟ ଟାଣିଟାଣି ବାହାରକୁ ନେଇ ଆସିଲେ । ଦୀର୍ଘ ଦୁଇଘଣ୍ଟା 
ଧରି ଆବଦ୍ଧ ତମୂଭିତରେ ଯାତ୍ରା ଦେଖ୍ବାପରେ ବାହାରର ଶୀତଳ ପବନ ସଂଜୀବନୀ ପରି 
ବୋଧ ହେଉଥଲା । ରାତି ସାଢ଼େ ନଅଟା ହୋଇ ସାରିଥୂଲା । ପିଣ୍ଟୁ ଶୀଘ୍ର ଘରକୁ ଫେରି ଜୀ 
ଟିଭିରେ ତା'ର ମନପସନ୍ଦ ପ୍ରୋଗ୍ରାମ୍‌ ଦେଖବାକୁ ବ୍ୟସ୍ତ ହେବାରୁ ଜୋର୍‌ ଜୋର୍‌ ଚାଲୁଥ୍ଲା । 
ତା ସହ ପାଦମିଳାଇ ଚାଲିପାରୁ ନଥୁଲେ ସୂର୍ଯ୍ୟକାନ୍ତ । ସେ ପିଣ୍ଟକୁ କହିଲେ — ଆରେ ପିଣ୍ଡ, 
ଧୀରେ ଚାଲ, ସାରା ଜୀବନ ଦୌଡ଼ି ଦୌଡ଼ି ବି ମଦନ ପଛରେ ମୁଁ ପଡ଼ିଗଲି । 


ପିଣ୍ଡ କିଛି ବୃଝି ନ ପାରି ତାଙ୍କ ଆଡ଼କୁ ବଲବଲ ହୋଇ ଚାହିଁ ରହିଲା । ସୂର୍ଯ୍ୟକାନ୍ତ 
ତାର କାନ୍ଧକୁ ହଲେଇ ପଚାରିଲେ, କିରେ, ତୁ ଆଜି ସକାଳୁ ମୋତେ ବାରମ୍ବାର ପଟାରୁଥ୍‌ଲୁ 
“ଜେଜେ, ତୂମେ ରାଜା ଥଲ ?”” କିନ୍ତୁ ମୁଁ ଭ୍ତର ଦେଇ ନଥ୍ଲି । ଏବେ ଶୁଣ୍‌ ସେ ପ୍ରଶ୍ବର 
ଉତ୍ତର । ହଁ ମୁଁ ରାଜା ଥଲଲି । ତୁ ସଦ୍ୟ ଦେଖ୍‌ ଆସିଥ୍‌ବା ପୌରାଣିକ ଯାତ୍ରାର ରାଜା ପରି 
ନାଇଲନ୍‌ ଗଞ୍ଜି ଓ ଡୋରିଆ ଅଣ୍ଡର ଓୟାର ପିନ୍ଧା ରାଜା ! 


ପିଣ୍ଡ୍‌କୁ ତାଙ୍କର ଏ ପ୍ରକାର କଥାବାର୍ଭା ରହସ୍ୟଜନକ ମନେ ହେଉଥଲା | ସେ ଜୀ 
ହରର ସୋ”ରେ ସବାର୍‌ ହେଲାପରି ଜେଜେଙ୍କ ଉପରେ କୌଣସି ଭୂତ ସବାର୍‌ ହେବାର 
ଆଶଙ୍କା କରି ଦୌଡ଼ିବାକୁ ଆରମ୍ଭ କରିଥଲା । ସୂର୍ଯ୍ୟକାନ୍ତ ମଧ୍ଯ ଧଇଁସଇଁ ହୋଇ ତା ପଛରେ 
ଧାଉଁଥ୍‌ଲେ । ପିଣ୍ଡ, ହେଇଟି ସାବଧାନ, ମନେରଖ ମୁଁ ଏମିତି କହୁଥ୍ଲି ବୋଲି କାହାକୁ କହିବୁ 
ନାହିଁ। ତତେ କାଲି ସକାଳୁ ଭିଡ଼ିଓ ଗେମସ୍‌ କିଣିଦେବାର ପ୍ରମିସ୍‌ ରହିଲା, ଆଣ୍ଡ ପ୍ରମିସ୍‌ 
ମିନ୍‌ସ ଏ ପ୍ରମିସ୍‌ । 


QUuU 


ନୀଡ଼ ବାନ୍ଧବାର ବେଳା 


ଝର୍କା ବାହାରର ପାହାନ୍ତିଆ ପୃଥ୍ବୀ ତାର ନିଦୂଆ ଆଖ୍‌ ଖୋଲି ଶୀତର ସକାଳକୁ 
ଏମିତି ଅପେକ୍ଷା କରୁଥଲା, ଯେମିତି ଯେକୌଣସି ମୁହୂର୍ଭରେ ଘରେ ଜଣେ ଅନାହୂତ, 
ଅନାକାଂକ୍ଷିତ ଅତିଥ୍‌ ପହଞ୍ଚଯିବେ । ଆଉ ସପ୍ତାହର କାର୍ଯ୍ୟବ୍ୟସ୍ତତା ପରେ ବହୁ ପ୍ରତୀକ୍ଷିତ 
ରବିବାର ସକାଳର କେତୋଟି ଏକାକୀ ମୁହୁର୍ଭରେ ନିଜ ସହ ଅନ୍ତରଙ୍ଗ ଆଳାପ କରିବାର 
ଆବେଗକୁ ଭାଙ୍ଗି ଦେଇ ଅତିଥ୍‌ଙ୍କୁ ଘରେ ବସେଇବାକୁ ହେବ, ଚା କପେ ଦେଇ ଆପାତତଃ 
ସଭ୍ୟ, ସାମାଜିକ ବାର୍ରାଳାପ କରିବାର କୁଣ୍ଠିତ ଉଦ୍ୟମ କରିବାକୁ ହେବ । 


ଅବଶ୍ୟ ସବୁଦିନ ସକାଳ ନଅଟାରେ ଉଠି ତରବର ହୋଇ ଅଫିସ୍‌କୁ ଦୌଡୁଥ୍‌ବା 
ଶୁଭଙ୍କର ସେଦିନ ରାତି ଚାରିଟାରୁ ଘଡ଼ିର ଆଲାରାମରେ ଉଠି ସାରିଥୂଲା ! ଏମିତି ବି ରାତି 
ସାରା ସେ ଘୂରି ବୁଲୁଥ୍ଲା ଚେତନ ଆଉ ଅବଚେତନର ମିଶାମିଶି ଛାଇନିଦର ଏକ ସବ୍ରଜ 
ସରହଦ ମଝିରେ । ଚାରିପଟେ ତାର ଏକ ଅଜବ ଉପତ୍ୟକା ! ଆଉ ତା ଭିତରେ ଏକ ଅଜଣା 
ଫ୍ରଲର ବାସ୍ଵା । ଶେଫାଳୀର କାକକୃଷ୍ଣ କବରୀର ବାସ୍ପା । ଦୀର୍ଘ ଚାରିମାସ ପରେ ଶେଫାଳୀ 
ସାଙ୍ଗରେ ତାର ଦେଖା ହେବ । ସେମାନଙ୍କ ବାହାଘରର ଆନିଭର୍ସାରୀକୁ ଆଉ ତିନିମାସ ବାକି 
ଥୁଲା । ମାତ୍ର ସେମାନେ ଖୁବ୍‌ ବେଶୀରେ ମାସଟିଏ ସାଙ୍ଗରେ ରହିଥୂଲେ, ସିଏ ବି କେବେ 
କୌଣସି ମ୍ୟାରେଡ଼୍‌ ହଷ୍ଟେଲରେ ବା କେଉଁ ଗେଷ୍ଟ ହାଉସ୍‌ କି ହୋଟେଲର ଚାରିକାନ୍ଥ ଭିତରେ । 
ୟା ଭିତରେ ଶୁଭଙ୍କରର ପୋଷ୍ଟିଂ ହୋଇଥୁଲା ମାଲ୍‌କାନ୍‌ଗିରିରେ । ଆଉ ପ୍ରଥମ କରି ଘର 
ବସାଇବାର ସ୍ଵପ୍ନ ତା ଆଖରେ ଜମାଟ ବାନ୍ଧିଥୁଲା । ସରକାରୀ କ୍ରାର୍ଟରର ରଙ୍ଗଛଡ଼ା କାନ୍ଷ, 
ଭଙ୍ଗା ଫାଟକ, ବରଗଛର ଓହଳ ପରି ତଳକୁ ଝୁଲି ପଡ଼ିଥ୍ବା ଇଲେକ୍ଟିକ୍‌ ଓୟାରିଂର ତାର 
ଏବଂ ବଟା ହଳଦୀର ଆସ୍ତରଣ ଦିଆ ପାଇଖାନା ପ୍ରଥମ କରି ଘର କରିବାର ତାର ଘନନୀଳ 
ନିଶାକ୍ର ଫିକା ପକାଇ ପାରି ନଥୁଲା । ଚିଠିରେ ଶେଫାଳୀ ପାଖକୁ ବରାବର ଲେଖୁଥ୍‌ଲା, ଏ 
ଘରେ ହେବ ଆମ ଯୁଗ୍ଳ ଜୀବନର ଅୟମାରମ୍ଭ, ଏ ଘରର ଚାରିପଟେ ବଣୁଆ ଫୂଲର ବର୍ଣ୍ଣିଳ 
ସମାରୋହ |! ଘର ଆଗର ବାରଣ୍ଡାରୁ ଦୂର ପାହାଡ଼ ଆଉ ଆକାଶ ଯେଉଁଠି ମିଶି ଯାଇଚନ୍ତି 
ଅନନ୍ତ ମିଳନ ଆବେଗରେ, ତାର ଗୋଟେ ସୁନ୍ଦର ଲାଣ୍ଡସ୍କେପ୍‌ । ଏଠିକାର ଘାସରେ ସକାଳର 
କାକରର ଜମାଟବନ୍ଧା ଅଭିମାନ, ଯେମିତି ସେ ଅଭିମାନ କରିଚି ସକାଳ ସୂର୍ଯ୍ୟ ଉପରେ, 
କାହିଁକି ସେ ମାୟାବିନୀ ରାତିର ଓଢ଼ଣାକ୍ର ଆଡ଼େଇ ଦେଇଛି କେଉଁ ଏକ ନିଷ୍ପରୂଣ ସ୍ପର୍ଵାରେ । 


ତଥାକଥ୍ତ / ୩୧ 


ଶେଫାଳୀ, ପ୍ରକୃତି ଏଠି ଖୁବ୍‌ ଉଦାର, ଦାନ ଦୟାଶୀଳା କଲ୍ୟାଣୀ ନାରୀଟିଏ ଯେମିତି ! 
କିନ୍ଧୁ ଏ ସବୁ ଭିତରେ ନିଃସଂଗତାର ଦହନ ଖୁବ୍‌ ତୀବ୍ର । ତୁମ ବିନା, ଏ ସବର କିଛିଇ ମାନେ 
ହୁଏନା | ତୁମେ ଜଲଦି ଆସନା ? ବାହାଘର ପରେ ଯେମତି ଶଂଖ, ହୁଳହୁଳି ଭିତରେ ତୁମେ 
ପ୍ରଥମ ପାଦ ଦେଇଥ୍‌ଲ ଆମ ଘରେ, ତାଠୁ ବଳି ଲକ୍ଷେ ସାହାନାଇ ବଜେଇ, ଆଉ ଲକ୍ଷେ 
ଚଂପାଫୁଲର ଗାଲିଚା ଉପର ଦେଇ ଏଠି ହେବ ତୁମର ଗୃହପ୍ରବେଶ, ରାଜରାଜେଶୁବରୀ ହୋଇ ! 


କାନ୍ଧ ଘଣ୍ଟାରେ ପାଞ୍ଚଟା ବାଜିବାର ସଙ୍କେତ । ତରବର ହୋଇ ଶୁଭଙ୍କର ପ୍ୟାଣ୍ଟ, 
ସାର୍ଟ ପିଛିଲା । ଜ୍ୟାକେଟ୍‌, ମଙ୍କିକ୍ୟାପ୍‌ ଆଉ ଗ୍ଲୋଭସ୍‌ ଲଗେଇ ସ୍କୁଟର୍‌ରେ ଷ୍ଟାର୍ଟ ମାରିଲା । 
କିନ୍ଧ କି ଦାରୁଣ ଭାବରେ ଅନ୍‌ରୋମାଣ୍ଟିକ୍‌ ଏ ସ୍କଟରଟା, ଗୋଟେ ମୁମୂର୍ଷ ମଣିଷର ଧକେଇ 
ଧକେଇ ଅସ୍ପଷ୍ଟ ଚିକ୍ରାର ପରି ରହି ରହି କେତୋଟି କରୁଣ ଯାନ୍ତ୍ରିକ ଶବ୍ଦ ହିଁ ଶୁଭୁଥାଏ । ହେଲେ 
ସୁଟର ଷ୍ଟାର୍ଟ ହେବାର ନାମ ଗନ୍ଧ ନାହିଁ | 


ବାହାଘର ପରେ ଶେଫାଳୀ ବହୁବାର କହିଚି ତାର କଲେଜ ଜମାନାର ସେ ଭଙ୍ଗା 
ଦଦରା ସ୍କୁଟରଟାକୁ ବିକି ଗୋଟେ ନୂଆ ସ୍କୁଟର କିଣିବାକୁ । କେବେ ବି ସେ ଦିଗରେ ମନ 
ଦେଇ ନଥ୍ଲା ଶୁଭଙ୍କର | ଏ ସ୍କୁଟର ସହିତ ତାର ତାରୂଣ୍ୟର ସଜଳ ସରଳତା, ଯୌବନର 
ମଧୂର ଆବେଗର ଗୋଟେ ଫେଣ୍ଟାଫେଶଵ୍ି ଅନୁଭୂତି ମିଶି ରହିଚି । ଶେଫାଳୀକୁ ସେ କହୁଥ୍ଲା, 
ଏ ସ୍କୁଟର ଗୋଟେ ଯାନ୍ତ୍ରିକ ମାଧ୍ୟମ ନୁହେଁ, ଏ ତ ମୋର ସାତ ସମୁଦ୍ରର ତେର ନଇ ପାର 
ହୋଇ ସାତତାଳ ପାଣି ତଳେ ବୃଢ଼ୀ ଅସୁରୁଣୀ ଲୁଚେଇ ରଖ୍‌ଥ୍ବା ରାଜକୁମାରୀକୁ ଖୋଜି 
ଆଣି ପାରୁଥ୍ବା ପକ୍ଷୀରାଜ ଘୋଡ଼ା ! 


ତାର ଏ ନିଚ୍ଛକ ରସିକତା ଉପରେ ସେଇ ମୁହୂର୍ଭରେ ପ୍ରବଳ ରାଗ ହେଲା ଶୁଭଙ୍କରର । 
ସ୍ଟଟରକୁ ଗୋଟେ ଗୋଇଠା ମାରି ଏଥର ସେ ତାର ସ୍ତରାର୍କ ପଗ ଖୋଲିଲା । ସ୍ପାକି ପୁଗରେ 
କାର୍ବନର ସ୍ତୂପଟିଏ ଜମାଟ ବାନ୍ଧିଚି । ପୁଗ୍ଟା ସଫା କରି କଟକଚଣ୍ଡିଙ୍କୁ ମନେ ମନେ ମୁଣ୍ଡିଆ 
ମାରି ଷ୍ଠାର୍ଟ ମାରିଲା ଶୁଭଙ୍କର । 

ଏଥର ତାର ପକ୍ଷୀରାଜ ଘୋଡ଼ା ଅଳସ ଭାଙ୍ଗି ତାର ପକ୍ଷ ମେଲେଇଲା ସାତ ସମୁଦ୍ର 
ପାର ହେବାକୁ । ତେବେ ତାର ଗନ୍ତବ୍ୟସ୍ଥଳ ଥଲା ସାତତାଳ ପାଣିତଳ ଅମୁହାଁ ଦେଉଳ ନୁହେ, 
ମାଲକାନଗିରିର ବସ୍‌ଷ୍ଟାଣ୍ଡ । ଯେଉଁଠି ଯେକୌଣସି ମୁହୂର୍ଭରେ ଗୋଟେ ଯାନ୍ତି କ ପୁଷ୍ପକ 
ବିମାନରେ ( ବସ୍ର ନାମ ପୁଷ୍ଠକ ଥଲା ) ପହଞ୍ଯିବ ତାର କେଶବତୀ ଅପରୂପା ରାଜକନ୍ୟା ! 


ବସ୍‌ଷ୍ଟାଣ୍ଡରେ ପହଞ୍ଚ୍‌ ବୁଝିଲା ବେଳକୁ ବସ୍‌ ସେ ପର୍ଯ୍ୟନ୍ତ ପହଞ୍ଚନାହିଁ । ଘାଟି ରାସ୍ତା 
ଦେଇ ଆସିବାକୁ ସମୟ ତ ଲାଗିବ । ସ୍କୁଟରଟାକୁ ଗୋଟେ ଦୋକାନ କଡ଼ରେ ଛିଡ଼ା କରି 


୩୨ / ନୀଡ଼ ବାନ୍ଧିବାର ବେଳା 


ସିଗ୍ରେଟଟେ ଲଗାଇଲା ଶୁଭଙ୍କର ! କାହାକୁ ଅନିଦିଷ୍ଟକାଳ ପ୍ରତୀକ୍ଷା କରି ରହିବାଠୁ 
ଯନ୍ତ୍ରଣାଦାୟକ ଅନୁଭୂତି ବୋଧହୁଏ ଆଉକିଛି ନାହିଁ । ପୁଣି ତା ଯଦି ପ୍ରିୟତମାର ପ୍ରତୀକ୍ଷା 
ହୁଏ, ତେବେ ଘଣ୍ଟାର ମିନିଟ୍‌ କଣ୍ଟା ବୋଧେ ସେଇଠି ହିଁ ଅଟକିଯାଏ । ଯାହାହେଉ, ଦୁଇ 
କପ୍‌ ଚା ଆଉ ତିନିଟି ସିଗ୍ରେଟ୍‌ ପରେ ପୂଷ୍ଠକ ବିମାନ ଅବତରଣ କଲେ ମାଲ୍‌କାନ୍‌ଗିରିର 
ବସ୍‌ଷ୍ଟାଣ୍ଡ ଉପରେ ! ବସ୍‌ର କାଚଖଝର୍କା ଭିତରୁ ଶେଫାଳୀ ହାତ ହଲାଇଲା । ବସ୍‌ର ଡୋର୍‌ 
ପାଖରେ ଅନେକ ଭିଡ଼, ଯେମିତି ଭୁବନେଶ୍ବରରୁ ପନ୍ଦର ଘଣ୍ଟା ଜର୍ଣ୍ଣ ପରେ ହଠାତ୍‌ ଗୋଟେ 
ଶହେ ମିଟର ଦୌଡ଼ ପ୍ରତିଯୋଗିତାରେ ଭାଗ ନେବାକୁ ତପ୍ବର ବସ୍‌ଯାତ୍ରୀମାନେ । ଏ ଭିଡ଼କୁ 
ଶୁଭଙ୍କରର ଭାରି ଭୟ । ସେ ବାହାରୁ ଶେଫାଳୀକୁ ଚିକ୍ରାର କଲା, ଟିକେ ରହିଯାଅ, ଭିଡ଼ 
କମିଲେ ଓହ୍ଲେଇବ ¦ ନିଜର ଗନ୍ତବ୍ୟ ସ୍ଥଳରେ ପହଞ୍ଚ୍‌ ଯାଇଥ୍‌ବ, ଅଥଚ ଗାଡ଼ିରୁ ତଳକୁ ଓହ୍ଲେଇ 
ପାରୁନଥ୍ବ, କାରଣ ସେଥ୍ପାଇଁ ବି ଗୋଟେ ରୀତିମତ କୁସ୍ତି କସରତ କରିବାକୁ ହେବ, 
ନିଜର ସହମାତ୍ରୀ, ଯାତ୍ରିଣୀଙ୍କୁ ପେଲିବାକୁ ବା କହୁଣି ମାରିବାକୁ ହେବ । ଶୁଭଙ୍କର ନିଜକୁ 
ସାନ୍ଧନା ଦେଲା, କୌଣସି ପ୍ରକାର ଘୋଡ଼ା ଦୌଡ଼ରେ ସାମିଲ୍‌ ହେବାକୁ ଆମେ ଚାହୁଁନାହୁଁ । 
ପ୍ରଥମ ହେବାକୁ ଉଦ୍ୟମ କଲେ ସିନା ଘୋଡ଼ା ଦୌଡ଼ର ଅଣନିଃଶ୍ନାସୀ ପ୍ରତିଯୋଗିତା, ନା 
ବରଂ ଶେଫାଳୀ ଓହୁଉ ପୁଷ୍ଠକ ବିମାନର ଶେଷ ଓ ସର୍ବଶ୍ରେଷ୍ଠ ଅଭିଯାତ୍ରଣୀ ହୋଇ । ଏଇତ, 
ଶେଫାଳୀ ଓହ୍ଲଉଚି ତାର ଗୋଟେ ସୁଟ୍‌କେଶ ଧରି । ରାତି ଅନିଦ୍ରାରେ ଆଖ୍ର ତଳ କେମିତି 
କଳା କଳା ଆଉ ଆଖ୍ଗୁଡ଼ାକ ଫୁଲାଫୁଲା ଦିଶୁଚି ! ତାର ଘନକୃଷ୍ଣ କୁନ୍ତଳ ଏକଦମ୍‌ ବିପର୍ଯ୍ୟସ୍ତ 
ହୋଇ ପଡ଼ିଚନ୍ତି । ଅଥଚ ଶେଫାଳୀର କ୍ଳାନ୍ତ ଅବସନ୍ନ ମୁହଁରେ ଏତେ ଉଜ୍ଵଳ ଜ୍ୟୋତିର 
ଝଲକ ଆସିଲା କେଉଁଠୁ ! ଏ କଣ ପ୍ରିୟମିଳନର ପ୍ରତୀକ୍ଷିତ ମୁହୂର୍ଭର ପ୍ରତିଫଳନ ନା ତାର 
ପ୍ରେମିକ ଆଖୁର ଭ୍ରମ ! ବସ୍‌ରୁ ଓହ୍ଲାଇଲା ପରେ ତା ହାତରୁ ସୂଟ୍‌କେଶ୍‌୍ଟା ନେଇ ସ୍କୁଟରର୍‌ 
ଗୋଡ଼ ପାଖରେ ରଖୁଲା ଶୁଭଙ୍କର । ଏମିତି ମୁହୂର୍ଇମାନଙ୍କରେ କିଛି କହିହୁଏ ନାହିଁ କାହିଁକି ? 
କିଛି ସମୟ ପରସ୍ପରକୁ ସିଲହଟ୍‌ର ଛବି ପରି ଛିଡ଼ା ହୋଇ ଦେଖ୍‌ ସାରିଲା ପରେ ଶୁଭଙ୍କର 
କହିଲା, ବାଟରେ କିଛି ଅସୁବିଧା ହୋଇନାହିଁ ତ; ବେଶ୍‌ କ୍ଳାନ୍ତ ଦିଶୁଚ, ଚାଲ ଯିବା ଏଥର 
ଆମ ଘରକୁ । ପକ୍ଷୀରାଜ ଘୋଡ଼ା ଏଥର ଆଉ ଦଗା ଦେଲା ନାହିଁ । ରାଜଜେମାଙ୍କ 
ଆଗମନରେ ଷ୍ଟାର୍ଟ ନ ହେବାଟା ସ୍କୁଟର ପାଇଁ ଗୋଟେ ପ୍ରେଷ୍ଠିଜ୍‌ ଇସ୍ୟୁ ବୋଧେ ଥୁଲା ! 


ଘରେ ପହଞ୍ଚ୍‌ ଗେଟ୍‌ ଖୋଲି ଶେଫାଳୀର-ଂ ସୂଟ୍‌କେଶଟା ନେଇ ଭିତରେ ରଖୁଲା 
ଶୁଭଙ୍କର | ଶେଫାଳୀ ୟା ଭିତରେ ବାରଣ୍ଡାରେ ଛିଡ଼ା ହୋଇ ଘର ଆଗର ଛୋଟ ଗାଡ଼୍ୈନ, 
ବୂଗେନ୍‌ ଭିଲାର ପେନଛ୍ଛା ପେନ୍ଥା ଫୁଲ, ତାପରେ ସରୁ ମାଟିର ରାସ୍ତା ଆଉ ତା ପଛରେ ଶ୍ୟାମଳ 


a 


ପାହାଡ଼ର ଶୋଭା ଉପରେ ଆଖ୍‌ ପହଁରଉଥ୍ଲା । ତାର ବିଶ୍ଵାସ ହେଉନଥୁଲା, କିଛିଦି 


ତଥାକଥୁ୍ତ / ୩୩ 


ପାଇଁ ହେଉ ପନେ, ଏ ତାର ଘର | ପୂଜା ଛୁଟି ସରିଲାପରେ ପୁଣି ତାକୁ ଫେରିଯିବାକୁ ହେବ 
ଭୁବନେଶ୍ମର, ଯେଉଁଠି ଗୋଟେ ଇଂଲିଶି ମିଡ଼ିୟମ ସ୍କୁଲରେ ସେ ଆର୍ଟ ଟିଚର୍‌ । ଶୀତ ସକାଳର 
କୃହୁଡ଼ିର ଆବେଗକୁ ଭାଙ୍ଗି ସୂର୍ଯ୍ୟର ନରମ ସ୍ତର୍ଶ ତା ଦେହ ମନର କ୍ଲାନ୍ତି ଅବସାଦକୁ ଧୋଇ 
ଦେଉଥ୍‌ଲା । ତା ଆଖ୍‌ ସ୍ଵପ୍ନୂମୟ ହୋଇ ଉଠୁୂଥୁଲା | ଅନେକ ରାତିର ନିଃସଂଗ ପ୍ରହରରେ 
ସେ ଶୁଭଙ୍କର ସହ ଏକାଠି ଗୋଟେ ଘର ସଂସାର କରିବାର ସ୍ଵପ୍ନ ସମ୍ଭାବନା,ସେଇ ମୁହୂର୍ଭରେ 


ତା ପାଇଁ ସାକାର ହୋଇ ଉଠଦୁଥ୍ଲା । 


ଶୁଭଙ୍କରର ଡାକରେ ସମ୍ଭପିତ୍‌ ଫେରି ପାଇଲା ଶେଫାଳୀ । ୟା ଭିତରେ ଶୁଭଙ୍କର 
ଦୁଇ କପ୍‌ ଚା ଧରି ନୀରବରେ ଚାହିଁ ରହିଥୂଲା ଶେଫାଳୀକୁ । ତା ମୁହଁର ଅନୁଭବକୁ । ଆଖ୍ର 
ଅପରୂପା ଆଶାବରୀକୁ । ଚା ପିଇ ସାରି ଶେଫାଳୀ ଘର ଭିତରେ ପାଦ ଦେଲା । କେମିତି 
ଗୋଟେ ଶୂନ୍ୟତାର ପରିବେଶ । ଡ୍ଇଂରୁମ୍‌ଟାକୁ ଠିକ୍‌ କରିବାକୁ ହେବ । ଗାଲିଚାଟା ଉପରେ 
ଧୂଳିର ଗୋଟେ ସତପୀକୃତ ଆବରଣ । କେନ୍‌ ସୋଫାସେଟ୍‌ରେ କୃୁସନ କଉରକୁ ବଦଳାଇବାକୁ 
ହେବ । ସାଇଡ଼୍‌ରେ ଦେବାକୁ ହେବ ବ୍ରାସ୍‌ର ଟେବୁଲ ଲ୍ୟାଞ୍ଚ ଗୋଟେ । ଆଉ ଘର ଭିତରେ 
ମୋଜାଇକ୍‌ କୁଣ୍ଡରେ ରବର ଗଛ, କାନ୍ଧର ଗୋଟେ ସାଇଡ଼୍‌ରେ କୌଣସି କ୍ରିପର୍‌ । ଭାବନା 
ଭିତରେ ଡ୍ରଇଂରୂମ୍‌ର ପରିବର୍ରଭିତ ରୂପ ଦେଖ୍ପାରୁଥ୍ଲା ଶେଫାଳୀ । 

ଡ଼ଵଇଂରୂମ୍‌ ପରେ ଦୁଇଟା ବେଡ଼ରୁମ୍‌ ଆଉ କିଚେନ୍‌ । ବେଡ଼ରୁୂମ୍‌ରେ ବିଛଣା ବିପର୍ଯ୍ୟସ୍ତ 
ହୋଇ ପଡ଼ିଥୂଲା । ବୋଧହୁଏ ମାସେ ଧରି ବିଛଣା ଚାଦର ବଦଳା ଯାଇନି । ଟି.ଭି. ଉପରେ 
ବୂଢ଼ିଆଣୀ ଜାଲ । ଆସ୍ଟ୍ରେରେ ସ୍ପୀକୃତ ସିଗ୍ରେଟର ଅବଶିଷ୍ଟାଂଶ ଆଉ ପାଉଁଶର ପାହାଡ଼ । 
କିଚେନ୍‌ର ଗୋଟେ କଡ଼ରେ ପରିବା ଗଡ଼ୁଚି, ଯେମିତି ରଣକ୍ଷେତ୍ରରେ ମୃତ ସୈନିକ ଭଳି । 
ରାସନ୍‌ ସବ୍ର ଚିରା ଠୁଙ୍ଗାର ମୁହଁ ଭିତରୁ ଉଙ୍କି ମାରୂଚନ୍ତି । ଏ ଘରକୁ ଘର ପରି କରି ରହିବାକୁ 
ସପ୍ତାହେ ଲାଗିବ ନିଶ୍ଚୟ | ଆଉ ଶେଫାଳୀର ଛୁଟି ମାତ୍ର ଦି ସପ୍ତାହ । ଶୁଭଙ୍କରର ମୁହଁରେ ଦି 
ଦିନର ଦାଢ଼ି, ଆଖୁ ତଳେ କଳା କଳା ଗାର, ୟା ଭିତରେ ବେଶ୍‌ ପତଳା ହୋଇଯାଇଚି 
ଶୁଭଙ୍କର । ସେଇ ମୁହୂର୍ରେ ଶେଫାଳୀକୁ ଶୁଭଙ୍କରର ମୁହଁ ଗୋଟେ ଛୋଟିଆ ଦୁଷ୍ଟ ପିଲାର 
ମୁହଁ ପରି ମନେ ହେଲା । ଯିଏ ଚାଟଶାଳୀ ଯାଏନି ଅବଧାନଙ୍କ ମାଡ଼ ଭୟରେ, ଆମ୍ବ ତୋଟାରେ 
ଘୂରିବ୍ରଲେ ବା ପୋଖରୀରେ ବସି ବଇଁଶୀଖଡ଼ାରେ ମାଛ ଧରେ ! 


ଶୁଭଙ୍କରର ମୁହଁକୁ ଦୁଇହାତରେ ଧରି ତାର ଅଲରା ବାଳକୁ ଆଙ୍ଗୁଳିରେ ସାଉଁଳି 
ଦେଲା ଶେଫାଳୀ । ବହୁଦିନର ସଞ୍ଚତ ଆବେଗ ଆଖ୍ର କିଆରୀରେ ସରୁଧାର ହୋଇ 
ବହିଗଲା । ଶୁଭଙ୍କରକୁ ଜାବ୍ରଡ଼ି ଧରି କହଲା ଶେଫାଳୀ, କେମିତି କରି ଏ ଘର ରଖ୍ଚ କୁହ ତ ? 
ତୃମର ସଂସାରପଣିଆ ଉପରେ କେବେ ମୋର ଖୁବ୍‌ ଗୁଡ଼େ ବିଶ୍ଵାସ ନଥୁଲା । କିନ୍ତୁ ତା ବୋଲି 


୩୪ / ନୀଡ଼ ବାନିବାର ବେଳା 


ତୁମେ ନିଜର ଟିକେ ବି ଯତ୍ନ ନେଉନ । ଏ ଘର କଣ ତୂମ ହଷ୍ଟେଲ୍‌ର ଅସଳ୍ଚଡ଼ା ରୂମ୍‌ ? ତୁମେ 
ଜାଣ, ମୋର ଏଠି କୋଉଠି ପାଖକୁ ଟ୍ରାନ୍ସଫର୍‌ ନହେଲେ ଆମେ ସାଙ୍ଗ ହେଇ କେବେ 
ରହିପାରିବାନି । ନିଜ କଥା ନ ବୁଝିଲେ, ଘରକୁ ସଜେଇ ନରଖ୍‌ଲେ, ଏସବୁ କିଏ କରିବ 
କୃହ ତ ? 


ଶୁଭଙ୍କର କିଛି ଜବାବ ଦେଲାନି । ଏ ପ୍ରଶ୍ନର କୌଣସି ଉତ୍ତର ନାହିଁ । ଏକଥା ସେ 
ଜାଣେ, ଜାଣେ ବି ଶେଫାଳୀ । ତେବେ ଏମିତି ଉତ୍ତରହୀନ ଜିଜ୍ଞାସା କରିବା ପ୍ରିୟତମାର ଜନ୍ମସିବ୍ଧ 
ଅଧ୍କାର । 


ଶେଫୀଳୀକୁ ଆହୁରି ପାଖକୁ ଆଣି ଜଡ଼େଇ ଧରିଲା ଶୁଭଙ୍କର, ତାର ସମଗ୍ର 
ଶରୀରକୁ ! ଯେମିତି ସେ ନିଜ ଭିତରେ ଏକାକାର କରିଦେବ, ଶେଫାଳୀକୁ ଦୃଢ଼ ବନ୍ଧନରେ 
ବାଛି ରଖୁବାକୁ ଚାହୁଁଥ୍ଲା ସେ । କାରଣ ସେମାନଙ୍କର ଏ ମିଳନର ପର୍ବ ମାତ୍ର ଦୁଇ ସପ୍ତାହ 
ପାଇଁ | ଭୟ ହେଉଥଲା ଶୁଭଙ୍କରର, ଶେଫାଳୀକୁ ଛାଡ଼ିଦେଲେ ସେ ଉଭେଇଯିବ ଦୂର 
ଦିଗ୍ବଳୟ ଭିତରେ, ଭସାମେଘର ସେ ପାରିରେ । କିଛି ସମୟ ପରସ୍ପରକୁ ନିବିଡ଼ ଭାବରେ 
ଅନୁଭବ କଲା ପରେ ଶେଫାଳୀ କହିଲା, ଛାଡ଼ ତ, ଏଥର ମୋତେ ପୁଣି ଗାଧେଇ ତମ 
ପାଇଁ ରାନ୍ଧିବାକୁ ହେବ । ତୁମର ଅଫିସ୍‌ କଣ ଆଜି ବନ୍ଦ ? 


ଦୀର୍ଘଦିନର ବିଚ୍ଛେଦ ପରେ ସ୍ତ୍ରୀ ଆସିଚି ଘରକୁ । ସେମାନେ ପରସ୍ପରକୁ କିଛିଟା 
ସମୟ ଦେବା ନିତାନ୍ତ ଦରକାର ଏବଂ ସେଥ୍‌ପାଇଁ ଅଫିସ୍‌ର ନିୟାମକ ଦଶଟାରୁ ପାଞ୍ଚଟା 
ସମୟ ନିର୍ଘଣ୍ଟରୁ ଅବ୍ୟାହତି ମିଳିବାଟା ନିତାନ୍ତ ଯୁକ୍ତିସିଦ୍ଧ ମନେ ହେଲା ଶୁଭଙ୍କରର । କିନ୍ତୁ ନା, 
ଏମିତି ଗୋଟେ ଗ୍ରାଉ୍ଡ୍‌ରେ ଛୁଟି ମିଳିବାର କୌଣସି ସରକାରୀ ନିୟମ ନାହିଁ । ଝାଡ଼ା, ବାନ୍ତି, 
ମହାମାରୀ, ମୃତ୍ୟୁ, ବିବାହ, ବ୍ରତ ପାଇଁ ଛୁଟି ମିଳିପାରେ, କିନ୍ତୁ ପ୍ରିୟତମା ସହ ଚୂପ୍ଚାପ୍‌ 
ବସି କିଛି ମୁହୁର୍ଉ କଟେଇବା, ନଇବାଲିରୁ ଅସ୍ତଗାମୀ ସୂର୍ଯ୍ୟର ଦୃଶ୍ୟ ଦେଖ୍ବା ବା ଦୂର 


~~ a 


ପାହାଡ଼ ସେପାରି ବଣୁଆ ଫୁଲ ତୋଳିବା ପାଇଁ ଛୁଟି ମିଳିବା ମନା ! 


ସେଦିନ ଅଫିସ୍‌ରେ ବିଲୁକ୍ରଲ୍‌ କାମରେ ମନ ନଥୁଲା ଶୁଭଙ୍କରର | ବାରମ୍ବାର ହାତ 
ଘଡ଼ି ଦେଖ୍‌, ଫାଇଲ୍‌ରେ କଣ ଭୁଲ୍ଭାଲ୍‌ ଲେଖ୍‌ ଉପରିସ୍ଥ କର୍ମଚାରୀଙ୍କଠୁ ଗାଳି ବି ଖାଇଲା । 
ଅବଶ୍ୟ ଚାକିରିରେ ଗାଳିଖାଇବାଟା କେଉଁ ନୂଆ କଥା, ସେ ତାର ଉପରିସ୍ଥ ଅଫିସରଙ୍କ 
କଟାସ ଆଖ୍କୁ ଅନାଇ ମନେ ମନେ ଭାବିଲା, ଆଜି ତୁମେ ଯେତେ ଗାଳି ଦେଲେ ବି ନୀଳକଣ୍ଠ. 
କରି ତାକୁ ପିଇ ହଜମ କରିବାର ସାମର୍ଥ୍ୟ ଅଛି ମୋର୍‌ ! ମୋର ମନର ନିଃଶବ୍ଦ କୋଠରିରେ 
ଉଚ୍ଚାଟନର ବଂଶୀ ବାଜୁଚି ଆଜି ! ମୋର ଆଖ୍ରେ ଆଜି ମୋର ମାନସୀର ଚିତ୍ରପଟର 


ତଥାକଥ୍ତ / ୩୫ 


ମାୟା, ତୂମେ ତାକୁ ଫାଇଲ, କାଗଜ, କଲମ, ଅଡ଼ର ସକୁଲାର ଭିତରେ ବାନ୍ଧି ରଖ୍‌ ପାରିବନି । 
ମୁଁ ଅଲବତ୍‌ ଆଜି ଫାଇଲରେ ଭୁଲଭାଲ୍‌ ଲେଖୁବି । ହାକିମ ହିସାବରେ ତୁମକୁ ଗାଳି ଦେବା 
ମନା ନାହିଁ । ଅଧସ୍ତନ କର୍ମଚାରୀ ହିସାବରେ: ମୋତେ ଗାଳି ଶୁଣିବାକୁ, ଶୁଣି ଏ କାନରେ 
ପୂରାଇ ସେ କାନରେ ବାହାର କରିଦେବାକୁ ବି ମନା ନାହିଁ । 


' ଅଫିସରୁ ଠିକ୍‌ ପାଞ୍ଚଟା ବେଳେ ଫେରିଲା ବେଳକୁ ବାହାର ବାରଣ୍ଡାରେ ଚେୟାର୍‌ 
ପକେଇ ବସିଚି ଶେଫାଳୀ । ଶୁଭଙ୍କରକୁ କହିଲା ଫେରିବାକୁ ବହୁତ ଡେରି କରି ଦେଲ । ବସି 
ବସି ମୁଁ ଏକଦମ୍‌ ବୋର୍‌ ହୋଇଗଲିଣି । ଆଉ ତୁମ ଘରର ଅଳିଆ ସଫା କରିବାକୁ ମୋତେ 
ବର୍ଷଟିଏ ଲାଗିବ । କୌଣସି ଉତ୍ତର ନ ଦେଇ ଘର ଭିତରେ ପାଦଦେଲା ଶୁଭଙ୍କର । ଘରର 
ପ୍ରତିଟି କୋଣରେ ଶେଫାଳୀ ହାତର ସ୍ପର୍ଶ, ଯେମିତି ସବୁ ଦୈନ୍ୟ, ଦୁଃସ୍ଥତା ଭିତରେ ସରକାରୀ 
କ୍ଲାଟରଟା ପ୍ରିୟତମାର କୁହୁକ ସ୍ପର୍ଶ ପାଇ ଗୋଟେ ସୁସଜିତ ପ୍ରାସାଦର ପ୍ରତିଦ୍ଵନ୍ଦୀ ହେବାକୁ 
ଚେଷ୍ଟା କରୁଟି ! 


ଗରମ ପକୋଡ଼ି ଆଉ ଚା” ପିଇ ଶୁଭଙ୍କର କହିଲା, ତୁମେ ଏ ଘରେ ତୁମ ସ୍ପର୍ଶର 
ନୀଳାଞ୍ଜନ ଲଗାଅ ନାହିଁ । ଏ ଘର ତୁମ ପାଇଁ ପାନ୍ଧଶାଳା ମାତ୍ର । ଆଉ ତୁମର ରହଣି ମାତ୍ର 
ଦୁଇସପ୍ତାହ । ତୁମେ ଗଲାପରେ ପରିତ୍ୟକ୍ତ ସହରର ପୂରୁଣା ପାନ୍ଧଶାଳା ପରି ଏ ଘର ପୂଣି 
ଭୁତକୋଠି ହୋଇଯିବ । ୟାର କାନ୍ଭରେ ପୂଣି ବ୍ରଢ଼ିଆଣୀ ଜାଲ ମେଲିବ । ଗାଲିଚାରେ ଧୂଳିର 
ସମାରୋହ ବସିବ । ଶେଫାଳୀ, ତୁମେ ଗଲାପରେ ଏ ଘରର ପ୍ରତିଟି କୋଠରି କୋଣ 
ଅନୁକୋଣରେ ତୁମରି ଛବି ମୁଁ ଦେଖ୍ବି । ନିଃସଂଗତା ଏ ଘରର ଆଦିସ୍ବର, ପାନଛଧଶାଳାଟିଏ 
ହେବା ଏ ଘରର ଭାଗ୍ୟ । ତୁମେ ତାକୁ ସ୍ବପ୍ନର ମହଲ ବନେଇବାକୁ ଚେଷ୍ଟା କର ନାହିଁ । କାରଣ 
ଏ ମହମର ଜଉଘର ପୋଡ଼ିଗଲା ବେଳକୁ ନିଆଁର ଦହନକୁ ସହିବାର ଶକ୍ତି ମୋର ନାହିଁ । 
ମୋତେ ସେମିତି ବିପର୍ଯ୍ୟସ୍ତ, ଅସଜଡ଼ା ହୋଇ ରହିବାକୁ ଦିଅ । କାରଣ ତୁମ ବିନା ମୁଁ ଅପୂର୍ଣ୍ଚ, 
ଅପରିପକ୍ସ, ଏ ଘରର ନକ୍ସା ତୁମେ ଦୁଇ ସପ୍ତାହ ପାଇଁ ବଦଳାଇ ଦେଇପାର, ହେଲେ ତା 
ପରେ ଛଅ ଶହ ମାଇଲ୍‌ର ବ୍ୟବଧାନରେ ରହିବ, ତୁମେ, ଆଉ ଦୁଇ ସପ୍ତାହର ରାଜମହଲ 
ପୁଣି ପାଲିଟିଯିବ ଶ୍ରୀହୀନ କୁଡ଼ିଆଟିଏ । 

ଶେଫାଳୀର ନୀଳକଇଁ ଆଖ୍‌ରେ ଅଶ୍ରର ପ୍ଲାବନ । ଶୁଭଙ୍କରର ବୁକୁରେ ମୁହଁ ରଖ 
ସେ କହିଲା, କିଛି ସତ୍ୟ ଜାଣି ବି ଅଜଣା ହେବାକୁ ହୁଏ, ମଣିଷକୁ ବଞ୍ବାକୁ ହେଲେ ଯୁକ୍ତିସିଲ୍ 
ହୋଇ ବଂଚି ହୁଏ ନାହିଁ । ସେଇଥ୍‌ପାଇଁ ତ ତାଙ୍କୁ ରାସନାଲାଇଜ୍‌ କରିବାକୁ ହୁଏ । ଦି ହୋଲ୍‌ 
ପ୍ରୋସେସ୍‌ ଅଫ୍‌ ଏକଜିଷ୍ଷେନସ୍‌ ଇଜ୍‌ ଓନ୍‌ ଅଫ୍‌ ରାସନାଲାଇଜେସନ୍‌ ! ଆମେ ଏକାଠି ରହି 


୩୬ / ନୀଡ଼ ବାନ୍ଧିବାର ବେଳା 


ଘର ସଂସାର କରି ନ ପାରିବାଟା ଯୁକ୍ତିସିଦ୍ଧ ସତ୍ୟ । ମୁଁ ଚାକିରି ଛାଡ଼ି ପାରିବିନି, କାରଣ ତୁମ 
ଦରମାରେ ଆମେ ଘର ଚଳାଇ ପାରିବାନି । ଗାଆଁରେ ରହୁଥ୍ବା ତୁମର ବୂଢ଼ାବାପା, ମା 
ଆଉ ଭାଇ, ଭଉଣୀଙ୍କୁ ଚଳେଇବା ପାଇଁ ଦ୍ରଇ ଜଣଙ୍କର ଚାକିରି ନିହାତି ଦରକାର । ତେବେ 
ଘଷାପିଟା ଶଗଡ଼ ଗୁଳାର ଜୀବନ ଭିତରେ ସ୍ଵପ୍ନ ଦେଖ୍ବା କଣ ମନା ! କିଛି ଆଶା, ଅଭିଳାଷ 
ଆତ୍ମ ସମ୍ଭାବନାର ସମ୍ମୋହନୀ ମାୟାର ଆବେଗରେ କିଛି ମୁହୂର୍ଜ, କିଛି କ୍ଷଣ ନିଜକୁ ହଜେଇ 
ଦେବା କଣ ଗୋଟେ ଅସଂଗତ କଥା ! ଶୁଭଙ୍କର, ତୁମେ ମୋ ଆଖ୍ର ନୀଳାଞ୍ଜନ ହରିନିଅ 
ନାହିଁ, କାରଣ ଆଗାମୀର ସ୍ଵପ୍ନଇଲ ଆମ ବଞ୍ଚବାର ଆଧାର । ଚାରିଦିନିଆ ଘର, ସଂସାର 
ହେଉ ପଛେ । ଏତିକିଦିନ ପାଇଁ ମୋତେ ତୁମେ ନିଜର ରୂଚିରେ ଘର କରିବାକୁ ଦିଅ । 
ଭୁବନେଶ୍ବର ଟାଉନବସ୍‌ରେ, ରାଜପଥର ଭିଡ଼ରେ ମୁଁ ନିହାତି ସାଧାରଣ ନାରୀଟିଏ । କିନ୍ତୁ 
ଏ ଘର, ଏ ବଗିଚା, ଏ ପାହାଡ଼, ଏ ବୁଗେନ୍‌ ଭିଲା, ବଣୁଆ ଫୁଲର ଦରବାରରେ ମୁଁ ଏକକ 
ସାମ୍ରାଜ୍ଞୀ, ତୁମକୁ ମୋ ରାଣ, ମୋତେ ସେ ମୁଗ୍ଧ ଅନୁଭବରୁ ବଞ୍ଚତ କରନା । ୟା ପରେ ଏ 
ବିଷୟରେ ସେମାନେ କେବେ କଥା ହେଇ ନଥୁଲେ । ସକାଳୁ ଏକା ସାଥ୍ରେ ଚା ପିଉଥ୍ଲେ । 
ନିଜ ପସନ୍ଦରେ କେତେ କିସମର ରାନ୍ଧୁଥୁଲା ଶେଫାଳୀ, ବଳେଇ ବଳେଇ ପାଖରେ ବସି 
ଖୁଆଉଥ୍ଲା ! ଶୁଭଙ୍କର ଅଫିସ୍‌ ଗଲା ପରେ ନିଜ ରୁଚିରେ ଘରକୁ ସଜାଉଥୁ୍‌ଲା ସେ | ୟା 
ଭିତରେ ଶୁଭଙ୍କର ପାଇଁ ନୂଆକରି ସ୍ବେଟରଟେ ବୁଣିବା ଆରମ୍ଭ କରିଥଲା | ଶୁଭଙ୍କରର ଅଫିସ୍‌ରୁ 
ଫେରିବାର ପଥକୁ ଚାହିଁ ରହୁଥ୍ଲା । ଫେରିବା ମାତ୍ରକେ ତାକୁ କୁଣ୍ଢାଇ ଧରି ଖୁବ୍‌ ପାଖରୁ 


ଅନୁଭବ କରୁଥଲା ତାର ସମଗ୍ର ଶରୀରର ସମଗ୍ର ସତ୍ତାକୁ ¦ 


ତାପରେ ସେମାନେ ଟି.ଭି. ଦେଖୁଥ୍ଲେ। ଖାଇବା ପରେ ଘର ଆଗର ଅଣଓସାରିଆ 
କଚା ରାସ୍ତାରେ କିଛି ବାଟ ଯାଉଥ୍‌ଲେ ସାନ୍ଧ୍ୟ ଭ୍ରମଣରେ । ରାତି ପରେ ରାତି ବିତି ଯାଉଥୁଲା 
ମିଳନ ଆବେଗରେ । ଦିନରାତିର ଯୁଗଳବନ୍ଦୀ ବେଶ୍‌ ରୋମାଣ୍ଟିକ୍‌ ମନେ ହେଉଥଲା 
ସେମାନଙ୍କୁ । ଅଥଚ କେତେ ଶୀଘ୍ର ବିତିଗଲା ଦୁଇ ସପ୍ତାହ ! ସମୟଠୁ ନିଷ୍ଠରୂଣ, ନିଦିୟ 
ନିୟାମକ କେହି ଅଛି ! ଯୁକ୍ତିସିଵଧ ଜୀବନ ପରି ସମୟ ବି ଖୁବ୍‌ ଯୁକ୍ତିବାଦୀ । ସେଠି ପ୍ରେମ, 
ପ୍ରଣୟ, ସହୃଦୟତା, ପ୍ରାଣପ୍ରାଚୁର୍ଯ୍ୟ କୌଣସି ମାନେ ଇ ରଖେନା । 


ଆଜି ରବିବାର । ମାଲ୍‌କାନ୍‌ଗିରିରେ ସେମାନଙ୍କ ଯୁଗଳ ଜୀବନର ସେଇ ପର୍ଯ୍ୟାୟର 
ଶେଷ ଦିନ । ସେଦିନ ରାତି ଗାଡ଼ି ଧରି ଶେଫାଳୀ ଫେରିଯିବ ଭୁବନେଶ୍ବର । ସୋମବାରଠୁ 
ତାର ସ୍କୁଲ ଖୋଲିବ । ପ୍ରତି ରବିବାର ମାଲକାନଗିରିଠୁ ପାଞ୍ଚ କିଲୋମିଟର ଦୂରରେ ଗୋଟେ 
ଜଙ୍ଗଲୀ, ଆଦିବାସୀ ଗାଁରେ ହାଟ ବସେ । ଦୂରଦୂରାନ୍ତରୁ ବଣ, ଜଙ୍ଗଲ ଭିତରେ କୁଡ଼ିଆ 
ମାରି ରହିଥ୍‌ବା ଆଦିବାସୀମାନେ ଆସନ୍ତି ହାଟକୁ ¦ ହାଟରୁ ନେବେ ଚାଉଳ, ଲୁଣ, ତେଲ, 


ତଥାକଥ୍ତ / ୩୭ 


ମସଲା, ଆଦିବାସୀ ଯୁବତୀ କିଣିବ କସ୍ତା ଶାଢ଼ି, ହାତର ଚୁଡ଼ି, ବେକର କାଚମାଳି, କାନଫୁଲ, 
ପାଉଁଜ, ବାସ୍ଵାତେଲ ଆଉ ନାଲି ରିବନ୍‌ । ଶୁଭଙ୍କର ଶେଫାଳୀକୁ କହିଲା, ଚାଲ ସେ ହାଟକୁ 
ବୂଲିଯିବା, ସେଠି ପ୍ରାଣପ୍ରାଚୂର୍ଯ୍ୟ, ଜୀବନୀଶଲ୍ତିର ବିପଣୀ ବସିଚି, ଜୀବନ ଦୁଆରରେ ସେଠି 
କେବେ ଭଟ୍ଟା ଆସେନି । ସେଠି ଶୀତ ବା ଗ୍ରୀଷ୍ଟର ରତ ନାହିଁ । ବସନ୍ତ ସେଠି ଛତିଶିପାଟକ 
ରାଜା, ଅପ୍ରତିଦ୍ୃନ୍ଦା, ଅପ୍ରତିହତ ତାର ସାମ୍ରାଜ୍ୟ ! ` 


ସେଦିନ ହାଟରୁ ଫେରିଲା ବେଳକୁ ସନ୍ଧ୍ୟା ହୋଇ ଆସୁଥାଏ । ସେମାନଙ୍କ ଆଗରେ 
ଆସୁଥାନ୍ତି ଆଦିବାସୀ ଦମ୍ପତିଟିଏ, ଟିକେ ଆଗରେ ସେମାନଙ୍କର କାଛିଆମରା ଛିଣ୍ଡା ସାର୍ଟ 
ପିନ୍ଧା ପୁଅଟା ଡେଇଁ ଡେଇଁ ଚାଲୁଥାଏ ।! ଆଦିବାସୀ ଯୁବତୀର କାଖରେ ଛୋଟ ଝିଅଟିଏ, 
ମୁଣ୍ଡରେ ପାଛିଆ, ଯୁବକର ହାତରେ ସଉଦା ପତ୍ର, ମୁଣ୍ଡରେ ପଗଡ଼ି, ବେଶ୍‌ କରି ମହୁଲି ପିଇ 
ଗୋଟେ ଚଇତି ଗୀତ ଗାଇ ଗାଇ ଚାଲିଥାନ୍ତି ସ୍ଵାମୀ, ସ୍ତ୍ରୀ ଦୁଇଜଣ । 


ଏମାନେ ଜୀବନକୁ ନିଜ ସର୍ଭରେ ଜୀଇଁ ଜାଣନ୍ତି । ଏମାନଙ୍କ ପାଇଁ ସଭ୍ୟତା, 
ସଫଳତାର ଘୋଡ଼ା ଦୌଡ଼ ନାହିଁ । ଏମାନଙ୍କୁ ଘରଟିଏ କରି ଏକାଠି ଯୁଗ୍ନ ଜୀବନ ବିତେଇବାର 
ସ୍ଵପ୍ନ ଦେଖ୍ବାକୁ ପଡ଼େ ନାହିଁ । ରୋଗ, ବଇରାଗ, ଅଭାବ ଅନଟନ, ଛିଭ୍ଡାଗାମୁଛା, ଲଙ୍ଗଳା 
ଦେହ, ମହୁଲିମଦ ବାଜରା, ମାଶ୍ତିଆ, ଢୋଲମାଦଳର ଜୀବନ | ବର୍ଭମାନର ପୂଜାରୀ 
ଏମାନେ । ଅତୀତର ଅବଶୋଷ ନାହିଁ । ଆଗାମାର ପ୍ରତୀକ୍ଷା ନାହିଁ । 


ଶେଫାଳୀକୁ ବସ୍‌ରେ ବସାଇ ଝର୍କା ପାଖରେ ତଳେ ଛିଡ଼ା ହୋଇ ରହିଲା ଶୁଭଙ୍କର ! 
ବସ୍‌ ଛାଡ଼ିବାକୁ ଦଶ, ପନ୍ଦର ମିନିଟ୍‌ ବାକି ରହିଚି । 

ଶୁଭଙ୍କର ଶେଫାଳୀକ୍ର କହିଲା, ତୁମେ ପୁଣି ଆସିଲେ ଧାନ କ୍ଷେତର ହିଡ଼ ଦେଇ 
ଆମେ ପୂଣି ଯିବା ଆଉରି ଭିତରକୁ ଗୋଟେ ଆଦିବାସୀ ଗାଆଁକୁ । ଚାରିପଟେ ଚଇତି ବାଆ 
ବହୁଥ୍ବ, ଆମତ୍ବଗଛରେ ବଉଳ ଫୁଟୁଥ୍ବ ପେନ୍ଧା ପେନ୍ଦ୍ରା ହୋଇ ! ସେଠି ଧାଙ୍ଗଡ଼ା ଧାଙ୍ଗଡ଼ୀଙ୍କ 
ସଙ୍ଗେ ଆମେ ବି ମହୁଲି ପିଇବା, ଢୋଲ, ମାଦଳ ସାଙ୍ଗରେ ପାଦ ପକାଇ ଆମେ ବି ନାଚିବା, 
ଝୁମିବା । ଚଇତି ପର୍ବ ପ୍ରତିବର୍ଷ ଆସେ, କେବଳ ଆମେ ତାର ଠିକଣା ରଖୁନା । ଏବେ ସେ 
ଠି କଣାକୁ ଆମେ ଗଣ୍ଡିଧନ କରି ରଖୁବା | ଶେଫାଳୀ, ବିଦାୟ ନେଲାବେଳେ ତୁମରି 
କଥା ତୁମକୁ ଇ କହୁଚି । ଦି ହୋଲ୍‌ ପ୍ରେୋସେସ୍‌ ଅଫ୍‌ ଏକଳିଷ୍ଷେନ୍ସଟ ଇଜ୍‌ ଓନ୍‌ ଅଫ୍‌ 
ରାସନାଲାଇଜେସନ୍‌ । 


UU0 


ଅଆମ୍ମନିବାସନର ସମୟ 


' ଛାଡ଼ ଛାଡ଼ ତୁମର ସେ ବାହାପିଆ ବାଦଶାହୀ କଥା ଗୁଡ଼େ ଛାଡ଼, ତୁମେ କେତେ 
ପାରିବାର ଲୋକ ତୁମ ସହ ଦଶବର୍ଷ ସଂସାର କଲାପରେ ମୋଠୁ କାହାକୁ ସେ କଥା ବେଶୀ 
ଜଣା । ଖାଲି ପିଲାଯୋଡ଼ିକଙ୍କ ପାଇଁ ତୁମ ପାଖରେ ପଡ଼ି ରହିବା କଥା । ନ ହେଲେ କେବେଠୁ 
ମୋ ବାଟ ମୁଁ ଦେଖନ୍ତିଣି।' 


ସଦ୍ୟ ନିଦ୍ରାଭଙ୍ଗଜନିତ ବିରକ୍ତି ଭାବ ସହ କ୍ରମାନୁନୟରେ ତିନିଥର ହାଇମାରି ସୂଲେଖା 
ଏକ ନିଶ୍ଵାସରେ କଥାଗୁଡ଼ାକ କହଗଲା ଏବଂ 'ଡାଇନିଂଟେବ୍ରଲ୍‌ରେ ଖାଇବା ବଢ଼ା ହୋଇ 
ଥୁଆ ହୋଇଛି ଖାଇଦେଇ ଶୋଇପଡ଼' , କହି କଡ଼ଲେଉଟାଇ ତକିଆରେ ମୁହଁ ମାଡ଼ିଦେଲା । 


ଯେଉଁ ପରିପ୍ରେକ୍ଷୀରେ ଦାମ୍ପତ୍ୟ କଳହ ଓ ଅଭିମାନର ଏ ପର୍ଯ୍ୟାୟ ଅଭିନୀତ 
ହେଉଥଲା, ତାହା ପ୍ରାୟ ଥୁଲା ଏ ପ୍ରକାରର । ସତ୍ୟବ୍ରତ, ଯେ କି ଜଣେ ଉଚ୍ଚପଦସ୍ଥ ସରକାରୀ 
କର୍ମଚାରୀ ଏବଂ କିଛି କିଛି ସାହିତ୍ୟ ସଂସ୍କୃତିରେ ଯାହାର ପ୍ରବେଶ ଓ ଅନୁରାଗ ଥୁଲା, ସେ 
ସଦ୍ୟ ଫେରିଥୂଲା ଗୋଟିଏ ଯୁବ ସାଂସ୍କୃତିକ ଅନୁଷ୍ଠାନରୁ । 


“ ଯୁବ ସମାଜ ଓ ସାଂସ୍କୃତିକ ଅବକ୍ଷୟ” ' ପରି ଏମିତି ଏକ ପ୍ରସଙ୍ଗ ଉପରେ ସଦ୍ୟ 
ଏକରଣ୍ଟା ବ୍ୟାପୀ ସାରଗର୍ଭକ ଭାଷଣ ଦେଇ ବିପୂଳ କରତାଳି ଓ ବାଃ ବାଃ କହି ସମଝଦାର୍‌ 
ମାନଙ୍କର ମୁଣ୍ଡଟୃଙ୍ଗାରିବାରେ କିଞ୍୍‌ତ୍‌ ଗର୍ବ ଓ ଗୌରବ ଅନୁଭବ କରି ସେ ଘରକୁ ରାତି 
ଏଗାରଟାରେ ଫେରିଥୁଲା | ସାଂସ୍କୃତିକ ଅନୁଷ୍ଠାନ ତାକୁ ରାତ୍ର ଆଠଟା ସୁଦ୍ଧା ସଭା ସାଂଗ 
କରିବେ ବୋଲି ନିଦଦିଷ୍ଟ ଜବାବ୍‌ ଦେଇଥ୍‌ଲେ। ମୁଖ୍ୟ ବକ୍ତାର ନିମନ୍ତ୍ରଣ ମଧ୍ଯ ସେ ରକ୍ଷା କରିଥଲା 
ସେଇ ସର୍ଭରେ, କାରଣ ରାତି ନଅଟାରେ ତା'ର ସୁଲେଖାକୁ ଧରି ବିଶିଷ୍ଠ ପ୍ରଶାସକ ଶ୍ରୀଯୁକ୍ତ 
ଵରିଦମନ ବଳବନ୍ତରାୟଙ୍କ ବିବାହର ପଚ଼ିଶବର୍ଷ -ପୂର୍ରି ଉପଲକ୍ଷେ ଆୟୋଜିତ ସିଲଭର ଜୁବରଲି 
ପାର୍ଟିରେ ଯୋଗଦେବାର ଥୁଲା । କିନ୍ତୁ ଅନୁଷ୍ଠାନର ଉଦ୍ୟୋକ୍ତାମାନେ ତାକୁ ଦୁଇଥର ଚା” 
ଦେଇ, ˆ ଆଜ୍ଞା, ଆଉ ପାଞ୍ଚ ମିନିଟ୍‌ରେ ସଭା ଆରମ୍ଭ ହେବ, ମୁଖ୍ୟ ଅତିଥ ବିଶିଷ୍ଠ ରାଜନୀତିଜ୍ଞ 
ମହୋଦୟ ତାଙ୍କର ବଙ୍ଗଳା ଛାଡ଼ି ସାରିଲେଣି ଏହି ପ୍ରକାର ପାଞ୍ଚଥର ଅମୂଳକ ଓ ଭ୍ରାନ୍ତିକର 
ସୂଚନା ଦେଇ ଅଟକେଇ ରଖ୍ଲେ । ସେ ମଧ୍ଯ ଯୁବଗୋଷ୍ଠୀର, ତାର ସାରଗର୍ଭକ ବକ୍ତବ୍ୟ 


ଶୁଣିବା ପାଇଁ ଏ ବିରଳ ଆଗ୍ରହର ଆତିଶଯ୍ୟରେ ବିହୁଳ ହେଲା ଏବଂ ରାତି ଦଶଟାରେ 


ଚଥଆାକଥ୍ତ / ୩୯ 


ଅନିବାର୍ଯ୍ୟ କାରଣବଶତଃ ଯେତେବେଳେ ମୁଖ୍ୟଅତିଥ୍‌ ଆସିଲେ ନାହିଁ, ପୂଣି ସେ 
ଯୁବଉଦ୍ୟୋଭ୍ତାଙ୍କର ଅନାବିଳ ସ୍ବେହ ଓ ମମତାକୁ ଭାଙ୍ଗିନପାରି ଏକାଧାରରେ ମୁଖ୍ୟବକ୍ତା ଓ 
ମୁଖ୍ୟଅତିଥ୍ର ଆସନ ଅଳଙ୍କତ କଲା, ଏବଂ ଯୁବପିଢ଼ି ଓ ସାଂସ୍କୃତିକ ଅବକ୍ଷୟ ଉପରେ ଷାଠିଏ 
ମିନିଟ୍‌ରୁ ଉର୍ଦ୍ଧ ତା'ର ସୁଚିନ୍ତିତ ବକ୍ତବ୍ୟ ପ୍ରଦାନ ପରେ ଘରକୁ ଫେରିଥୂଲା | ଫେରିଲାବେଳକୁ 
ସୁଲେଖା, ପୁଅ ମଣ୍ଡି ଓ ଝିଅ ରିକି ଶୋଇ ସାରିଥୁଲେ । ତା'ର ବକ୍ତବ୍ୟ ପ୍ରଦାନ କରି ସମାଜ 
ପ୍ରତି ଯେ ସେ ଜି ଗୁରୁଦାୟିତ୍ ସଂପାଦନ କରିଛି ତାହା ସୁଲେଖାକୁ ସେ ଜଣାଇବାକୁ ଚାହୁଁଥୂଲା 
ଏବଂ ସଂସ୍କୃତିରେ ସହୃଦୟତା ଓ ପରଂଗତ -ପ୍ରାଣତା ଉପରେ ନଜିର ଦେବାକୁ ଯାଇ ସେ 
କିପରି ଭକ୍ତକବି ଭୀମଭୋଇଙ୍କର ¢ ପ୍ରାଣୀଙ୍କ ଆରତ ଦୁଃଖ ଅପ୍ରମିତ ଦେଖୁ ଦେଖୁ କେବା 
ସହୁ, ମୋ ଜୀବନ ପଛେ ନକୈ ପଡ଼ିଆଉ ଜଗତ ଉଦ୍ଧାର ହେଉ ଏହା ଆବୃରଭି କରି ସଭାରେ 
ବିପୂଳ ସ୍ଵୀକୃତି ପାଇଥ୍‌ଲା । ସେଇ ବିଷୟରେ ସେ ତା'ର ଭାଷଣର ଏକ ସଂକ୍ଷିପ୍ତ ସଂସ୍କରଣ 
ସ୍ଵଲେଖା ଆଗରେ ପେଶ୍‌ କରିବାକୁ ଚାହୁଁଥ୍ଲା । କିନ୍ଧୁ ସୁଲେଖା ଯେଉଁ ପ୍ରକାର ତା'ଉପରେ 
ଅପ୍ରତ୍ୟାଶିତ ବର୍ଗୀ ଆକ୍ରମଣ ଆରମ୍ଭ କରିଥଲା, ସେଥ୍‌ରେ ସେ କ୍ଷଣକ ପାଇଁ ସ୍ତବ୍ଧ ଓ 
ବିଷାଦ ଗ୍ରସ୍ତ ହୋଇପଡ଼ିଲା । < 


ଡାଇନିଂ ଟେବୁଲରେ ରୁଟି ଡାଲମା ଘୋଡ଼ା ହୋଇ ରହିଥୁଲା ¦ ଶୁଖ୍ଲା ରୁଟି ଓ 
ସ୍ବାଦହୀନ ଡାଲମା ଖାଉ ଖାଉ ତା'ର ମନେପଡ଼ିଲା ଯେ ଆଜି ମାସର ପଚ଼ିଶ ତାରିଖ, ଆଉ 
ମାତ୍ର ଶହେ ଟଙ୍କା ଅଛି ଘର ଚଳେଇବାକୁ ବୋଲି ସଵଲେଖା କହୁଥ୍ଲା ଓ ଟି.ଏ. ଟଙ୍କାଟା 
ଏପର୍ଯ୍ୟନ୍ତ ସତ୍ୟବ୍ରତର ଅବହେଳା ଯୋଗୁଁ ମିଳୁନଥ୍ବାର ଅଭିଯୋଗ କରୁଥଲା ! ତେବେ 
ଏମିତି ମାସର ଶେଷ ସପ୍ତାହରେ କପଵଦକଶୂନ୍ୟ ହେବା ଏବଂ ସେଥ୍ପାଇଁ ସୁଲେଖାର ତୀବ୍ର 
ବାକ୍ୟ-ବାଣର ସାମ୍ବାକରିବା ତା'ର ଅଭ୍ୟାସଗତ ହୋଇ ସାରିଥ୍‌ଲା। ଜଣେ ସଚଜ୍ଜୋଟ ଅଫିସର 
ହିସାବରେ ତା'ର ସୂନାମ ଥୁଲା ଏବଂ ସୁଲେଖା ବ୍ୟତୀତ ଅନ୍ୟ ସମସ୍ତେ ତା'ର ଏ ଦୃଢ଼ 
ଚରିତ୍ରବଭ୍ତାକୁ ପ୍ରଶଂସା କରୁଥ୍ବା ବିଷୟରେ ସେ ନିଃସନ୍ଦେହ ଥୁଲା ¦ ମାସଶେଷକୁ ଦରମା ନ 
ଅଣ୍ଟିବାଟା ସୁଲେଖାର ମିତବ୍ୟଯୟିତାର ଅଭାବବୋଲି ସେ ପାଲଟା ଅଭିଯୋଗ କରୁଥଲା 
ଏବଂ ସ୍କୁଲରେ ହେଡ଼ୁପଶ୍ତଡିତ ତାକୁ ଶିଖାଇଥ୍‌ବା କଟ୍‌ ୟୋର କୋଟ୍‌ ଆକର୍ଡ଼ିଙ୍ଗ ଟୁ ୟୋର 
କୁଥ୍‌' ବା ଲୁଗାକୁ ଚାହିଁ କୋଟ୍‌ର କପଡ଼ା କାଟ ତଥା ମିତବ୍ୟୟିତା ଉପରେ ଶିଖ୍‌ଥ୍‌ବା ଅନ୍ୟ 
କେତେକ ପ୍ରବଚନ ସୂଲେଖାକୁ ଶୁଣାଉଥୁଲା । ଏଟା ବଦ୍ଧପାଗଳ, ୟାକୁ ବୁଝେଇ କିଛି ଲାଭ 
ନାହିଁ¬ଏମିତି ଏକ ମୁଖଭଙ୍ଗୀ କରି ସୁଲେଖା ତା ' ପାଖରୁ ଉଠିଯାଉଥୁଲା ଓ ଏହା ପ୍ରାୟ ତା'ର 
ଦୈନନ୍ଦନ ରୂଟିନ୍‌ରେ ପରିଣତ ହୋଇଯାଇଥ୍‌ଲା । 


୪୦ / ଆମ୍ମନିର୍ବାସନର ସମୟ 


ସତ୍ୟବ୍ରତ ଖାଇ ସାରି ଚାରିପାଞ୍ଚ ଗ୍ଲାସ ପାଣି ପିଇଲା ଏବଂ ତା'ର ଉପରିସ୍ଥ ଅଫିସର୍‌ 
ଏରିଦମନ ବଳବନ୍ତରାୟଙ୍କର ବିବାହବାର୍ଷିକୀର ଜୁବ୍ରଲିଉତ୍ସବରେ ଯୋଗଦାନ ନ କରିଥ୍ବାର 
ଅସୌଜନ୍ୟର ପରିଣାମ କ'ଣ ହେବ ସେ ସଂକ୍ରାନ୍ତରେ ଏକ ନିରପେକ୍ଷ ବିଶ୍ଲେଷଣ କରି 
ବସିଲା । ଗୁପ୍ତପଞ୍ଜିକାରେ ମାନନିର୍ବାରଣ ଆଉଟଙଷ୍ଟାଣ୍ଡିଂ ନ ହୋଇ ଗୁଡ୍‌ ବା ଭେରିଗୁଡ଼୍‌ରେ 
ଅଟକିଯିବ । ଅକାରଣେ ଗୁଡ଼େ ଗାଳି ବା କଟୁକଥା ଶୁଣିବାକୁ ପଡ଼ିବ । କୈଫିୟତ ବା କାରଣ 
ଦର୍ଶାଅର ବିଧ୍୍‌ବଦ୍ଧ ପ୍ରତ୍ୟୁତ୍ତର ଦେବାକୁ ପଡ଼ିବ। ଏମିତି କେତେକ ସମ୍ଭାବ୍ୟ ପରିଣାମ ମନକୁ 
ଆସିଲା ! ଏଥର ଜୁବୁଲି ଉତ୍ସବକୁ ନଯାଇ ତା'ର କ'ଣ ଲାଭ ହେଲା, ସେ ବିଷୟରେ 
ମନୋନିବେଶ କଲା ସତ୍ୟବ୍ରତ ! ଉତ୍ସବରେ ନିଶ୍ଚୟ ଶ୍ରୀମୀନ ଏରିଦମନ ନିଜର ସ୍ଵରଚ୍ିତ 
କବିତା ଆବୃତ୍ତି କରିଥ୍‌ବେ। ଚୂଡ଼ିଦାର କ୍ର୍ଭା ଓ ଉତ୍ତରୀୟ ପିନ୍ଧି ଜଣେ ବିଶିଷ୍ଟ କବି ପରି ହାବଭାବ 
ଓ ଆମେଜ ଦେଖେଇଥ୍‌ବେ । ତା'ର ସହକର୍ମୀ ତୁଷାର ପ୍ରତିଟି ପଂକ୍ତି ପରେ ବାଃ ବାଃ କହିଥ୍‌୍ବ 
ଏବଂ ଓଡ଼ିଆ ସାହିତ୍ୟରେ କାନ୍ତକୋମଳ ପଦଲାଳିତ୍ୟରେ ଗୋପାଳକୃଷ୍ଣ ବା ଅଭିମନ୍ୟୁଙ୍କ 
ପରେ ଏରିଦମନଙ୍କ ନାମ ଉଚ୍ଚାରିତ ହେବ । ସେ ବିଷୟରେ ଦୃଢ଼ ପ୍ରତ୍ୟୟର ସହ ଘୋଷଣା 
କରିଥ୍ବ । ଅନ୍ୟତମ ସହକର୍ମୀ ଶୁଭ୍ରାଂଶୁ ପ୍ରଭୁଭକ୍ତି ଓ ଆନୁଗତ୍ୟର ଅଧକ ପରାକାଷ୍ଠା ଦେଖାଇ 
ଏରିଦମନ ତାଙ୍କ ଗାଁ ପୋଖରୀତୂଠର କଇଁଫୁୂଲ ଉପରେ ଲେଖ୍‌ଥ୍ବା କବିତାଟି ଯାହା ସେ 
ସ୍ଥାନକାଳପାତ୍ର ନିର୍ବିଶେଷରେ ସମସ୍ତଙ୍କୁ ସହସ୍ରରୁ ଉର୍୍ବାର, ଆବୃଭି କରିବାରେ ରେକର୍ଡ଼ ସୃଷ୍ଟି 
କରିଥଲେ, ତାହା ଯେ ୱାର୍ଡ଼ସ୍‌ୱାର୍ଥଙ୍କ ଡାଫୋଡ଼ିଲସ୍‌' କବିତାର ସମକକ୍ଷ, ତାହା ବେଶ୍‌ 
ମାର୍ଚଚିତ ଓ ଯୁକ୍ତିଯୁକ୍ତ ଢଙ୍ଗରେ ପ୍ରତିପାଦିତ କରିଥ୍‌ବ । ଏରିଦମନ ସବୃଶୁଣି ଟିକେ ହସିଥ୍‌ବେ 
ଏବଂ ପରମୁହୂ୍ଁରେ ଟିକେ ଗମ୍ଭୀର ହୋଇଯାଇଥ୍‌ବେ, ଯାହାର ମାନେ ହେଲା, ଆରେ, 
ତୁମେମାନେ କାଲିକାର ପିଲା; ମୋ କବିତାର ଦମ୍‌ ବୃଝିବାକୁ ତୁମମାନଙ୍କର ବା ଦମ୍‌ କାହିଁ ? 
ତୁମେମାନେ ମୋ କବିତା ଶୁଣି ପ୍ରଶସ୍ତି ଗାଉଛ କାରଣ ମୁଁ ହେଲି ରାଜା, ତୁମେ ମୋ ଭାଟ। 
ତମେ ମୋ ମୂହଁରେ ପ୍ରଶଂସା କରି ମୋତେ ଗୌରାବାନ୍ଧିତ କରୁନାହଁ, ତୁମର ବାହାବା ଶୁଣିବାର 
ଉଦାରତା ଦେଖାଇ ମୁଁ ତୁମକୁ ଅନୁଗୃହୀତ କରୁଛି। 


ବିଚ଼ରା ସିଧାସଳଖ ଶୁଷ୍ଠ ନୀରସିଆ ଲୋକଟା ସତ୍ୟବ୍ରତ | ଉପରିସ୍ଥଙ୍କୁ ଚାଟୁକଥା 
କହି ପ୍ରୀତ କରିବାର ବଶୀକରଣ ବା ସମ୍ମମୋହନ ମନ୍ତ୍ର ଜଣାନାହିଁ ତାକୁ । ଏମିତି ଥିପଚ଼ାରିକ 
ଉତ୍ସବମାନଙ୍କରେ ସେ କିଛି କହିପାରେ ନାହିଁ । ସମସ୍ତଙ୍କୁ ଦରକାରଠୁ ଅଧ୍କା ବିନୟଭାବ 
ଦେଖାଏ କେମିତି ଏକ ବିନୀତ ଭୃତ୍ୟ ବା ଆବିସିନୀୟ କ୍ରୀତଦାସ ପରି । ଖୁବ୍‌ କୃତଜ୍ଞ 
ହୋଇଥ୍‌ବାର ହସ ଦେଖାଏ ତା'ର ଦାନ୍ତଧାଡ଼ିକ ଦେଖାଇ ଅନ୍ୟ ବନ୍ଧୁମାନେ ଯେତେବେଳେ 


ତଥାକଥ୍ତ / ୪୧ 


ସେମାନଙ୍କର ସଦ୍ୟ ନିର୍ମାଣାଧୀନ ଘର ପାଇଁ କେଉଁ କଲର୍‌ର ମାର୍ବଲ କିଣିବେ ବା ସେୟାର୍‌ 
ମାର୍କେଟ୍‌ରେ କେଉଁ ସେୟାର୍‌ର ଭବିଷ୍ୟତ ଉଜ୍ନଳମୟ କିମ୍ବା ପିଲାଙ୍କର ଏଜୃକେସନ୍‌ ପାଇଁ 
କେଉଁ ହିଲ୍‌ ଷ୍ଟେସନ୍‌ର ବୋଡ଼ିଙ୍ଗ ସ୍କୁଲ ଭଲ ଓ ସେଠାକାର ପାଉଣା କେତେ, ଏମିତି କିଛି 
ଗୂରୂତ୍ମପୂର୍ଣ ଆଲୋଚନାରେ ମଗ୍ଧଥାନ୍ତି, ସେ ସେମାନଙ୍କର ବାରଉଭାଳାପ ମନଧ୍ୟାନ ଦେଇ ଶୁଣିବାର 
ମୁଖଭଙ୍ଗୀ ଦେଖାଏ । କିନ୍ତୁ ମନେ ମନେ ଅନ୍ୟ କ”ଣ ଭାବୁଥାଏ ଏବଂ ଚିନ୍ତା ନ କରି ସମସ୍ତଙ୍କର 
ପ୍ରସ୍ତାବ ଅତ୍ୟନ୍ତ ଉତ୍ତମ ଓ ଗ୍ରହଣୀୟ ବୋଲି କିଛି କିଛି ଅପ୍ରାସଙ୍ଗିକ ମନ୍ତବ୍ୟ ଦେଇ ପୁଣି 
ଅନ୍ୟମନସ୍କ ହୁଏ । ତାକୁ ଅବଶ୍ୟ ଏଇଥ୍‌ପାଇଁ ମନ୍ତବ୍ୟ ପଚୃରାଯାଏ ତା'ର କାରଣ ଯେ ସମସ୍ତେ 
ଜାଣିଥାନ୍ତି ତା'ର ଅଦ୍ୟାବଧ୍‌ ସରକାରୀ କ୍ାର୍ଟର ଛାଡ଼ି ନିଜର କୌଣସି ଘର ନାହିଁ । ତା'ର 
ପିଲାମାନେ ସରକାରୀ ଉଚ୍ଚ ବାଳକ ବା ବାଳିକା ବିଦ୍ୟାଳୟରେ ଓଡ଼ିଆ ମିଡ଼ିୟମରେ ପାଠ 
ପଢ଼ନ୍ତି ଏବଂ ସେୟାର କିଣିବା ପାଇଁ ତା” ନିକଟରେ କେବେ ଉଦ୍‌ବୃତ୍ତ ଅର୍ଥ ନଥାଏ । ତେଣୁ ଏ 
ସବ୍ର ମାମଲାରେ ତା'ର ରାୟ ମାଗିଲେ ସବୁ କଥାରେ ˆ ଗୁଡ଼୍‌', “ୱାଣ୍ଡରଫୁଲ ଏମିତି କିଛ 
କାମଚଳା ମନ୍ତବ୍ୟ ଦେବାକୁ ସେ ବାଧ୍ଯ । ଯେହେତୁ ତାର ବନ୍ଧୁମାନେ ଜାଣନ୍ତି ଯେ ମଇଦାନ୍‌ରେ 
ଯୁଦ୍ଧ ଲଢ଼ିବାର ସକ୍ରିୟ ସୈନିକ ସେ ନୁହେଁ, ତେଣୁ ତାକୁ ମଞ୍ଚ ପଛରେ ରହି ନେପଥ୍ୟେ 
କୋଳାହଳ ବା ମୃତସୈନିକର ରୋଲ୍‌ କରିବାଟାଇ ସାଜେ ! 


ଖାଇ ସାରିଲା ପରେ ସତ୍ୟବ୍ରତ ଏଣୁତେଣୁ ଅଜବ ଚିନ୍ତାଗୁଡ଼ିକ ମୁଣ୍ଡରୁ କାଢ଼ି ଗୋଟେ 
ସିଗ୍ରେଟ୍‌ ଲଗେଇଲା ସଦ୍ୟ ସାଂସ୍କୃତିକ ଉତ୍ସବର ଆମେଜ ଏରିଦମନଙ୍କର ବିବାହ ସିଲଭର 
ଜୃବୃୁଲିକୁ ନ ଯାଇଥ୍‌ବାର ଅବିମୂଶ୍ୟକାରିତାର ସମ୍ଭାବ୍ୟ ପରିଣାମ ଏବଂ ସୂଲେଖାର ତା'ର 
ଅପାରଗପଣିଆ ପ୍ରତି ତୀବ୍ର ବାକ୍ୟବାଣ-ଏ ସମସ୍ତର ସମ୍ମିଳିତ ନାଗଫାଶରୁ ମୁକୁଳିବା ପାଇଁ 
ବାହାର ବାଲକୋନିକୁ ଆସିଲା ଏବଂ ପାଟିଖୋଲି ବାହାରର ଶୀତୁଆ ପବନକୁ ଆକଣ୍ଠ ପାନ 
କଲା | ଯେହେତୁ ନିଦ ଜମା ଆସୁ ନଥୁଲା, ସେ ମୁଣ୍ଡରେ ମଙ୍କିକ୍ୟାପ୍ଟିଏ ଲଗେଇଲା ଏବଂ 
ଇତିହାସ ଓ ପୂରାଣମାନଙ୍କରେ ରାଜାମାନେ ଯେପରି ରାଜ୍ୟର ହାଲଚାଲ ବୃଝିବାପାଇଁ 
ଅଂଧାରିବିଜେ କରୁଥ୍‌ଲେ ସେମିତି ସହରର ରାତିର ହାଲଚାଲ ବୁଝିବାପାଇଁ ସେ ବାହାରକୁ 
ବାହାରି ପଡ଼ିଲା । 


ବାହାରେ ପ୍ରବଳ ଶୀତ, କାଁ ଭା ଗୋଟେ ଦୁଇଟା ଗାଡ଼ି ମଟର ବା କେହି କେହି 
ପଥଚାରୀ ସାଇକେଲ୍‌ ଚାଳକ ଯିବାଆସିବା କରୁଥାନ୍ତି । କିଛିବାଟ ଗଲାପରେ ତା ଅଫିସ 
ସାମ୍ବାରେ ନିଆଁ ଜଳିବା ପରି ଦେଖାଗଲା। ତାର ଅତ୍ୟନ୍ତ ଉର୍ବର ମସ୍ତିଷ୍କରେ ପ୍ରଥମେ ସନ୍ଦେହ 
ହେଲା, ଅଫିସ୍ର ଗୁରୁତୃପୂର୍ଣ କାଗଜପତ୍ର ଧ୍ଵଂସ କରିଦେବାକୁ କେହି ସ୍ଥାନୀୟ ନ୍ୟସ୍ତସ୍ାର୍ଥ 


୪୨ / ଆମ୍ନିର୍ବାସନର ସମୟ 


ବ୍ୟକ୍ତି ବା ସନ୍ଧାସବାଦୀ ଅଫିସ୍‌ ଜଳେଇ ଦେଉନି ତ ! ସେ ପ୍ରାୟ ଦଉଡ଼ିବା ପରି ଅଫିସ୍‌ 
ଗେଟ୍‌ ଖୋଲି ଭିତରେ ପଶିଲା । ପୋଟିକୋ ଉପରେ କାଠ ଓ ଟାୟାର୍‌ର ଧୁନି କରି ଅଫିସ୍‌ 
ୱାଚମ୍ୟାନ୍‌ ନରହରି ପେଟେ ମହୁଲି ମାରିଦେଇ ଧୂନି ପାଖରେ ବସି ଢୂଳଉଥ୍‌ଲା | ତା'ର 
ପାଦଶଦ ଶୁଣି ‘କିଏ କିଏ? କହି ଅକାରଣେ ପୋର୍ଟିକୋରେ ଦୁଇଥର ବାଉଁଶ ବାଡ଼ିରେ ପିଟିଲା 
ଏବଂ ଆଖୁ ଖୋଲି ଦେଖ୍ବାରେ କୁର୍ରା, ପାଇଜାମା, ମଙ୍କିକ୍ୟାପ୍‌ ଓ ସ୍ବେଟର ପିନ୍ଧା ଲୋକଟେ 
ଦେଖୁ ବଜାର ଜଗୁଥ୍‌ବା ଅନ୍ୟ କେଉଁ ଜଗୁଆଳି ବୋଲି ଭାବିଲା ଏବଂ ତାକୁ ଭାରି ଥଣ୍ଡା 
ହେଉଛି, ଏଇଠି ବସି ଟିକେ ନିଆଁ ପୁଅ? ବୋଲି କହିଲା ଏବଂ ବଳକା ମହୁଲିରୁ କିଛି ପିଇବାର 
ନିମନ୍ତ୍ରଣ ମଧ୍ଯ କଲା। 


—- — uv 


ସତ୍ୟବ୍ରତ ପୋର୍ଟିକୋ ପାହାଚରେ ବସି ନିଆଁରେ ହାତପାଦ ସେକି ହେଲା ଏବଂ 
ୱାଚ୍ମ୍ୟାନ୍‌ ସହ କଥାବାର୍ଭା ଆରମ୍ଭ କରି ତା'ର କୁଶଳ ସମାଚାର ଆଦି ପ୍ରଶ୍ନ କଲା। ଏମିତିରେ 
ସେ ତା'ର ଅଫିସ୍‌ର ରାତ୍ର ଜଗୁଆଳି କିଏ ତାକୁ କେବେ ଦେଖ୍‌ ନ ଥୁଲା ବା ସେମାନଙ୍କ ସହ 
କେବେ କଥାବାର୍ଭା ହେବାର ସୁଯୋଗ ମଧ୍ଯ ନ ଥୁଲା । ଯା' ହେଉ ଏ ଥଣ୍ଡାରେ ବି ରାତ୍ର 
ଜଗୁଆଳି ନ ଶୋଇ ଧୂନି କରି ଅଫିସ୍‌କୁ ଜଗୁଛି, ସାମାନ୍ୟ ମଦ୍ୟପାନ କରି ଥାଉ ପଛକେ, 
ଲୋକଟାର କର୍ଭବ୍ୟପରାୟଣତା ଅଛି । ଆସନ୍ତା କାଲି ତାର କର୍ରବ୍ୟପରାୟଣତା ପାଇଁ ତାକୁ 
କିଛି ଆର୍ଥକ ପୁରସ୍କାର ଦେବ । ଏମିତି ଏକ ସିଦ୍ଧାନ୍ତ ସେଇଠି ନେଇଗଲା ସତ୍ୟବ୍ରତ । କିଛି 
ସମୟ କଥାବାର୍ଭା ହେଲା ପରେ ନରହରିକୁ ପଚାରିଲା ସତ୍ୟବ୍ରତ, ˆ ଆଉ ଅଫିସ୍‌ କେମିତି 
ଚାଲିଛି ?”? 

“ “କେମିତି ଚାଲିଛି କ'ଣ ଆଜ୍ଞା ପଚାରୁଛନ୍ତି ? ଏ ଶଳା ଗାଳ୍ନ ଗୋଟେ ନୂଆ ହାକିମ 
ଆସିଛ, ଶଳା ବାଢେ ଲୋକଟା ! ଭାରି କଡ଼ା ଦେଖେଇ ହେଉଛି, ନିଜେ ଖାଇବନି କି କାହାକୁ 
ଖାଇବାକୁ ଦେବନି । ସବୁକଥା ଆଜ୍ଞା ଖାନ୍‌ ଦାନୀ ଉପରେ, ଏ ହାକିମଟାର କିଛି ଖାନ୍ଦାନୀ 
ଅଛି । କିଏ କହୁଥ୍ଲା ତା ମାଆ ଧାନକୁଟି ତାକୁ ପାଠ ପଢ଼େଇଛି। ଖାଲି ନାଁକୁ ସିନା ହାକିମ, 
ମିଜାଜ୍‌ଟା ଛୋଟ । ଆଗରୁ ହାକିମକୁ ଦେଖା କରିବାକୁ କିଏ ଆସିଲେ ଆମେ ତାକୁ କିଛି 
ସମୟ ବସେଇ ରଖୁଥ୍‌ଲୁ, ' ସାବ୍‌ ବ୍ୟସ୍ତ ଅଛନ୍ତି, ଦେଖା ହୋଇ ପାରିବନି ।” ପୁଣି ଅନୁନୟ 
କରି ଆମ ଚା-ଜଳଖୁଆ ବ୍ୟବସ୍ଥା କଲେ କାଗଜଚିଟ୍‌ ନେଇ ହାକିମ ସାଂଗରେ ଦେଖା 
କରାଉଥ୍‌ଲୁ । ଏ ଶଳା ହାକିମ ଆସିବା ଦିନଠୁ ସେ ସବୁ ବନ୍ଦ, କାଗଜ ଚିଟ୍‌ ନେଇ ଅନୁମତି 
ନେବା ମନା ! ଯିଏ ଆସିଲା, ସିଧା ପଶିଯାଇ ହାକିମକୁ ଭେଟିବେ, ସମସ୍ତଙ୍କ ନାଁରେ ନାଲିସ 
କରିବେ । ଯଦି କିଏ ବାହାରେ ବାରଣ୍ଡାରେ ବସିଥ୍‌ବେ, ୟେ ଗାଡ଼ିରେ ଯିବା ଆଗରୁ ତାଙ୍କୁ 
ଡାକି ତାଙ୍କ ସୁବିଧା ଅସୁବିଧା ବ୍ରଝିଦେବ । 


ତଥାକଥ୍ତ / ୪୩ 


ଯିଏ ଆସିଲା ଚେୟାରରେ ବସେଇ ଚା” ଦେବ । ଶଳା ଖୋଦ ହାକିମ ତ ତାଙ୍କୁ 
ବସେଇ ଟା” ଦେଉଛି, ସେମାନଙ୍କର ମୁହଁ ବଢ଼ିଯାଉଛି । ସେ ଆମକୁ ଆଉ କଂଣ ଚା'ପାଣି 
ଖର୍ଚ ଦେବେ। ଖାଲି ସେତିକି ନୁହେଁ, ଥ୍ବ ଥ୍ବ ଭୁସ୍‌ କରି କାହାକୁ କିଛି ନ କହି କଉ ମଫସଲ 
ଅଫିସ୍‌ରେ ଅଚାନକ ପଶିବ । ସେଠି କିଏ କାହାଠୁୂ ଦି ପଇସା ନେଇଛି, ତାକୁ ଏନ୍‌କ୍କାରୀ 
କରିବ, ସସ୍ପେଣ୍ଡ କରିବ । କିଏ କଉଠି ଫାଇଲ୍‌ରେ ବେନିୟମ କାମ କରିଚି, ଖୋଳିତାଡ଼ି 
ବାହାର କରି ତା” ନାଁରେ ପ୍ରୋସିଡ଼ିଙ୍ଗ କରିବ । ୟେ ସବୁ ଆଜ୍ଞା ଛୋଟଲୋକଙ୍କ କାମ। ଆରେ 
ବାବ୍ରଛ, ଭଗବାନ ତମକୁ ବଡ଼ ହାକିମ କରିଚି, ତୁମେ ଅଫିସ୍‌ରେ ବସିଲ, କାଗଜପତ୍ର କାମ 
କଲ, ତା ପରେ ଘରକୁ ଯାଇ ସ୍ତ୍ରୀ ପିଲାଛୁଆଙ୍କ ସହ ବ୍ରଲିଗଲ, ମଜାକଲ, ଏସବୁ ଛୋଟ 
କଥାରୁ ତମକୁ ମିଳୁଛି କ'ଣ ? ଭାରି ସଚ୍ଚୋଟ, ନୀତିନିୟମ ଦେଖେଇ ହେଉଚି ! ଆରେ 
ସେଦିନ ସେ ଅର୍ଡ଼ରଲି କହୁଥୁଲା, ସାବ୍‌ର ଗଞ୍ଜି ଚିରା, ସାର୍ଟ କାଖତଳ ଫଟା, ଜୋତାତଳ 
ଦିଥର ତାଳି ପଡ଼ିଲାଣି। ମେମ୍‌ସାବ୍‌ ବି ୟା' ଉପରେ ସବୃବେଳେ ୟାର ଏମିତି ସ୍ଵଭାବ ପାଇଁ 
ଗଜ୍‌ଗଜ୍‌ ହେଉଛି, ପିଲାଏ ପୂଜାପର୍ବରେ ନୂଆ ଜାମା ନପିଛି କନ୍ଦାକଟା କରୁଛନ୍ତି । ବୁଢ଼ା 
ବାପା ମା” ଗାଁରେ ଧଇଁପେଲି ହେଉଛନ୍ତି। ତାଙ୍କୁ ବି ମାସକୁ ଠିକ୍‌ ରୂପେ ଟଙ୍କା ପଠେଇ ପାରୁନି । 
ତୂ ଶଳା ତ ସମସ୍ତଙ୍କୁ ଦୁଃଖ ଦେଉଛୁ ଆଉ ଶଳା ତୁଚ୍ଛା ନୀତିବାଦୀ ଦେଖେଇ ହେଉଛୁ । ଶଳା ତୁ 
କ'ଣ କଳିଯୁଗର ରାମ !”? 

ଶୀତର ପ୍ରାବଲ୍ୟ ବଢ଼ିଚାଲିଥ୍‌ଲା ! ଧୂନିର ନିଆଁ ବି ଲିଭି ଆସୁଥ୍‌ଲା । ନିଦ ଓ ମଦର 
ମିଶ୍ରିତ ପ୍ରଭାବରେ ନରହରି ପ୍ରଗଳ୍ଭ ହୋଇ ଚାଲିଥୁଲା ! ତା'ର ପ୍ରତିଟି ବାକ୍ୟବାଣରେ 
ସତ୍ୟବ୍ରତର ସଳଡ଼ା କାଚଘରର କୋଣ ଅନୁକୋଣ ଟୁକୂରା ଟୁକୁରା ହୋଇ ଭୁଶୁଡ଼ି ପଡ଼ୁଥ୍ଲା । 
ତା'ର ମନେ ହେଉଥଲା ଏଯାବତ୍‌ ଯାହାକୁ ସେ ନିଜର ନୀତିନିୟମ, ଶିକ୍ଷା, ସଂସ୍କାର, 
ପ୍ରିନ୍‌ସିପଲ୍‌ ଓ ଇଣ୍ଟିଗ୍ରିଟିର ଦ୍ବାହି ଦେଇ ନିଜର ଆଦର୍ଶ ବୋଲି ଭାବୁଥୁଲା, ସେଟା ଗୋଟେ 
ମିଛ ଧୂଆଁବାଣ, କ୍ଷଣସ୍ଥାୟୀ କଳଫୋଟକାଟିଏ । ସତ୍ୟବ୍ରତ ଘର ବାହୁଡ଼ା ହେଲା । ଘରେ 
ପ୍ରାୟ ଟଳମଳ ଅବସ୍ଥାରେ ପହଞ୍୍‌ ତା'ର ଷ୍ଟଡ଼ିରୁମ୍‌କୁ ଗଲା ଏବଂ ଟେବୁଲ ଲ୍ୟାମ୍୍‌ ଜଳେଇ 
ତା'ର ଉପରିସ୍ଥ କର୍ମକର୍ଭାକୁ ଗୋଟେ ଛୁଟି ଦରଖାସ୍ତ ଲେଖୁଲା । 


ସମ୍ମାନନୀୟ ସାର୍‌, 


ଲେଖ୍ବାର କାରଣ ଏହି କି ଯେ, ସତ୍ୟ ଯୁଗରେ ଅନ୍ଧାରିବିଜେ କରି ପୁରୁଷୋତ୍ତମ 
ରାମ ରଜକଦମ୍ପତିର କଳହରୂ ଜନକନନ୍ଦିନୀ ସୀତାଙ୍କର ଚରିତ୍ରର ଅପବାଦ ଶୁଣି ତାଙ୍କୁ ରାଜ୍ୟରୁ 
ନିର୍ବାସନ ଦଣ୍ଡ ଦେଇଥୁଲେ । କଳିଯୁଗରେ ମୁଁ ରାମ ହେବାକୁ ଚେଷ୍ଟା କରି ଗତ ରାତ୍ରିରେ 


୪୪ / ଆମ୍ନିର୍ବାସନର ସମୟ 


ଅନ୍ଧାରିବିଜେ କରିଥୁଲି ଏବଂ ମୋର ଅଫିସ୍‌ର ୱାଚ୍‌ମ୍ୟାନ୍‌ର ରାୟ ଅନୁସାରେ ମୁଁ ନିର୍ଜକୁ 
ଆତ୍ମ ନିର୍ବାସନ ଦଣ୍ଡରେ ଦଣ୍ଡନୀୟ ହେବା ଉଚିତ ବୋଲି ମନେ କରୁଛି । ଯେହେତୁ ମୋର ଏ 
ଯାବତ୍‌ ନିଜେ ପୋଷଣ କରୁଥ୍‌ବା ମୂଲ୍ୟବୋଧ ବିଷୟରେ ଘୋର ସଂଶୟବୋଧ ହେଉଛି, ଏ 
ମୂଲ୍ୟବୋଧର ମୂଳଦୁଆ ପକେଇଥ୍‌ବା ମୋର ଗାଁ ସ୍କୁଲର ହେଡ଼ପଣ୍ଡିତ ନୀଳକଣ୍ଠ ସାରଙ୍କ 
ଠାରୁ ମୁଁ ଏ ବିଷୟରେ କିଛି ସ୍ପଷ୍ଟୀକରଣ ବା କ୍ଲାରିଫିକେସନ୍‌ ଚାହୁଁ ଛି । ମୋର ଏ ପ୍ରକାର 
ଅହେତୁକ ଏବଂ ନିରର୍ଥକ ପ୍ରଗଳ୍ଭତା ପାଇଁ କ୍ଷମାଦେବେ ଏବଂ ଉପରୋକ୍ତ ଉଦ୍ଦେଶ୍ୟ ସାଧନ 
ପାଇଁ ସାତଦିନ ସାମୟିକ ଛୁଟି ପ୍ରଦାନ କରି ଅଧୀନକୁ ଚିରୋପକୃତ କରିବେ । 


ଯଦି ଉପରୋକ୍ତ ଉଦ୍ଦେଶ୍ୟ ପାଇଁ ଏହି ଛୁଟି ମଂଜୁର ନ ହୁଏ, ଉକ୍ତ ସାତଦିନକୁ ଆପଣ 
ମୋର ସର୍ଭିସ୍‌ ବୁକ୍‌ରେ ଆମତ୍ମନିର୍ବାସନର ସମୟ ବା ପିରିୟଡ଼ ଅଫ୍‌ ସେଲଫ୍‌ ଏକ୍ଜାଇଲ 
ହିସାବରେ ଉଲ୍ଲେଖ କରି ପାରନ୍ତି 


ଇତି ଆପଣଙ୍କର ଅତି ବିଶ୍ଵସ୍ତ, ସତ୍ୟବ୍ରତ । 


Quu 


ସ୍ଵପ୍ରଭଙ୍ଗଂର ରତ 


ସୂଚରିତା ! ତୁମେ ଏକ ଦୁର୍ବୋଧ୍ୟ କବିତା ¦ 

ଦିନେ ତୁମର ବିଚିତ୍ର ମନସ୍ତତ୍ଧ ମତେ ତୂମ ଆଡ଼କୁ ଆକର୍ଷିତ କରିଥ୍ଲା | ସେଠି 
ଆକର୍ଷଣର ମୂଳ କଥା ଥୁଲା କୌତୂହଳ । ଆଉ ମୋର ଜିଜ୍ଞାସାର ଉତ୍ତର ମୋତେ ରାଗ 
ଅନୁରାଗର ଏକ ମିଶ୍ର ଅନୁଭୂତିର ପ୍ରଦେଶକ୍ର ନେଇ ଯାଇଥଲା । ଗୋଟିଏ ଦଶକର ବ୍ୟବଧାନ 
ପରେ ତୂମ ସହ ଦେଖା । ଅଥଚ ଏଥର ତୁମ ମନସ୍ତତ୍ତ୍ବର ବଦଳି ଯାଇଥ୍‌ବା ବିବର୍ଣ୍ଣ ମାନଚିତ୍ରକୁ 
ପଢ଼ିବାପରେ, ଆଉ ଏକ ଆତଙ୍କିତ ଅନୁଭବ ମୋର ସମଗ୍ର ସତ୍ତାକୁ ଆଳୁନ୍ନ କରି ବସିଲା | 

ତୁମେ ଜାଣ ସେ ଅନୁଭବର ନାମ-କେମିତି ଏକ ବିପନ୍ନତାବୋଧ , ନିରାପତ୍ତା ପାଇଁ 
ଜୀବନ ମୃ ସଂଗ୍ରାମ କରିବା ପରେ ବି ହାରିଯାଇଥ୍‌ବା ଏକ କ୍ଳାନ୍ତ ସୈନିକର ଗ୍ନାନିକର 
ଅଭିବ୍ୟକ୍ତି । 

ତୁମ ସହ ମୋର ପ୍ରଥମ ଦେଖା ଯେତେବେଳେ ମୁଁ ନିରବରେ ଇତିହାସର ଗୋଟିଏ 
ଅଖ୍ୟାତନାମା ଛନ୍ନ ପୃଷ୍ଠାକୁ ପଢ଼ିବାର ପ୍ରୟାସ କରୁଥ୍‌ଲି । ଜାଗାଟା ସେମିତି କିଛ ପ୍ରସିଦ୍ଧ ନୁହେଁ । 
ଓରଙ୍ଗାବ।ଦ ସହରର ଉପାନ୍ତରେ ଏକ ସମାଧ୍‌ ମନ୍ଦିର, ବିବି -କ।-ମକବର।, 
ଆଉରଙ୍ଗଜେବ୍‌ଙ୍କ ପତ୍ନୀ ରୁବିୟା ଦୂରାନୀଙ୍କ ସୁ ତିରେ ପୃତ୍ର ଆଜମ୍‌ ଶାହାଙ୍କର ଆଉ ଏକ 
ତାଜ୍‌୍ମହଲ ଗଢ଼ିବାର ନିଷ୍ଫଳ ପ୍ରୟାସ । ତାଜମହଲର ଅନ୍ୟ ଏକ ବିକଳ୍ପର କଳ୍ପନା କେହି 
କେବେ କରିଥ୍‌୍ବାର କଥା ମୋ ଜ୍ଞାନର ପରିସୀମାର ବାହାରେ | ଅଥଚ ଅଜନ୍ତା, ଏଲୋରାର 
ସ୍ଥାପତ୍ୟ ଓ ଚିତ୍ରକଳାକୁ ଦେଖୁଦେଖୁ ଯେତେବେଳେ ଟୁରିଷ୍ଟ ବହିରେ ଏ ଜାଗାର ବର୍ଣ୍ଣନା 
ଶୁଣିଲି, ସେତେବେଳେ ଗୋଟାଏ ଦୁରନ୍ତ ଉନ୍ମାଦନାରେ ମୁଁ ସେଠି ପହଞ୍ଚଯାଇଥ୍‌ଲି । 
ପର୍ଯ୍ୟଟକଙ୍କର ସେମିତି କିଛି ବିଶେଷ ଭିଡ଼ ନାହିଁ । ଅପେକ୍ଷାକୃତ ଏକ ନିର୍ଜନ କୋଣରେ 
ଛିଡ଼ା ହୋଇ ମୁଁ ଇତିହାସର ସେଇ ନିଦିଷ୍ଟ ଶତାବ୍ଦୀକୁ ଫେରିଯିବାର ଚେଷ୍ଟା କରୁଥ୍‌ଲି। ହଠାତ୍‌ 
ଏକ ଦୀର୍ଘଶ୍ଧାସର ଶବ୍ଦରେ ମୁଁ ସଚେତନ ହୋଇ ଉଠିଥ୍‌ଲି । ମୋର ଅନତିଦୂରରେ ଯେଉଁ 
ତରୂଣୀଟି ଏକା ଏକା ସମାଧ୍‌ ମନ୍ଦିରକୁ ଚାହିଁ ରହିଥ୍‌ଲା, ସେ ଥଲ ତୁମେ ! 


ଇତିହାସର ଅଧ୍ୟାପକ ମୁଁ । ଏମିତି ଏକ ଏତିହାସିକ ସ୍ଥାନରେ, ମୋ ଆଖୁ ଆଗରେ 
ସେଇ ପିରିୟଡ଼୍‌ରେ ଚିତ୍ର ସବୁ ଜୀବନ୍ତ ହୋଇ ଉଠନ୍ତି । ଦୃଷ୍ଟି ମୋର ଫେରିଯାଏ ଏକ ଦୂରନ୍ତ 


୪୬/ ସ୍ଵପ୍ନଭଙ୍ଗର ରତୁ 


ଅତୀତକୁ । ଗମ୍ବଭକ ଭିତରେ ମୋତେ କାହାର ଦୀର୍ଘଶ୍ମାସ ଶୁଣାଯାଏ । ମୁଁ କାନଡେରି ଶୁଣିବାକୁ 
ଚେଷ୍ଟାକରେ ସେ ଦୀର୍ଘଶ୍ନାସକୁ ଅଥଚ ତୁମଠି ଏ ଦୀର୍ଘଶ୍ଧାସ କାହିଁକି ? 


ଏମିତି, କୌତୃହଳରେ ମୁଁ ତୁମ ସହ ପରିଚିତ ହୋଇଥ୍‌ଲି । ତୂମେ ସୂଚରିତା ସାନ୍ୟାଲ୍‌, 
ଶାନ୍ତି ନିକେତନର ଚିତ୍ରକଳାର ଛାତ୍ରୀ ଅଥଚ ଅଜନ୍ତା ଛାଡ଼ି ଏମିତି ଏକ ନୀରବ ଶୁଷ୍କ ଜାଗାରେ 
ବା ତୁମର କାମ କଣ ? 


ତୁମର ଆଶ୍ଚର୍ଯ୍ୟ ଉତ୍ତର ଅନେକ ଦିନଧରି ମୋର ଅବଚେତନ ମନକୁ ଅଧ୍‌କାର 
କରିଥୂଲା | ତୁମେ କହିଥ୍ଲ, ତୁମ ଅଭୁତ ମନସ୍ତତ୍ଵର ଗୋପନୀୟ ପାଣ୍ଡଲିପି-ତୁମର ଆଗ୍ରହ, 
ଉକ୍ସଣ୍ଠା କୁଆଡ଼େ ଅଖ୍ୟାତନାମା, ଅବହେଳିତ ବସ୍ତୁବିଶେଷରେ । ଅପ୍ରାପ୍ତିରେ ତୁମର ତୃ୍ତି । 
ଯାହା କିଛି ଲୋକଲୋଚନର ଅନ୍ତରାଳରେ ରହିଗଲା, ଯେଉଁ ସମ୍ଭାବନା ସବ୍ର ସାକାର ହେବାର 
ପ୍ରତିଶ୍ରୁତି ଥାଇ ବି ଶେଷ ମୁହୂର୍ରରେ ବିଫଳତାର ଏକ ଇସ୍ତାହାର ବନିଗଲା, ତାର ସୁ ତିକୁ 
ରୋମନ୍ଷନ କରିବାରେ ତୁମର ନୀରବ ଆନନ୍ଦ । ତୁମେ କଲିକତା ମହାନଗରୀର ଲଳନା, 
ଅଥଚ କୌଣସି ଏକ ନାମହୀନ ସହର ତୁମକୁ ଅଧ୍କ ଆକୃଷ୍ଟ କରେ । ଗୌତମ ବୁଦ୍ଧଙ୍କ 
ଗୌରବର ଗରିମାରେ ତୂମେ ମୁଗ୍ଧ ନୁହଁ । ନୀରବରେ ଏକ ଅନ୍ତହୀନ ପ୍ରତୀକ୍ଷାର ଦୀପଜାଳି 
ଅନେଇ ରହିଥ୍‌ବା ଗୋପାଙ୍କର ଛାୟା ମୂରିର ନିଃସଙ୍ଗ ଚିତ୍ର ତୁମ ଆଖ୍ରୁ ନିଦ ଚୋରାଇ ନିଏ । 
ତୁମେ କେବେ ଦେଖ୍‌ଥବା ପାନ୍ଧଶାଳାର ନିଃସଙ୍ଗ ପଦାତିକର ସୁ ତି ଅସତର୍କ ମୁହୂର୍ଭରେ ତୁମ 
ମନ ଭିତରେ ଉଙ୍କିମାରେ, ନିଜର ପରମାମତ୍ମୀୟ ପରି ମନେହୁଏ । ଅଥଚ ଅତି ପରିଚିତ 
ମନେହୁଏ ଏକାନ୍ତ ଅପରିଚିତ । 


ତୂମ ଚିନ୍ତାଧାରାର ଅନ୍ଧଗଳିରେ ପ୍ରବେଶ କରିବାର ଚେଷ୍ଟା କରୁଥ୍‌ଲି ମୁଁ । ତୁମେ 
କହି ଚାଲିଥ୍ଲ-ତାଜମହଲ ପ୍ରଣୟୀ ସମ୍ରାଟ ଶାହାଜାହାନଙ୍କର ପ୍ରିୟତମା ପତ୍ନୀ ମମ୍ତାଜ 
ବେଗମଙ୍କ ପ୍ରତି ପ୍ରୀତି ଅର୍ଘ୍ୟ, ସ୍ଥାପତ୍ୟରେ ଅନୁପମ ଏଇ କଳାକୀରି ଦିନେ ପୃଥ୍ବୀର 
ସପ୍ତାଶ୍ଚର୍ଯ୍ୟ ଭିତରେ ଏକ ଥୁଲା । ଶାହାଜାହାନ ଓ ମମ୍ତାଜ୍‌ଙ୍କ ପ୍ରଣୟ ଗାଥାର ଏଇ ମୂକ 
ପ୍ରତିମୂର୍ି ଅନେକ ପ୍ରଣୟୀ ଯୁବକଙ୍କୁ ସ୍ଵପ୍ମିଳ ସମ୍ଭାବନାର ଜଗତକୁ ନେଇଯାଏ | ଅଥଚ ଜଣେ 
ମାଆର ସୁ ତିରେ ଜଣେ ବ୍ୟଥାତୁର ପୁତ୍ରର ପ୍ରୀତିଅର୍ଘ୍ୟ ପ୍ରତି ଏ ପୃଥ୍ବୀ ଏତେ ଉଦାସୀନ 
କାହିଁକି ? ସେ ସଫଳ ନହେଉ ପଛକେ ଦିନେ ସମ୍ରାଟ ଆଜାମ୍ଶାହ ନିଜ ଜନନୀଙ୍କ ସୁ ତି 
ମନ୍ଦିରକୁ ଗଢ଼ିବାକୁ ଯାଇ ଅନ୍ୟ ଏକ ତାଜମହଲର କଳ୍ପନା କରିଥ୍‌ଲେ । ଅଥଚ ଇତିହାସ 
ପୃଷ୍ଠାରେ ଏ ଏକ ଅଦେଖା ଅଧ୍ୟାୟ ହୋଇ ରହିଗଲା । କାହିଁକି ଏମିତି ହୁଏ ତୁମେ କହିପାରିବ ? 
କାହିଁକି କେହି ବୂଝେନା ବ୍ୟର୍ଥତାର ଦୁଃଖ, ଅନୁଭବ କରିବାକୁ ଚେଷ୍ଟା କରେନା କୌଣସି 


ତଥା କଥ୍ତ / ୪୭ 


ବିଫଳତାର ଗ୍ଲାନି ପଛରେ ଲୁଚି ରହିଥ୍ବା ଏକ ନୂତନ ସୃଷ୍ଟି ପାଇଁ ଆଶା ଓ ଉଦ୍ଦୀପନାର 
ଆଲୋକିତ ମୁହୂର୍ଗୁଡ଼ିକୁ । 

ତୁମେ ଚିତ୍ରକଳାର ଛାତ୍ରୀ, କିନ୍ତୁ ତୁମ କଣ୍ଠରେ କବିତାର ତଟିନୀ, ତୁମର ଜିଜ୍ଞାସା 
ଏଯାବତ୍‌ ଅସମ୍ଭାବ୍ୟ ଏକ ପୃଥ୍ବୀର ଅଙ୍କାବଙ୍କା ମାନଚିତ୍ର ମୋ ମନପରଦାରେ ଆଙ୍କି 
ଦେଇଥ୍‌ଲା | ବାହାରେ ଟୁରିଷ୍ଟବସ୍‌ର ଶ୍ରତିକଟୁ ଟିକ୍ରାର ଆମର ଭାବନାରେ ଭଟ୍ଟା ପକାଇଥ୍‌୍ଲା । 
ତରତର ହୋଇ ବସ୍ପାଖକୁ ଫେରୁଥ୍ବାବେଳେ ତୁମେ ବିବି-କା-ମକ୍ବରା ଆଡ଼କୁ ଚାହିଁ 
ସ୍ଵଗତୋକ୍ତି କରିଥ୍ଲରୁବିୟା ଦୂରାନୀ, ତୁମେ ଇତିହାସର ଏକ ଅଜ୍ଞାତ ଚରିତ୍ର, ପାରସ୍ୟର 
ରାଜକୂମାରୀ ତୁମେ, ପରିଣୟର ବନ୍ଧନରେ ତମେ ହୋଇଥ୍‌ଲ ସୁଦୂର ଦିଲ୍ଲୀର ପ୍ରବଳ ପରାକ୍ରମୀ 
ମୋଗଲ ସମ୍ରାଟ ଆଉରଙ୍ଗ ଜେବ୍‌ଙ୍କର ପତ୍ନୀ । ବାଦ୍ଶାହା ତୁମର ନାମକରଣ କରିଥ୍ଲେ 
ଦିଲ୍ରସ୍ବାନୋ ବେଗମ୍‌ । ତୂମେ ଥ୍ଲ ଜଣେ ସାମ୍ରାଜ୍ୟବାଦୀ, ପାଷାଣ ହୃଦୟ ବାଦ୍‌୍ଶାହଙ୍କ 
ବେଗମ୍‌ । ମୋଗଲ ହାରେମ୍ର ନିଭୃତ ପ୍ରକୋଷ୍ଠରେ ହୁଏତ ତୁମର ଅନେକ ଅପୂର୍ଣ୍ଣ ଆଶା 
ଅଭିଳାଷର ଦୀର୍ଘ ଶ୍ମାସ ପବନରେ ମିଶିଯାଇଥ୍‌ବ । ଇରାନ୍‌ ତୁମର ମାତୃଭୂମି, ଅଥଚ ସୁଦୂର 
ଦାକ୍ଷିଣାତ୍ୟର ମାଟିରେ ଦିନେ ତୁମ ନଶ୍ନର ଶରୀର ମିଶିଗଲା । ହୁଏତ ତୂମ ଅପ୍ରାପ୍ତି, ଅବହେଳିତ 
ନାରୀତ୍ଵର ଦୁଃଖ ବୁଝିଥୂଲେ ପୂତ୍ର ଆଜାମ୍ଶାହ । ତାଙ୍କ ମାତୃସ୍ବେହର ପ୍ରତିମୂର୍ରି ତ ଏଇ ବିବି- 
କା-ମକ୍ବରା | ତୁମ ପରି ଅଖ୍ୟାତନାମା ତୁମର ଏଇ ସୁ ତିପୀଠ, ମାତ୍ର ତୁମ କନଳ୍ଧିତ ପୃଥ୍ବୀର 
ରୂପକୁ ମୁଁ ଦେଖ୍‌ ପାରୁଛି, ତୁମ ଦୀର୍ଘଶ୍ଵାସର ଉଷୁମ୍ପବନ ଏବେ ବି ମୋ ଦେହରେ ବାଜୁଛି । 
ତୂମ ଝରିପଡ଼ିଥ୍ବା ଲୋତକର ବିନ୍ଦୁ ମୁଁ ଦେଖୁଛି ବିବି-କା-ମକ୍ବରା ଭିତର ଜଳାଶୟ ଭିତରେ । 
ତୁମ ଦୁଃଖରେ ମୁଁ ସମଭାଗୀ, ବିଦାୟ ରୁବିୟା ଦୂରାନୀ, ବିଦାୟ ଆଜାମ୍ଶାହ । 

ବସ୍ରେ ଫେରିବାବେଳେ ତୃମେ ଅଭୁତଭାବରେ ନିଶ୍ଡପ୍‌ ରହିଥୂଲ | ହୁଏତ ତୃମର 
ସମସ୍ତ ଇମୋସନକୁ ତୁମେ ସେଇ କବରପୀଠରେ ଛାଡ଼ିଦେଇ ଆସିଥ୍‌ଲ । ଓରଙ୍ଗାବାଦ୍‌ 
ସହରରେ ପହଞ୍ଚ୍‌ୁବାପରେ ଆମେ ଭିନ୍ନ ଭିନ୍ନ ହୋଟେଲ ଆଡ଼କୁ ପାଦ ବଢ଼େଇଥ୍‌ଲୁ । କେବେ 
ଯେ ତୂମ ସହ ପୁଣି ଦେଖାହେବ ୟାର ସାମାନ୍ୟତମ ଆଶା ବି ନଥ୍ଲା, ଅଥଚ ସମୟ ପୁଣି 
ମିଳାଇ ଦେଲା ଗୋଟାଏ ଦଶକର ବ୍ୟବଧାନ ପରେ । ଏ ପୃଥ୍ବୀର ଆୟତନ ଏତେ କ୍ଷୁଦ୍ର ! 


ଏଥର ଦେଖା କିନ୍ତୁ ଏକ ଆଶ୍ଚର୍ଯ୍ୟଜନକ ଭାବରେ, ଯମୁନାନଦୀ କୂଳରେ, 
ତାଜ୍‌ମହଲର ମାର୍ବଲ ସ୍ତବକ ଉପରେ । ତୁମ ସୀମନ୍ତରେ ସିନ୍ଦୁର ଥୁଲା, ଅଥଚ ତୁମେ ଏକାକିନୀ 
ଥୁଲ | ତୁମ ତନୁର ଭୂଗୋଳରେ ବିଶେଷକିଛି ପରିବର୍ଜନ ହୋଇନଥ୍‌୍ଲା | ଯଦିଓ ତୁମେ ଏକ 
ମୋଟାରିମ୍‌ର କଳାଚଷମା ପିଛିବାକୁ ଆରମ୍ଭ କରିଥ୍‌ଲ । ତୁମର ବିଚିତ୍ର ମନସ୍ତତ୍ଵ ଦିନେ ମୋ 


୪୮ / ସ୍ଵପ୍ନଭଙ୍ଗର ରତ 


ମନରେ ଗଭୀର ରେଖାପାତ କରିଥଲା ! ହୁଏତ ସେଥ୍ପାଇଁ ମୁଁ ତୁମକୁ ଗୋଟାଏ ଦଶକପରେ 
ଚିହ୍ନପାରିଲି, ଅଥଚ ତୁମ ଚିନ୍ତାରାଜ୍ୟରେ ଅଭୁତ ପରିବର୍ଭନ । ଆଗର ପ୍ରଗଳ୍‌୍ଭତାରେ ଯେମିତି 
ଭଙଟ୍ଟାର ରାଜୁତି, ତୁମେ ଆଉ ଚଞ୍ଚଳ ତଟିନୀ ନଥ୍ଲ, ଥ୍ଲ ଏକ ନିସ୍ତରଙ୍ଗ ନଦୀ । 


ମୁଁ ତମକୁ ପ୍ରଶ୍ନ କରିଥ୍‌ଲି ତୁମର ପରିବାର, ବୈବାହିକ ଜୀବନ ବିଷୟରେ । ମୋ 
ଅଜାଣତରେ ତୁମ ଗୋପନୀୟ ସ୍ଥାନରେ ଆଘାତ କରିଥ୍ଲି, ମାତ୍ର ତୁମେ ମ୍ଲାନହସ ସହ ଉତ୍ତର 
ଦେଇଥ୍‌ଲ- ମୋର ବିଚିତ୍ର ମନସ୍ତତ୍ତ ହିଁ ମୋ ବୈବାହିକ ଜୀବନର ବଡ଼ଶତୁ । ଚିତ୍ରକଳା ମୋର 
ପେଶାନୁହେଁ, ନିଶା । ମୁଁ ଚାହୁଁଥ୍ଲି ମୋର କାନ୍ଭାସ୍‌ ଉପରେ ବାହାରର ପୂଥ୍ବୀକୁ ରଙ୍ଗତୂଳୀର 
ପୃଥ୍ବୀଭିତରେ ଧରି ରଖ୍ବି, ସମୁଦ୍ର ଝାଉଁବଣ ଭିତରେ ବସି ସୂର୍ଯ୍ୟାସ୍ତର ଚିତ୍ର ଆଙ୍କିବି 
ଅଅବା ଅଚିହୁ। ଗାଁଦାଣ୍ଡରେ ଗୋଧୂଳିର କାୟା ବା ଗଛ ଗହଳରେ ଅଳଣା ଭାଷାରେ 
ଗୀତଗାଉଥ୍‌ବା ନାମହୀନ ପକ୍ଷୀକୁ ଜୀବନ୍ୟାସ ଦେବି ମୋ ରଙ୍ଗତୂଳୀର ଦୁନିଆରେ । କିନ୍ତୁ 
ବଞ୍ଚୁବାପାଇଁ ଟଙ୍କା ଦରକାର । କଲିକତା ପରି ମହାନଗରୀରେ ମୋର ସ୍ବାମୀଙ୍କର ସ୍ଵନ୍ଥ ଉପାର୍ଜନ 
ଯଥେଷ୍ଟ ନୁହେଁ । ମୋର ପିଲାଙ୍କ ଉଚ୍ଚଶିକ୍ଷା ଦରକାର, ଭଲ ଖାଦ୍ୟ ଦରକାର । ଗୋଟାଏ ତୁଚ୍ଛ 
ଭାବପ୍ରବଣତାର ମାୟାରେ ମୁଁ ଚାକିରି କରିନଥ୍ଲି, କୌଣସି ପ୍ରତିଷ୍ଠିତ ଚିତ୍ରଶିଳ୍ପୀ ହେବାର 
ଉଦ୍ୟମ କରିନଥ୍‌ଲି ! ଏବେ ଏକ ଆର୍ଟସ୍କୁଲ୍‌ରେ ମୁଁ ଶିକ୍ଷୟିତ୍ରୀର ଚାକିରି ପାଇଛି । ଚାକିରିରେ 
ଜଏନ୍‌ କରିବା ପୂର୍ବରୁ ମୁଁ ସଫଳତାର ରୂପ ଦେଖବାକୁ ଚାହେଁ, ଚାହେଁ ପ୍ରାପ୍ତିର ଗୌରବ । 
ଏଯାଏଁ ହୁଏତ ଆଇ ୱାଜ ଫାଇଟିଙ୍ଗ ଏ ଲାଷ୍ଟ୍‌ ବାଟଲ୍‌ । ମୋର ଯୁଦ୍ଧରେ ହାରିଯାଇଥୁବା 
ସୈନିକ ପ୍ରତି ସମବେଦନା ନାହିଁ, ମୁଁ ବି ବିଜୟୀ ହେବାକୁ ଚାହେଁ । ଏ ଅନୁଭୂତି ମୋତେ 
ବିବି-କା-ମକବରା ଦେଇ ନଥ୍ଲା । ତାଜମହଲରୁ ମୁଁ ସେଇ ପ୍ରେରଣା ଆହରଣ କରିବାପାଇଁ 
ଆସିଛି । ମୋର ପରିବର୍ଭିତ ମନସ୍ତନ୍ତ୍ ପାଇଁ ମୋର ଦୁଃଖ ନାହିଁ, ମୁଁ ମୋର ବ୍ୟକ୍ତିସତ୍ତାକୁ 
ଏକ ବୃହରର ସତ୍ତାରେ ହଜାଇ ଦେବାକୁ ଚାହେଁ, ହେଉପଛେ ତା ଭିତରେ ମୁଁ ନିଜେ ହଜିଯାଏ । 

ତୂମଠୁ ବିଦାୟ ନେବାପରେ ମୁଁ ଗୋଟିଏ ପ୍ରଶ୍ନ ପଚାରୂଥ୍ଲି, ହେ ସମୟ ! ତୁମେ 
ଏତେ ନିଷ୍କର କାହିଁକି, କାହିଁକି ତୁମେ ରସମୟ କବିତାକୁ, ବସନ୍ତର ପୃଥ୍ବୀକୁ କରିଦିଅ 
ଗୁଳ୍ପଗଦ୍ୟର ଧୂସର ମରୁଭୂମି । କାହିଁକି ତୂମେ ଅଚିହ୍ନା ପାଦଚିହୁକୁ ବିସ୍ଲ୍‌ ତିର ଗର୍ଭରେ ବୁଡ଼ାଇ 
ଦିଅ । ତୁମର ଅନ୍ୟନାମ କଣ ସ୍ଵପ୍ନଭଙ୍ଗର ରତୁ । 


uuu 


ବଦଳିଯିବାର ମୁହ୍ରର୍ର 


ବାବ୍ରରେ ! କେତେ ଶୀଘ୍ର ବଦଳିଗଲୁ ତୂ ! ତୋର ଏବେ ଜମା ମନେ ପଡ଼େନି 
କଲେଜରେ ପଢ଼ିବା ବେଳ ପର୍ଯ୍ୟନ୍ତ ତୋ”? ବାପା ଆଉ ମୋ ମଝିରେ କେମିତି ତକିଆରେ 
ମୁହଁ ଗୁଞ୍ଜି ଶୋଉଥ୍‌୍ଲୁ ତୁ | ତୋ” ହାତ ପକେଇ ଦେଇଥାଉ ମୋ ଉପରେ ଆଉ ଗୋଡ଼ ଲଦି 
ଦେଇଥାଉ ବାପାଙ୍କ ଉପରେ । ସକାଳୁ ଉଠି ବାପା ଚା ପିଇ ଖବରକାଗଜ ପଢୁଥାନ୍ତି, ତୂ 
ସେମିତି ଶୋଇ ରହିଥାଉ | ଏଇ କାଲି ଭଳି ତୁ ଜନ୍ମ ହେଇଥାଉ | ଜନ୍ମ ହେଉ ହେଉ ଶହେ 
ଦ୍ଵଇ ଜରରେ ପଡ଼ିଲୁ । ତୋ” ବାପା ତୋ’ ପାଖରେ ଚବିଶିଘଣ୍ଟା ବସି ରହିଥାନ୍ତି। ମୁଁ ଶୋଇଥାଏ 
ତୋ ପାଖରେ । ଦେବଦେବୀଙ୍କୁ ମାନସିକ ଯାଚୂୁଥାଏ ! କେତେ ଶିବଲିଙ୍ଗ ଉପରେ ଦୁଧ, 
ଚମ୍ପା ଢାଳି ପୁଅଟିଏ ପାଇଥ୍‌ଲୁ । ତୋ ମୁହଁରେ ସେମିତି କଅଁଳ ଶିଶୁର ଅବ୍ରଝା ଅବ୍ରଝା ଭାବ 
ରହିଥାଏ । ବାପା କହନ୍ତି - ନାଇଁ ତାକୁ ଉଠାଅନି | ଏବେ ପରୀକ୍ଷା ପାଇଁ ବହୁତ ପ୍ରେସର୍‌ 
ପଡ଼ୁଚି । ଦେହର ଜମା ଯତ୍ନ ନେଉନାହିଁ । ଉଠୁ ସେ କେତେବେଳେ ଉଠିବ । କେତେ ଆଶା 
କରିଥ୍ଲୁ । ପୁଅ ଭଲ ପାଠ ପଢ଼ିବ । ବଡ଼ ଚାକିରି କରିବ । ପାଠ ବି ତୁ ଖୁବ୍‌ ପଢ଼ିଲୁ । ବଡ଼ 
ଚାକିରି ବି କଲୁ । ଭାବିଥ୍‌ଲୁ ମନଲାଖ୍‌ ସୁନାନାକୀ ବୋହୂଟିଏ ଆଣିବ୍ର । ତୋ ବାପାଙ୍କର 
ଜାତକରେ ଭାରି ବିଶ୍ଵାସ । ରାଜଯୋଟକ ନ ହେଲେ ବୋହୂ କରିବେନି ସେ । ତୂ ତୋ ଚାକିରି 
ଜାଗାରୁ ଲେଖ୍ଲୁ ମୁଁ ଅମୁକ ଝିଅକୁ ବାହା ହେବି । ନହେଲେ ବାହା ଜମା ହେବି ନାହିଁ । 


ଚିଠି ପାଇ ବାପା ଚୃପ୍ଚାପ୍‌ ହୋଇ ଦଣ୍ଡେ ବସିଗଲେ । ମୁଁ ପଚାରିଲାରୁ କିଛି କହିଲେ 
ନାହିଁ । ଚିଠିଟାକୁ ବଢ଼େଇଦେଲେ । ସେଦିନ ଆମଘରେ ରନ୍ଧାବଢ଼ା ହୋଇନାହିଁ । ତୋ 
ଉଭଣୀମାନେ ଛୁଟିରେ ଆସିଥାନ୍ତି ବାପଘରକୁ । କି ରାଗ ସେମାନଙ୍କର । କାଲିକାର ପିଲା 
ବାବୁ | ସେ ପୁଣି ବାପାଙ୍କୁ ଲେଖୁଛି ତା ପସନ୍ଦର ଝିଅ ବାହା ହେବାକୁ । ନହେଲେ ଜମା ବାହା 
ହେବନି ବୋଲି ଧମକଉଛି । ବାପା କିଛି କହୁନଥାନ୍ତି । ସନ୍ଧ୍ୟା ବେଳକୁ ସମସ୍ତଙ୍କୁ ଡକେଇ 
ବସେଇଲେ । କହିଲେ ¬ ବାବୁ ଯଦି ସେ ଝିଅକୁ ବାହା ହେବାକୁ ଚାହୁଁଛି ସେଇଠି ହଉ । 
ସେଠି ଯଦି ସେ ସୁଖୀ ହେବ, ତାଠୁ ଅଧ୍କା ଆମେ କଣ ବା ଚାହୁଁ । 


ତାପରେ ଜି. ପି. ଏଫ୍‌.ରୁ ଟଙ୍କା ଉଠେଇଥ୍‌ଲେ | ଗୋଟିଏ ବୋଲି ପୂଅର ବାହାଘର । 
ଖୁବ୍‌ ଧୂମ୍ଧାମରେ ବାହା କରିବାର ଅନେକ ଦିନର ସ୍ଵପ୍ନ ¦ 


୫୦ / ବଦଳିଯିବାର ମୁହୂ 


xe ~~ 


କାଲି ପରି ଲାଗୁଛି । ଦୁଇବର୍ଷ ହେଲାଣି ! ତୂ ବାହା ହେଲୁ । ଆଉ କିଛି ଦିନ ପରେ 
ବାପା ହେବ୍ର । ହେଲେ ଜାଣିବୁ, ବାପ ମା'ର ମନ କେମିତି ଆଉଟୁ ପାଉଟୁ ହେଉଥାଏ ତା 
ପିଲାଙ୍କ ପାଇଁ । ଏବେ ତୁ ମାସ ମାସ ଧରି ଆମ ଘରକୁ ଆସୁନୁ । ଚିଠି ଖଣ୍ଡେ ବି ଦେଉନୁ । 
ପଚାରିଲେ କହୁଚୂ ବହୁତ କାମ । ବୋହୂ ଆମ ପାଖରେ ଚଳିବାକୁ ଚାହୁଁନି । ହଁ ବୃଢ଼ାବୃଢ଼ୀଙ୍କ 
ପାଖରେ କାହିଁକି ରହିବ । ତାପରେ ଚାକିରିଆ ବୋହୂ । ଆମ ଭଳି ଦରପାଠୋଇ ନୁହେଁ ଯେ 
ଶାଶୂଶ୍ଵଶୂରଙ୍କ ଆଗେ ହାତେ ଓଢ଼ଣା ଦେଇ ଚାଲିବ । ଅଲଗା ଜାଗାରେ ଚାକିରି କରୂଛ 
ବୋଲି ଦୁହେଁ ସାଙ୍ଗରେ ବି ରହୁନ । ଏବେ ତ ବୋହୂ ତା ବାପଘରେ । ସେ ପାଖରୁ 
ବେଳେବେଳେ ଫୋନ୍‌ରେ ତୋ କଥା ଜାଣୁଛି । ତୂ ତ ଆମକୁ ଫୋନ୍‌ ବି କରୁନାହୁଁ | ହଉରେ 
ବାପା, ସୁଖରେ ଥାଆ, ହାତୀ ବନସ୍ତରେ ରହିଲେ ବି ରାଜାର । 


ଅଫିସ୍‌ରୁ ଫେରୁ ଫେରୁ ସେଦିନ ରାତି ନ'ଟା । ତାପରେ ବୋଉର ଏ ଚିଠି ପଢ଼ି 
ଅବିନାଶ ଚୂପ୍‌କିନା ଖଟ ଉପରେ ବସି ପଡ଼ିଲା । ସେଦିନର ନିଉଜ୍‌ ପେପର, ଇଶ୍ଡିଆ ଟୁଡ଼େ 
ମ୍ୟାଗାଜିନ୍‌ ଉପରେ ଆଖ୍‌ ପହଁରେଇଲା । ଟି.ଭି. ଖୋଲିଲା ଓ ବନ୍ଦ କଲା । ବାଲ୍‌କୋନିରେ 
ବୁଲି ବୁଲି ସିଗ୍ରେଟରୁ ଧୂଆଁ ଛାଡ଼ିଲା । 

ସବ୍ରଠି ବୋଉର ଚିଠିଟା ଦିଶୁଥାଏ ଆଉ ଶୁଭୁଥାଏ । ଅର୍ଡ଼ରଲି ପାଞ୍ଚଥର ଡାକି 
ଗଲାଣି । ସାବ, ଖାଇବା ଥଣ୍ଡା ହୋଇଯାଉଛି ! 


ତାକୁ ଖାଇବା ଘୋଡ଼େଇ ଦେଇ ଘରକୁ ଯିବାକୁ କହିଲ! ଅବିନାଶ ! 


ସ୍ଵାତୀର ଚାକିରି ଭୁବନେଶ୍ବରରେ । ଆଉ ତାର କଳାହାଣ୍ଡିରେ। ସ୍ଵାତୀ ଚାକିରି ଛାଡ଼ୁନି । 
ତା ପାଖରେ ଛୁଟି ନେଇ ରହିଲେ ଚାକିରି ଚାଲିଯିବ ବୋଲି ଭୟରେ ତାକୁ ରାତିରେ ନିଦ 
ହୁଏନି | ତାକୁ କୁଆଡ଼େ ସେ ସେତିକିଟା ସିକ୍ୟୁରିଟି, ନିରାପତତାର ଭାବନା ଓ ପ୍ରତିଶ୍ରୃତି ଦେଇ 
ପାରିନାହିଁ । ଚାକିରି ବର୍ଭମାନ ତାର ପର୍ସନାଲିଟିର ଗୋଟେ ଅବିଚ୍ଛେଦ୍ୟ ଅଙ୍ଗ । ସ୍ବାତୀ ଭାବେ, 
ସେ ଚାକିରି ନ କଲେ ନିଜ ପାଖରେ ନିଜେ ଛୋଟ ହୋଇଯିବ । ଅବିନାଶକ୍ର ପଇସା ମାଗିଲା 
ବେଳକୁ ତାର ପତି ସୁଲଭ ଅଧ୍କାର ଜାହିର୍‌ କରିବା ବେଳେ ମୁହଁ ପୋତି ସହି ନେବାକୁ 
ହେବ | ତାର ଏଇ ଯେଉଁ ମଧ୍ଯବିତ୍ତ ପରିବାରର ଟିପିକାଲ୍‌ ପତିବ୍ରତା ନାରୀର ଅଭିନୟ କରି 
କୀଇଁ ରହିବାକୁ ଜମା ଇଚ୍ଛା ନୁହେଁ । ତେଣୁ ସେମାନେ ଏକାଠି ରହନ୍ତିନି । ଅଥଚ ଦୁଇ ଚାରିଦିନ 
ଛୁଟି ପାଇଲେ ସେଇଦିନ ହିଁ କଳାହାଣ୍ଡି ବସ୍‌ ଧରେ ସ୍ଵାତୀ । ଭୋର୍‌ରୁ ତାକୁ ବସ୍‌ରୁ ଆଣିବାକୁ 
ଯାଏ ସେ । 


ତଥାକଥ୍ତ / ୫୧ 


ପ୍ରଥମ ଦିନ ଦୁହେଁ ଦ୍ରହଙ୍କୁ ଦେଖ୍‌ ଚୁପ୍ଚାପ୍‌ ବସି ସମୟ ବିତେଇ ଦିଅନ୍ତି । ତାପରେ 
ବିଦାୟ ମୁହୂର୍ର ପାଖେଇ ଆସେ । ସ୍ଵାତୀ ଭାଳି ହୁଏ ସେ ଗୋଟେ ଦିନ ଫ୍ରେଞ୍ଚଲିଭ୍‌ ମାରିଲା । 
କାଳେ ଅଫିସ୍‌ର ବଡ଼ବାବ୍ର ହଇରାଣ କରିବେ କି ! 


ପୁଣି ବସ୍‌ରେ ଚଢ଼ି ବିଦାୟ ନେବାର ବେଳ ପାଖେଇ ଆସେ | ସ୍ଵାତୀ ସୂଟ୍‌କେସ୍‌ 
ସଜାଡ଼େ। ପାଣି ବୋତଲ ରଖେ | ତା ଛାତିରେ ମୂହଁ ରଖ୍‌ ଲହ ଝରାଏ । ପୁଣି ଭୁବନେଶ୍ବରରେ 
ପହଞ୍ଚଲା ପରେ ଅଫିସ୍‌ ଯାଏ । ତା ଉପରେ ଅନେକ ଅଭିଯୋଗ, ଅଭିମାନକରି ଚିଠି ଲେଖେ । 


କିଛି ଦିନ ପାଇଁ ପୂଣି ନିଜ ନିଜ ରୂଟିନ୍‌ ଜୀବନରେ ବ୍ୟସ୍ତ ରହନ୍ତି ସେମାନେ । ସ୍ଵାତୀ 
ଲେଖେ, ବାପା ବୋଉ ଚୂପ୍ଚାପ୍‌ ରହୁଛନ୍ତି । ସେ ଘରେ ବସି ବୋର୍‌ ହେଉଛି । ତା ବାପାଘରକୁ 
ବହୁତ ସମୟରେ ପଳଉଛି | ବୋଉ ମୁହଁ ଫୂଲଉଛି । କେହ କାହାକୁ କିଛି କହନ୍ତିନି । ଚିଠିରୁ 
ଅତୃପ୍ତି, ଅସନ୍ତୋଷର ଭାବ । ବୋଉର ନୀରବ ଅଭିଯୋଗ । ସ୍ଵାତୀର ବି ନୀରବ ଅଭିଯୋଗ ! 

କିଛି ଦିନ ଘରକୁ ଗଲେ ବୋଉ ବେଳେବେଳେ କହେ । ସ୍ଵାତୀ ତା ପାଖକୁ ଆସିଲେ 
ବି କିଛି କିଛ କହେ । ଦୁହିଁଙ୍କର ଦୁହିଙ୍କ ପ୍ରତି କିଛି କିଛି ଅସନ୍ତୋଷ, ଅଭିଯୋଗ । ବୋଉ 
କହେ, ସ୍ଵାତୀ ବାପାଙ୍କର ଯତ୍ନ ନେଉନି । ମୁଣ୍ଡରେ ଓଢ଼ଣା ଦେଉନି । ସକାଳୁ ଚା' କପେ 
ଆଣି ଯେମିତି ବାହାଘର ପରେ କିଛି ଦିନ ଦେଉଥୂଲା, ଓଥିଷଧ ଖାଇବାବେଳେ ଓଷଧ ନେଇ 
ବାପା ଓଷଧ ନିଅ ବୋଲି କହୁଥ୍ଲା ଏବେ କିଛ ବି କହୁନି । କେବଳ ଚୂପ୍ଚାପ୍‌ ରହୁଚି | 
ପଦେ ଦିପଦଂ କଥା ହେଇ ତା ରୂମ୍‌ ଭିତରେ ବସୁଛି ମନ ଦୁଃଖରେ ନହେଲେ ତା ବାପଘରକୁ 
ପଳଉଛି । 


ସ୍ଵାତୀ କହେ, ବାପା ବୋଉ ତାଙ୍କ ଜୀବନ ନେଇ ବ୍ୟସ୍ତ । ଏତେ ବର୍ଷ ସାଙ୍ଗରେ ରହି 
ଗୋଟେ ଜୀବନଧାରାକୁ ସେମାନେ ଆରେଇ ଗଲେଣି | ତା ଭିତରକୁ ପୁଅ ହିସାବରେ ତୁମର 
ଜିଛିଟା ପ୍ରବେଶ ଅଛି । ବୋହୂ ପାଇଁ ସେଠି ବିନା ଏଣ୍ଟିର ବୋର୍ଡ଼ ଝୁଲୁଛି । ଏକେତ ମୁଁ 
ସେମାନଙ୍କର ମନପସନ୍ଦର ନିଜେ ବାଛିଥ୍ବା ବୋହୂ ନୁହେଁ । ପୁଣି ତୁମ ଗାଁରେ ଥ୍ବା ଭଲ 
ପିଠା କରିପାରୁଥ୍ବା, ଗୁରୁବାର ସକାଳେ ବାଳଧୋଇ ଚିତା ପକାଇ ପାରୁଥ୍ବା, ମୁଣ୍ଡରେ 
ହାତେ ଓଢ଼ଣା ଦେଇ ତୂଳସୀରେ ପାଣି ଦେଉଥ୍‌ବା ଭାଉଜଙ୍କ ପରି ମୁଁ କେବେ ବି ହୋଇ 
ପାରିବିନି । ମୋତେ ମୋର ଚାକିରିକୁ ଯିବାକୁ ହେବ । ଯେତିକି ଘରର କାମ ମୁଁ ପାରିବି, 
ସେତିକି କରିବି । ତାପରେ ମୁଁ ତ ମୋର ଶାଶୁ ଶ୍ଵଶୂରଙ୍କ ଘରକ୍ର ଦି ଦିନର କୁଣିଆ ହୋଇ 
ଆସୁନାହିଁ ବର ସାଙ୍ଗରେ ଛୁଟି କଟାଇବାକୁ ଯେ ଆଦର୍ଶ ବୋହୂର ଅଭିନୟ କରିପାରିବି । 
ବଧୂନିରୂପମା ନା ମୁଁ ହୋଇପାରିବି ନା ହେବାକୁ ଚାହେଁ । 


୫ ୨ / ବଦଳିଯିବାର ମହର୍ର 


on o~ 


ଅବିନାଶ ବ୍ରଝିପାରେନା କେଉଁଟା ସତ, କେଉଁଟା ମିଛ, କେଉଁଟା କରିବାର କଥା, 
କେଉଁଟା ନୁହେଁ । ତା ବୋଉ ପରି ସିଏ ବି ତ ଚାହେଁ ସ୍ଵାତୀ ନାଲି ଶାଢ଼ିଟେ ପିନ୍ଧି ମୁଣ୍ଡରେ 
ଓଢ଼ଣା ଦେଇ ସକାଳେ ଚା କପ୍‌ ଧରି ପାଖରେ ଛିଡ଼ା ହେବ। ଚା ନିଅ ବୋଲି କହିବ । 
ବୋଉ ଠାକୁର ପୂଜା କରୂୁଥବ, ବାପା ଆଉ ସେ ବସି ଖବରକାଗଜ ଉପରେ ଆଖ୍‌ ବୁଲେଇ 
ବୁଲେଇ ଚା ପିଇବେ । ବସି କଥା ହେବେ ଗାଁରେ ଠାକୁର ଘର କେତେ ବାଟ ଗଲା | ଏକୂଟିଆ 
ଗାଁରେ ରହୁଥ୍ବା ବୃଢ଼ୀମା କାହିଁକି ଆସି ସାଙ୍ଗରେ ରହୁନାହିଁ । ତା ଦେହ କେମିତି ଅଛି ! ଗାଁ 
ଜମି ସବୁ ଏବର୍ଷ ବିକ୍ରି ହେବ ନା ନାହିଁ । ପୁଣି ମାର୍ଗଶିର ଗୁରୁବାର ଦିନ ବୋଉ ସାଙ୍ଗରେ ବସି 
ସ୍ଵାତୀ ଚିତା ପକେଇବ । ମଣ୍ଡା ପିଠା ତିଆରି କରିବ । ରାତିରେ ବସି ଲକ୍ଷ୍ମୀ ପୁରାଣ ପଢ଼ିବ । 
ପୁଣି ସ୍ଵାତୀ ପରି କେବେ କେବେ ଭାବେ, ସାର୍ଟ ମଡ଼ର୍ଣ୍ଣ ଝିଅଟିଏ ପରି ସ୍ଵାତୀ ଚାକିରି କରିବ | 
ଗୋଟେ କଂପ୍ଲିଟ୍‌ ପର୍ସନାଲିଟି ହେବ । ଖୁବ୍‌ ଭଲ ନାଚୂଥୁଲା ସ୍ଵାତୀ । ଏବେ ବାହାଘର ପର 
ଠାରୁ ପ୍ରାୟ ନାଚୂନି । ସେଥୁପାଇଁ ଭାରି ଅଭିମାନ ତାର ! ସେ ବି ତ ଚାହେଁ ସ୍ଵାତୀ 
ପରଫରମେନସ୍‌ ଦେଉ । ପ୍ରେସ୍‌ରେ ତାର ପ୍ରଶଂସା ହେଉ । ଖୁବ୍‌ ନାଁ ହେଉ | 

ପୁଣି ପର ମୁହୂର୍ଭରେ ଭାବେ, ବୋଉ ତ କହେ, ସ୍ଵାତୀ ତାର ବୋହୂ ନୁହଁ, ଝିଅ । 
ତେବେ ସେଦିନ ତରକାରି ରାନ୍ଧୁ ରାନ୍ଧୁ ସ୍ବାତୀର ହାତରେ ଗରମ ପାଣି ପଡ଼ି ଫୋଟକା 
ହୋଇଗଲା । ନାନୀମାନେ ଆସିଥୂଲେ । ବୋଉ ତା ଝିଅ, ନାତି, ନାତୃଣୀଙ୍କୁ ନେଇ ବ୍ୟସ୍ତଥ୍ଲା ! 
ଖାଲି କହିଲା, ରାନ୍ଧିବା ଦରକାର ନାହିଁ । ଥିଷଧ ଲଗେଇ ଦେ । ସ୍ଵାତୀ ଯନ୍ତ୍ରଣାରେ ତା ରୁମ୍‌କୁ 
ଚାଲି ଆସିଲା । ନିଜେ ଡାକ୍ତରଙ୍କୁ ଫୋନ୍‌ କଲା | ଚାକରକୁ ପଠେଇ ଞିଷଧ କିଣି ଆଣିଲା । 
ଆଉ ହାତରେ ଓିଷଧ ଲଗେଇ ପୁଣି ରୋଷେଇ ଘରକୁ ଗଲା । ଚିଠିରେ ଜଣେଇ ଥୁଲା ତାକୁ ` 
ଏ ବିଷୟରେ ସ୍ଵାତୀ । 

ଅବିନାଶ ଭାବୂୃଥ୍ଲା, ତା ବୋଉ ପରି ଗୋଟେ ସମ୍ବେଦନଶୀଳ ମଣିଷ ଏମିତି 
ଜମା କରିନଥ୍‌ବ । ସେ ତ ନିଜେ ଜାଣିଛି ତାର ମୁଣ୍ଡଟିକିଏ ବିନ୍ଧଲେ, ସେ ଘଣ୍ଟା ଘଣ୍ଟା ଧରି ତା 
ମୁଣ୍ଡରେ ଅମୃତାଞ୍ଜନ ଲଗେଇଥାଏ ତାକୁ ନିଦ ଆସିବା ଯାଏଁ । ଭାବୁଥୁଲା, ବୋଉ ସ୍ବାତୀର 
ହାତକୁ ଧରି ପଚାରିନଥାନ୍ତାଂ ମା' ରେ କେମିତି ଏ ଫୋଟକା ହେଲା । ପଣତରେ ସ୍ଵାତୀର 
ଯନ୍ତ୍ରଣାରେ ଝରି ଆସୁଥ୍ବା ଲୁହକୁ ପୋଛି ଦେଇ ନଥାନ୍ତା । ଆଉ ତା” ପରେ ଖୁବ୍‌ ଯତ୍ନରେ ତା ` 
ହାତରେ ଥିଷଧ ଲଗେଇ କହିଥାନ୍ତା ଯା ଏଥର ! ବହୁତ ରୋଷେଇ ହେଲା । ଯା ନାନୀମାନଙ୍କ 
ସାଙ୍ଗେ ଗପ କରିବୁ । ବାକି ରୋଷେଇ ମୁଁ କରିଦେବି । 


ଏ ଘଟଣା ପରେ ପରେ କିଛି ଦିନ ଛୁଟି ନେଇ ସ୍ଵାତୀ ତା ପାଖକୁ ପଳେଇ ଆସିଥୁଲା ! 
ବୋଉ ଜମା ପସନ୍ଦ କରିନଥ୍ଲା କଥାଟା । କାରଣ ନାନୀମାନେ ଆସିଥ୍‌ଲେ ପିଲାଛୁଆ ନେଇ | 


ତଥାକଥ୍ତ / ୫୩ 


ବର୍ଷକୁ ସେଇ ଥରେ ଆସନ୍ତି ପିଲାଛୁଆଙ୍କର ପରୀକ୍ଷା ପରେ ଛୁଟିରେ । ଅଥଚ ସ୍ଵାତୀ ସେମାନେ 
ଥ୍ବାବେଳେ ପଳାଇ ଆସିଲା, ଗୋଟିଏ ବୋଲି ଭାଉଜ ସେମାନଙ୍କର ! 


କେତେ ଆଶା ନେଇ ଆସିଥ୍‌ଲେ ନାନୀମାନେ କିଛି ସମୟ ସ୍ଵାତୀ ସାଙ୍ଗରେ 
କଟେଇବେ ବୋଲି । ଅଥଚ ବେଶୀ ସ୍ଵାମୀ -ସୁଆଗୀ ହୋଇ ସ୍ଵାତୀ ପଳେଇ ଆସିଲା ତା 
ପାଖକୁ । ତାକୁ ବି ଛୁଟି ମିଳି ନଥ୍ଲା ଯାଇ ନାନୀମାନଙ୍କ ସହ କିଛି ଦିନ କଟେଇବାକୁ । 
ନାନୀମାନେ ଫେରିଯାଇଥ୍‌ଲେ ଯେଝା ଯେଝା ଜାଗାକୁ । ତାପରେ ସ୍ଵାତୀକୁ ନେଇ ଘରେ 
ପହଞ୍ଚଲା ବେଳକୁ ବୋଉ ମୁହଁ ଭାରି କରିଥଲା । ବାପା କହିଥ୍‌ଲେ- କିଛି ଦିନ ତୁମେ ଦୁଇ 
ଜଣ ଝିଅ, ନାତି, ନାତୃଣୀମାନଙ୍କ ସହ କଟେଇଥ୍‌ଲେ ଭଲ ହୋଇଥାନ୍ତା । ଗୋଟିଏ ଭାଇ, 
ଭାଉଜ ସେମାନଙ୍କର ! ଅବିନାଶକୁ ଦୋଷୀ ଦୋଷୀ ଲାଗିଥୁଲା । ଆରେ ସତେ ତ, ଦୁଇ 
ବର୍ଷ ହେଲା ତାର ଭଉଣୀମାନଙ୍କ ସହ ଦେଖା ହେଇନି । କେଡ଼େ ବଡ଼ ହେଲାଣି ଗୁଡ଼ଡୀ ! 
କେଉଁ ଷ୍ଟାଣ୍ଡାର୍ଡ ହେଲା ବାବାର । ଅବିନାଶ ପୁଣି ଭାବେ, ଅଥଚ ଏଇ କେତେଟା ଦିନଇ 
ସ୍ଵାତୀ ଛୁଟି ପାଇ ପାରିଥାନ୍ତା । ଆଉ ସେମାନେ କିଛିଦିନ ଅନ୍ତତଃ ଏକାଠି ରହି ପାରିଲେ । 
ଅବିନାଶ ଭାବିବା ବନ୍ଦ କରିଦିଏ ଏବଂ ନିର୍ବୋଧ ଭଳି କିଛି ଗୋଟାଏ କାମଚଳା ଆଳାପ 


ଆରମ୍ଭ କରେ । 


ବୋଉର ଚିଠିଟା ଏବେ ବି ଟେବ୍ରଲ୍‌ ଉପରେ ପଡ଼ିଛି । ଆଉ ଥରେ ପଢ଼ିବାକୁ ସାହସ 
ହେଉନାହିଁ । ଭାବିଥୂଲା ସ୍ଵାତୀକୁ ଜଣେଇବ ଏ ବିଷୟ । ସ୍ଵାତୀ ଏବେ ତା ବାପାଙ୍କ ଘରେ 
ରହୁଛି । ସେ ଏବେ ଅନ୍ତଃସତ୍ତ୍ଵା । ଆଉ କିଛି ଦିନ ପରେ ସେମାନେ ବି ବାପା, ବୋଉ ହେବେ ! 
ସ୍ଵାତୀ ଟିଠିରେ ଲେଖୁଛି, ତାକୁ ଖୁବ୍‌ କଷ୍ଠ ହେଉଛି । ସବୁ ଜିନିଷରେ ଅରୁଚି । କେମିତି ଗୋଟେ 
ଚିଡ଼ଚିଡ୍‌ ଭାବ । ଅବିନାଶ ସବୁବେଳେ ଭାବୁଥୁଲା, ସ୍ବାତୀ ତା ପାଖରେ ରହିବ, ସେମାନଙ୍କର 
ପ୍ରଥମ ସନ୍ତାନ ଜନ୍ମ ହେଲାବେଳକୁ । ଦୃହେଁ ମିଶି ବାଣ୍ଡିବେ ଗୋଟେ ନୂଆଜୀବନ ସୃଷ୍ଟି 
ପର୍ଯ୍ୟାୟର ପ୍ରତିଟି ଦୁଃଖକୁ, ପ୍ରତିଟି ଆନନ୍ଦକୁ, ପ୍ରତିଟି ଯନ୍ତ୍ରଣାକୁ ଓ ପ୍ରତିଟି ଅନ୍ତରଙ୍ଗ ମୁହୂର୍ରକୁ 
କିନ୍ଧୁ ଶେଷରେ ଠିକ୍‌ ହେଲା, ଭୁବନେଶ୍ବରରେ ମେଡ଼ିକାଲ୍‌ ଫେସିଲିଟି ଭଲ । ତାପରେ ତାକୁ 
ଦେଖାଚାହାଁ କରିବାକୁ ଲୋକ ଦରକାର । ଏ ଅବସ୍ଥାରେ ଏବଂ ଏ ବିଷୟରେ ସେ ବିଲକୁଲ୍‌ 


ଅନାଡ଼ି । ଥାଉ, ଏ ବିଷୟ କହି ସ୍ଵାତୀକୁ ଡିପ୍ରେସ୍‌ କରିବାର କିଛି ମାନେ ନାଇଁ । 


ଅବିନାଶ ଭାବୁଥୁଲା, ବୃଢ଼ୀମା କଥା, ବୋଉ କଥା ଓ ଅନାଗତ ଶିଶୁ କଥା । ବୃଢ଼ୀମା 
ଏ ବୟସରେ ବି ଗାଁରେ ରହେ । ବୂଢ଼ା ବାପାଙ୍କର ସୁ ତି, ଆତ୍ଭଗଛ, ପୋଖରୀ ଓ ଧାନ 
ଅମଳକୁ ନେଇ । ଏମିତି ଆସିଲେ ବେଳେବେଳେ ମାସେ, ଦିମାସ ପାଇଁ ବୋଉ ପାଖରେ 


୫୪ / ବଦଳିଯିବାର ମୁହୂ 


ରହି ଚାଲିଯାଏ । ବରଢ଼ୀମା ତା ଆଗରେ ଅନେକ ଅଭିଯୋଗ କରେ | ବାପା, ବୋଉ ତା ମନ 
ଅନୁସାରେ କିଛି କରୁ ନାହାନ୍ତି କହେ । ଗାଁକୁ ଯାଉନାହାନ୍ତି । ବୋଉ ମାଣ ବସାଇବାକୁ ମାର୍ଗଶିର 
ମାସରେ ଗାଁକୁ ଯାଉ ନାହିଁ । ସାତ ପୁରୁଷର ଜମିକୁ ବାପା ବିକି ଦେବାକୁ କହୁଛନ୍ତି । ବାପା, 
ବୋଉ କହନ୍ତି, ବଢ଼ୀମା ଅନ୍ରିଜନେବଲ୍‌ ହେଉଛି । ବାପାଙ୍କର ହାଇ ବ୍ଲଡ଼ପ୍ରେସର୍‌ ! ଗାଁରେ 
କିଛି ଡାକ୍ତର, ସେଶିଆଲିଷ୍ଟଙ୍କ ସୁବିଧା ନାହିଁ । ଜମି ରଖୁ ବା ଲାଭ କଂ ଣ ? କିଏ ବୁଝିବ ସେ 
କଥା ! ବୃଢ଼ୀମା କହେ, ଦୋଉ ନାଁରେ ଥ୍ବା ଭୁବନେଶୁବରର ଜମିଖଣ୍ଡକ ବିକି ଦେବାକୁ, ଗାଁ 
ଜମି ନବିକି । 

ବୋଉ ମୁହଁ ଫୁଲାଏ । ଅଜା ଦେଇଛନ୍ତି ସେ ଜମିଖଣ୍ଡକ ତାକୁ । ସେ ଜମି ସହ ମିଶି 
ରହିଚି ଅଜା ଆଇଙ୍କର ସ୍ଲତି । ବୃଢ଼ୀମା ବି କଣ ମନେ ମନେ କହୁଥ୍‌ବ ତାକୁ ! ତାର ବାପା 
ମାଂଙ୍କୁ । କେତେ ବଦଳି ଗଲରେ ତୁମେମାନେ ! କେତେ ସ୍ବେହ, ଆଦରରେ ବଢ଼େଇଥ୍‌ଲି 
ତୁମମାନଙ୍କୁ, ଅଥଚ ଆଜି ମୋର କଥାର କୌଣସି ମୂଲ୍ୟ ନାହିଁ ତୁମମାନଙ୍କ ପାଖରେ ! 
ମୋର ତୂମ ପାଖରେ ରହିବା ଦରକାର ନାହିଁ। ମୁଁ ସେଇଠି ରହିବି, ଯେଉଁଠିକୁ ମୁଁ ବୋହୂ 
ହୋଇ ଆସିଥ୍‌ଲି, ଯେଉଁ ଘରେ ତୋ ବୃଢ଼ାବାପାଙ୍କ ସଙ୍ଗେ ଚାଳିଶି ବର୍ଷ କଟେଇଛି । ଯୋଉ 
ଜମିରୁ ତୁମ ରୋଷେଇ ପାଇଁ ଏବେ ବି ଆସୁଛି ଚାଉଳ । 


ଅବିନାଶ ବୋଉର ଚିଠିକୁ ସାଇତି କରି ରଖ୍‌ଲା, ସ୍ଵାତୀକୁ ଦେଖେଇବ ବୋଲି | 
ଏବେ ନୁହଁ, ଯେବେ ସେମାନଙ୍କର ପୂଅ ବଡ଼ ହୋଇଯିବ, ଖୁବ୍‌ ବଡ଼ ଚାକିରି କରିବ ଏବଂ 
ପରୀଟିଏ ଭଳି ବୋହୂଟିଏକ୍ର ନେଇ ରହିବ ସେମାନଙ୍କଠୁ ବହୃତ ଦୂରରେ...ଇଂଲଣ୍ଡ ବା 


ଆମେରିକାରେ । ସ୍ଵାତୀ କଣ ତାକୁ ସେବେ ବି ଏଇମିତି ଚିଠି ଲେଖ୍ବ ତା ବୋଉ ପରି । 
ବାବ୍ରରେ, କେତେ ଶୀଘ୍ର ବଦଳିଗଲୁ ତୁ ! 


Qu0 


କକଚବାୟାର ଉୟ 


ଆଉ ଟିକକ ପରେ କୂହୁଡ଼ିର ନିବୁଜ ଆବେଶ ନବବଧୂର ଶାଢ଼ିଟିଏ ପରି ସଂଦ୍ରମରେ 
ଝର୍କା ବାହାରର ପୃଥ୍ବୀର ବୃକୁକୁ ଢାଙ୍କି ପକାଇବ | ଶୀତ ରାତିର ପୃଥ୍ବୀ କେମିତି ଶାନ୍ତ, 
ସମାହିତ ସନ୍ନ୍ୟାସୀଟି ପରି ଏକଦମ୍‌ ନିଶ୍ଚଳ ନିଶ୍ଭପ ¦ ବାହାରର ଘାସର ଲନ୍‌ରେ ଲାଗିଥ୍୍‌ବା 
ଚୂନି ଲାଇଟ୍‌ର ଜ୍ୟୋତି ନିଷ୍ପଭ ହୋଇଗଲାଣି । ବିଟିଲ୍‌ ବା ବୋନିଅମ୍‌ର ସୁରଝଙ୍କାର ବି ଆଉ 
ଶୁଭୁନାହିଁ । ଉପର ବାଲ୍‌କୋନିରେ ବସି ଆକାଶର ତାରାମାନଙ୍କ ଆଡ଼କୁ ଚାହିଁ ସବ୍ୟସାଚୀ 
ହଠାତ୍‌ ନିଃସଙ୍ଗତାର ଭୟ ଅନୁଭବ କଲେ । 


ଆଜି ତାଙ୍କ ଅଲିଅଳୀ ନାତୁଣୀ ସୋନିର ବାର୍ଥ ଡେ ଥୂଲା। ଏ ସମୟର ଗତି ଏତେ 
କ୍ଷିପ୍ର ! ଏମିତି ଚାହୁଁଚାହୁଁ ତାଙ୍କ କୋଳରେ ବସି ଦୋଳି ଖେଳୁଥ୍ଦା ସୋନି ଆଜି ଷୋଡ଼ଶୀ 
ତରୁଣୀଟିଏ ହେଇଗଲା | ତାର ବାର୍ଥ ଡେ ସେଲିବ୍ରେସନରେଂ ଆସିଥୁବା ଜିନ୍‌ ଏବଂ ଢୋଲା 
ସାର୍ଟ ପରିହିତ ଉଚ୍ଛଳ ତରୁଣ ତରୂୁଣୀମାନଙ୍କୁ ଦେଖ୍‌ ସବ୍ୟସାଚୀଙ୍କର ମନେ ହେଲା ଯେମିତି 
ଏଯାବତ୍‌ ପ୍ରୋଗେସିଭ୍‌ ବୋଲି ନିଜକୁ ଭାବୁଥ୍ବା ମଣିଷଟିର ମନରେ ଜେନେରେସନ୍‌ ଗ୍ୟାପ୍ର 
ଭାବନା ଆସିଗଲା । କେତେ ହସ, କେତେ ପ୍ରାଣପ୍ରାଚୂର୍ଯ୍ୟୟ ଅଥଚ ତାଙ୍କର କୈଶୋର ଓ 
ତାରୁଣ୍ୟର ସଲ୍‌ ତି କି ବିଡ଼ମ୍ବିତ ! ତାଙ୍କର ମାପଚୂପ୍‌ ହସ, ମୁହଁ ପୋତି କଥାବାର୍ଭା । ଆଉ କିଏ 
କାଳେ କଣ ଭାବିବାର ଭୟ ତାଙ୍କୁ କୈଶୋରରେ ପରିପକ୍ୁ ପୂରୁଷଟିଏ କରିଦେଇଥୁଲା । 
ସବ୍ୟସାଚୀ ସେବେକାର ନିଷିଦ୍ଧ ଇଚ୍ଛା ଆଉ ନିଷ୍ଣଳ ଆକ୍ରୋଶ କଥା ଭାବି ଜଣେ ଦାର୍ଶନିକ 
ପରି ଦୀର୍ଘଶ୍ନାସ ପକାଇଲେ । | 


ଭିତର ରୂମ୍‌ରେ ସୁଲକ୍ଷଣା ଗଭୀର ନିଦରେ ଶୋଇଯାଇଛନ୍ତି । ବୟସର ରେଖା 
ତାଙ୍କ ମୁହଁର କମନୀୟତାକୁ ମଳିନ କରିପାରି ନାହିଁ । ସୁଲକ୍ଷଣା ଷାଠିଏ ଛୁଇଁବେ | ସବ୍ୟସାଚୀ 
ଏବେ ଉତ୍ତର ଷାଠିଏରେ । ସୁଲକ୍ଷଣାଙ୍କର ଶାନ୍ତ ନିଦୁଆ ମୁହଁକୁ ଚାହିଁ ସବ୍ୟସାଚୀ ଆଶ୍ଚର୍ଯ୍ୟ 
ହେଲେ । ଅନେକ ଅପୂର୍ଣ୍ଣ ଆଶା ଓ ଯନ୍ତ୍ରଣାର ଜଉଘର ଭିତରେ ଅହରହ ଜଳୁଥ୍‌ବା ମଧ୍ଯବିତତ 
ପରିବାରର ନାରୀଟିଏର ମୁଖରେ ତୃପ୍ତିର ଏ ଝଲକ କେଉଁଠୁ ଆସେ ? ସୁଲକ୍ଷଣା ଅତି 
ସାଧାରଣ, ଅଥଚ ଅନନ୍ୟା । ସେ କେବେ ନିଜକୁ ପ୍ରଶ୍ନ କରନ୍ତି ନାହି । ହୁଏତ ସେଥ୍‌ପାଇଁ 
ଜୀବନ ପ୍ରତି ତାଙ୍କର କୌଣସି ଅଭିଯୋଗ ନାହିଁ 


୫୬/ କକବାୟାର ଭୟ 


ଅଥଚ ସବ୍ୟସାଚୀଙ୍କ ସୁ ତିରେ ଅଭିଯୋଗର ଗୋଟାଏ ଲମ୍ବା ଚଉଡ଼ା ଲିଷ୍ଟ । ଏକଦମ୍‌ 
ପିଲାଦିନେ ସେ ଜିଦ୍‌ କଲେ ଅମାନିଆ ହେଲେ ମାଆ କକବାୟାର ଭୟ ଦେଖାଉଥ୍‌ଲେ । 
ସେହିଦିନଠୁ ସେ ଭୟ ଯେମିତି ତାଙ୍କ ସତ୍ତା ଉପରେ ଏକ ଆବରଣ ହୋଇ ରହିଯାଇଛି । 
ଏବେ ସେ ନିଜ ଛାଇକୁ ବି ଡରନ୍ତି । ଏକୁଟିଆ ଏପଟ ସେପଟ ହେଲାବେଳେ ତାଙ୍କୁ ଲାଗେ 
ତାଙ୍କ ଛାଇ ତାଙ୍କୁ କିଛି ପ୍ରଶ୍ନ କରୁଛି ଏବଂ ତାଙ୍କ ଦୟନୀୟତା, କାତର ବ୍ୟକ୍ତିତ୍ଧ ପ୍ରତି ପରିହାସ 
କରୁଛି । 

ଏଇତ, ସେଇଦିନର କଥା। ଖୁବ୍‌ ସକାଳୁ ଉଠି ସେ ସବୁଦିନ ପରି ତାଙ୍କ ପ୍ରିୟ ସହଚର 
ୱାକିଂ ଷ୍ଟିକ୍‌ ସହ ମଣ୍ିଙ୍ଗ ୱାକ୍‌ରେ ବାହାରିଥ୍୍‌ଲେ | ବାଟରେ ପଡ଼େ ଗୋଟେ ଅଣଓସାରିଆ 
ଗହୀର ପୋଖରୀ ! ତାରି ଭିତରେ କେତେ ସାହସରେ ଗୋଟିଏ ଆଠ ନଅବର୍ଷର ପିଲାଟେ 
ପୋଖରୀ ମଝିରୁ କଇଁଫୁଲ ତୋଳ୍ସଛି । ପିଲାଟାର ଏ ଅନାବଶ୍ୟକ ହିରୋଇଜିମ୍‌ ଦେଖୁ ସେ 
ଏକଦମ୍‌ ବିଗିଡ଼ି ଗଲେ ଏବଂ ନିଜର ମୂରବୀତ୍ଵ ଜାହିର କରିବାକୁ ଯାଇ କହିଲେ, ଏ ପିଲା ! 
ତୋର କଣ ଜୀବନକୁ ଭୟ ନାଇଁ, ସାତତାଳ ପାଣି, ଗହୀର ପୋଖରୀ ଭିତରେ ତୋର 
କଇଁତୋଳା କ'ଣ ପାଇଁ ? (ମନେ ମନେ ଭାବୁଥ୍ଲେ କଣ କେଉଁ ରାଜକୁମାରୀର ସଭ 
ରକ୍ଷା କରିବାକୁ ନା ତା ବେକରେ ବରଣ ମାଳା ପିନ୍ଧାଇବାକୁ ? ) ପିଲାଟା କିନ୍ତୁ କୂଳକୁ ଆସିବାର 
ଉପକ୍ରମ ବି କରୁନଥ୍‌ଲା ବରଂ ତାଙ୍କୁ ଖତେଇ ହେଲା ଭଳି କହିଲା, ଡର କାହାକୁ ଭୟ କାହାକ୍ର, 
ଠାକୁର ଅଛନ୍ତି ଚଉବାହାକୁ । ତାର ଏ ମୁହାଁମୁହିଁ ଜବାବ୍‌ ତାଙ୍କର ସତତ ଶଙ୍କାକୂଳ ଅସ୍ତିତ୍ଵ ପ୍ରତି 
ଏକ ଡାଇରେକୃ ଚ୍ୟାଲେଞ୍ଜ ପରି ମନେ ହେଲା । ସେ ଅପ୍ରସ୍ଥତ ହୋଇ ଆଗକୁ ଚାଲିବାକୁ 
ଆରମ୍ଭ କଲେ ଏବଂ ଭାବିଲେ ରେ ବାଳକ ! ତୁ କଣ ମଙ୍ଗଳ ଗ୍ରହର ଜୀବ । ତୋର ମାଆ କଣ 
ତୋତେ କକବାୟାର ଗପ ଶୁଣେଇନି ? ତେବେ କେଉଁଠୁ ଆଣିଲୁ ତୁ ଅକାରଣ ଦୁଃସାହସ 
କରିବା ପାଇଁ ଲୋଡ଼ା ଏତେ ଜୀବନୀ ଶକ୍ତିକୁ ? ତୁ ହିଁ ସାତତାଳ ପାଣି ତଳେ ଲୁଟି ରହିଥ୍‌ବା 
ସିନ୍ଦୁର ଫରୁଆ ଭିତରୁ ଭୟ ନାମକ ବୃଢ଼ୀ ଅସୁରୁଣୀର ଜୀବନ ନାଟିକାକୁ ଶେଷ କରିପାରିବୁ । 


ସୁଲକ୍ଷଣା ନିଦରେ କଡ଼ ଲେଉଟାଇଲେ । ତାଙ୍କ ଆଡ଼କୁ ଚାହିଁ ସବ୍ୟସାଚୀଙ୍କ ମନରେ 
ସୁ ତି ଉଙ୍କି ମାରିଲା । ସୁ ତି ତାଙ୍କ କୈଶୋରର ମାନସୀ । ସୁଲକ୍ଷଣା ଶାନ୍ତ, ନିସ୍ତରଙ୍ଗ ତଟିନୀ । 
ସୁ ତି କିନ୍ଧ ଥଲା ବେଗମତୀ, ଚଳଚଞ୍ଚଳା ନଦୀଟିଏ । ସଲ ତିକୁ ସେ ଶେଷ ପର୍ଯ୍ୟନ୍ତ ବିବାହ 
କରି ପାରି ନଥୂଲେ । ବାପାଙ୍କୁ ମୁହଁ ଫିଟାଇ ସ୍ଵ ତିକୁ ବାହା ହେବା କଥା କହି ପାରିବାର ସାହସ 
ସଞ୍ଚୟ କରିପାରି ନଥ୍‌ଲେ ବୋଲି ସଲ୍‌ ତି ତାଙ୍କ ହୃଦୟରେ ସଲ୍‌ ତିଟିଏ ହୋଇ ରହିଗଲା ! ସୁଲକ୍ଷଣା 
ଆସିଥ୍‌ଲେ ଘରକୁ ବୋହୂ ହୋଇ ବାପା ମାଆଙ୍କ ପସନ୍ଦରେ | ତାଙ୍କର ବହୁ ଅନୁଯୋଗ ଓ 
ନାକକାନ୍ଦଣା ସତ୍ତ୍ଵେ ନିଜ ସାଙ୍ଗେ ଚାକିରି ଜାଗାକୁ ନେବା କଥା ସେ ଶେଷ ପର୍ଯ୍ୟନ୍ତ ଠିକ୍‌ କରି 


ତଥା କଥ୍ତ / ୫୭ 


କହିପାରିନଥ୍‌ଲେ । ବାପା ବୋଉଙ୍କର ସେବା କରି ସାରି ସେମାନଙ୍କ ଅନ୍ତେ ଯେତେବେଳେ 
ସୁଲକ୍ଷଣା ତାଙ୍କ ପାଖକୁ ଆସିଲେ, ତାଙ୍କ ଭିତରର ଉଦ୍‌ବେଗ ମରିସାରିଥୁଲା । ମିଳନର ଉକ୍କସଣ୍ଠା 
ବା ଯୁଗ୍ଟ୍‌ ଜୀବନର ରହସ୍ୟକୁ ପ୍ରତ୍ୟେକ ଦିନ ନୂଆ ଆଖ୍‌ ମେଲି ଚାହିବାର ଆବେଗ ନଥ୍ଲା । 
ଚାକିରି ସହ ଜୀବନଟା ବି ରୁଟିନ୍‌ ମୁତାବକ୍‌ ହୋଇଗଲା । କାହିଁକି ସେ ନିଜ ଇନଛ୍ଥାରେ ବିବାହ 
କରି ପାରିଲେନି ! କାହିଁକି ବାପା ମାଆଙ୍କ ଆଗରେ ସ୍ବାମୀର ଅଧ୍‌କାର ଜାହିର କଲାବେଳକୁ 
ତାଙ୍କର କଣ୍ଠରୁଦ୍ଧ ହୋଇ ଆସିଲା ! ନିଜର ଅପାରଗତା ପାଇଁ ସେ ଏକ ନିଷ୍ପଳ ଆକ୍ରୋଶରେ 
ଫାଟି ପଡ଼ିଲେ ଏବଂ ଏଯାବତ୍‌ ଭୟ ସହ ବୁଝାମଣା କରି ଆସିଥ୍‌ବା ଜୀବନ ଆଉ ଗୋଟେ 
କାଠ କଣ୍ଢେଇର ଜୀବନ ଭିତରେ ସେ କିଛି ଫରକ୍‌ ଦେଖୁଲେନି । 


ସବ୍ୟସାଚୀ ଚାକିରି ଜୀବନରେ କିଛି କମ୍‌ ଉନ୍ନତି କରି ନଥ୍‌ଲେ । ସବ୍‌ଡେପ୍ରଟିରୁ 
ଉଠି ସେ ଜଏଣ୍ଟ ସେକ୍ରେଟାରୀ ର୍ୟାଙ୍କରେ ରିଟାୟାର୍‌ କରିଥୁଲେ | କିନ୍ତୁ ତାଙ୍କୁ ମନେ ହେଉଥଲା 
ସେ ହାକିମ କେବଳ ବାହାରକୁ ଥୁଲେ । ସମସ୍ତ ବିଜି ଏନ୍‌ଗେଜ୍‌ ମେଣ୍ଟ ଭିତରେ ସେ ପ୍ରକୃତରେ 
ଥୁଲେ ଜଣେ ଅନୁଗତ ଭୃତ୍ୟ । ଚାକିରି ତାଙ୍କୁ ଦାସତ୍ମର ବେଢ଼ି ପିନ୍ଧାଇ ଦେଇଥ୍‌ଲା । ସେ 
ଚାହିଁଲେ ବି ଉପରିସ୍ଥ କର୍ମଚାରୀଙ୍କର ଅନୁଚିତ ଏବଂ ଅନ୍ୟାୟ ଆଦେଶ ବିରୁଦ୍ଧରେ ପ୍ରତିରୋଧ 
କରିପାରୁ ନଥ୍‌ଲେ । ଅଥଚ ଚାକିରି ଛାଡ଼ି ଦେବାର କଥା ଭାବିବା ବେଳକୁ ତାଙ୍କୁ ଏକ ଦ୍ରଃସ୍ବପ୍ନ 
ଦେଖ୍ବା ପରି ମନେ ହେଉଥଲା । ପୁଅ ଇଞ୍ଜିନିୟରିଂରେ ଶେଷ ବର୍ଷରେ ପାଦ ଦେଇଥ୍‌ୁଲା । 
ଝିଅ ବି.ଏ. ପାସ୍‌ କଲାପରେ ତା ବାହାଘରର ଚିନ୍ତା ମୁଣ୍ଡ ଉପରେ ଖଣ୍ଡାଧାର ହୋଇ ଝୁଲୁଥ୍‌ଲା । 
ନିଜର କରି ଘରଟିଏ କରିବାପାଇଁ ସୁଲକ୍ଷଣାଙ୍କର ଗୋଟେ ଅତୂତ ଆକର୍ଷଣ । ପ୍ରସ୍ତାବିତ ସେ 
ଘରର ନିଅଁ ପଡ଼ ପଡ଼ୁ ତାଙ୍କର ସଞ୍ଚତ ଅର୍ଥ ଶେଷ ହୋଇଯାଇଥ୍‌ଲା | ଆଉ ଘର ପାଇଁ ଲୋନ୍‌ 
ପାଇବା ଉପରିସ୍ଥ ଅଫିସରଙ୍କ ମର୍ଜି ଉପରେ ନିର୍ଭର କରୁଥଲା । ସୁତରାଂ ସେ ନିଜର ଇଛ୍ଛା 
ନଥ୍‌ବା ସତ୍ତ୍ଵେ ହାକିମଙ୍କର ଯାବତୀୟ ଘରୋଇ ସମସ୍ୟା ନିଜ ମୁଣ୍ଡ ଉପରକ୍ର ଉଠାଇନେଲେ । 
ହାକିମାଣୀଙ୍କୁ ବିନୀତ ଭାବରେ ଅଧାନୁଆଁ ହୋଇ ନମସ୍କାର କଲେ ଏବଂ ତାଙ୍କର ଅତୀବ ଦୁଷ୍ଟ 
ଦଣ୍ଡା ବାଳୁଙ୍ଗା ପୁଅ ଓ ଝିଅଙ୍କର ଶାରୀରିକ ଆକ୍ରମଣକୁ ଖାତିର ନ କରି ସେମାନଙ୍କ ନିୟମିତ 
ଟଫି ବା ଲଜେନ୍‌ସ ଦେଇ ଲାଞ୍ଚ ଦେବାକୁ ନିଜର ପବିତ୍ର କର୍ଉବ୍ୟ ବୋଲି ମନେକଲେ । ଉପରିସ୍ଥ 
କର୍ମଚାରୀଙ୍କ ଅଧସ୍ତନଙ୍କ ପ୍ରତି ବାଦ୍ଶାହୀ ମନୋଭାବ ପ୍ରତି ତାଙ୍କର ପୁଞ୍ଜୀଭୂତ ରାଗକୁ ଶୁଝାଇବା 
ପାଇଁ ସେ ନିଃଶବ୍ଦରେ ରାତି ଅଧଟାରେ ମନ ଇଛାରେ ଯାବତୀୟ ଅଶ୍ଳୀଳ ଭାଷାରେ ଶୋଧ୍‌ 
ନିଜର ଓରମାନ ମେଣ୍ଟାଇଲେ ! 


ସୁଲକ୍ଷଣା ଏବେ ବି ନିଘୋଡ଼ ନିଦରେ ବିଭୋର । ବାହାରେ ଶୀତର ପ୍ରାବଲ୍ୟ ବଢ଼ି 


aa 


ଚାଲିଛି । ସୁଲକ୍ଷଣା ଏବେ ଚିଡ଼ିଚିଡ଼ା ହୋଇଗଲେଣି । ସେ ଏବେ ପୂଅ ବୋହୂଙ୍କର ଅବିରତ 


୫୮ / କକବାୟାର ଭୟ 


ଗୁଣଗାନ କରୁଛନ୍ତି ଏବଂ ବେଳେବେଳେ ସୁଯୋଗ ପାଇଲେ ସେମାନଙ୍କ ତରଫରୁ ସବ୍ୟସାଚୀଙ୍କ 
ମୃଦୁ ଭର୍ଷନା ମଧ୍ଯ କରୁଛନ୍ତି । ସେ ବୋଧେ ଭୟ କରୁଛନ୍ତି ସବ୍ୟସାଚୀଙ୍କର ଦିନକାଳ ସଇଲା । 
ତାଙ୍କ ନିଜକୁ ବି ମୃତ୍ୟୁର ଭୟ ମାଡ଼ି ବସୁଛି । ସୁତରାଂ ସେ ଏକ ନୂତନ ଆଶ୍ରୟ ଚାହୁଁଛନ୍ତି ଏବଂ 
ତାର ସରଳ ଉପାୟ ହେଲା ପୁଅ ବୋହୂ ଏବଂ ଓସମାନଙ୍କର ଏକମାତ୍ର ଫୁଲେଇ ଝିଅର ପ୍ରତିଟି 
କାର୍ଯ୍ୟକୁ କାୟମନୋବାକ୍ୟରେ ସମର୍ଥନ କରିବା । ସବ୍ୟସାଚୀଙ୍କର ଇଚ୍ଛା ହେଲା ସେ 
ସୁଲକ୍ଷଣାଙ୍କ ତାଙ୍କର ମଧୁର ନିଦରୁ ଉଠାଇ ପ୍ରଶ୍ନ କରନ୍ତେ, ତମର ମୃତ୍ୟୁକୁ ଏତେ ଭୟ କାହିଁକି ? 
ତମ ଜୀବନଟା ଅତୃପ୍ତିର ଗୋଟେ ଗନ୍ତାଘର । ତେବେ କେଉଁ ତୃପ୍ତିର ଆଶାରେ ତମେ ମରିବାକୁ 
ଭୟ କରୁଛ ? ମୋତେ ଦେଖ, ମୁଁ ଗୋଟିଏ ସତ ଶଙ୍କାକୁଳ ପୁରୁଷ, ମୋତେ ମୋର ଛାଇ 
ବି, ବେଳେ ବେଳେ ଡରଉଛି । ଅଥଚ ମୋର ମନେ ହେଉଛି ମୃତ୍ୟୁ ପାଇଁ ବିଶେଷ କିଛି ଭୟ 
କରିବାର ନାହିଁ, ମୁଁ ସାରା ଜୀବନ ଡରି କରି ଜୀଇଁଛି । ତେଣୁ ଗୋଟେ ସାହସୀ ସୈନିକ ପରି 
ମୁଁ ଜୀବନର ଶେଷ ଭୟକୁ ବିଜୟ କରିବାକୁ ଚାହେଁ । ତାହାହିଁ ହେବ ମୋର ସଦା ଶଙ୍କିତ 
ଭୀତତ୍ରସ୍ତ ଜୀବନ ପ୍ରଣାଳୀ ପ୍ରତି ସବୁଠାରୁ ବଡ଼ କାଉଣ୍ଟର ଆଟାକ୍‌ | ସବୁଠୁ ବଡ଼ ଯୁଦ୍ଧଂ ଦେହିର 
ଡାକରା । ନା, ଏସବୁ କଥା କହିବା ପାଇଁ ସେ ସୁଲକ୍ଷଣାଙ୍କର ସୁଖନିଦ୍ରାକୁ ଭଗ୍ନ କରି ପାରିବେ 
ନାହିଁ, ତା ଛଡ଼ା ଏକଥା ସୁଲକ୍ଷଣାଙ୍କ କହିବାର କଣ ବା ମାନେ ଅଛି ? ବରଂ ସେ ଏହାଦ୍ବାରା 
ଭାବିବେ ଯେ, ସେ ଚିରକାଳ ସନ୍ଦେହ କରି ଆସିଥ୍‌ବା କଥାଟି ସତ । ମୂଳରୁ ତ ସବ୍ୟସାଚୀଙ୍କ 
ମସ୍ତିଷ୍କରେ ସାମାନ୍ୟ ବିକୃତି ରହିଛି ଏବଂ ବୃଦ୍ଧକାଳ ଦେଖୁ ତାହା ତାଙ୍କ ସମସ୍ତ ଚିନ୍ତା ଚେତନାକୁ 
ଗ୍ରାସ କରିଛି । ନାତୂଣୀ ସୋନି ଏକଥା ଜାଣିଲେ ତାଙ୍କୁ ଗୋଟେ ସାଇକୋଥେରାପିଷ୍ଟ ପାଖକୁ 
ଟ୍ରିଟମେଣ୍ଟ ପାଇଁ ଧରି ନେଇପାରେ । ଏମିତି ଏକ ଅତିରିକ୍ତ ସମ୍ଭାବନାର କଥା ଭାବି ସେ 
ଆପାତତଃ ଡରିଗଲେ ଏବଂ ରାତିର ନିଶୂନ୍‌ ପ୍ରହରରେ ହଠାତ୍‌ ସଞ୍ଚୟ କରିଥ୍ବା ଅହେତୁକ 
ସାହସ ତାଙ୍କ ମନରୁ କ୍ରମଶଃ ଶେଷ ହୋଇଗଲା । 


ସେ ପୂଣି ଅରେ ଦାର୍ଶନିକ ପରି ଚିନ୍ତା କଲେ, ଭୟ ସାମାଜିକ ଜୀବନରେ ଏକ 
ସ୍ର । ସେତିକି ନଥୁଲେ ମୁକ୍ତ ଆକାଶ ତଳେ ଗଛର ବଳ୍କଳ ପିନ୍ଧି ପୁଣି ବଣର ଫଳମୂଳ 
କଞ୍ଚା ମାଂସ ଖାଉଥ୍‌ବା ମଣିଷଟେ କାହିଁକି ବା ତାର ସୀମାହୀନ ସ୍ଵାଧୀନତାକୁ ଥ-କରିଂ 
ସମାଜରଟିଏ ସୃଷ୍ଟି କଲା ! ଯାଯାବର ଜୀବନ ଛାଡ଼ି ବହିଯାଉଥ୍‌ବା ନଦୀର ତଟରେ ଜମିର 
ବକ୍ଷ ଚିରି ଫସଲ ଉପୁଜାଇଲା ! ଚାରିକାନ୍ଧର ଘର ତିଆରି କଲା, ପୁଣି ଅବାରିତ 
ଯୌନକାମନାକୁ ବିବାହର ସାମାଜିକ ବନ୍ଧନ ଭିତରେ ଆବଦ୍ଧ କଲା ¦ ସେ ଯେତିକି ଅଧ୍କ 
ସାମାଜିକ ହେଲା, ସାମାଜିକ ଜୀବନରେ ନୀତି ନିୟମ, ମୂଲ୍ୟବୋଧ ତାକୁ ସେତିକି ଦାସତ୍ସର 
ବେଡ଼ି ପିନ୍ଧେଲଦେଲା । ଥରେ ସାମାଜିକ ଜୀବନର ସୃଖସ୍ବାଚୁନ୍ଦ୍ୟ ଉପଭୋଗ କଲାପରେ 


ତଥାକଥ୍ତ / ୫୯ 


ବେଡ଼ି ପିନ୍ଧେଇଦେଲା । ଥରେ ସାମାଜିକ ଜୀବନର ସୁଖସ୍ବାଚୁନ୍ଦ୍ଯୟ ଉପଭୋଗ କଲାପରେ 
ସେ ପୂଣି ପ୍ରାଚୀନ ପ୍ରସ୍ତର ଯୁଗକୁ ଫେରି ଯିବାକ୍ର ଚାହିଁଲେ ବି ଫେରି ପାରିଲାନି । 
ଅସାମାଜିକତାର ଭୟ ହିଁ ତାକୁ ସାମାଜିକ କରି ରଖୁଲା । 

ଭୟର ସୃଷ୍ଟି ଓ ତା'ର କ୍ରମୋନ୍ନତିର ଏ ସାମାଜିକ ମୂଳ ଭିତତିକୁ ହଠାତ୍‌ ପୁନରାବିଷ୍କାର 
କରିବାର ଗୌରବରେ ସବ୍ୟସାଚୀ ବିହୁଳ ହୋଇ ଉଠିଲେ । ଏବଂ ଏହି ଥ୍‌ଓରି ମୁତାବକ 
ତାଙ୍କର ବ୍ୟକ୍ତିତ୍ୁର ଶୈଳୀକୁ ରେସ୍‌ନାଲାଇଜ୍‌ କଲେ ଏବଂ ମନେ ମନେ ଭାବିଲେ ତାଙ୍କ ପରି 
ଆପାତ ପରିପୂର୍ଣ୍ଣ ବୟସର ପୂରୁଷ ପକ୍ଷରେ ଭୟକୁ ନେଇ ଏତେ ଚଙ୍ଗା କରି ରାତି ଅଧରେ 
ଉଜାଗର ରହି ବୁଡ଼ପ୍ରେସରକୁ ହାଇ କରିବାରେ କିଛି ମାନେ ନାହିଁ । ସେ ତ ଜଣେ ଅତି 
ସାଧାରଣ ମଣିଷ । ଚାହିଁଲେ ବି ସେ ନୂଆ କରି ଜୀବନକୁ ଗୋଟେ ନୂଆ ଆଖରେ ଦେଖ୍‌ 
ପାରିବେ ନାହିଁ ।ତଥାକଥୂତ ରକ୍ଷଣଶୀଳ ସମାଜର ଷ୍ଟାଟସ୍‌ -କ୍ୟୋ ତ ତାଙ୍କରି ଭଳି ସାଧାରଣ 
ମଣିଷର ମନସ୍ତତ୍ତ୍ର ଓ ଚିନ୍ତାଧାରା ଉପରେ ବଞ୍ଚ ରହିଛି । ତେବେ ଅସାଧାରଣ ହେବାର ଏ 
କ୍ରାନ୍ତିକାରୀ ନିଶାରେ ଜୀବନର ଅପରାହ୍ଣରେ ମୁଣ୍ଡ ଖରାପ କରିବାରେ କଣ ବା ଲାଭ 
ଅଛି । 

ତାଙ୍କର ଏ ଗୃଢ଼ତତ୍ତଵର ସନ୍ଦର୍ଭ ଉପରେ ଭାବ୍ରଭାବ୍ର ସୁଲକ୍ଷଣା ନିଦରୁ ଉଠି ବାଥରୁମ୍‌ 
ଗଲେ ଏବଂ ଫେରି କହିଲେ, ରାତି ବହୁତ ହେଲାଣି, କଣ ଏମିତି ବସି ଭାବି ଭାବି ରାତି 
ଉଜାଗର ରହି ଦେହ ଖରାପ କରୁଛ । 

ସୁଲକ୍ଷଣାଙ୍କ କଥା ଶୁଣିଲେ ସବ୍ୟସାଚୀ । ଶୁଣିଲେ ଓ ହସିଲେ ନିଜ ଉପରେ । ତାଙ୍କୁ 
ଲାଗିଲା, କକବାୟାର ଭୟ ଦେଖାଇ ପିଲାଦିନେ ମା ଶୁଆଇ ପକାଉଥ୍‌ଲା ଭଳି, ସୁଲକ୍ଷଣୀ 
ବି ଆଜି ତାଙ୍କୁ ଶୁଆଇ ପକାଇବାକୁ ଚେଷ୍ଟା କରୁଛନ୍ତି । ସେ ପୂଣି ପିଲାଟିଏ ହେଇଗଲେ । 
ବାଧ ଶିଶୁଟିଏ ପରି କମ୍ବଳ ତଳେ ଯାଇ ମୁହଁ ଗୁଞ୍ଜିଲେ । 


uuu 


ସୁଙ୍କା-ପୁନମ୍‌ ଉପାଖ୍ୟାନ 


ଛୋଦଡୁ୍‌ ୟାର୍‌, ୟେ ସବ୍‌ ବାତ୍‌ ମେଁ କ୍ୟା ରଖା ହୈ ¦! କହି ସୂଚା ସିଂ ବୋଡ଼ାଲ୍‌ ଖୁବ୍‌ 
ଜୋର୍‌ରେ ହୋ-ହୋ ହୋଇ ହସିଲା । ଯଦିଓ ତା'ର ଏମିତି ହସିବାଟା ଖୁବ୍‌ ଗୋଟେ 
ଅପ୍ରାସଙ୍ଗିକ ଏବଂ ଗର୍ଭନିରୋଧକର ଏକ ଅଶ୍ଲୀଳ ବିଜ୍ଞାପନ ପରି ମୋ କାନକୁ ଶୁଭିଲା । 


ସୁଚା ସିଂ ୟା ଭିତରେ ସ୍ପେଆର-ପାର୍ଟସ୍‌ ଦୋକାନ କରି ବେଶ୍‌ ଦୁଇ ପଇସା 
ରୋଜଗାର କରି ସାରିଥୁଲା ¦ ତାର ଏ ନୂତନ ଆଭିଜାତ୍ୟକୁ ଜାହିର୍‌ କରୁଥ୍ଲା ତାର ଚିକେନ୍‌ 
ଓ ବିଅର୍‌ ପିଆ ନଅମାସିଆ ପେଟ ଯାହାର ଯଥେଷ୍ଟ ତଳେ, ମାନେ ନାହି ତଳକୁ ଏବଂ ଚଡ଼ିର 
ପ୍ରାୟ ସମାନ୍ତରାଳ ଲାଇନ୍‌ରେ ସେ ଗୋଟେ ବେଲ ପିଛିଥ୍ଲା ଯୋଉଟା ନପିନିଥ୍‌ଲେ ବି 
ଚଳିଥାନ୍ତା । କାରଣ ତାର ପେଣ୍ଟ ତାକୁ ଏମିତି ବି ବେଶ୍‌ ଟାଇଟ୍‌ ହେଉଥଲା । ଏବଂ ସେ 
ବସିବା ଓ ଉଠିବା ବେଳକୁ ଫଡ଼ର୍‌ କରି ତାର ପେଣ୍ଟ ପଛ ପାଖରୁ ଫାଟି ଯାଇପାରେ ବୋଲି 


ମୁଁ ଏକ ଅଜଣା ଆତଙ୍କ ଅନୁଭବ କରୁଥ୍‌ଲି । 


ତେବେ ଏସବୁ ନେଇ ସୁଚ୍ଚା ସିଂ ସାମାନ୍ୟତମ ସଚେତନ ବା ଅପ୍ରତିଭ ଅଲାଭଳି 
ଜଣା ପଡ଼ୁନଥୂଲା । ସେ ଖୁବ୍‌ ଜୋର୍‌ରେ ହସୁଥୂଲା ! ହାତ ହଲାଇ ହଲାଇ ତାର ଗୋଲ୍‌ଡ଼୍‌ 
ରିଷ୍ଟୱାର୍‌କୁ ବାରମ୍ବାର ପ୍ରଦର୍ଶନ କରୁଥଲା ଏବଂ ଦରକାରଠୁ ଖୁବ୍‌ ଜୋର୍‌ରେ କଥା ହେଉଥଲା । 
ଯେମିତି ତା ମତରେ ଏ ଦୁନିଆରେ ସମସ୍ତେ କାଲ, ବଧ୍ର ! କାନର ପରଦାକୁ ଫଟେଇ 
ତୁମର ଶଦ୍ଦବାଣ ଭିତରେ ନ ପଶିଲେ କେହି କିଛି ଶୁଣିବେନି । ଖାଲି ଧୀରେ ମୁଣ୍ଡ ଟୁଙ୍ଗାରିବେ । 
କହିବେ, ହଉ ଦେଖ୍ବା, ହଉ କରିବା ଏବଂ କିଛି ଦେଖ୍ବେନି କିମ୍ବା କରିବେନି । 

ମୁଁ ମନେ ମନେ ଭାବିଲି ସାବାସ୍‌ ସୁ, ତୋ ପାଇଁ ଏ ମଲ୍ଟି ନ୍ୟାସ୍ନାଲ୍‌ କମ୍ପାନୀର 
ଶୀତତାପ ନିୟନ୍ତ୍ରିତ ଅଫିସ୍‌ ଓ ରାସ୍ତା କଡ଼ର ଦଉଡ଼ି ଖଟ ପକା ଢାବା ଭିତରେ କିଛି ଫରକ 
ନାହିଁ । ସେଇଥ୍‌ପାଇଁ ତୂ ଦରକାରରୁ ଅଧ୍କା ପଇସା କମେଇଚୁ । ଦରକାରରୁ ଅଧ୍କ ଜୋର୍‌ରେ 
କଥା କହୁଚୁ । ହସୁଛୁ । ଗାଡ଼ି ଚଲଉଚୃ । ମୁଣ୍ଡ ହାତ ଓ ଗୋଡ଼ ହଲାଉଛୁ । ( ଏହା ଜ୍ୟାମିତିର 
ଉପପାଦ୍ୟର ଅନିବାର୍ଯ୍ୟ ଓ ନିର୍ଭୁଲ ସିଦ୍ଧାନ୍ତ ପରି ନିର୍ଣ୍ଣୟ କରାଯାଇପାରେ | ) 

ଆଜିକାଲି ସୁଚାକୁ ଖାଲି ସୂଚଚାସିଂ ଡାକିଲେ ସେ ଖରାପ ଭାବୁଥୁଲା | କାରଣ ପ୍ରାୟତଃ 
ସେ ସିଂ ସାବ୍‌ ଡାକକୁ ପସନ୍ଦ କରୁଥଲା । ମନେ ମନେ ଗୁଡ଼େ ଅଶ୍ରାବ୍ୟ ଭାଷାରେ ତାର 
ବୃଢ଼ୀମାକୁ ଗାଳି ଦେଉଥୂଲା ଯିଏ ତାର ନାମ ସୂଚା ଦେଇଥୁଲା । ଯେଉଁଥ୍ପାଇଁ ଆମ ସ୍କୁଲ୍‌ରେ 


ତଥା କଥ୍ତ / ୬୧ 


ଦୁଷ୍ଟପିଲା ତାକୁ ସୂଚା, ସୁଅର କି ବଚ୍ଚା ବୋଲି ମଝିରେ ମଝିରେ ଚିଡ଼ଉଥ୍‌ଲେ ଏବଂ ସଚ୍ଚା 
ସେମାନଙ୍କ ଆଡ଼କୁ ଦୁଃଶାସନର ଜଙ୍ଘ ଓପାଡ଼ିବାକୁ ଯେମିତି ମହାଭାରତର ଭୀମ ଦଉଡ଼ିଥ୍‌ବ, 
ସେଇ ବେଗ ଓ ରୂପରେ ଦଉଡ଼ି ଯାଉଥଲା । 


ସୁଚ୍ଟା ମୋ ସାଙ୍ଗରେ କିଛିଦିନ ହାଇସ୍କୁଲରେ ପଢୂଥୂଲା ! ମଝିରେ ପାଠ ଛାଡ଼ି ସେ 
ଗୁରୁଦାସପୁର ଭିତରେ ତାର ଗୋଟେ ଗାଁକୁ ଚାଲିଗଲା । ସେଠି ସେ ଆତଙ୍କବାଦୀଙ୍କ ସାଙ୍ଗରେ 
ମିଶିଛି ବୋଲି ମଧ୍ଯ କିଛି ଅସହଣୀ ଲୋକ ଗୁଜବ କଲେ । ସୁଚ୍ା ବିଷୟରେ ଆମେ ସମସ୍ତେ 
ଯେତେବେଳେ ପ୍ରାୟ ଭୁଲି ଯାଇଥ୍‌ଲୁ ସେତେବେଳେ ଆମର ଅନ୍ୟତମ ସାଙ୍ଗ ଅମର, ଯେ 
ସବ୍ରବେଳେ ଆମକୁ ଏକ ଥ୍ରୀଲର୍‌ର ନାୟକ ପରି ରୋମାଞ୍ଚକାରୀ ସମ୍ବାଦ ପରିବେଷଣ କରୁଥୂଲା 
ଏବଂ ତାପରେ ଆମମାନଙ୍କୁ ତୁମେମାନେ କଅଣ ଜାଣିଛ, କାଲିକା ପିଲା, ଗାଲ ଚିପିଦେଲେ 
ଦୁଧ ବାହାରିବ ଏଇମିତି ଏକ ଗୁରୁଜନ ସୁଲଭ ତାଛ୍ଛଲ୍ୟର ହସଟେ ଫୋପାଡ଼ି ଦେଉଥ୍‌ଲା, 
ସେଦିନ ଆମ ଖଟିକୁ ଆସି ଖୁବ୍‌ ସିରିୟସ୍‌ ହୋଇ କହିଲା ଯାହାର ସାର କଥା ହେଲା ସୂଚ୍ଟା 
ଆସି ଉର୍ବଶୀ ହୋଟେଲ୍‌ କମ୍‌ ଲଡ଼୍‌ଜ୍‌ (ଆମ ସହରରେ ଲଜ୍‌କୁ ସମସ୍ତେ ଆକ୍ଷରିକ ଅନୁବାଦ 
କରି ଏବଂ ସଚ୍ଟା ଓଡ଼ିଆ ପ୍ରୀତିର ନମୁନା ଦେଖେଇ ଲଡ଼୍‌ଜ କହୁଥିଲେ ) ରେ ଉଠିଛି । ସାଙ୍ଗରେ 
ଗୋଟେ ଟୋକୀ ବି ତା ଗାଆଁରୁ ଉଡ଼େଇ ଆଣିଛି । ତାଙ୍କୁ ହୋଟେଲବାଲା ରଖୁନଥୁଲା । 
ସେମାନେ ବାହା ହୋଇଛନ୍ତି କି ନାହିଁ ପଚାରୂଥ୍ଲା । ଯଦି ବାହା ହେଇଛୁ, ତୁମର ମଙ୍ଗଳସୂତ୍ର 
ଦେଖାଅ, ମ୍ୟାରେଜ୍‌ ସାର୍ଟିଫିକେଟ୍‌, ବାହାଘର ଆଲ୍ବମ୍‌ ଆଣ । ନହେଲେ ପୁଲିସ୍‌ରେ ଖବର 
ଦେବି ଇତ୍ୟାଦି, ଇତ୍ୟାଦି ଆପତ୍ତିଜନକ ଓ ଅଭିଭାବକ ସ୍ଥାନୀୟ କଥାଗୁଡ଼େ କହୁଥୁଲା ! ସୂଚ୍ଟା 
ପ୍ରାୟ ଉଦାସ ଦିଶୁଥୂଲା । ଏବଂ ଯେହେତୁ ସ୍କୁଲରୁ ପଢ଼ିବା ସମୟରୁ ତାର ବ୍ୟବସାୟୀ ବ୍ରଦି 
ଖୁବ୍‌ ପ୍ରଖର ଥ୍ଲା, ସେ ଶହେ ଟଙ୍କା ଡବଲ୍‌ ରୁମ୍‌କୁ, ଶହେ ପଚିଶ ଦେଇ ସେଠି ରହିବାଟା 
ଠିକ୍‌ କଲା ଏବଂ ହୋଟେଲ୍‌ବାଲା ଗୋଟେ ଦାତବ୍ୟ ଅନୁଷ୍ଠାନର ପ୍ରତିଷ୍ଠାତା ଓ ସମାଜସେବକ 
ଭଳି କହିଲା ଯେ ହଁ, ଭଲ-ମନ୍ଦ କାହାର ନାହିଁ । ଅସ୍ଵବିଧାରେ ପଡ଼ିବାବେଳେ ପାଖରେ 
ଛିଡ଼ା ହେବା ମଣିଷପଣିଆ । କେବଳ ପୁଲିସ୍‌ କେସ୍‌ ହେଲେ ମୁଁ କହିବି ମୁଁ କିଛି ଜାଣିନାହିଁ । 
ତୁମେମାନେ ମୋତେ ସ୍ଵାମୀ, ସ୍ତ୍ରୀ କହି ରହିଛ । ଏମିତି କହି ତାଙ୍କୁ ରୁମ୍‌ର ଚାବି ଦେଇଦେଲା 
ଏବଂ ସଦ୍ୟ ପିଆଜ ଖାଇଥ୍‌ୁବା ଦୁର୍ଗନ୍ଧ ହାକୁଟି କ୍ରମାନୟରେ ଚାରିଥର ମାରିଲା ! ( ପଞ୍ଚମଥର 
କାହିଁକି ନ ମାରିଲା, ତାହା ପୃଥ୍ବୀର ଅଷ୍ଟମ ବିସୃୟ । ) 

ୟେ ହେଲା ତିନିଦିନର ଘଟଣା | ତା ପରଠୁ ସୁଜା ହୋଟେଲ୍‌ ବାହାରକୁ ପ୍ରାୟ 
ବାହାରୁନାହି । ଅମର ଉର୍ବଶୀ ଲଡ଼ଜ୍‌ ଆଗ କୁଲ୍‌ଫି ଦୋକାନରେ ଭାଙ୍ଗ ମିଶା କୁଲ୍‌ଫି ଖାଉଥୂଲା 
ଓ ହଠାତ୍‌ ସୂଜାକୁ ହାତରେ ଧୋବା ପାଖରୁ ଇସ୍ତିକରି ଏକ ସାଲ୍‌ୱାର, କମିଜ୍‌ ଏବଂ ଚୂନ୍‌ରୀ 


୬୨ / ସୁଜା-ପୂନମ୍‌ ଉପାଖ୍ୟାନ 


ଆଣୁଥ୍ବାର ଦେଖ୍ଲା । ସୁଚାକୁ ହେ ସଚ୍ଚା, ଶୁଣ, ଶୁର୍ଣ ଡାକିବା ଭିତରେ ସୂଚା ନଜାଣିଲା 
ପରି ପଳଉଥ୍ଲା । ଅମର ଛାଡ଼ିବା ପିଲା ନୁହେଁ, ସେ ତାର ସେର୍ଲକ୍‌ ହୋମ୍ସ କାହାଣୀ ସବ 
ପଢ଼ିଥ୍ବା ଅଭିଜ୍ଞତାର ପୂରା ଫାଇଦା ଉଠେଇଲା ଏବଂ ଏମିତି ସୁଚଚାକୁ ଜେରୀ କଲା ଯେ, 
ସୁଚ୍ାର ଚାରା ରହିଲା ନାହିଁ ସତ କଥାଟା ନ କହିବାକୁ । ତେଣୁ ସୁଚ୍ଟା ଖୁବ୍‌ ଜୋର୍‌ରେ ପାଟିକରି 
ହୋଟେଲର ପଚାନାଳ ପାଖରେ କାନ୍ଦିଲା । ଲୁହ ଓ ଶିଂଘାଣି ଏକାକାର କଲା ଏବଂ ତାର 
ଗୁମର କଥାଟା ଅମରକୁ ଜଣାଇଲା | ଗୁମର୍‌ଟା ଏମିତି-ପୁନମ୍‌ ସୁଚା ମାମୁଘର ତରନ୍‌ତରନ୍‌ 
ପାଖରେ କେଉଁ ଗୋଟେ ଗାଁର ଝିଅ ! ସୁଚା ଯାଇଥଲା ମାମୁ ଘରକୁ ବ୍ରଲି । ମାମୁଝିଅର 
ବାହାଘର ହେଉଥଲା | ସେଠି ପୂନମ ଏମିତି ନାଚିଲା କି ସୁଜା ପରି ବେରସିକ ଲୋକ ବି 
ହାତ ହଲାଇ ଓାଃ ଓ!ଃ କହିଲା, ଘାଗଡ଼ା ଗଳାରେ ବେସୂରା ଗାଇଲା ଓ ନାଚିଲା, ତା ସାଙ୍ଗେ 
ମିଠା ମିଠା କଥା କହିଲା ଏବଂ ସେଇଠି ଇ ତାକୁ ବାହାହେବ ବୋଲି କଥା ଦେଇଦେଲା ! 
ପୂନମ୍‌ ସୁଚାଠୁ ଅଧ୍କ ପାଠ ପଢ଼ିଥୁଲା ! ( ସୁଚା ନବମ ଶ୍ରେଣୀ ପରେ ଆଉ ପଢ଼ିବାଟା ଗୋଟେ 
ମଧ୍ଯଯୁଗୀୟ ବିଳାସ ଓ ଖୁଆଲ ବୋଲି ସ୍ଥିର କରିଥୁଲା ! ) ଏବଂ ତାର ବାପାମାଆ ତାର 
ବାହାଘର କେଉଁ ଚାକିରିଆ ବର ସାଙ୍ଗରେ ଠିକ୍‌ କରିଥୁଲେ । ତେଣୁ ସୂଚା ଓ ପୁନମ୍‌ ହୀର 
ରାଞ୍ଜା, ଶହୀନ୍‌ ଫରିୟାଦଙ୍କ ପରି ସଚ୍ଟା ପ୍ରେମିକ, ପ୍ରେମିକା ହେବାର ସିବ୍ବାନ୍ତ କଲେ ଏବଂ 
ଦୁନିଆକୁ ଲାତ୍‌ମାରି ନିଜର ପ୍ରେମର ପରାକାଷ୍ଠା ଦେଖାଇବାକୁ ରାତାରାତି ଘର ଛାଡ଼ିଲେ | 
ସୁଜା, ଯେହେତୁ ଏଠି ତାର ବାପା ମୋଟର ମେକାନିକ୍‌ ଥୁଲେ, ତେଣୁ ତାର କିଛି 
ଜାନ୍‌ପେହେଚାନ୍‌ ଥୁଲା ଏବଂ ସେ କିଛି କିଛି ରିପେୟାରିଂ କାମ ଶିଖୁଥୁଲା । ତେଣୁ ପୂନମ୍‌କୁ 
ଧରି ସେ ସିଧା ଏଇ ସହରରେ ଉର୍ବଶୀ ଲଡ଼ଜ୍‌ରେ ଉଠିଲା । ତେବେ, ଏକଥା କାହାକୁ ନ 
କହିବାକୁ ସୁଚା ବାରମ୍ବାର ଅମରକୁ ତାଗିଦ୍‌ କରେଇଥ୍‌ଲା । କାରଣ ପୂନମ୍‌ର ଗାଁ ଲୋକ 
ଏଠି ତାର ଠିକଣା ଖୋଜି ଖୋଜି ପହଞ୍ଚ୍‌ ପାରନ୍ତି ଏବଂ ପୂନମ୍‌କୁ ତାଠୁ ଛଡ଼େଇ ନେଇ ପାରନ୍ତି 
ଓ ସୁଚାକୁ ଜେଲ୍‌ ପଠେଇ ପାରନ୍ତି, ଯେହେତୁ ପୁନମ୍‌ ସାବାଳିକା ନଥ୍‌ଲା, ଯଦିଓ ତାକୁ 
ଦେଖୁଲେ ସେ ନାବାଳିକା ପରି ଜଣା ପଡ଼ୁନଥ୍ଲା ! 


ଅମରର ଏହି ଦୀର୍ଘ ରହସ୍ୟାନୁସନ୍ଧାନ ବୃତ୍ତାନ୍ତ ପରେ ଚିର ଅବିଶ୍ଵାସୀ ଓ ଅମରର 
ସାମର୍ଥ୍ୟ ଉପରେ ଚିର ସନ୍ଦିହାନ୍‌ ରାମ୍ଲାଲ୍‌ କହିଲା-ଅମର ଭାଙ୍ଗନିଶା କୁଲ୍‌ଫି ଖାଇ ଶସ୍ତା 
ଓଡ଼ିଆ ରହସ୍ୟ ଉପନ୍ୟାସ ପଢ଼ି ଆମମାନଙ୍କୁ ସୁଚା ସିଂର କାହାଣୀ ନିଛକ ଗୁଲି ମାରୁଛି । 
ଏହାର ସତ୍ୟତା ଥ୍‌ଲେ ସେ ପଚାନାଳରେ ସାତଥର ଡ଼ୁବ ମାରିବାକୁ ପ୍ରସ୍ତୃତ ଅନି । 


ଏ ପ୍ରକାରର ଓପନ୍‌ ଚାଲେ୍ଜ ଶୁଣି ଅମର ରାଗିଗଲା ଏବଂ ନାଟକୀୟ ଭଙ୍ଗୀରେ 
ସିନେମାରେ କୋଟ୍ଟରୁମ୍‌ ସିନ୍‌ ପରି କହିଲା ଯେ ତାର ବକ୍ତବ୍ୟ ସତ୍ୟ, କେବଳ ସତ୍ୟ, ନିରାଟ 


ତଥାକଥ୍ତ / ୬୩ 


ସତ୍ୟ ବ୍ୟତୀତ ଆଉ କିଛି ନୁହେଁ । ଏକଥା ସେ କୋର୍ଟରେ ଆଫିଡେଭିଙ୍୍‌ କରି ମଧ୍ଯ କହିବାକୁ 
ରାଜି ଅଛି । କହିବା ବାହୁଲ୍ୟ, କୋର୍ଟ କଚେରି ମାମଲାରେ ଅମରର ବେଶୀ ପାଣ୍ତିତ୍ୟ ଥୁଲା | 
ତେଣୁ ଆମେମାନେ ଏଫିଡେଭିଟ୍କୁ ୱ।ରେଣ୍ଟ ଭଳି କଣ ଶୂଭୂଛି ବୋଲି ଗୋଟେ କିଛି ମସ୍ତବଡ଼ 
କଥା ଭାବି 'ଡରିଗଲୁ ଓ ଅମରର କଥା ମାନିନେବା ବୃଵଧିମାନର କାର୍ଯ୍ୟ ବୋଲି ନିର୍ଣ୍ଣୟ କଲୁ । 


ସେଦିନ ସନ୍ଧ୍ୟାବେଳେ ଆମେମାନେ ଯଥା ମୁଁ, ଅମର ଓ ରାମ୍ଲାଲ୍‌ ଯାଇ ଉଠିଲୁ 
ଉର୍ବଶୀ ଲଡ଼୍‌ଜର ଶହେ ଦୁଇ ନମ୍ବର ରୁମ୍‌ରେ । ହୋଟେଲ୍‌ କାଉଣ୍ଠର ଦେଇ ଗଲାବେଳେ 
ହୋଟେଲ୍‌ ମାଲିକ କୋଟନି ଆପ୍ନା ପାତ୍ର ଆମକୁ ଗୋଟେ ସନ୍ଦେହୀ ଦୃଷ୍ଟିରେ ଦେଖୁଲା । 
ଆମକୁ ଦାଗୀ ଦାଗୀ ପରି ଲାଗିଲା । କିନ୍ତୁ ତିନିଟା ଭେଣ୍ଡା ଟୋକାଙ୍କୁ କିଛି କହିବା ଠିକ୍‌ ହେବନାହିଁ 
ବୋଲି ଭାବି ଆପନା ପାତ୍ର ଚୃପ୍‌ ରହିଲା ଏବଂ ପିଚ୍‌ କରି ପାନଛେପ କାଉଣ୍ଟର ତଳେ ଚଟାଣରେ 
ପକାଇଲା । ଆମେ ଶହେ ଦୁଇ ନମ୍ବରର କବାଟ ଖଟ୍‌ଖଟ୍୍‌ କଲାପରେ ସୂଚ୍ଚା ଭିତରୁ ଗୋଟେ 
ଷ୍ଟଲ ପକେଇ କବାଟ ଉପରେ ସ୍କାଇଲାଇଟ୍‌ ଫାଙ୍କରୁ ଉଙ୍କି ମାରିଲା ଏବଂ ଧୀରେ କିନା କବାଟ 
ଅଧା ଖୋଲି ଆମକୁ ଜଲ୍ଦି ଭିତରକୁ ଯିବାକୁ କହିଲା । ଆମେ ରୁମ୍‌ ଭିତରକୁ ପଶିଗଲା 
ପରେ ସୁଚା ଧଡ଼କରି କବାଟ ବନ୍ଦ କରିଦେଲା ଏବଂ ଆମେମାନେ ଚୂପ୍ଚାପ୍‌ ଖଟ ଉପରେ 
ବସିଲୁ । ଆର ଖଟରେ ପୁନମ୍‌ ମୁଣ୍ଡରେ ଚୂନ୍‌ରୀ ଦେଇ ବସିଥ୍‌ଲା । ଆମେ ତାକୁ ନମସ୍ତେ 
ଭାବୀଜୀ କହି ଯେତିକି ସମ୍ଭମତା ଆମ ପକ୍ଷରେ ସମ୍ଭବ, ସେତିକି ଦେଖେଇ ନମସ୍କାର କଲୁ ! 
ପୁନମ୍‌ ଆମକୁ ପ୍ରତିନମସ୍କାର ଜଣେଇ ମୁଣ୍ଡ ତଳକ୍ର ନୂଆଁଇ ଦେଲା । ଯେହେତୁ ଆମର ପଞ୍ଜାବୀ 
ବା ହିନ୍ଦୀରେ ବିଶେଷ ଦକ୍ଷତା ନଥୁଲା । ଆମେ ଆଉ ତାକୁ କିଛି ନକହି ପରସ୍ପର ମୁହଁ ଚାହାଁଚୃହି 
ହେଲୁ । ସୂୁଜ୍ଚା ଅମରକୁ କହିଥ୍‌୍ବା କାହାଣୀ ଆମ ଆଗରେ ଦୋହରେଇଲା । କହୁକହୁ କାନ୍ଦିଲା 
ଓ ଲୁହ, ଶିଂଘାଣି ଏକ କଲା | ତା କଥା ଶୁଣୁଶୁଣୁ (ଯଦିଓ ସେ ଓଡ଼ିଆରେ କହୁଥ୍ଲା) ତା 
କଥାର ଭାବ ପୂନମ୍‌ ଜାଣିପାରି ମଧ୍ଯ କାନ୍ଦିଲା ନୀରବରେ । ଆମେମାନେ ମଧ୍ଧ ଖୁବ୍‌ ଭାବପ୍ରବଣ 
ହେଲୁ ଏବଂ ଆଖ୍‌ ଛଳଛଳ କଲୁ ଏବଂ ପ୍ୟାର୍‌ କିୟା ତୋ ଡରନା କ୍ୟା ଏବଂ ଯୋ ତରତେ 
ଓହ ପ୍ୟାର୍‌ କରତେ ନେହି ପ୍ରଭୃତି ଆମେ ଜାଣିଥ୍‌ବା ହିନ୍ଦୀ ଗୀତର କିଛି କିଛି ପଂକ୍ତି ସେମାନଙ୍କୁ 
ଶୁଣାଇଲୁ | ସୁଚଚାର ହିମ୍ମତ ବଢ଼େଇବା ପାଇଁ ତାର ପିଠି ଥାପୁଡ଼ାଇ ଯାହା କିଛି କାମ ଆମ 
ଦ୍ଵାରା ହୋଇପାରିବ, ତାହା କରିବୁ ବୋଲି ନିର୍ଭର ପ୍ରତିଶ୍ରତି ଦେଇ ଘରକୁ ଫେରିଲୁ । କହିବା 
ବାହୁଲ୍ୟ, ଫେରିଲା ବେଳକୁ ଆମେମାନେ ପ୍ରାୟ କଥା ହେଉନଥ୍‌ଲୁ ଏବଂ ସୁଚ୍ଟା ଓ ପୂନମ୍‌କୁ 
ପ୍ରାୟ ଲୈଲା ମଜନୁର ସ୍ଥାନ ଦେଇ ସାରିଥ୍‌ଲୁ ଏବଂ ମନେ ମନେ ସୁଚ୍ଟାର ସଚ୍ଟା ପ୍ୟାର୍‌ ଓ 
କ୍ରାନ୍ତିକାରୀ ପଦକ୍ଷେପକୁ ହିରୋ ଓରସିପ୍‌ କହୁଥଲୁ | ଯେମିତି ଅପ୍ରତ୍ୟାଶିତ ଭାବରେ ଅମର 
ସୂଚଚା ଓ ପୁନମ୍‌ର ଖବର ଆଣି ଦେଇଥ୍‌ଲା ସେମିତି ତା ପରଦିନ ଆସି ଆମକୁ ଚମକେଇ 


୬୪ / ସୁଚା-ପୂନମ୍‌ ଉପାଖ୍ୟାନ 


ଜଣେଇଲା କି ସୂଚ୍ା ଓ ପୂନମ୍‌ ଉର୍ବଶୀ ଲଡ଼ୁଜ ଛାଡ଼ି କେଉଁ ଆଡ଼େ ଚାଲିଯାଇଛନ୍ତି, ହୋଟେଲ୍‌ 
ମାଲିକ ମାତ୍ର କିଛି ଜାଣି ନାହିଁ ବୋଲି କହୁଛି ।”” ଆମେମାନେ ସେ ସନ୍ଧ୍ୟା ବେଳଟା ସାରା 
ବସ୍‌ଷ୍ଟାଣ୍ଡ ଓ ରେଲ ଷ୍ଟେସନ୍‌ରେ ଖୋଜିଲୁ । କିନ୍ଧ କେଉଁଠି ସେମାନଙ୍କର ପତ୍ତା ମିଳିଲା 
ନାହିଁ । ଅମର ତାର ଅତ୍ୟଧ୍‌କ ଉର୍ବର ମସ୍ତିଷ୍କ ଖଟେଇ କହିଲା ବୋଧହୁଏ ସେମାନେ ସୁଇସାଇଡ୍‌ 
କରିଦେଲେ, ପ୍ରେମର ଇତିହାସରେ ଆଉ ଦୂଇଟି ନିରୀହ ଜୀବନର ବଳିଦାନ ହେଲା । 
ଆମେମାନେ କିଛି ନ କହି ଚୂପ୍‌ ରହିଲୁ ଏବଂ ସେମାନଙ୍କର ସ୍ଵର୍ଗତ ଆତ୍ମାର ସଦ୍‌ଗତି ପ୍ରାର୍ଥନା 
କଲୁ । ତେବେ କିଛି ଦିନ ଖଟିରେ ସେମାନଙ୍କ ବିଷୟ କଥା ହେବା ପରେ ଅମର ଅନ୍ୟ 
ରୋମାଞ୍ଚକର ଖବର ସବ୍ର ଆଣିଲା ଓ ଆମେମାନେ ସୁଚ୍ଚା-ପୁନମ୍‌ ଉପାଖ୍ୟାନ ପୂରାପୂରି 
ଭାବେ ପାସୋରିଗଲୁ । 


ଏ ଘଟଣାର ପ୍ରାୟ ଦଶବର୍ଷପରେ ମୋର ସୁଚ୍ଚା ସାଙ୍ଗରେ ଦେଖା । ମୁଁ ଏକ ବିଦେଶୀ 
କମ୍ପାନୀର ଶାଖା ପରିଚାଳକ ଏବଂ କମ୍ପାନୀ ଗାଡ଼ିଗୁଡ଼ିକ ପାଇଁ ସୂଚ୍ଚା କିଛି ସ୍ପେୟାର ପାର୍ଟସ 
ସପ୍ଲାଇ କରିବାର ପାଞ୍ଚବର୍ଷ ପାଇଁ କଣ୍ଟାକୃ ନେବାକୁ ଆସିଛି । ମୁଁ ସୁଜା ପାଇଁ ଗୋଟେ କୋଲଢ଼ୁ 
ଡ୍ରିଙ୍କ ମଗେଇଲି ଏବଂ ବନ୍ଧୁ ହିସାବରେ ତାର ଓ ତାର ପରିବାରର କୁଶଳ ସମାଚାର ପଚାରିବାକୁ 
ମନସ୍ଥ କରି କହିଲି 

ଓର ପୁନମ୍‌ ଭାବୀ କୈସି ହୈ ? 

ପୁନମ୍‌, କୌନ୍‌ ପୁନମ୍‌ ? ସୁଜା ଥମସ୍‌ ଅପ୍‌ ବୋତଲର ଶେଷ ଢୋକଟା ପିଇ ଏମିତି 
ପଚାରିଲା ଯେମିତି, ପୁନମ୍‌ ନାମୀ କୌଣସି ଝିଅ ଏ ଧରାପୃଷ୍ଠରେ ଜନ୍ମ ନେଇନାହିଁ । 


ମୁଁ ତାକୁ ସୁଚା-ପୁନମ୍‌ ଏବଂ ଉର୍ବଶୀ ଲଡ଼ଜ୍‌ ଉପାଖ୍ୟାନ ମନେ ପକାଇବାକୁ ଚେଷ୍ଟା 
କଲି । 

ସୂଚା ବିଶେଷ ଅପ୍ରତିଭ ନ ହୋଇ ଯାହା ଉତ୍ତର ଦେଲା, ତାର ସାରକଥା ଏପରି 

ଆମେମାନେ ଲଡ଼ୁଜରୁ ଫେରିବା ପରେ, ରାତି ବାରଟାରେ ଗୁରୁଦାସପୁରରୂ ତାର 
ଚାଚା ଆସି ପହଞ୍ଚଲେ ଏବଂ କହିଲେ କି ପୂନମ୍‌ର ଭାଇ ତାକୁ ଜୀବନରୁ ମାରିବାକୁ କସମ୍‌ 
ଖାଇଛି ଏବଂ ଏଥ୍ପାଇଁ ତାକୁ ଏକ ଦେଶୀ ପିସ୍ତଲ ଯୋଗେଇଛି, ପୁନମ୍‌ ପାଇଁ ମନୋନୀତ 
ହେଇଥ୍‌ବା ଚାକିରିଆ ବର ଜଣକ । ସେମାନେ ଏଇ ସହରକୁ ସୂଚ୍ଟା ଖସି କରି ଆସିଛି ବୋଲି 
ଜାଣିଛନ୍ତି ଏବଂ ଶୀଘ୍ର ବଦଲା ନେବାକୁ ଏଠି ଆସି ପହଞ୍ଚ୍ବେ । ଏକଥା ଶୁଣି ସୂଚା କେବଳ 
ଥରିଲା ! ପୁଣି କାନ୍ଦିଲା ଏବଂ ଲୁହ ଶିଙ୍ଘାଣି ଏକ କଲା । ପୂନମ୍‌କୁ କହିଲା ତାର ଚାଚାଙ୍କ 
ସାଙ୍ଗରେ ଫେରିଯିବା ପାଇଁ । ପୁନମ୍‌ କିନ୍ତୁ ଜିଦ୍‌ କରୁଥ୍ଲା ମରିଯିବ ପଛେ, ଯିବ ନାହିଁ ବୋଲି । 


ତଥାକଥ୍ତ / ୬୫ 


ତେଣୁ ସୂଚା ଓ ତାର ଚାଚା ଗୋଟେ ପ୍ଲାନ୍‌ କଲେ । ସେମାନେ ସମସ୍ତେ ସାଙ୍ଗ 
ହୋଇ ଗୋଟିଏ ଟ୍ରେନ୍‌ରେ ଦିଲ୍ଲୀ ଯାଏଁ ଗଲେ । ସେଠୁ ସଚ୍ଚା ମାରିଲା ନୁ । ପଞ୍ଜାବ ଗାଡ଼ିରେ 
ସ୍ଵଚାର ଚାଚା ସହ ବସି ପୂନମ୍‌ ଯେତେବେଳେ ଜାଣିଲା କି ସୁଚା ତାକୁ ଧୋକା ଦେଇଛି ସେ 
ଚଳନ୍ତା ଟ୍ରେନ୍‌ରୁ ଡେଇଁପଡ଼ି ଆତ୍ମହତ୍ୟା କରିବାକୁ ଚେଷ୍ଟା କରୁଥ୍ଲା | ସୁଳାର ଚାଚା 
ଠିକଣାବେଳେ ତାକୁ ଘୋଷାଡ଼ିନେଲା । ପୁନମ୍ର ଘରକୁ ନଯାଇ ଚାରା ନଥୁଲା ! ସେ ଘରକୁ 
ଫେରି ଗୁଡ଼େ ମାଡ଼, ଗାଳି ଖାଇଲା ଏବଂ ତା ପାଇଁ ଠିକ୍‌ ହୋଇଥ୍‌ବା ଚାକିରିଆ ବରକୁ 
ବାହାହୋଇ ତା ସାଙ୍ଗରେ ଘର ସଂସାର କଲା |! 

ତାପରେ ସୂଚା ବାହାହୋଇ ତାର ପୁଅ ମଣ୍ଡି ଓ ଝିଅ ପିଙ୍କି ସ୍ବଲ ଗଲେଣି । 

ଏକଥା କହିଲା ବେଳକୁ ସୁଜା ଗଳାରେ ଦୁଃଖ ବା ଅନୁଶୋଚନାର ସ୍ଵର ମୁଁ ବାରି 
ପାରୁନଥୁଲି । ଗତ ଦଶବର୍ଷ ଧରି ସୁଚ୍ଚା-ପୂନମଙ୍କୁ ଆମେମାନେ ଯେଉଁ ମଡ଼େଲ୍‌ ପ୍ରେମିକ 
ପ୍ରେମିକା ହିସାବରେ ଧରି ନେଇଥ୍‌ଲୁ ଏବଂ ଯୁଗ ଯୁଗ ଧରି ସେମାନଙ୍କର ପ୍ରେମର ପଟାନ୍ତର 
ନାହିଁ, ଏ ପ୍ରକାର ଯେଉଁ ଚିନ୍ତାଧାରା ଆମମାନଙ୍କର ବଦ୍ଧମୂଳ ହୋଇଯାଇଥ୍‌ଲା, ସୁଚାର 
କଥାଶୁଣି ଏତେ ଦିନର ସେ ଗଭୀର ବିଶ୍ବାସ ଭୂଶୁଡ଼ି ପଡ଼ିଲା ! 

ମୁଁ ସୂଜା ଏବଂ ମୋ ପାଇଁ ଆଉ ଦୁଇଟା କୋଲଡ଼ୁ ଡ୍ରିଙ୍କ୍‌ ମଗେଇଲି । କିଛି ସମୟ 
ଉଭୟ ନିରବ ରହିଲୁ ଏବଂ ସୂଚ୍ଟା ପୁଣି ଅରେ କୋଲ୍‌ଡ୍‌ ଡିଙ୍କ ସାରି ହାକୁଟି ମାରିଲା । ଅକାରଣେ 
ହୋ-ହୋ ହୋଇ ହସିଲା ଏବଂ କହିଲା 


ଛୋଡ଼ ୟାର୍‌, ବିଜିନେସ୍‌ କି ବାତ୍‌ କର୍‌ । 


QuUU 


ମଵ୍ସବୟସ୍କ 


ସେଦିନ ସକାଳୁ ସକାଳୁ ଉଠି ଚା କପଟି ଧରି ଦୈନିକ ଖବରକାଗଜ ଉପରେ ମୁହଁ 
ବୁଲଉ ବୁଲଉ ତାର ତିନିବର୍ଷର କୁନିଝିଅ ଲିପି ଆସି ତା ବେକରେ ହାତ ଛନ୍ଦିଲା କୋଡ଼ରେ 
ବସିବା ପାଇଁ ଏବଂ ତା କପାଳରେ ଗୋଟିଏ ଚୂମା ଦେଇ କହିଲା ହାପି ବାର୍ଥ ଡେ ଟୁ 
ବାପା । ସେଦିନର ସକାଳ ତା” ପାଇଁ କୌଣସି ଦୃଷ୍ଟିରୁ ଭିନ୍ନ ବା ଅଭିନବ ନଥୁଲା ଏବଂ 
ଗତାନୁଗତିକ ଭାବେ ସେ ମର୍ଣ୍ଣିଂଂଟି ପରେ ବାଥରୁମ୍‌ ଯାଇଥାନ୍ତା, ଅଫିସ୍‌ ଯିବାକୁ ତୈୟାରି 
କରିଥାନ୍ତା ଏବଂ ପ୍ରାତଃଭୋଜନ ପରେ ବିଫ୍କେଶ୍‌ଟି ଧରି ମୁଣ୍ଡରେ ହେଲ୍‌ମେଟ୍‌ ଲଗେଇ 
ଅଫିସ୍‌ ଯିବାପାଇଁ ସ୍କୁଟର ବାହାର କରିଥାନ୍ତା । ଆପାତତଃ ଏହା ହିଁ ରୋଜଗାରକ୍ଷମ 
ହେଲାପରେ ତାର ନିତ୍ୟନୈମିତ୍ତିକ କାର୍ଯ୍ୟସୂଚୀ ଥୁଲା ଏବଂ ଏହି କାର୍ଯ୍ୟସୂଚୀ ବା ରୂଟିନ୍‌ 
ତାର ମଧ୍ଯବିତ୍ତ ମାନସିକତା ଓ ସତ୍ତା ସହ ଏମିତି ଅସ୍ଥିମଜାଗତ ହୋଇଯାଇଥୁ୍‌ଲା ଯେ ୟା 
ଭିତରେ ତା'ର ଜନ୍ମଦିନ, ସେମାନଙ୍କର ବିବାହ ବାର୍ଷିକୀ , ଲିପି ନର୍ସରୀର ପ୍ୟାରେଣ୍ଟସ୍‌ ଡେ, 
ଦୁର୍ଗା, ଗଣେଶ ବା ସରସ୍ଵତୀ ପୂଜା ଇତ୍ୟାଦି ଇତ୍ୟାଦି କୌଣସି ଶୁଭଙ୍କର ଦିନମାନ ତାର 
ସରଣ ଶକ୍ତିର ଉର୍୍ଧରେ ଥୁଲା । କେବଳ ଯେଉଁ ସବ୍ର ଦିନମାନଙ୍କୁ ମନେ ନ ପକେଇଲେ ନହୁଏ 
ଯଥା ତାର ବାପାଙ୍କ ଶ୍ରାଦ୍ଧ ମାସର ପହିଲା ତାରିଖ ( ଦରମା ମିଳିବା ଓ ତତ୍‌ ସଙ୍ଗେ ସଙ୍ଗେ 
ଉଧାର ଶୁଝିବା ଦିନ), ଟେଲିଫୋନ୍‌, ପାଣି, ଇଲେକ୍ଟସିଟି ବିଲ୍‌, ଇନ୍‌ସୁରାନୁ ଇତ୍ୟାଦି 
ପଇଠ କରିବାର ଶେଷ ତାରିଖ, ହଷ୍ଟେଲ୍‌ରେ ରହ ପାଠ ପଢୁଥ୍ବା ସାନଭାଇର ହଷ୍ଟେଲ୍‌ ଓ 
କଲେଜ୍‌ ଫିସ୍‌ ଦାଖଲର ସମୟସୂଚୀ, ବିବାହିତା ଭଉଣୀମାନଙ୍କର ଘରକୁ ଭାର ପଠେଇବା 
ସମୟ ସେ ସବ୍ରକୁ ସେ ମାସ ଆରମ୍ଭରୁ ତାର ଅଫିସ୍‌ ଡାଏରିରେ ସଯତ୍ନରେ ଟିପି ରଖ୍‌ଥୁଲା 
ଏବଂ ଏ ସବୂଥ୍‌ରେ ତାର ସମୟାନୁବର୍ତିତା ଏତେ ନିଖଣଣ ଓ ତୀବ୍ର ଥଲା ଯେ ସେଥପାଇଁ ତା 
ବିରୁଦ୍ଧରେ କୌଣସି ଅଭିଯୋଗ ନଥୁଲା । ତେବେ ଯେହେତୁ ତାର ଓ ତାର ପରିବାରର 
ସ୍ଟରଣୀୟ ଦିବସମାନଙ୍କରେ ତାର ସୁ ତିଭ୍ରମ ଓ ବିଚ୍ୟୁତି ଘଟୁଥ୍ଲା, ତେଣୁ ତା'ର ସ୍ତ୍ରୀ ସୁରେଖା 
ରାଗରେ ତା ବିରୁଦ୍ଧରେ ଅଭିଯୋଗ କରୁଥଲା ଯେ ତାର ଏ ପ୍ରକାର ସ୍ଲଟ୍‌ ତିଶକ୍ତିହୀନତା, 
ନିର୍ବୋଧତା ବା ସରଣ ଶକ୍ତିର ଅଭାବ ନୁହେଁ ବରଂ ସବ୍ରଜାଣି ଭୂଲି ଯାଇଥ୍ବାର ଏକ ଅଭିନୟ 
ଯାହାକି କିଛି ବର୍ଷ ପରେ ଆପାତତଃ ସତ୍ୟ ବୋଲି ମନେ ହେଉଛି । ସୂୁରେଖା ଭାଷାରେ ଏ 
ଗୋଟାଏ ସିଲେଜ଼ିଭ ଏବଂ କଲଟିଭେଟେଡ଼୍‌ ଆମ୍ନେସିଆ । କହିବା ବାହୁଲ୍ୟ ଯେହେତୁ 


ତଥାକଥ୍ତ / ୬୭ 


ସୁରେଖା ଜଣେ ସାଇକିଆଟ୍ରିଷ୍ଟ ବା ମନୋବିଜ୍ଞାନୀ, ତା ପକ୍ଷରେ ଏମିତି ଦୁର୍ବୋଧ୍ୟ ଏବଂ 
ପାଠୁଆ ପାଠୁଆ ଲାଗୁଥ୍ବା ଶବ୍ଦମାନ ପ୍ରୟୋଗ କରିବା ଅତ୍ୟନ୍ତ ପ୍ରାସଙ୍ଗିକ ଓ ଯୁକ୍ତିସଂଗତ, 
ଏହା ନିର୍ବିବାଦରେ ଅଭିମନ୍ୟୁ ଗ୍ରହଣ କରି ନେଇଥ୍‌୍ଲା । 


ୟା ଭିତରେ ଲିପି ତାକ ତିନିଚାରିଥର ହାପି ବାର୍ଥ ଡେ ଉଇସ୍‌ କରି ସାରିଥୂଲା, 

ମାତ୍ର ଅଭିମନ୍ଯୁର ମୁଣ୍ଡରେ ଏଯାବତ୍‌ ପଶୁ ନଥ୍ଲା ଯେ ଆଜି ହିଁ ତାର ଜନ୍ମଦିନ, ଅର୍ଥାତ୍‌ 
ଆଜି ତାର ବୟସ ତିରିଶ ବର୍ଷ ହେଲା । ତିରିଶ ବର୍ଷ ପୂର୍ବରୁ ସେ ମାନେ ଅଭିମନ୍ୟୁ ମହାନ୍ତି 
ଜନ୍ମ ହୋଇଥଲା ପାଟପୂର ବୋଲି ଗୋଟେ ଗାଁରେ । ବାପା ଗାଁ ସ୍କୁଲ୍‌ରେ ଶିକ୍ଷକ ଥ୍‌ଲେ ଏବଂ 
ଗାଁ ଯାତ୍ରାପାର୍ଟିର ମଧ୍ଯ ଜଣେ ମୁଖ୍ୟ କାର୍ପଟ୍‌ଦାର ଥୂଲେ । ଗାଁର ପ୍ରତିଟି ଯାତ୍ରାରେ ସେ ଅ୍ମନର 
ରୋଲ୍‌ କରି ଆଖପାଖ ଇଲାକାରେ ବେଶ୍‌ ଚାଞ୍ଚଲ୍ୟ ସୃଷ୍ଟି କରିଥୁଲେ ଏବଂ ତା'ର ଚିର ରୁଗ୍ଣା 
ମା'ଙ୍କୁ ଯଦି ସେ କେବେ ହସିବାର ଦେଖ୍‌ଥ୍ଲା ତା କେବଳ ଯାତ୍ରାରେ ବାପା ଯେତେବେଳେ 
“ଆରେ ଆରେ ନରାଧମ ପାଷଣ୍ଡ ବର୍ବର” ? କହି ମହାଭାରତ ଯୁଦ୍ଧରେ କୁରୁକୁଳ ପ୍ରତି ତାଙ୍କର 
ଗାଣ୍ଡିବରୁ ଶର ନିକ୍ଷେପ କରୁଥ୍‌ଲେ ଏବଂ ତାଙ୍କର ଏ ନାଟକୀୟ ବୀର ରସରେ ଅଭିଭୁତ 
' ହୋଇ କଳାପ୍ରେମୀ ଜନତା ବିପୂଳ କରତାଳି ଦେଉଥ୍‌ଲେ । ବାପାଙ୍କର ଗତାନୁଗତିକ ମାଷ୍ଟ୍ର 
ଚାକିରି ଓ ବହୁକୁଟୁମ୍ଭୀ ଏବଂ ଚିର ଅଭାବଗ୍ରସ୍ତ ପାରିବାରିକ ଜୀବନରେ ଗାଁ ଯାତ୍ରା ଏବଂ 
ସେଥ୍‌ରେ ତାଙ୍କର ଅର୍ଜ୍ଧନ ଭୂମିକାରେ ଅଭିନୟ ହିଁ ଏକମାତ୍ର ଗର୍ବ ଓ ଗୌରବ ଥୁଲା ଏବଂ 
ତାରି ମଧ୍ଯରେ ସେ ଗୋଟିଏ ରାତି ପାଇଁ ହେଉ ପଛେ ଜଣେ ସମର୍ଥ ସର୍ବଗୁଣସମ୍ପନ୍ନ ପୁରୁଷ 
ପାଲଟି ଯାଉଥୁଲେ । ବାସ୍ତବିକ ଜୀବନରେ ତାଙ୍କର ରୋଲ୍‌ଥ୍ଲା ଯାତ୍ରା ତ୍ତାଷାରେ “ମୃତ 
ସୈନିକ ବା “ନେପଥ୍ୟେ କୋଳାହଳ  । ତେଣୁ ରଙ୍ଗମଞ୍ଚର ହିରୋ ଇମେଜ୍‌ ତାଙ୍କୁ ଏମିତି 
ଗ୍ରାସ କରିଥଲା ଯେ ଅବଚେତନ ଓ ଅଚେତନ ଅବସ୍ଥାରେ ସେ ନିଜକୁ ମହାଭାରତର ମଧ୍ଯମ 
ପାଣ୍ଡବ ଧନୁର୍ଵର ଅଜ୍ମନ ଇ ଭାବରଥ୍‌ଲେ ଏବଂ ତାର ଫଳସ୍ବରୂପ ତାର ନାମ ଦେଇଥ୍‌ଲେ 
ଅଭିମନ୍ୟୁ । ଅବଶ୍ୟ ପ୍ରକାରାନ୍ତରେ ତାର ନାମକରଣ ଖୁବ୍‌ ଯୁକ୍ତିଯୁକ୍ତ ଏବଂ ସାର୍ଥକ ପ୍ରତିପାଦିତ 
ହେଲା, ଯେତେବେଳେ ତାକୁ ମାତ୍ର ଦଶବର୍ଷ ବୟସରେ ଦୁଇଭାଇ, ଦୁଇଭଉଣୀ ଏବଂ ମା'ଙ୍କର 
ଦାୟିତ୍ଵ ଦେଇ ବାପା ଧରାଭୂମିରୁ ବିଦାୟ ନେଇଥ୍‌ଲେ ଏବଂ ତାକୁ ଏକାକୀ ଅଭିମନ୍ୟୁ ପରି 
ଛାଡ଼ି ଯାଇଥ୍‌ଲେ ସଂସାରର ଚକ୍ରବ୍ୟୁହ ମଧ୍ଯରେ ଯୁଦ୍ଧ କରିବାକୁ । ତେବେ ବାପାଙ୍କର ମୃତ୍ୟୁପରେ 
ଧାର୍‌ କରଜର ଭାରରେ ଯେତେବେଳେ ମାଙ୍କର ଗହଣା ଓ ଜମିବାଡ଼ି ଖଣ୍ଡିଏ ଖଣ୍ଡିଏ କରି 
ବିକ୍ରିହେବା ଆରମ୍ଭ କରିଥ୍ଲା ସେତେବେଳେ ଅଭିମନ୍ୟୁର ମନେ ହେଉଥୁଲା, ବାପା କେବେ 
ଅନନ ନଥୂଲେ, ହୁଏତ ଥଲେ ଦୁର୍ଯ୍ୟୋଧନ ବା ଦୁଃଶାସନ । ଭାଗ୍ୟବଶତଃ ବାପାଙ୍କର ଯାତ୍ରା 


୬୮ / ମଧ୍ୟବୟସ୍କ 


ସଉକି ଓ ତଜ୍ଜନିତ ଏକ କାଳ୍ପନିକ ଦୁନିଆର ଭାବବିଳାସ ତା ପାଖରେ ନଥ୍ଲା । ସେ ସ୍କୁଲରେ 
ଖୁବ୍‌ ମେଧାବୀ ଛାତ୍ର ଥଲା ଏବଂ ବୃତ୍ତି ଓ ଟ୍ୟୁସନ୍‌ କରି କରି ସେ ଶେଷକୁ ଗୋଟିଏ ସମ୍ଭାନ୍ତ 
କମ୍ପାନୀରେ ଏକ୍‌ଜିକ୍ୟୁଟିଭ ପଦବୀରେ ଯୋଗ ଦେଇଥୁଲା ! ଜଣେ ଭାଇ ବି ତା ପରେ ପରେ 
ଲେକଚରର୍‌ ଚାକିରି କରିଯାଇଥ୍ଲା ଆଉ ଜଣେ ପଢୁଥ୍‌ଲା ଇଞ୍ଜିନିୟରିଂ କଲେଜ୍‌ରେ । ଦୂଇ 
ଭଉଣୀଙ୍କର ଅନ୍ଧ ବୟସରୁ ଯେନତେନ -ପ୍ରକାରେଣ ଜମିବାଡ଼ି ବିକି ଅଳ୍ପପାଠୁଆ ଗାଁରେ 
ଯଥାକ୍ରମେ ଚାଷ କରୁଥ୍ବା, ପାନ ଦୋକାନ କରିଥ୍ବା ଏବଂ କିଛି ନ କରି ଗ୍ରାମ୍ୟ ଟାଉଟରି 
ଓ ରାଜନାତି କରୁଥ୍ବା ଭିଣୋଇମାନଙ୍କ ସହ ବାହାଘର ହୋଇଯାଇଥ୍୍‌ଲା । ଶେଷ ଭଉଣୀର 
ବାହାଘର ବେଳେ ଘରଡିହ ବିକ୍ରି ହୋଇଥ୍‌ଲା ଏବଂ ଘରଡିହ ବିକ୍ରିର ଦାରୁଣ ଦୃଃଖରୁ ମା’ 
ଶେଷ ପର୍ଯ୍ୟନ୍ତ ନିଜକ୍ର ମୁକ୍ତ କରି ପାରି ନଥୂ୍‌ଲେ ଏବଂ ପ୍ରାୟ ଛଅମାସ ମଧ୍ଯରେ ସେପାରିକୁ 
ବାଟ କାଟିଥ୍‌ଲେ । ଏଇମିତି ଭାବେ ତାର ବାପା ଯାତ୍ରାର ମହାପ୍ରତାପୀ ପଣ୍ଡପୁତ୍ର ଧନୁର୍ଧର 
ଅର୍ଦଧନଙ୍କର ଯୋଗ୍ୟ ଜ୍ୟେଷ୍ଠପୃତ୍ର ଅଭିମନ୍ୟୁ ମାତ୍ର ପଚିଶ ବର୍ଷ ବୟସରେ ଦଶ ବର୍ଷ ବୟସରୁ 
ବାପଛେଉଣ୍ଡ ହେବାପରେ ଅସୂମାରି ଦାୟିତ୍ଵର ଚକ୍ରବ୍ୟହ ସଫଳତାର ସହ ଭେଦ କରିଥୁଲା 
ଏବଂ କମ୍ପାନୀ ଏକ୍‌ଜିକ୍ଟିଭ୍‌ ହୋଇ ଅଭି ବା ଅଭିମନ୍ସ୍ରୁ ମିଷ୍ଟର ମହାନ୍ତି ବା ଅତି ଶ୍ରଦ୍ଧାରେ 
ଖାଲି ମହାନ୍ତି ରୂପେ ପରିଚିତ ହୋଇଥଲା ! ଛବିଶ ବର୍ଷ ବୟସରେ ସେ ନିଜକୁ ଖୁବ୍‌ ଏକାକୀ 
ମନେ କରିଥ୍‌ଲା, ଯେହେତୁ ତା ପାଇଁ କନ୍ୟା ବୃଝିବାକୁ ବାପା ବା ମା ନଥୂଲେ, ତେଣୁ ସେ 
ନିଜ ଉଦ୍ୟମରେ ସୁରେଖା, ଯେ କି ଜଣେ ସାଇଜିଆଟ୍ରିଷ୍ଠ ଥୁଲା ଏବଂ ତାର ବୟସ ଥୁଲା 
ଚବିଶ, ତାକୁ ପ୍ରେମ ବିବାହ ନୁହେଁ, ନିଜ ଦାରା ଆୟୋଜିତ ବିବାହ ବା ସେଲଫ୍‌ ଆରେଞ୍ଜଡ଼୍‌ 
ମ୍ୟାରେଜ୍‌ କରିଥୁଲା ! ସତେଇଶ ବର୍ଷରେ ସେମାନଙ୍କ ପ୍ରଥମ ଏବଂ ଏକମାତ୍ର ସନ୍ତାନ ଲିପି 
ଜନ୍ମ ହୋଇଥଲା ଏବଂ ଆଜି ମାନେ ଅଭିମନ୍ୟୁର ତିରିଶତମ ଜନ୍ମ ଦିବସରେ ଲିପିର ବୟସ 
ଥୁଲା ତିନି । 

ଏଥର ବ୍ୟସ୍ତ ହୋଇ ଲିପି କହିଲା-ପାପା, ମୁଁ ତୁମକୁ ଏତେଥର ବାର୍ଥ ଡେ ଉଇସ୍‌ 
କଲିଣି, ତୁମେ ମୋତେ ଥରେ ବି ଥ୍ୟାଙ୍କ ୟୁ, କହିନ । ଜାଣ, ମିସ୍‌ କହୁଥ୍‌ଲେ କେହି ବାର୍ଥ ଡେ 
ଉଇସ୍‌ କଲେ, ଥ୍ୟାଙ୍କ ୟୁ ନ କହିବା ବ୍ୟାଡ଼୍‌ ମ୍ୟାନରସ୍‌ । 


ଅଭିମନ୍ୟୁ ତା'ର ତିନିବର୍ଷର ସଦ୍ୟ ନର୍ସରୀ ଶିକ୍ଷିତା କନ୍ୟାର କଥାର କଣ ଜବାବ 
ଦେବ ସେ ବିଷୟରେ ନିଷ୍ଠଭି କରିପାରୁନଥୁଲା । ପିଲାଦିନୁ ସେ ବାହାହେବା ପର୍ଯ୍ୟନ୍ତ ତାର 
ଜନ୍ମଦିନ ପାଳନର କୌଣସି ନଜିର ନାହିଁ, ବହୁକୁଟୁମ୍ମୀ ପରିବାରରେ ତିନିପୂଅ ଓ ତିନିଝିଅଙ୍କ 
ଜନ୍ମ ଦିନ ପାଳନ ଦୂରେ ଥାଉ, ଜନ୍ମଦିନ ମନେ ରଖୁବା ଇ କାଠିକର ବ୍ୟାପାର । ତେବେ 
ବାହାଘର ପରେ ସୁରେଖାର ଜିଦ୍‌ରେ ତାର ଜାତକ ଖୋଜା ହୋଇ ବାହାରିଥୂଲା ଏବଂ ଡାତକ 


ତଥାକଥ୍ତ / ୬୯ 


ଅନୁସାରେ ତାର ଜନ୍ମଦିନ ପାଳନ ଆରମ୍ଭ ହୋଇଥଲା | ତେବେ ଏତେବର୍ଷ ଧରି ଜନ୍ମଦିନ 
ହେଉ ନଥ୍‌ବାରୁ ଜନ୍ମଦିନ ଯେ ଜୀବନର ଏକ ସ୍ଲରଣୀୟ ଓ ଶୁଭଦିନ ଏମିତି ଏକ ବିଚାରଧାରା 
ତାର ପ୍ରାପ୍ତବୟସ୍କ ମନରେ ବିଶେଷ ପ୍ରଭାବ ପକାଇ ନଥୁଲା, ତେଣୁ ସେ ନିଜର ଜନ୍ମ ତାରିଖ 
ମନେ ନ ରଖୁବା ସ୍ଵାଭାବିକ । ଦ୍ଧିତୀୟରେ ସେ ନିଃସନ୍ଦେହ ହୋଇପାରୁ ନଥୁଲା ଯେ ଜନ୍ମଦିନ 
ପାଳନ ଅବସରରେ ଶୁଭେଛା ଜ୍ଞାପନ କଲେ ଧନ୍ୟବାଦ ଅର୍ପଣ କରିବା ସ୍ଵାଭାବିକ ଓ ଯୁକ୍ତିସିଦ୍ଧ 
ନା ନୁହେଁ । ତେବେ ଏ ସବ୍ର ଗୁରୁସମସ୍ୟାରେ ଭାରାକ୍ରାନ୍ତ କରି ଝିଅର ମନରେ ଦୁଃଖ ନଦେବା 
ପାଇଁ ସେ ତା ମୁହଁରେ ବୋକ ଦେଲା, କୋଡ଼ରେ ବସାଇ ଝିଅ ସାଙ୍ଗେ ଗେଲା ହେଲା ଏବଂ 
ଥ୍ୟାଙ୍କ ୟୁ , ଥ୍ୟାଙ୍କ ୟୁ ବୋଲି ପ୍ରାୟ ଦଶ ବାରଥର କହିଲା । 


ଯେହେତୁ ବୟସ ତାର ତିରିଶ ଛୁଇଁଥ୍ଲା, ସେ ନିଜକୁ ଏକ ଗାଣିତିକ ପ୍ରଶ୍ନକଲା, 
ମାଳିକା ଅନୁସାରେ କଳିଷଠା ଷାଠିଏ, ମାନେ କଳିଯୁଗରେ ଷାଠିଏ ବର୍ଷ ହେଲା ମଣିଷ 
ଆୟୁଷ, ସରକାରୀ ଚାକିରିର ଅବସର ପ୍ରାପ୍ତିର ବୟସ ଅଠାବନ । ଭାରତର ଆଭେରେଜ୍‌ 
ଲାଇଫ୍‌ ଏକ୍ସ୍ପେଜ଼ାନ୍ସି ଷାଠିଏ ପାଖାପାଖ୍‌ । ଯେ କୌଣସି ମାନଦଣ୍ଡ ଅନୁସାରେ ସେ 
ତାର ଜୀବନର ଅଧେ ସମୟ ଚକ୍ରବ୍ୟୁହ ଭେଦିବାରେ କାଟି ସାରିଲାଣି । ତେଣୁ ଜ୍ୟାମିତିର 
ଉପପାଦ୍ୟର ନିର୍ଦଧଲ୍‌ ସିଦ୍ଧାନ୍ତ ପରି ତାକୁ ମଧ୍ଧବୟସ୍କ କୁହାଯାଇପାରେ । ସମୟକ୍ରମେ ବାଲ୍ୟ, 
କୈଶୋର, ପ୍ରାପ୍ରବୟସରୁ ସେ ଆଜି ଯେ ମଧ୍ଯବୟସରେ ପାଦ ଦେଇଛି, ଏହା ଜାଣି ସେ 
ଏକକାଳୀନ ରୋମାଞ୍ଚିତ, ଆହୁାଦିତ ଓ ଦୁଃଖ୍ତ ହେଲା | ରୋମାଞ୍ଚ ହେଲା କାରଣ 
ମଧ୍ଯବୟସ୍କର ଲେବଲ୍‌ ତାକୁ କିଛି ଅତିରିକ୍ତ ଦାୟିତ୍ଵବୋଧ ଓ ରେସ୍‌ପେକୃବିଲିଟି ଦେବା ପରି 
ମନେହେଲା, ଆହ୍ଲାଦିତ ହେଲା କାରଣ ତାର ଦୁଇ ଭଉଣୀଙ୍କର ବାହାଘର, ଜଣେ ଭାଇର 
ଚାକିରି ଏବଂ ଅନ୍ୟ ଜଣକର ପାଠପଢ଼ା ପରେ ଆସନ୍ନ ଚାକିରି ଏବଂ ତା ନିଜର ସମ୍ଭ୍ରାନ୍ତ 
ଚାକିରି, ଶି କ୍ଷିତା ଚାକିରିଆ ସ୍ତ୍ରୀ ଏବଂ ନର୍ସରୀ ଯାଉଥବା ଟିକି ଝିଅ ତାକୁ ସୂଚେଇ ଦେଉଥ୍ଲା 
ଯେ ମଧ୍ୟବିତ୍ତ ମାପକାଠି ଅନୁଯାୟୀ ସେ ଜଣେ ସଫଳ ପୁରୁଷ ବୋଲି ଛାତିରେ ହାତ ଦେଇ 
କୁହାଯାଇପାରେ । ତତ୍‌ ସଙ୍ଗେ ସଙ୍ଗେ ଦୁଃଖ୍ତ ହେଲା ଯେ ଗତ ତିରିଶ ବର୍ଷ ଧରି ସେ କେବଳ 
ଚକ୍ରବ୍ୟୁହ ଭେଦିବାରେ ଲାଗିଛି, ଅଥଚ ବିଜୟର ଦିଗନ୍ତ ଏଯାବତ୍‌ ତା ପାଇଁ ଅପହଞ୍ଚ ରହିଛି ! 
ପ୍ରକାରାନ୍ତରେ ଏଯାବତ୍‌ ସେ କେବଳ ମେସିନ୍‌ ପରି ଅନ୍ୟମାନଙ୍କ ପ୍ରତି ତାର ଦାୟିତ୍ବ 
ତୃଲେଇବାରେ ବ୍ୟସ୍ତ ଅଛି । ଜୀବନର ମଝି ପାହାଚରେ ପହଞ୍ଚୁଗଲାଣି ଅଥଚ ଗତାନୁଗତିକ 
ଜୀବନ ସଂଘର୍ଷ ଭିତରେ ବି ତା ମନ ଭିତରେ ଥ୍ବା ଜୀବନ ସମ୍ପକିତ ନିଦଦଷ୍ଟ ସ୍ଵପ୍ନ ଓ ସମ୍ଭାବନାକୁ 
ସାକାର କରିପାରିନାହିଁ ଏବଂ ତାର ନିଦଦିଷ୍ଟ ଆୟୁଷରୁ ଗୋଟିଏ ବର୍ଷ ବାଦ୍‌ ପଡ଼ିଲା । 


୭୦ / ମଧ୍ଯବୟସ୍କ 


ମଧ୍ୟବିତ୍ତ ଓ ମଧ୍ୟବୟସ୍କ ସମ୍ପର୍କରେ ଏ ଗୃୂଢ଼ଦର୍ଶନରୁ ସେ ସମ୍ଭିତ୍‌ ଫେରିପାଇଲା 
ଯେତେବେଳେ ସୁରେଖା ତାର କାନ୍ଧକୁ ଜୋର୍‌ରେ ହଲେଇଦେଲା ଏବଂ କହିଲା-ବହୁତ ଡେରି 
ହେଲାଣି; ଅଫିସ୍‌ ଯିବା ପାଇଁ ଏ ପର୍ଯ୍ୟନ୍ତ ପ୍ରସ୍ତୁତ ହୋଇନାହଁ, ଶୀଘ୍ର ବାହାରିପଡ଼, ମୋତେ 


=~ 2 


ପୁଣି ହସ୍ପିଟାଲ୍‌ରେ ଓ ଲିପିକୁ ନର୍ସରୀରେ ଛାଡ଼ିବ । 


ଅଭିମନ୍ୟୁ ତରବର ହୋଇ ଅଫିସ୍‌ ବାହାରିଲା । ଅଫିସ୍‌ ଯିବା ବାଟରେ ଲିପିକୁ 
ନର୍ସରୀରେ ଓ ସୁରେଖାକୁ ହସ୍ପିଟାଲରେ ଡ଼ରପ୍‌ କଲା | ଅଫିସ୍‌ରେ ପହଞ୍ଚ୍‌ ତାର ଚେୟାର୍‌ରେ 
ବସିଲା ପରେ କାମରେ ଜମା ମନ ଲାଗିଲାନି । ଅଫିସ୍‌ରେ ସମସ୍ତ ସହକର୍ମୀ, ଅଧସ୍ତନ ଓ 
ଉପରିସ୍ଥଙ୍କୁ ସେ ବାରମ୍ବାର ବିଭିନ୍ନ ବାହାନାରେ ଅନେଇଲା ଓ ଭେଟିଲା ଏବଂ ତା ମନରେ 
ଏକ ଅଜବ ଖୁଆଲ୍‌ ବସା ବାନ୍ଧିଲା ଏବଂ ସେ ସେମାନେ ସମସ୍ତଙ୍କ ପାଇଁ ଏକ ପ୍ରଶ୍ନୋ୍ତରୀ 
ପ୍ରସ୍ତୁତ କଲା । ଯଥା ତୁମର ବୟସ କେତେ ? ଏ ବୟସରେ ତୁମେ ଖୁସୀ ନା ଦୁଃଖୀ ବା 
ତୁମର ଇମୋସନ୍‌କୁ ଯେ କୌଣସି ପର୍ଯ୍ୟାୟଭୂକ୍ତ କର । ତେବେ ଏ ପ୍ରଶ୍ରୋତ୍ତରୀ ସେ ନିଜ 
ମନ ଭିତରେ ଇ କରୁଥ୍ଲା । କାରଣ ତାର ଭୟ ହେଉଥଲା ଯେ ଯଦି ସେ ଅନ୍ୟମାନଙ୍କୁ ଏ 
ବିଷୟ ପଚାରେ ତେବେ ତାକୁ ସେମାନେ ବଦ୍ଧ ପାଗଳ କହିବେ ଏବଂ ତାର ସାଇକିଆଟ୍ରିଷ୍ଟ 
ସ୍ତ୍ରୀ ନେଇ ତାର ମସ୍ତିଷ ବିକୃତିର ମନୋ ବୈଜ୍ଞାନିକ ବିଶ୍ଲେଷଣ ଓ ଚିକିତ୍ସା ଆରମ୍ଭ କରିବ ! 


ଅଫିସ୍‌ ଶେଷରେ ମାନସାଙ୍କ କଷିବା ପାଇଁ ତାର ମାନସିକ ପ୍ରଶ୍ରୋତ୍ତରୀର ଫଳାଫଳ 
ଥୁଲା ଏ ପ୍ରକାରର 


ଏକ : କମ୍ପାନୀର ମ୍ୟାନେଜିଂ ଡାଇରେକୃୂର ବୟସ ପଚାଶ ପ୍ରୌଢ଼, ଧନୀ, ବେଶ୍‌ 
ଖୁସିପରି ମନେ ହେଉଛନ୍ତି, ଜୀବନ ଦର୍ଶନ ହେଲା ଲାଇଫ୍‌ ଷ୍ଟାଟସ୍‌ ଏଟ୍‌ ଫର୍ଟି ବା ଚାଳିଶ 
ବର୍ଷରେ ପ୍ରକୃତ ଜୀବନ ଆରମ୍ଭ ହୁଏ । ଯଦିଓ ସେ ରକ୍ତଚାପ ଓ ମଧୁମେହ ରୋଗରେ ଆକ୍ରାନ୍ତ | 


ଦୁଇ : ଲେଡ଼ି ପ୍ରାଇଭେଟ୍‌ ସେକ୍ରେଟେରୀ, ବୟସ ଅନ୍ଦାଜ ପଇଁତିରିଶ ହେବ । ନାରୀଙ୍କୁ 
ବୟସ ପଚାରିବା ଅଶାଳୀନ ନ୍ୟାୟରେ ପ୍ରକୃତ ବୟସ ଜାଣିବା ଅସମ୍ଭବ, ତେବେ ଅତିରିକ୍ତ 
ପ୍ରସାଧନ ହେତୁ ବୟସ ତିରିଶ ପାଖାପାଖ୍‌ ମଧ୍ଯବିଭ୍ ମଧ୍ଯବୟସ୍କା ଲାଗୁଛନ୍ତି । ଖୁସୀ ବା 
ଦୁଃଖୀ କହିହେବନି । କିନ୍ଧ ଆଖ୍‌ ଯୋଡ଼ିକ ବିଷଣ୍ତ, ବିଷାଦର ଭାବ ପ୍ରକଟ କରୁଛନ୍ତି ଯଦିଓ 
ସନ୍‌ଗ୍ଲାସ୍‌ରେ ତାହା ପ୍ରାୟ ଘୋଡ଼ାଇ ହୋଇ ରହେ । 

ତିନି : ହେଡ୍‌କୁର୍କ, ବୟସ ସତାବନ, ବୃଦ୍ଧ, ନିମ୍ନ ମଧ୍ଯବିତ୍ତ ବିରକ୍ତି, ଦୁଃଖୀ ଏବଂ 
ଜଞ୍ଜାଳିଆ, ଏ ପ୍ରକାର ମିଶ୍ରିତ ଭାବ ମୁହଁରେ ଦେଖାଯାଏ । 


ତଥାକଥ୍ତ / ୭୧ 


ଚାରି : ସହକର୍ମୀ କମ୍ପାନୀ ଏକ୍‌ଜିକ୍୍ୟଟିଭ୍‌ - ବୟସ ସତେଇଶ, ଅବିବାହିତ, ମଧ୍ଯବିଭ 
ଯୁବକ, ସ୍ହାର୍ଟ, ମେସିନ୍ପରି କାର୍ଯ୍ୟ କରନ୍ତି, ମୁହଁରୁ ସୁଖୀ ବା ଦୁଃଖୀ ଜାଣିବା କଷ୍ଟ । ମୁହଁରେ 
ବା ଆଖ୍ରେ ଇମୋସନ୍‌କୁ ନଗ୍ନ କରିଦେବା ପ୍ରାପ୍ତବୟସ୍କ ଆଧୁନିକ ମଣିଷ ପକ୍ଷେ ଶୋଭା 
ପାଏନା ବୋଲି ବିଶ୍ଵାସ କରନ୍ତି । ତେବେ କାର୍ଯ୍ୟବ୍ୟସ୍ତତା ଓ ନିଜ ଉପରେ ସମ୍ପୂର୍ଣ୍ଣ କାବ୍ର 
ରଖ୍ଥ୍ବାର ମୁଖାଭିତରେ ମୁହଁରେ ଏକ ବୋରଡମ୍‌୍ର ଚିତ୍ର ବେଳେ ବେଳେ ଉଙ୍କିମାରେ । 


ପାଞ୍ଚ : ଅଫିସ୍‌ ଦରୱାନ୍‌ "ବୟସ ପଇଁଚାଳିଶ-ବୟସ ବୃଦ୍ଧି ପ୍ରତି ସଚେତନ ନୁହେ, 
ଚାକିରି ଏଯାବତ୍‌ ଟେମ୍ପରାରୀ ଥ୍ବାରୁ ଏବଂ ବହୁକୁଟୁମ୍ଭୀ ହୋଇଥ୍‌ବାରୁ ଅତିରିଲ୍ତ ନିମ୍ନ ମଧ୍ୟବିତ୍ତ 
ବା ଦରିଦ୍ରପ୍ରାୟ କୁହାଯାଇପାରେ । ପ୍ରାୟତଃ ହସଦୁଃଖ ଅପେକ୍ଷା ମୁହଁରେ ଚିନ୍ତା ବା ଦୁଶଚିନ୍ତାର 
ରେଖା ବେଶି ତୀବ୍ର । ମଦ୍ୟପାନ କରିଥ୍ବା ସମୟରେ ଖୁବ୍‌ ଖୁସୀ ଓ ପ୍ରଗଳ୍‌୍ଭ ଏବଂ ଅନ୍ୟ 
ସମୟରେ ନିର୍ବୋଧ ବା ମରୋନ୍‌ ପରି ମନକୁ ମନ ଚିଡ୍‌ଚିଡ୍‌ ହେଉଥାଏ । 


ପ୍ରଶ୍ରୋଭରୀର ଫଳାଫଳ ଶେଷ ହେଲା ବେଳକୁ ଅଫିସ୍‌ ଶୂନ୍ୟ ହୋଇଯାଇଥୁଲା 
ଏବଂ କେବଳ ଦରଞୱାନ୍‌ଟି ବାହାରେ ଚିଡ୍‌ଚିଡ୍‌ ହେଉଥ୍ଲା ଓ ଦେଶୀ ମଦ ପିଇବା ପାଇଁ ସମୟ 
ଗଡ଼ିଯାଉଥ୍‌ବାରୁ ଅଫିସ୍‌ ବନ୍ଦ କରିବାକୁ ଅଧୈର୍ଯ୍ୟ ହେଉଥଲା । ଅଭିମନ୍ୟୁ ଘରକୁ ଫେରି ଲିପିକୁ 
ପୁଣି କୋଡ଼ରେ ଧରି ବସିଲା, ମୁହଁରେ ବୋକ ଦେଲା ଏବଂ କହିଲା — ମାଆରେ, ତୋ 
ବୟସ ତିନି, ମୋର ତିରିଶ, ଏକକାଳୀନ ମଧ୍ୟବିତ୍ତ ଓ ମଧ୍ୟଯବୟସ୍କ ହେବା ବଡ଼ ଦୁରୂହ 
ବ୍ୟାପାର | ଏଯାବତ୍‌, ଚକ୍ରବ୍ୟୁହ ଭେଦୁଥ୍ବା ଅଭିମନ୍ୟୁ ପାଇଁ ମଧ୍ୟ । ମୋର ବୟସ ପୁଣି 
ତୋ ପରି ତିନି ହୋଇଯାଆନ୍ତାନି ! 


Dob 


ଏକା ଏକା ତଥାଗତ 


ସେ ରାସ୍ତାରେ ଚାଲୁ ଚାଲୁ ହଠାତ୍‌ ଝୁଣ୍ଟିପଡ଼ିଲା ଏବଂ ନିଜକ୍ର ନିଜେ ଅଶ୍ରାବ୍ୟ ଭାଷାରେ 
ଗାଳିକଲା | ହୁଏତ ତାର ରାସ୍ତାରେ ପଡ଼ିଥ୍ବା ପଥରକୁ ଗାଳିଦେବା ବେଶୀ ସ୍ଵାଭାବିକ ଥୁଲା । 
କିନ୍ଧ ସେ ପ୍ରାୟତଃ ନିଜକୁ ଦାର୍ଶନିକ ବୋଲି ଭାବ୍ରଥୁଲା ଏବଂ ଅନ୍ଧାର ରାତିରେ ଆକାଶକୁ 
ଚାହିଁ ରାସ୍ତା ଚାଲିବା ତା ପାଇଁ କିଛି ନୂଆ କଥା ନଥୁଲା । ତେଣୁ ସେ ମନେ ମନେ ଦୁଃଖ୍ତ 
ହେଲା ଏବଂ ପଅରକୁ ଚାହିଁ ସ୍ଵଗତୋର୍ତି କଲା “ରେ ପଥର ! ତୁ ତ ମୂକ ଓ ନିଷ୍ଠାଣ । କିନ୍ତୁ 
ତୋ ବ୍ରକୁ ଉପର ଦେଇ ପ୍ରତିଦିନ ଯାଆସ କରୁଥ୍‌୍ବା ଲୋକ ତ ତା” ନୁହେଁ । ଫରକ୍‌ ଏତିକି, ତୃ 
ତୋର ଦୁଃଖ କାହାକୁ କହିପାରୁନା ଅଥଚ ଆପାତତଃ ସୁଖରେ ଥ୍ବା ମଣିଷ କେଉଁ ଅନାଗତ 
ଦୁଃଖର ଆଶଙ୍କାରେ ତାର ସଂକୀର୍ଣ୍ଣ ପୃଥ୍ବୀ ଭିତରେ ଶଙ୍କାକୁଳ ଜୀବନ ବିତାଏ । ମୁଁ କିନ୍ତୁ 
ଜମା ସେମିତି ନୁହେଁ । ମୁଁ ତୋର ଦୁଃଖ ପୂରା ହୃଦୟ ଦେଇ ବୁଝୁଛି ଏବଂ ତୋ ବୁକୁରୁ ରକ୍ତକ୍ଷରଣ 
କରିଥ୍‌ବାରୁ କ୍ଷମା ଚାହୁଁଛି । ମୁଁ ଜାଣେନା, ତୁ କେଉଁ ପୁରୁଷୋତ୍ତମଙ୍କର ପଦସ୍ପର୍ଶ ପାଇ 
ଜୀବନ୍ୟାସ ପାଇବାକୁ ଅହଲ୍ୟାର ଆବେଗ ନେଇ ପଡ଼ି ରହିଛୁ ! କିନ୍ତୁ ପୁଭ୍ୁଷୋତ୍ତମ ରାମ ତ 
ଏକ ଏବଂ ତୋ ଚାରିକଡ଼ର ପୃଥ୍ବୀରେ ଅନେକ ପଥର | କେଉଁ ରାମଙ୍କ ପଦସ୍ଥର୍ଶରେ 
ସେମାନେ ଦିନେ ଜୀବନ୍ୟାସ ପାଇବେ ଏବଂ ଏକ ଶୁଭ ସକାଳରେ ପଥରରୁ ମଣିଷ ପାଲଟି 
ଯିବେ ? 

ପଛରୁ ବିଟ୍‌ ପୁଲିସ୍‌ର ହୁଇସିଲ୍‌ ଏବଂ ଅଳ୍ପ ଦୂରରୁ ଟ୍ରେନ୍‌ ଇଞ୍ଜିନ୍‌ ଶହ୍ଦ ଶୁଭିଲା । ସେ 
ପୁଣି ରାସ୍ତା ଚାଲିବା ଆରମ୍ଭ କଲା ଏବଂ ନିଜ ସହ ନୀରବରେ ବାର୍ଭାଳାପ ମଧ୍ଯ କରିଚାଲିଲା ! 


a 


ସେ, ମାନେ ତଥାଗତ, ଇଂଲିଶ ଲିଟେରେଚରରେ ରିସର୍ଚ କରୁଛି । ପ୍ରାୟ ସେ ଷ୍ଟେସନର 
ହ୍ମିଲର୍‌ରୁ ବହି କିଣିବାକୁ ଆସେ । ଷ୍ଟେସନ ପ୍ରତି ତାର ଏକ ଅହେତୁକ ଆକର୍ଷଣ । ଏଠି ପ୍ରତ୍ୟେକ 
ଦିନ ଅନେକ ଲୋକଙ୍କର ଆସର ବସେ । ଅନେକ ମିଳନ ଓ ବିଚ୍ଛେଦର ଦୃଶ୍ୟ ନିତି ସ୍ରନରାବୃତି 
ହୁଏ । ଅଥଚ ସବ୍ର ଦୁଃଖ, ସୁଖ, ପ୍ରତିଶୁତି ଓ ପ୍ରତାରଣାର ଉର୍ଦ୍ରେ ବ୍ରିଟିଶ ଅମଳର ଷ୍ଟେସନ 
କେମିତି ଯେ ସ୍ଥିତପ୍ରଜ୍ଞ ନିରୁଦ୍‌ବିଗ୍ଧ ଓ ବୀତସୃହ ହୋଇ ଛିଡ଼ା ହୋଇଛି ¦! ଷ୍ଟେସନ ପ୍ରତି ତା 
ମନରେ ହଠାତ୍‌ ଗୁଡ଼େ ଶ୍ରଦ୍ଧା ଓ ସମ୍ମାନ ଭରିଗଲା ଏବଂ ଷ୍ଟେସନ୍‌ରେ ପ୍ଲାଟଫର୍ମ ଟିକଟ କିଣୁ 
ଜଣୁ ମନେ ମନେ ଷ୍ଟେସନକୁ ପ୍ରଣାମ କଲା । ତୁ ଅବିନାଶୀ, କାରଣ ତୋର କୌଣସି ବାସନା 


ତଥାକଥ୍ତ / ୭୩ 


ନାହିଁ । ତୂ ତ ପଦ୍ଧମପତ୍ରରେ ଜଳପରି । ଗୋଟେ ପରେ ଗୋଟେ ଟ୍ରେନ୍‌ ଏବଂ ତା ସହ ଅନେକ 
ଜନକୋଳାହଳ । କିଛି ସମୟ ପରେ ପୁଣି ନିସ୍ତବ୍‌ଧତା, ପୁଣି ରିକ୍ତତା । ଅଥଚ ତୋର ଉତ୍ତେଜନା 
ନାହିଁ କି ଅଭିମାନ ନାହିଁ । ତୁ ସତରେ ଗୀତାର ନିଷ୍କାମ ପୂରୁଷ, ତୋ ଜୀବନରେ ଭଙଟ୍ଟାର 
ଆଶଙ୍କା ନାହିଁ, କାରଣ ତୁ କେବେ ଆବେଗରେ ଜୁଆରର ପ୍ରତୀକ୍ଷା କରୁନା | 


ପ୍ଲାଟଫର୍ମର ଟିକେଟ କିଣି ଏଥର ସେ ବ୍ରକ୍‌ ହିଲର୍‌ ଆଡ଼କୁ ଅନେଇ ଦୂରରେ ଛିଡ଼ା 
ହେଲା । ହୁିଲ୍ରର ମାଲିକ ତାକୁ ପରିଚିତ ଆଖ୍ରେ ଅନେଇ ନୂଆ ଆସିଥ୍ବା ବହିର ତାଲିକା 
ତା ଆଡ଼କୁ ଇସାରା କଲା । ତଥାଗତ ସେ ଆଡ଼କୁ ମନ ନଦେଇ ଅନ୍ୟମନସ୍କ ହୋଇଗଲା ଓ 
ଅନ୍ୟ ଦିଗକୁ ମୁହଁ ବ୍ରଲେଇଲା | ହ୍ଦିଲର୍‌ ପ୍ରତି ତା ମନରେ ଏକ ବଦ୍ଧମୂଳ ଆତଙ୍କ । ଯଦିଓ 
ଦିନେ ହ୍ବିଲର୍‌ ପାଖେ ଛିଡ଼ା ହେଲେ କେଉଁ ଅଜଣା ଫ୍ରଲର ବାସ୍ଵାରେ ତାର ସମଗ୍ର ସତ୍ତା 
ଆବେଗିତ ହୋଇ ଉଠୂଥ୍ଲା । ଗୋପାର କବରୀର ବାସ୍କା, କେତେ ଅପ୍ରତ୍ୟାଶିତ ଭାବରେ 
ଗୋପା ସହ ତାର ଦେଖା, ଗୋପା ହୁଲ୍ରରୁ ମାର୍େଜ୍‌ଙ୍କର ˆ ୱାନ୍‌ ହଷ୍ଚେଡ଼ ଇୟରସ୍‌ ଅଫ୍‌ 
ସଲିଚ୍ୟୁଡ଼ୁ'  ବହିଟା କିଣୁଥ୍ଲା । ବହ କିଣୁକିଣୁ ଟ୍ରେନ୍‌ ଆଗକୁ ଗଡ଼ିବାକୁ ଆରମ୍ଭ କରିଥୁଲା 
ଏବଂ ଗୋପା ବ୍ୟସ୍ତତାରେ ବହିଛାଡ଼ି ଟ୍ରେନ୍‌ ଭିତରେ ଚଢ଼ିଯାଇଥୁଲା ! ତଥାଗତ ସେ ବହି 
ନେଇ ଗୋପାର କମ୍ପାର୍ଟମେଣ୍ଟୁର ଝରକା ଭିତରେ ବଢ଼େଇ ଦେଇଥ୍‌ଲା । ଅନେକ କୃତାଜ୍ଞତାରେ 
ଗୋପାର ନୀଳନୀଳ ଆଖ୍‌ ପୂରି ଯାଇଥଲା । ଟ୍ରେନ୍‌ର ଗତି ବଢ଼ିବାକୁ ଆରମ୍ଭ କରିଥୂଲା 
ଏବଂ ଗୋପା ତା ଆଡ଼କୁ ଅନେଇ କିଛି କହିବା ପୂର୍ବରୁ ତାର ବାପା ତଥାଗତକୁ ଏମିତି ଏକ 
ଦୃଷ୍ଟି ଦେଇଥୂଲେ ଯାହାର ମାନେ ଥୁଲା, ˆ ‘ତୁମେ ବହିଟା ଦେଇ କେଉଁ ଗଡ଼ ଜିଣି ନାହଁ । 
ସେଥ୍ପାଇଁ ଅବଶ୍ୟ କିଛି କୃତଜ୍ଞତାର ହକ୍ଦାର ତୂମେ । କିନ୍ତୁ ତୂମେ ଜଣେ ଅପରିଚିତ ପୂରୁଷ 
ଏବଂ ଗୋପା ତୃମ ପାଇଁ ଅନାମ୍ମୀୟା ତରୁଣୀ । ତୁମେ ତାକୁ ତାର ବହିଟା ଦେଇ ସାତ ସମୁଦ୍ର 
ପାର ହୋଇ ଅନନ୍ୟା ରାଜକନ୍ୟାର ବରଣମାଳା ଦେବାର ଦିବାସ୍ଵପ୍ନ ଦେଖ ନାହିଁ । କାରଣ 
ତୃମପରି ଅନେକ ଯୁବକ ଭିତ୍ତିହୀନ କେଉଁ କଳ୍ପିତ ରୋମାନ୍ସର ସ୍ବପ୍ନରେ ବହୁବାର ରୋମାଞ୍ତ 
ହୁଅନ୍ତି ।”? 

ଗୋପା ତାର ବାପାଙ୍କ ଆଖୁର ଭାଷା ଠିକ୍‌ ବୁଝିପାରିଥ୍ଲା ଏବଂ ନୀରବରେ ତାର 
ଦୃଷ୍ଟି ଅନ୍ୟ ଆଡ଼କୁ ଫେରାଇ ନେଇଥ୍‌ଲା । ଟ୍ରେନ୍‌ ବି ଧୀରେ ଧୀରେ ତା ଆଖ୍ଆଗରୁ ଅଦୃଶ୍ୟ 
ହୋଇଯାଇଥିଲା । ଏକା ପ୍ଲାଟଫର୍ମ ଉପରେ ଛିଡ଼ା. ହୋଇ ସେ ପ୍ରୌଢ଼ ଭଦ୍ରବ୍ୟକ୍ତିଙ୍କ ପ୍ରତି 
ଗୋଟେ ଲମ୍ବା ଅଭିଯୋଗର ଇସ୍ତାହାର ବନେଇଥ୍‌ଲା, “ହେ ଗୁରୁଜନ, ତମକୁ ଗାଳି 
ଦେଉଥ୍‌ବାରୁ ମୁଁ ଦୁଃଖ୍ତ, କିନୁ ଗାଳି ନଦେଲେ ମୁଁ ଅଧ୍କ ଦୁଃଖ୍ତ ହେବି.କାରଣ ତୂୁମେ ମୋ 


୭୪ / ଏକା ଏକା ତଥାଚାତ 


ପାଇଁ ଏ ପୃଥ୍ବୀର ଏକ କ୍ଷୁଦ୍ର ପ୍ରତିନିଧ୍‌ । ତୁମ ଆଖ୍‌ରେ କେଉଁ ଅନ୍ଧକାରର ଅଞ୍ଜନ ଲାଗିଛି ? 
ଦୁଇଜଣ ଅନାମ୍ଭୀୟ ତରୁଣ ତରୁଣୀ କଣ ଦୁଇଜଣ ଦରଦୀ ମଣିଷଙ୍କ ଭଳି ଦୁଇପଦ କଥା 
ହେବାର ଅଧ୍‌କାରରୁ ବଞ୍ଚ୍ତ ! ତୁମେ ମଣିଷର ସହୃ ଦୟତାକୁ ସୁଯୋଗବାଦି ତା 
ଅପରଚ୍ର୍ନିଜିମ୍‌ର ଆଖ୍ୟା କାହିଁକି ଦିଅ ? ତୁମ ଆଖ୍ରେ ସନ୍ଦେହର ଏ ନୀଳ ଗରଳ କାହିଁକି ? 
ଜଣେ ଅପରିଚିତ ଯୁବକ କାହିଁକି ତୂମ ପାଇଁ ଆଣ୍ଟିସୋସିଆଲ୍‌ ? ତୁମ ଦେଖ୍ବାର ଢଙ୍ଗ 
ବଦଳାଅ, ନହେଲେ ଏ ପୃଥ୍ବୀରେ ସହୃଦୟତା ଏକ ଅଶ୍ଲୀଳ ଶବ୍ଦ ପରି ବୋଧ ହେବ।” 


ଟ୍ରେନ୍‌ ଷ୍ଟେସନ୍‌ ଛାଡ଼ି ଚାଲିଗଲା ପରେ କୋଜାହଳରେ ଆପାତତଃ ଟିକେ ଭଟ୍ଟା 
ପଡ଼ିଯାଇଥ୍ଲା ଓ କେମିତି ଏକ ଅସ୍ବସ୍ତିକର ଶୂନ୍ୟତା ତାର ଚାରିପଟେ ମାଡ଼ିମାଡ଼ି ବସୁଥୂଲା । 
ତଥାଗତ ପକେଟରୁ ଗୋଟାଏ ସିଗ୍ରେଟ୍‌ ବାହାର କରି ସେଥ୍‌ରେ ନିଆଁ ଲଗାଇଲା । କିଛି 
ଧୂଆଁ ଛାତି ଭିତରକୁ ଗଲା ପରେ ସେ ସ୍ଵାଭାବିକ ଭାବରେ ନିଜକୁ ଇ ପ୍ରଶ୍ନ କଲା, ଗୋପା 
ବାପାଙ୍କର କଟାସ ଆଖରେ ଅସ୍ଵାଭାବିକତା ବା କଣ ଥୁଲା ¦! ସେ ବୟସରେ ସାଙ୍ଗରେ ତରୂଣୀ 
କନ୍ୟା ଧରି ଯାତ୍ରା କରୂଥ୍ବା ଯେକୌଣସି ପ୍ରୌଢ଼ ଭଦ୍ରବ୍ୟକ୍ତିଙ୍କର ଏମିତି ପ୍ରତିକ୍ରିୟା ଆଶା ହି 
କରିବା କଥା ¦ ସେ ବେକୁଫ୍‌ ପରି ସେଇ ଭଦ୍ରବ୍ୟକ୍ତିଙ୍କଠାରୁ କ୍ଷମା ମାଗିଲା ଏବଂ କହିଲା, 
ଆପଣଙ୍କ ନିଦ୍ଦୋଷ ଆଖୁକୁ ମୋର ଭୟ ନାହିଁ । ମୋର ଭୟ ଆପଣଙ୍କ ଆଖୁତନୁ ଉଙ୍କି 
ମାରୂଥ୍ବା ସାମାଜିକ ଅନୁଶାସନର ବ୍ରହ୍ମରାକ୍ଷସକୁ । ଗତାନୁଗତିକତାର ଲମ୍ବା ଲୋମଶ ହାତକୁ । 
ମୋର ଭୟ ଆପଣଙ୍କ ବୟସରେ ମୋର ଆଖରେ ସ୍ବପ୍ନର ନୀଳାଞ୍ଜନ ନଥ୍‌ବ । ସଂସାରୀ 
ମଣିଷଟିଏ ହୋଇ ମୋର ଆଖ୍‌ ବି କଟାସ ପରି ହୋଇଯିବ । ଆଉ ମୂହଁ ବ୍ରହ୍ମରାକ୍ଷସ ପରି । 
ଆଇ ଆମ୍‌ ଆଫ୍ରେଡ଼୍‌ ଅଫ୍‌ କନ୍‌ଭେନ୍‌ସନ୍‌ । ଗତାନୁଗତିକତାର ନିୟାମକ ଜୀବନର ରିକ୍ତତା 
ମୋର ଆଖ୍‌ରୁ ଯେ ଦିନେ ଶ୍ୟାମଳ ଦୁର୍ବାଦଳର ସ୍ଵପ୍ନ ହରିନେବ, ଏମିତି ଅପଚିନ୍ତା ମୋତେ 
ଗ୍ରାସ କରି ବସିଛି । ଏ ଜୀବନରେ କିଛି ଆକସ୍ତିକତା, କିଛି ନଭେଲ୍‌ଟିର ମୃଦୁ ମଳୟ ବହେନାହିଁ 
କାହିଁକି, ହଠାତ୍‌ ବସନ୍ତ ଆସିଯିବାର ଅନୁଭବ ଓ ବିସ୍ଲ୍‌ୟ ଆସେନି କାହିଁକି ?”? 


ଆକସ୍ଥିକତା କିନ୍ଧ ସେଦିନ ସତରେ ଆସିଥୁଲା । ଦାର୍ଶନିକରୁ ସାଧାରଣ ମଣିଷଟିଏ 
ହୋଇଗଲା ପରେ ସେ ଯେତେବେଳେ ତାର ହଷ୍ଟେଲ ଆଡ଼କୁ ମୁହାଁଇଲା, ସେତେବେଳେ ତା 
ହାତରେ ଥୁବା ବହିକୁ ଦେଖ୍‌ ସେ ଖୁବ୍‌ ଜୋର୍‌ରେ ଚମକି ପଡ଼ିଲା । ଏଂତ ଗୋପା କିଣିଥ୍ବା 
ମାର୍କ୍ଧେଜ୍‌ଙ୍କର ବହି । ତେବେ ଟ୍ରେନ୍‌ ଛାଡ଼ିବାର ବ୍ୟସ୍ତତା ଭିତରେ ସେ ନିଜର ବହିଟାକୁ ଇ 
ଗୋପା ହାତରେ ଦେଇ ଆସିଛି । ଏଇ ଆକସ୍ତିକତାରୁ ଅବଶ୍ୟ ସେ ବହିର ଅସଲ ମାଲିକାଣୀଙ୍କ 
ନୀମଟା ଜାଣିପାରିଛି । ବହି କିଣିବା ମାତ୍ରେ ନିଜର ନାଁ ଆଉ ତାରିଖ ଲେଖ୍ବା ଗୋପାର 


ତଥାକଥ୍ତ / ୭୫ 


ଗୋଟେ ପୂରୁଣା ଅଭ୍ୟାସ । ଏ କଥା ଅବଶ୍ୟ ସେ ପରେ ଆବିଷ୍କାର କଲା । କିନ୍ଧ ସେଦିନ ତା 
ନାଁଟା ଜାଣି ରାସ୍ତାକଡ଼ର ଚିରକାଳର ଲୋ ଭୋଲ୍‌ଟେଜ୍‌ ବଲ୍ବଟା ତାକୁ ବିରକ୍ତ ନଲାଗି 
ବେଶ୍‌ ମାୟାମୟ, ରୋମାଣ୍ଟିକ୍‌ ଲାଗିଥ୍ଲା । ଏମିତି ଜଣେ ଅଜଣା, ଅନାମ୍ଭୀୟା ସୁନ୍ଦରୀ 
ତରୂଣୀର ନାଁ ଜାଣି ଏତେ ଖୁସି ହୋଇହୁଏ ଏକଥା ଭାବି ସଦା ଗମ୍ଭୀର ବ୍ୟକ୍ତିତୁ ସମ୍ପନ୍ନ 
ତଥାଗତ ଅପ୍ରତିଭ ହୋଇ ଉଠିଲା ଏବଂ କିଛି ନଖାଇ ହଷ୍ଟେଲ୍‌ରେ ଚୂପ୍‌କିନା ଶୋଇପଡ଼ିଲା । 


ତେବେ ବହିଟିକୁ ସେ ତାର ତକିଆ ତଳେ ରଖୁ ପ୍ରାୟ ଶୋଉଥ୍‌ଲା ଏବଂ ରାତିର 
ନିସ୍ତବ୍‌ଧ ପ୍ରହରରେ ଯେତେବେଳେ ତାର ଅତୀବ ବେରସିକ କେମେଷ୍ଟିରେ ପି.ଜି. କରୁଥ୍ବା 
ରୁମ୍ମେଟ୍‌ ଶାନ୍ତନୁ ନିଘୋଡ଼ ନିଦରେ ଘୁଙ୍ଗୁଡ଼ି ମାରୂଥ୍ଲା, ସେ ଚୂପ୍କିନା ବେଡ୍‌ ଲ୍ୟାମ୍‌ ଜଳେଇ 
ଗୋପାର ବହିକୁ ଦେଖୁଥୁଲା । ବହର ପ୍ରଥମ ପୃଷ୍ଠାରେ ଗୋଲ୍‌ଗୋଲ୍‌ ଅକ୍ଷରରେ ଗୋପାର 
ନାଁ ଆଉ ଠିକଣା ଲେଖାଥୁଲା । ଗୋପା ବିଶ୍ଧାସ, ବି-୨, ସେକୃର-୭, ରାଉରକେଲା, 
ଡିସେମ୍ବର ଏଗାର, ଉଣେଇଶଶହ ନବେ । ବହୁବାର ଭାବିଛି ପ୍ରଥମ ପୃଷ୍ଠା ଡେଇଁ ମାକ୍ଵେଜ୍‌ଙ୍କ 
ବହିଟିକୁ ପଢ଼ିବ । ଏମିତି ମାର୍କ୍ରେଜ୍‌ଙ୍କ ପ୍ରତିଟି ବହି ପଢ଼ିବା ପାଇଁ ତାର ପ୍ରବଳ ଆଗ୍ରହ ଏବଂ 
ସେ ଥୁଲା ମାର୍ନ୍ନେଜ୍‌ଙ୍କର ଜଣେ ଭୟଙ୍କର ଫ୍ୟାନ୍‌ | କିନ୍ତୁ ଯେତେଥର ସେ ବହିଟିକୁ ପଢ଼ିବା 
ପାଇଁ ଖୋଲିଧରେ, ତାର ଦୃଷ୍ଟି ବହିର ପ୍ରଥମ ପୃଷ୍ଠାକୁ ଡେଇଁ ଆଗକୁ ବଢ଼ିପାରେନା ! ସେ 
କେବଳ ସ୍ଵଗତୋକ୍ତି କରେ । ଗୋପା ବିଶ୍ଧାସ , ବି- ୨, ସେକୃୁର-୭ , ରାଉରକେଲା, ଡିସେମ୍ବର 
ଏଗାର, ଉଣେଇଶଶହ ନବେ ! ଗୁରୁ ମନ୍ତ୍ର ପରି ଠିକଣାକୁ କିଛି ସମୟ ଜପିହୁଏ ଏବଂ ଏକ 
ମଧୁର ସ୍ଵପ୍ନ ଦେଖ୍ଲା ପରି ଅନୁଭୂତି ନେଇ ଚୂପ୍ଚାପ୍‌ ଶୋଇପଡ଼େ | 


ୟା ଭିତରେ ୟୂନିଭରସିଟି ଛାଡ଼ି ସେ ସରକାରୀ କଲେଜରେ ଅଧ୍ୟାପକ ଚାକିରି 
ପାଇସାରିଥାଏ ଏବଂ ସମୟ ସମୟରେ ସମ୍ବାଦପତ୍ର ଓ ପତ୍ରପତ୍ରିକାମାନଙ୍କରେ କିଛି କିଛି 
ଗଳ୍ପ, ଫିଚର ଲେଖୁଥାଏ । ଏମିତି ଏକ ଘଟଣାବିହୀନ ଗତାନୁଗତିକ ଜୀବନ ବିତଉଥ୍‌ବା 
ବେଳେ ଜଣେ ପ୍ରକାଶକ ବନ୍ଧୁ ତାକ୍ର ଗୋଟେ ପ୍ରସ୍ତାବ ଦେଇଥ୍‌ଲେ । ତାଙ୍କ ପ୍ରକାଶନ ସଂସ୍ଥା 
ନିଜର ପ୍ରକାଶିତ ବହିସବ୍ର ଧରି ରାଉରକେଲା ଯାଉଛି ପୁସ୍ତକମେଳାରେ ଭାଗ ନେବାପାଇଁ । 
ବନ୍ଧୁଜଣକ ପୁସ୍ତକମେଳାର ଜଣେ ମୁଖ୍ୟ ଉଦ୍ୟୋକ୍ତା ଏବଂ ସେ ଚାହାନ୍ତି ତଥାଗତ ତାଙ୍କ ସହ 
ର।ଉରକେଲ। ଯାଉ ଏବଂ ପୂସ୍ତକମେଳା ଉପରେ ଗୋଟିଏ ଫିଚର ଲେଖୁ 
ସମ୍ବାଦପତ୍ରମାନଙ୍କରେ । ପ୍ରସ୍ତାବଟା ପାଇଲାବେଳେ ତା ହାତରେ ବିଶେଷ କାମ ନଥୁଲା ଏବଂ 
ସମୟ ଥୁଲା ପ୍ରଚୂର । ତେଣୁ ଗୋଟେ ଖ୍ଆଲରେ ସେ ହଁ ମାରି ଦେଇଥ୍ଲା ଏବଂ ସେଇ 
ମାସର ଶେଷ ଭାଗରେ ତାକୁ ଯିବାକୁ ହୋଇଥୁଲା ରାଉରକେଲା । 


୭୬/ ଏକା ଏକା ତଥାଗତ 


ରାଉରକେଲା ଯିବାବେଳକୁ ସାଙ୍ଗରେ ମାର୍କ୍ଗୈଜଙ୍କର ବହି ଖଣ୍ଡକ ନେଇଯାଇଥ୍‌ଲା | 
କାହିଁକି ନେଇଥୂଲା ସେ ଜାଣେନି । ଗୋପାର ଆଡ଼୍ରେସରେ ସେ ଯାଇ ବହିଟା ଦୁଇବର୍ଷ ପରେ 
ଫେରେଇବ ଏମତି ଏକ ଚିନ୍ତା, ଗୋପ ବାପାଙ୍କ କଟାସ ଆଖ୍‌ କଥା ଭାବି ତା ମନରୁ ମୂଳପାତ 
ହୋଇଯାଇଥ୍‌ଲା । ଏମିତି ବି ଗୋପାର ଠିକଣା ଦେଖ୍‌ ବହୁଥର ଭାବିଛି ପାର୍ସଲରେ ବହିଟାକୁ 
ପଠେଇଦେବ ଏକ ସୌଜନ୍ୟମୂଳକ ପତ୍ର ସହ । କିନ୍ତୁ କୌଣସି ଥର ହାତଯାଇନି । ଥାଉ 
ବରଂ ବହିଟା କିଛି ବିଭ୍ରାନ୍ତିକର, ମଧୁର ବିଶ୍ଵାସ ନେଇ ! ତେବେ ପୁସ୍ତକ ମେଳାରେ 
ବୁଲିବାବେଳେ ବହୁଥର ଭାବିଛି ଗୋପା ପରି ବହି ସୌଖୀନ୍‌ ଝିଅଟେ ନିଶ୍ଚେ ସେ ମେଳାଳୁ 
ଆସିବ ଏବଂ ଯେମିତି ଅପ୍ରତ୍ୟାଶିତ ଭାବେ ଦୁଇବର୍ଷ ତଳେ ତାର ଦେଖା ହୋଇଥଲା ଗୋପା 
ସହ ଭୂବନେଶ୍ବର ଷ୍ଟେସନରେ ସେମିତି ଆକସ୍ତିକ ଭାବରେ ପୁଣି ଦେଖାହେବ ଏ ପୁସ୍ତକ 
ମେଳାରେ । ପୂସ୍ତକମେଳାର ଅବଧ୍‌ ମାତ୍ର ସାତଦିନ ପାଇଁ | ୟା ଭିତରେ ଗୋପାର ମୁହଁ ବି 
ଝାପ୍ସା ହୋଇ ଆସିଲାଣି ତା ସୁ ତିରେ । ଦେଖାହେଲେ ଯେ ସେ ନିଶ୍ଚୟ ଚିହ୍ନିଦେବ ତାକୁ, 
ଏମିତି ବିଶ୍ଵାସ ବି ତାର ନାହିଁ । କିନ୍ତୁ ତା ମନରେ ଏକ ଅଜବ ଖ୍ଆଲ ଯେ ଗୋଟିଏ ଆକସ୍ିକତା 
ପରି ଅନ୍ୟ ଏକ ଆକସ୍ଥିକତା ଆସିବା ଏକ ସ୍ଵତଃସିଦ୍ଧ ସିଦ୍ଧାନ୍ତ । ଯେହେତୁ ଗୋପା ସହ ତାର 
ପ୍ରଥମ ଦେଖା ଆକସ୍ତିକ ଭାବରେ ହୋଇଥଲା, ଦିତୀୟ ଦେଖା ମଧ୍ୟ ଆକସ୍ଥିକ ହେବାକୁ 
ବାଧ । ତେବେ ତାର ଏ ସିଦ୍ଧାନ୍ତ ଭୁଲ୍‌ ବୋଲି ପ୍ରମାଣିତ କରି ପୁସ୍ତକ ମେଳାର ସପ୍ତମ ଓ 
ସର୍ବଶେଷ ଦିନ ମଧ୍ୟ ଗୋପା ସହ ତାର ଦେଖା ହୋଇ ନଥୁଲା । ପ୍ରକାଶନ ସଂସ୍ଥାମାନେ 
ସେମାନଙ୍କର ବିକ୍ରି ହୋଇନଥ୍‌ବା ବହିକୁ ପ୍ୟାକ୍‌ କରିସାରିଥ୍‌୍ଲେ ଏବଂ ଆୟୋଜକମାନେ 
ବିଜୁଳି ଖର୍ଚ୍ଚ, ଟେଣ୍ଟ ହାଉସ୍‌ର ଫି ବାବଦରେ ବ୍ୟସ୍ତଥ୍ଲେ । ଭଞ୍ଜମଣ୍ଡପ ପଡ଼ିଆ, ଯେଉଁଠି 
ପୁସ୍ତକମେଳା ହେଉଥଲା, ମେଳା ସରିଗଲା ପରେ ବେଶ୍‌ ଶ୍ରୀହୀନ ମନେ ହେଉଥୁଲା । ତା 
ପରଦିନ ସ୍ଵାଭାବିକ ଭାବରେ ତଥାଗତର କଟକ ଫେରିଆସିବା କଥା । 


କଟକ ଫେରିଆସିବା ଆଗରୁ ସେ ରାଉରକେଲାର ଜଣେ ବନ୍ଧୁଙ୍କୁ ଗୋପାର ଠିକଣା 
ପଚାରି ସେ ଜାଗାଟା କେଉଁ ଏରିଆରେ ବୃଝିଲା । ରାଉରକେଲା ଏକ ଅଜବ ସହର । ସେଜ଼ୁର 
ଓ କ୍ାର୍ଟରର ଟାଇପ୍‌ରୁ ସେଠି ରହୁଅବା ମଣିଷର ଦୌଡ଼ କେତେ, ତାହା ବେଶ୍‌ ନିର୍ଭୁଲ୍‌ ଭାବରେ 
ଠଉରେଇ ହୁଏ । ସେଇ ମାପକାଠିରେ ଗୋପାର ପରିବାର ଯେ ମଧ୍ଯବିତ୍ତ ବା ନିମ୍ନ ମଧ୍ଯବି୍ତ 
ତା ଠଉରେଇ ହେଲା ଏବଂ ଠଉରେଇ ହେଲା ଯେ ଗୋପାର ବାପା ଷ୍ଟିଲ୍‌ପ୍ଲାଣ୍ଟର ଜଣେ 
ପଦସ୍ଥ କର୍ମଚାରୀ ନୁହନ୍ତି । ସେଦିନ ସନ୍ଧ୍ୟାବେଳେ ହଠାତ୍‌ ଗୋଟେ ଅଜବ୍‌ ଖ୍ଆଲରେ 
ସ୍କୁଟରଟେ ମାଗିନେଇ ସେ ପହଞ୍ଚଲା ଗୋପା ରହୁଥ୍‌ବା କ୍କାର୍ଟରରେ । ଗେଟ୍‌ ବାହାରେ 
ନେମ୍ପେେଟ । ସ୍କୁଟରରୁ ଓହ୍ଲାଇ ପଡ଼ିଲା ତଥାଗତ । ହରିପଦ ବିଶ୍ମାସ, ବି- ୨, ସେକୃର-୭ | 


ତଥାକଥ୍ତ / ୭୭ 


ପହଞ୍ଚୁଗଲା ପରେ କଣ କରିବ ବୋଲି ଏପଟ ସେପଟ ହେଉହେଉ ଜଣେ ମଧ୍ଯବୟସ୍କ ଭଦ୍ରବ୍ୟକ୍ତି 
ବାହାରକୁ ବାହାରୁଥ୍‌ଲେ ଯାହାକ୍ର ଦେଖ୍ଲା ଦେଖ୍ଲା ପରି ମନେହେଲା ଏବଂ ଭଦ୍ରବ୍ୟ୍ତି 
ଜଣକ ମଧ୍ଯ ଜଣେଇ ଦେଲେ ସେ ହିଁ ଗୃହକର୍ଭା ମାନେ ହରିପଦ ବିଶ୍ମାସ ଏବଂ ତାର ସେଠାରେ 
ସନ୍ଧ୍ୟାବେଳଟାରେ ଏପଟ ସେପଟ ହେବାର କାରଣ ପଚାରିଲେ । କହିବା ବାହୁଲ୍ୟ ଯେ ସେକୃର 
ଏରିଆରେ ଏ ଘର ଲୋକ ସେ ଘରକୁ ଚିହ୍ନିନଥାନ୍ତି ଓ ଚୋରିହୁଏ ପ୍ରଚବୂର ଏବଂ ପ୍ରାୟତଃ 
ଚୋରମାନେ ଧୋବଧାଉଳିଆ ଭଦ୍ରଲୋକ ପରି ଦିଶନ୍ତି । ଯେମିତି ଦିଶୁଥ୍ଲା ତଥାଗତ । 
ଭଦ୍ରବ୍ୟକ୍ତି କଣକ କାଳେ ତାକୁ ଚୋର ଭାବିବେ, ତେଣୁ ଆଗରୁ ସେ ନିଜକୁ ଜଣେ ପତ୍ରିକାର 
ଓ ସୌଖୀନ୍‌ ସାମ୍ବାଦିକ ରୂପେ ପରିଚୟ ଦେଲା ଏବଂ ହଠାତ୍‌ ଅଜାଣତରେ ଏକ ଡାହା ମିଛ 
କହିଲା କି ସେ ରାଉରକେଲା ଭଳି ଏକ କସ୍‌ମୋପଲିଟାନ୍‌ ବହୁଭାଷୀ ସହରରେ ଓଡ଼ିଆ 
ପୁସ୍ତକ ମେଳାର ପ୍ରଭାବ ବିଷୟରେ ଘରଘର ବ୍ରଲି ଏକ ସର୍ଭେ କରୁଛି ଏବଂ ଏଥୁପାଇଁ କିଛି 
ଅଣଓଡ଼ିଆ ଲୋକଙ୍କଠାରୁ ସେମାନଙ୍କର ପ୍ରତିକ୍ରିୟା ଜାଣିବାକୁ ଚାହେଁ । କ୍ଵାର୍ଟର ବାହାରର 
ନେମ୍ପ୍ଲେଟରୁ ସେ ଜାଣିଲା ହରିପଦବାବ୍ର ଅଣଓଡ଼ିଆ । ତେଣ୍ଧ ସେ ତାଙ୍କୁ ପୁସ୍ତକମେଳା ସମ୍ପର୍କିତ 
କିଛି ପ୍ରଶ୍ନ କରିବାକୁ ଚାହେଁ । 

ହରିପଦବାବ୍ର କଣ ଭାବିଲେ କେଜାଣି, ତାର ସାଧୁତା, ସଚୋଟତା ଓ ଭଦ୍ରତା 
ଉପରେ ବୋଧହୁଏ ତାଙ୍କର ବିଶ୍ଵାସ ହୋଇଥ୍‌ଲା ଏବଂ ସେ ତାକୁ ଡାକି ଭିତର ଡ୍ରଇଂରୁମ୍‌କୁ 
ନେଇ ଯାଇଥ୍‌ଲେ । ରୁମ୍‌ରେ ପଶିଲା ବେଳକୁ ତାର ଆଖ୍‌ ଦୁଇଟା ଛନଛନ ହେଉଥାଏ ଗୋପା 
ସହ ପୁଣି ଭେଟିବାର ଆକାଂକ୍ଷା ଓ ଉତ୍ସକତାରେ ! ହରିପଦବାବ୍ରଙ୍କୁ ଏଣୁ ତେଣୁ କିଛି ସାମ୍ବାଦିକ 
ସୁଲଭ ପ୍ରଶ୍ନ କଲାପରେ ହଠାତ୍‌ ଆଗ କାନ୍ଧରେ ତାର ଦୃଷ୍ଟି ପଡ଼ିଲା । କାନ୍ଧରେ ଯାହାର ଫଟୋ 
ଟଙ୍ଗା ଯାଇଥୂଲା, ସେ ଗୋପା ନିଶ୍ଚୟ | ଦୁଇବର୍ଷ ତଳେ ଥରୁଟିଏ ଦେଖ୍ଥଲେ ବି ଫଟୋଟା 
ତାକୁ ଧୋକା ଦେଉନି ବୋଲି ତାର ବିଶ୍ଵାସ ହେଉଥଲା । ତେବେ ସେ ଫଟୋରେ ଶୁଖ୍ଲା 
ହାର କାହିଁକି ? କାହିଁକି ମଥାରେ ଅସ୍ପଷ୍ଟ ଲିଭି ଆସୁଥ୍‌ବା ଚନ୍ଦନବିନ୍ଦୁ ! ଫଟୋଟି ତଳେ ଗୋଟିଏ 
ଛୋଟ ଲାଇନ୍‌ ଲେଖାଥ୍ଲା ¬ ଟୁ ନାଇଟ୍‌ ଆଇ କ୍ୟାନ୍‌ ରାଇଟ୍‌ ଦ ସ୍ୟାଡ଼େଷ୍ଟ ଲାଇନ୍ସ । ଆରେ 
ୟେ ଲାଇନ୍‌ ତ ଲାଟିନ୍‌ ଆମେରିକୀୟ କବି ପାବ୍‌ଲୋ ନେରୁଦାଙ୍କର ବହୁଚର୍୍ିତ କବିତାର 
ପ୍ରଥମ ପଂକ୍ତି । ଫଟୋର ତଳ ସେଲ୍‌ଫ ଉପରେ ନେରୁଦାଙ୍କର ସେଇ କବିତା ବହି ଥୁଆ 
ହୋଇଥଲା | ଯେଉଁଟିକୁ ସେ କିଣିଥ୍ଲା ଭୁବନେଶ୍ବର ଷ୍ଟେସନ ହ୍ବିଲ୍‌ର୍‌ରୁ ଦୁଇବର୍ଷ ତଳେ ଏବଂ 
ଯାହା ବଦଳ ହୋଇଯାଇଥ୍‌ଲା ଗୋପା କିଣିଥ୍‌ବା ମା୍ନେଜ୍‌ଙ୍କ ବହି ସାଙ୍ଗରେ । 


ତଥାଗତକୁ ଅବାକ୍‌ ହୋଇ ସେ ଫଟୋ ଆଡ଼େ ଚାହିଁଥ୍ବାର ଦେଖ୍‌ ହରିପଦବାବୁ 
ତାକୁ ହଲାଇଦେଲେ । ସେ ସାମାନ୍ୟ ଅପ୍ରତିଭ ହୋଇ ତାଙ୍କ ଆଡ଼କୁ ଶୂନ୍ୟ ଆଖ୍‌ରେ ଚାହିଁଥଲା । 


୭୮ / ଏକା ଏକା ତଥାଗତ 


ହରିପଦବାବ୍ର ଅବଶ୍ୟ ଦ୍ରଇବର୍ଷ ତଳେ ତାକୁ କେବେ ଦେଖୁଥ୍‌ଲେ ବୋଲି ମନେରଖ୍‌ ନଥ୍ଲେ | 
ସେ କେବଳ ଧୋତିକାନିରେ ତାଙ୍କ ଆଖରେ ଜରକି ଆସୁଥ୍ବା ଲୁହ ଟୋପାକୂ ପୋଛିଦେଲେ 
ଏବଂ ଫଟୋ ଆଡ଼କୁ ଅନେଇ କହିଲେ, ୟେ ମୋ ଝିଅ ଗୋପା, ଫିଲୋସଫିରେ ଗ୍ରାକୁଏସନ୍‌ 
କରୁଥ୍ଲା । ବହି ପଢ଼ିବାରେ ଭୀଷଣ ଝୁଙ୍କ | ଖ୍‌ଆପିଆ ଛାଡ଼ି ସିରିଅସ୍‌ ଲିଟରେଚର ପଢ଼େ ଓ 
କଂ ଣ ସବୁ ତା ଡାଇରିରେ ଟିପିରଖେ । ବହିର କିଛି ବାକ୍ୟ, ପଂକ୍ତି ତଳେ ଗାର ପକାଏ । 
କେବେକେବେ ସେ ଡାଏରି ଆଉ ଗାର ପକାଇଥ୍‌ବା ବାକ୍ୟ ଓ ପଂକ୍ତି ସବୁ ଚୃପ୍ଚାପ୍‌ ବସି 


ବେଡ଼ରୂମ୍‌ରେ ପଢ଼େ । ଆଜି ପୁସ୍ତକମେଳା କଥା ଜାଣିଥ୍‌ଲେ ସେ ନିଶ୍ଚୟ ଯାଇଥାନ୍ତା ସେଠିକି । 


~~ 


ବହି କିଣିବାକୁ ତାର ପ୍ରବଳ ଝୁଙ୍କ । ନାଆଁକୁ ସିନା ଆମେ ବଙ୍ଗାଳୀ, ଚାରିପୁରୁୂଷ 
ଧରି ଓଡ଼ିଶାରେ ରହିଲୁଣି । ଓଡ଼ିଆ ପରିଷ୍କାର କହି ଓ ପଢ଼ି ପାରେ । ସେଇଥ୍‌ଲା ଗୋଟିଏ 
ଅଲିଅଳ ଝିଅ । ଭଗବାନ ଚାହିଁଲେନି ଆଜ୍ଞା, ଗୋଟେ ଟ୍ରେନ୍‌ ଆକ୍ସିଡେଣ୍ଟରେ ଝିଅ ମୋର 
ଚାଲିଗଲା । 


ପୂଣି ସେଇ ଟ୍ରେନ୍‌, ଷ୍ଢେସନ୍‌, ପ୍ଲାଟଫର୍ମର କଥା। ୟ:' ପରେ ବାର୍ଭାଳାପରୁ ତଥାଗତ 
ଯାହା ଜାଣିଲା ତାର ସାରମର୍ମ ଏୟା — ˆ ଡିସେମ୍ବର ୧୧ ତାରିଖ, ଉଣେଇଶଶହ ନବେ 
ମସିହା ଭୁବନେଶ୍ନରରୁ ରାଉରକେଲା ଉତ୍କଳ ଏକ୍ସପ୍ରେସ୍‌ରେ ଆସୁଥ୍ଲାବେଳେ ଦୁଇଟି ବଗି 
ଓଲଟି ପଡ଼ିଲା ଚକରଧରପୁର ପାଖରେ ! ସେଥ୍ରୁ ଗୋଟିଏ ବଗିରେ ଥଲେ ଗୋପା ଓ ତାର 
ବାପା ¦ ଗୋପାର ବାପୀ ତ ଅଛ ବହୁତେ ଆଘାତ ପାଇ ବଞ୍ଗଲେ ¦ ଗୋପା ଗୁରୁତର ଆହତ 
ହୋଇ ଭରି ହେଲା ଚକ୍ରଧରପୁର ରେଲ ହସ୍ପିଟାଲ୍‌ରେ 1 ଦିନେ ପରେ ଚେତା ଆସିଲା । 
ସାଙ୍ଗରେ ଥ୍ବା ନେରୁଦାଙ୍କ ବହି ମଧ୍ୟ ସମୟ ସମୟରେ ପଢ଼ୁଥ୍ଲା ଏବଂ କିଛି କିଛି ପଂକ୍ତି 
ଅଣ୍ଡରଲାଇନ୍‌ କରୁଥ୍ଲା ! କଣ ହେଲା କେଜାଣି, ଚାରିଦିନ ପରେ ତାର ଅବସ୍ଥାରେ ହଠାତ୍‌ 
ଅବନତି ହେଲା ଏବଂ ଦୁଇଦିନ କୋମାରେ ରହିବା ପରେ ସେ ଚାଲିଗଲା ଚିରଦିନ ପାଇଁ । 
ତା ମଥା ପାଖରେ ଥୁଲା ନେରୁଦାଙ୍କର କବିତା ବହି ଏବଂ ଯେଉଁ ପୃଷ୍ଠାରେ ତାର କଲମରେ 
ଚିହ୍ନ ରଖ୍ଥ୍ଲା ତାପରେ ପଢ଼ିବାପାଇଁ, ସେଇ ପୃଷ୍ଠାର ଏଇ ପଂକ୍ତିଟି¬ଟୁ ନାଇଟ୍‌ ଆଇ କ୍ୟାନ୍‌ 
ରାଇଟ୍‌ ଦ ସ୍ୟାଡ଼େଷ୍ଟ ଲାଇନ୍ସ । ୟାରି ତଳେ ନାଲି କାଳିରେ ଗାର ପକା ହୋଇଥ୍‌ଲା ଏବଂ 
ତାରି କଡ଼ରେ ଅଙ୍କାବଙ୍କା ଅକ୍ଷରରେ ବହୁ କଷ୍ଟରେ ଲେଖ୍‌ଥ୍ଲ। ଗୋପା-ଦିସ୍‌ ଇଜ୍‌ 
ଅନ୍‌ ଡାଉଟେଡ୍‌ଲି ମାଇ ମୋଷ୍ଟ ଫେଭରାଇଟ୍‌ ଲାଇନ୍‌ । ଏହା ନିଃସନ୍ଦେହରେ ମୋର ସବ୍ରଠାରୁ 
ପ୍ରିୟତମ ପଂକ୍ତି ଏବଂ ତାର ସର୍ବଶେଷ ପଠିତ କବିତା ଓ ସର୍ବଶେଷ ହାତଲେଖାକୁ ସମ୍ମାନ 
ଦେଇ ତାର ଫଟୋତଳେ ସେଇ ପଂକ୍ତିଟିକୁ ଲେଖାଯାଇଥ୍‌ଲା ଏବଂ ତା ତଳର ବୁକ୍‌ସେଲଫ୍‌ରେ 


ତଥାକଥ୍ତ / ୭୯ 


ଗୋଟେ ସ୍ଲାରକୀ ଭାବେ କାନ୍ଧରେ ଡେରା ହୋଇଥଲା ନେରୁଦାଙ୍କର କବିତା ଵହ । ତଥାଗତ 
ଓ ଗୋପାର ସର୍ବପ୍ରଥମ ଓ ସର୍ବଶେଷ ପରିଟୟ ହେବାର ସୂତ୍ରଧର ଏବଂ ଗୋପାର ସର୍ବଶେଷ 
ପଠିତ ବହି । 

ତଥାଗତ ଗୋପାର ଘରକୁ ଗଲା ବେଳକୁ ସ୍କୁଟର ବାସ୍କେଟରେ ମାକ୍ରେଜ୍‌ଙ୍କର ବହିଟିକୁ 
ସାଥୂୁରେ ନେଇ ଯାଇଥଲା ଯଦିଓ ସେଇଟିକୁ ଫେରାଇବାର ତାର ସାମାନ୍ୟତମ ଅଭିପ୍ରାୟ 
ନଥୁଲା । ସେ ଗୋପାର ବାପାଙ୍କୁ ଅସମୟରେ ଆସି ବିରକ୍ତ କରିଥ୍ବାରୁ ସୌଜନ୍ୟମୂଳକ 
କ୍ଷମା ମାଗିଲା ଏବଂ ରହୁଥ୍ବା ହୋଟେଲକୁ ଫେରି ଗୋପା କିଣିଥ୍ବା ମାକ୍ନେଜଙ୍କର ' ଓାନ୍‌ 
ହଣ୍ଡେଡ଼୍‌ ଇଅର୍ସ ଅଫ୍‌ ସଲିଚ୍ଯୁଡ଼ୁ' ' ବହିର ପ୍ରଥମ ପୃଷ୍ଠା ଖୋଲିଲା ଯେଉଁଠି ଲେଖାଯାଇଥୁଲା- 
ଗୋପା ବିଶ୍ଵାସ, ବି- ୨, ସେକୁର-୭, ରାଉରକେଲା, ଡିସେମ୍ବର ୧୧, ଭଣେଇଶଶହ 
ନବେ ଏବଂ ତା ତଳେ ଲେଖୁଲା ଦୁଇଟି କଥା । ପ୍ରଥମ ଟୁ ନାଇଟ୍‌ ଆଇ କ୍ୟାନ୍‌ ରାଇଟ୍‌ ଦ 
ସ୍ୟାଡ଼େଷ୍ଟ ଲାଇନ୍ସ । ଦ୍ଵିତୀୟ ଗୋଟିଏ ଆକସ୍ତିକତା ପରେ ଅନ୍ୟ ଏକ ଆକସ୍ଥିକତା ଆସିବା 
ଏକ ସ୍ଵତଃସିଵଦ୍ଧ ସିଦ୍ଧାନ୍ତ । 


ତଥାଗତ ମିଶ୍ର 
ହୋଟେଲ ରାଧ୍ୁକା, ରାଉରକେଲା, ଡିସେମ୍ବର ଏ ଗାର, ଉଣେଇଶଶହ ବୟାନବେ | 


Quu 


ଚଉପଦବୀ 


ତୋତେ ଗଡ଼ ଜିଣିବାକୁ ହେବରେ ବାବୁ ! ତୋତେ ସାତ ସମୁଦ୍ର ତେର ନଇ ଲଙ୍ଗିବାକୁ 
ହେବ । ସ୍ବର୍ଗ, ମର୍ଭ୍ୟ, ପାତାଳ, ଯୋଉଠି ବି, ଯୋଉ ଗଛର କୋରଡ଼ରେ ସଫଳତା ନାମକ 
ନୀଳ ପକ୍ଷୀ ବସା ବାନ୍ଧି ରହିଛି, ତାକୁ ଧରି ଆଣି ତୋତେ ତୋ ନିଜର ଏକାନ୍ତ ପଞ୍ଜୁରିରେ ବନ୍ଦ 
କରିବାକୁ ହେବ । 


ସେମାନଙ୍କ ହେତୁ ହେବା ଦିନୁ ସେମାନଙ୍କ ମାଆମାନେ ଏଇ ଗୋଟିଏ କଥା ହିଁ 
ବାରମ୍ବାର କହିଆସୁଥ୍‌ଲେ । ସେ କଥାର ପ୍ରତିଧ୍ନି ଶୁଭ୍ୁଥୁଲା ଜ୍ଞାତି, ବନ୍ଧ, କୁଟୁମ୍ବ ସମସ୍ତଙ୍କର 
କଥାରେ । କେବଳ କେହି ସେମାନଙ୍କୁ କହିନଥ୍‌ଲେ, ଧନରେ ! ତୃ ଜୀବନରେ ଯଶସ୍ବୀ ନ ହ' 
ପଛେ ସର୍ବତୋଭାବରେ ସୁଖୀ ତୋର ପ୍ରାଣପ୍ରାଚୂର୍ଯ୍ୟର ତରଙ୍ଗରେ ରିକ୍ତତା ନଆସୁ । ତୋ 
ପୃଥ୍ବୀ ମାୟାମୟ ହେଉ, ଶ୍ୟାମଳ ଦୁର୍ବାଦଳ ପରି । ନିସ୍ତକ୍ତ ରାତିର ଆକାଶ ପରି । 


ସେମାନେ ଚାରିଜଣ — ଆକାଶ, ଅଂଶୁମାନ, ସାଗର ଓ ସମୀରଣ ! ସେମାନେ 
ପରସ୍ପରର ହୃଦୟକୁ ବ୍ରଝିପାରୁଥ୍ବାର ଦାବି କରନ୍ତି । ସେମାନେ ସମସ୍ତେ ଯୁବକ । ବୟସ 
ଭାବେ ଉତ୍ତର ତିରିଶରେ ପାଦ ଦେଇଛି । ସାମାଜିକ ମାପକାଠିରେ ସେମାନେ ଖୁବ୍‌ ସଫଳ, 
ପ୍ରତିଷ୍ଠିତ, ଯଦିଓ ସଫଳତାର ପରିମାଣରେ ସେମାନେ ନିଜ ଭିତରେ ସାମାନ୍ୟ ଉଣା ଅଧ୍କ 
ହୋଇଥାଇ ପାରନ୍ତି ! ସେମାନେ ଆପାତତଃ ସୁଖୀ ବୋଲି ଲୋକେ କହନ୍ତି । ତେବେ 
ସେମାନଙ୍କର କିଛି କିଛି ଅନ୍ତରଙ୍ଗ ଏବଂ ଏକାନ୍ତ ନିଜସ୍ଵ ଦୁଃଖ ରହିଛି । ସାତ ତାଳ ପାଣି 
ତଳେ ସୁବର୍ଣ୍ଣ ଫରୁଆରେ ବନ୍ଦ ହୋଇ ରହିଛ, ସେ ଦୁଃଖର ବୁଢ଼ୀ ଅସୁରୂଣୀ ମନେହୁଏ ସେ 
ଦୁଃଖ ତନ୍ମୀ କିଶୋରୀଟିଏ ପରି ପରମାତ୍ମୀୟ ଆଉ ପ୍ରିୟ ପରିଜନ, ସାତପର ! 


ଆକାଶର ଅଭିମାନ — ମୋର ସବୁ ସାଙ୍ଗ ଭିର୍ତରେ ଆର୍ଥ୍କ ଓ ସାମାଜିକ ପ୍ରତିଷ୍ଠାର 
ସିଡ଼ିରେ ଚତୁର୍ଥ ପାହାଚରେ ମୁଁ, ମୁଁ କଣେ ସଫଳ ଲେଖକ । ରୟାଲ୍‌ଟିରୁ ଖୁବ୍‌ ପଇସା ପାଏ । 
ବିଶ୍ଵବିଦ୍ୟାଳୟ ଭାଷା ସାହିତ୍ୟର ସୂଚୀପତ୍ରରେ ମୋ ନାଁ ଶୋଭାପାଏ । ମୋ ବହି କିଣିବାକୁ 
ଦୋକାନ ବାହାରେ ଅନେକ ଭିଡ଼ । ମୋର ଅଗଣିତ ସ୍ତାବକ, ଅନେକ ନିନ୍ଦୁକ ମଧ୍ଯ । 


ୟେ ଅଲଗା କଥା ଯେ, ଅନ୍ୟ ସମସ୍ତ ପ୍ରତିଯୋଗିତାମୂଳକ ପରୀକ୍ଷାରେ ଅକୃତକାର୍ଯ୍ୟ 
ହେବାପରେ ମୁଁ କବିତା ଓ କାହାଣୀ ଲେଖୁବାରେ ମନ ଦେଇଛି । ମୋତେ ବାହା ହେବାକୁ 


ତଥାକଥ୍ତ / ୮୧ 


ବିବାହ ବଜାରରେ ଦିନେ ଅକାଳ ମରୁଡ଼ି ପଡ଼ିଥ୍ଲା ଏବଂ ମୁଁ ମନେ ମନେ ଖୁବ୍‌ ସ୍ଵପ୍ନ ଦେଖୁଥ୍ବା 
ସୁଶ୍ରୀ ତରୂୁଣୀର ହାତ ସ୍ଵୟଂବରରେ ଜଣେ ଦକ୍ଷ ପ୍ରଶାସକ ଜିଣି ନେଇଥ୍‌ଲେ । 


ଅବଶ୍ୟ ମୁଁ ଏବେ ମାନିବାକୁ ନାରାଜ ଯେ, ମୋ ଜୀବନରେ କେବେ କିଛି ପରାଜୟର 
ଗ୍ଲାନି ଆସିଥୁଲା | ମୁଁ ଜଣେ ଲୋକପ୍ରିୟ ଥିପନ୍ୟାସିକ ! ଲୋକପ୍ରିୟତା ପାଇଁ ମୋ ସାହିତ୍ୟର 
କଳାମ୍ବକ ମୂଲ୍ୟକୁ ବି କିଛି ମାତ୍ରାରେ ବଳି ଦେଇଥ୍‌ବାର ମୁଁ କାୟମ ନୋବାକ୍ୟରେ ସ୍ଵୀକାର 
କରୁଛି । ତେବେ ୟା ଭିତରେ ମୋର କାହାଣୀକୁ ନେଇ କିଛି ସଫଳ ଚଳଚ୍ଚିତ୍ର ତିଆରି ହୋଇ 
ସିଲଭର୍‌ ଜୂବୁଲି ପାଳନ କରିସାରିଲେଣି । ମୋର ନିଜର ବ୍ୟର୍ଥ ପ୍ରେମର କାହାଣୀକୁ ନେଇ 
ଏ ସହରରେ ଅନେକ ଗୁଜବ । କିଛି କିଛି ଅପାପବିଦ୍ଧା କିଶୋରୀ ଏବେ ବି ମୋତେ ସେମାନଙ୍କର 
ହିରୋ ବୋଲି ଭାବନ୍ତି 

ତେବେ ବି ଅନ୍ଧାର ରାତିରେ ଆକାଶକୁ ଚାହିଁ ତାରା ଗଣୁ ଗଣୁ ମୁଁ ଖୁବ୍‌ ଚୁପ୍ଚାପ୍‌ 
ହେଇଯାଏ । ଆକାଶର ବ୍ୟାପ୍ତି ଓ ଉଦାରତା ମୋତେ ରିକ୍ତ କରିଦିଏ । ମୁଁ ଆକାଶ ପରି 
ଶାନ୍ତ, ସମାହିତ, ପୁଣି ନିବିଡ଼ ଓ ସୁଦୂର ହେବାକୁ ଚାହିଁଥ୍ଲି । ଅଥଚ ମୋ ଆକାଶର ପରିସୀମା 
ଝରକା କବାଟର କୋଠରିର ଚାରିକାନ୍ଧ ଭିତରେ ନିବଦ୍ଧ ରହିଗଲା । ମୋ କଳାର ପ୍ରାସାଦ 
ବାହାରେ ଏବେ ଅବକ୍ଷୟର ପଦସ୍ଵର ଶୁଭେ ! ମୁଁ ଝରକା ବାହାରକୁ ଯାଇ ପୃଥ୍ବୀ ଓ ଆକାଶର 
ଲୁଚାଛପା କବିତା ଶୁଣିବାକୁ ଚାହେଁ । କାରଣ ମୋ ହୃଦୟରେ ଏବେ କବିତାର ତଟିନୀ ଶୁଖ୍ବାକୁ 
ବସିଲାଣି । କାଳେ କେବେ ମୋ ଲେଖନୀ ନିଶ୍ଚଳ ହୋଇଯିବ, ଏମିତି ଏକ କାଳସ୍ଵପ୍ଧର ଭୟରେ 
ମୋ ଆଖ୍‌ ସହ ନିଦ ବି ବିଶ୍ଵାସଘାତକତା କରେ । ଏ ଦୁଃଖ କ”ଣ ମୋର ଏକାନ୍ତ ବ୍ୟକ୍ତିଗତ ? 
ନା ପ୍ରତିଟି ସୃଷ୍ଠି ଶିଳ୍ପୀ ପାଇଁ ଏହା ଏକ ଅବାରିତ ସତ୍ୟ । 

ଅଂଶୁମାନର ଇସ୍ତାହାର“ସଫଳତାର ତୃତୀୟ ପାହାଚରେ ମୁଁ | ମୁଁ ଜଣେ ଦକ୍ଷ ପୁଲିସ୍‌ 
ଅଫିସର୍‌ । ମୋ ନାଁ ଶୁଣିଲେ ସହରର ନାମୀ ଗୁଣ୍ଡାଙ୍କ ଛାତିରେ ହୃତ୍‌କମ୍ପ ଆସେ । ରାଷ୍ଟ୍ରପତିଙ୍କ 
ପଦକ ବହୁବାର ମୋର ବୃକକ ମଣ୍ଡନ କରିଲାଣି । 

ଅବଶ୍ୟ ଏ ସବ ପାଇଁ ଯେ, ମୁଁ ମୋର ଅନେକ ପ୍ରିୟ ସ୍ବପ୍ନକୁ ବଳି ନ ଦେଇଛି ତା 
ନୁହେଁ । ସର୍ବ ଭାରତୀୟ ପରୀକ୍ଷାରେ ସଫଳକାମ ହେବାପାଇଁ ମୁଁ ଜହୁରାତିର ଆକାଶକୁ 
ନଚାହିଁ, ଟେବୁଲ୍‌ ଲ୍ୟାଞ୍ଚ୍‌ ତଳର ମୋ ବହି ଖାତାର ପୃଥ୍ବୀରେ ମନୋନିବେଶ କରିଛି । 
ପୁଲିସ୍‌ର ପୋଷାକ ପିନିଲାପରେ ମୁଁ ଯେ କେବେ ରାତି ଅଧରେ ସୁନ୍ଦର କବିତାର ତରଙ୍ଗ 
ସୃଷ୍ଟି କରିପାରୁଥ୍ଲି ଏବଂ ସେ କବିତା ପଢ଼ି ମୋ କଲେଜରେ ଜଣେ ଖୁବ୍‌ ସୁନ୍ଦରୀ ତରୁଣୀର 
ଗଣ୍ଡଦେଶରେ ଅନେକ ଲହରୀ ଖେଳିଯାଇଥ୍‌ଲା, ତାକୁ ଏକ ନିଷିଦ୍ଧ ସ୍ଵପ୍ନ ପରି ଭୁଲିଯାଇଛି । 
ମୁଁ ଏବେ ନିର୍ବିକାର ଭାବରେ ଛାତ୍ର ଆନ୍ଦୋଳନର ପଟୁଆର ଉପରେ ଲାଠି ବୃଷ୍ଟି କରିପାରେ । 
ପୁଣି ଅଣଛାତ୍ର ରାଜନୈତିକ ନେତାଙ୍କ ପୁଅକୁ ନିର୍ବିଗ୍ମରେ ଧର୍ଷଣ ଅପରାଧରୁ ମୁକ୍ତ କରିପାରେ ! 


୮ ୨ / ଚଉପଦୀ 


ମୁଁ ସମୟେ ସମୟେ ଏ ସହରର ବେଶ୍ୟାଶାଳ, ରେଡ଼ଲାଇଟ୍‌ ଏରିଆକୁ ତଦାରଖ କରେ । 
ସେମାନଙ୍କ ମଧ୍ଯରୁ କିଛିଙ୍କୁ ମଧ୍ୟ ମୋର ଲକ୍‌ ଅପ୍‌ରେ ବନ୍ଦ କରିଦିଏ । ମାତ୍ର ମୋର ଉଚ୍ଚପଦସ୍ଥ 
ଅଫିସର୍‌ ବା ମନ୍ତ୍ରୀଙ୍କ ସହ ଅତ୍ୟାଧୁନିକ ତରୁଣୀ, ହାଇ ସୋସାଇଟି କଲ୍ଗାର୍ଲ୍ମାନଙ୍କୁ ମ୍ୟାଡ଼ମ୍‌ 
କହି ସମ୍ବୋଧନ କରେ । ମୋର ବ୍ୟକ୍ତିଗତ ଚରିତ୍ର ପତ୍ରରେ ମୁଁ ଜଣେ ଖୁବ୍‌ ସୁଦକ୍ଷ ଅଫିସର 
ହିସାବରେ ସୁନାମ । କାରଣ କିଛି ଦିନ ବାଟ ଝୁଣ୍ଟିଲା ପରେ ମୋର ଉପରିସ୍ଥ ଅଫିସର୍‌ଙ୍କଠାରୁ 
ମୁଁ ଏ ସୁନାମ ଅର୍ଜନର ଚାବିକାଠି ହାସଲ କରିନେଇଛି । 


ତେବେ ବି ଏକା ଏକା, କେଉଁ ନିଃସଙ୍ଗ ମୁହୂର୍ଇରେ ମୋର କଲେଜ ବେଳର ମାନସୀର 
କେତୋଟି ପଦ ମନେ ପଡ଼ିଯାଏ ! ଅଂଶୁମାନ ! ତୁମ ନାମ ସତରେ ଯଥାର୍ଥ । ସୂର୍ଯ୍ୟପରି 
ତୁମେ ତେଜସ୍ଵୀ ହୁଅ, ସତ୍ୟଶୀଳ ହୁଅ । ତାକୁ ମୁଁ ଏବେ କେମିତି ବୁଝେଇବି ଯେ ମୁଁ ସୂର୍ଯ୍ୟ 
ନୁହେଁ, ମୁଁ ଘନଘୋର ଅନ୍ଧାର ଭିତରେ ସାମାନ୍ୟ ଆଲୋକ ସୃଷ୍ଠି କରିପାରୁଥ୍ବା ଗୋଟେ 
ଜୁଳୁଜୁଳିଆ ପୋକ । 


ଏ ନଗରୀର ମୁଁ ଏକକ ପ୍ରହରୀ । ଏ ସହରର ପାପ -ପୁଣ୍ୟର ଦ୍ୂର୍ଗପାଳ ମୁଁ । ଅଥଚ 
ମୁଁ କାହାର ସୁରକ୍ଷା କରୁଛି ? ମୋ ପାଇଁ ରାତିର ଅନ୍ଧାର ଭିତରେ ବନ୍ଦ କମରାରେ ସମାଜର 
ବଡ଼ପଶ୍ଡାମାନଙ୍କର କଳା କାରବାରକୁ ଉଶ୍ି ଦେଖ୍ବା ମନା । ଏ ସମାଜର କୋଏର୍ସିଭ୍‌ 
ଆପାରେଟସ୍‌ର ମୁଁ ଜଣେ ନାମହୀନ ପ୍ରତିନିଧ୍‌ । ବାସ୍ତବରେ ମୁଁ ଏ ସହରର କଟୁଆଳ, ରାଜା, 
ମନ୍ତ୍ରୀ ଓ ସେନାପତିଙ୍କ ପ୍ରାସାଦ ମୋ ସରକାରୀ କ୍ାର୍ଟରଠୁ ଖୁବ୍‌ ଉଚ୍ଚ ! ତାକୁ ଦେଖ୍ବାକୁ ଆଖ୍‌ 
ପାଏନା | ଦେଖୁଲେ ବି ନଦେଖ୍ବାର ଛଳନା କରିବାକୁ ହୁଏ ! ମୁଁ ଏବେ ସୂର୍ଯ୍ୟଙ୍କୁ ହିଁ ଭୟ 
କରେ । କାରଣ ସୂର୍ଯ୍ୟର ଉଜ୍ଵଳ ସତ୍ୟଶୀଳତାରେ କୌଣସି ଛିଦ୍ର ନାହଁ । ଅଥଚ ମୋର 
ପୋଷାକର ପରିଚ୍ଛଦ ତଳେ ଅନେକ ଗୋପନ ରହସ୍ୟର ପେଡ଼ି ଏବେ ବି ଉଙ୍କି ମାରୁଛନ୍ତି 


ସାଗରର ସୁ ତି ¬ ଏ ସହରର ମୁଁ ଜଣେ କ୍ଷୁଦ୍ର ଶିଳ୍ପପତି । ମୋର ବନ୍ଧୁମାନଙ୍କ 
ଭିତରେ ସଫଳତାର ଦ୍ବିତୀୟ ପାହାଚରେ ମୁଁ । ପ୍ରଥମ ପାହାଚକୁ ଡେଇଁବା ପାଇଁ ମୋ ଭିତରେ - 
ଅନେକ ଆକାଂକ୍ଷା ଓ ଅଭିଳାଷ । ତେବେ ସାମାଜିକ ପ୍ରତିଷ୍ଠା ଏବେ ବି ମୋର କିଛି କମ୍‌ 
ନୁହେଁ । ମୋର ଏ ସହରରେ ଏକ ସୁଦୃଶ୍ୟ ପ୍ରାସାଦ ଅଛି । ଇମ୍ପୋଟୈଡ଼୍‌ ଏୟାରକଣ୍ଡିସନ୍‌ଡ଼୍‌ 
କାର୍‌ ଛଡ଼ା ମୁଁ ଅନ୍ୟ କୌଣସିଥ୍‌ରେ ଯାତାୟାତ କରିବାର ସ୍ଵପ୍ନ ବି ଦେଖ୍ପାରେନି । ମୋ ସ୍ତ୍ର 
ଏ ସହରର ଅନିନ୍ଦ୍ୟ ରୂପବତୀ ନାରୀଙ୍କ ମଧ୍ଯରୁ ଜଣେ । ତାର ରୂପ ସହ ଉଚ୍ଚ ଆଶାର ଅହମିକା 
ଖୁବ୍‌ ଉଗ୍ର । ମୋର ବ୍ୟବସାୟର ସଫଳତା ପଛରେ ତାର ଅବଦାନ ବି କିଛି କମ୍‌ ନୁହେଁ । 
ସହରର ଉଚ୍ଚପଦସ୍ଥ ଅଫିସରଙ୍କୁ ଅନେକ ପ୍ରଲୋଭନ ଦେଖାଇ ଯେଉଁ କଣ୍ଟାକୁ ମୁଁ ହସ୍ତଗତ 
କରିପାରେ ନାହିଁ, ସେ ତାର ଭୂରୁର ସାମାନ୍ୟ ଆନ୍ଦୋଳନରେ ତାହା କରିପାରେ | ତା ହାତ 


ତଥାକଥ୍ତ / ୮୩ 


ଧରି ମୋତେ ସଫଳତାର ସିଡ଼ି ଉଠିବାକୁ ଇ ହେବ । କାରଣ ତା ପାଖରେ ଯାହା ଅଛି ତା 
ମୋ ପାଖରେ ନାହିଁ। 


ତେବେ ବି ମୋର ଘରର ବାଲ୍‌କୋନିରେ ଛିଡ଼ା ହୋଇ ମୁଁ ନିଜର ଅସ୍ଥିତଵକୁ ଅନେକ 
ବେଳେ ସନ୍ଦିଗ୍ଧ ଓ ବିକଳ ଭାବରେ ଚାହିଁରହେ । ମୁଁ ଏବେ ଜମା ମନେ ପକାଇବାକୁ ଚେଷ୍ଟା 
କରେ ନାହିଁ, ଯେ ଦିନେ ମୁଁ ଅତି ସୁନ୍ଦର ଭାବରେ ସିତାର ବଜେଇ ପାରୂଥ୍ଲି । ମୋର ସଂଗୀତର 
ଅନେକ ଅନୁରାଗିଣୀ ବି ଥ୍‌ଲେ । ରାଗ ଆଶାବରୀର ଆଳାପରେ ମୁଁ ଆଗାମୀ ଜୀବନର 
ସମ୍ଭାବନାକୁ ଖୋଜୃଥ୍‌ଲି, ପୂଣି ରାଗ କଳାବତୀର ଆଳାପରେ ଜୀବନର ଦୁଃଖ, ହତାଶାର 
ରହସ୍ୟ ବୁଝିବାକୁ ଚେଷ୍ଟା କରୁଥ୍ଲି । ମୋର ପ୍ରତ୍ୟୟ ଥୁଲା ଅତୃଟ, ସ୍ଵପ୍ନ ହରିତ୍‌ ଧାନକ୍ଷେତ 
ପରି ଉଚ୍ଛଳ ! ମୋର ସୁଖର ଚାବିକାଠି ଥୁଲା ମୋର ସରଳ ଆବେଗ, ସଂଗୀତ ସହ ଏକାମ୍ବ' 
ହେବାର ଉଚ୍ଟାଟନ । ଅନ୍ୟ ସହ କିଛି ବାଣ୍ଟିବାର ମୋହମୟ ଅନୁଭୁତି । 

ଏବେ ପ୍ରତିଷ୍ଠାର ସିଡ଼ି ଚତୂ ଚଢ଼ ପଛକୁ ଅନେଇଲେ ମୋତେ ସିଡ଼ି ତଳର ପୃଥୁବୀ 
ଦେଖାଯାଏ ନାହିଁ । ମୋର ଏକାନ୍ତ ଦୃଃଖର କାରଣ ମୋର ବ୍ୟକ୍ତିକୈନ୍ଦରିକତା । ମୁଁ ସଫଳତାର 
ମୃଗତୃଷ୍ଣା ପଛରେ ଧାଇଁ ଧାଇଁ ଜୀବନର ଓଏସିସ୍‌କୁ ବହୁ ପଛରେ ଛାଡ଼ି ଆସିଛି । ମୋର 
କାହାକୁ କିଛି ଦେବାକୁ ନାହିଁ । କାହା ସହ କିଛି ବାଣ୍ଟିବାର ଗର୍ବ ନାହିଁ । ଚାହିଁଲେ ବି ମୋର 
ପୂର୍ବର ସରଳ ଶାନ୍ତ ପୃଥ୍ବୀର ସରହଦ ଭିତରକୁ ପାଦ ନେଇ ପାରିବି ନାହିଁ । ମୁଁ ତ୍ରିଶଙ୍କୁ ପରି 
ମଝି ଆକାଶରେ ଝୁଲୁଛି । ମୋର ହାତରେ ସୁବର୍ଣ୍ଣର ଥଳି । ଅଥଚ ମୋ ହୃଦୟରେ ମୁଁ ଖୁବ୍‌ 
ରିକ୍ତ । ଦାଣ୍ଡର ଭିକାରି । ମୁଁ ସାଗର ହେବାକ୍ର ଚାହିଁଥୁଲି । ଅଥଚ ଶେଷରେ ଗଳିମୂଣ୍ଡର ବର୍ଷାପାଣି 
ପାଖରେ ଅଟକିଗଲି । 

ସମୀରଣର ସ୍ଵୀକାରୋକ୍ତି ମୁଁ ଏକ ଆନ୍ତର୍ଜାତୀୟ ବିଜ୍ଞାପନ ସଂସ୍ଥାର ମାଲିକ । ମୁଁ 
ମୋର ଯାଦୂଦଣ୍ଡ ଛୁଆଁଇ ମଧ୍ଯବିତ୍ତ ମାନସିକତାକୁ ବିଳାସ ନୃହେଁ, ଏକ ମଧୁର ସ୍ପପ୍ର ବିକ୍ରି 
କରେ । ମୋର ପୂଥ୍ବୀ ମାୟାମୟ | ସେଠି ଧୂଳିଧୂସରିତ ମଣିଷର ସ୍ଥାନ ନାହିଁ । ସେ ପୃଥ୍ବୀର 
ନାମ ସଫଳତା, ଗ୍ାମର୍‌ । ସେ ଏକ ଚିର ଯୌବନ, ଚିର ବସନ୍ତର ଦେଶ । 

ସଫଳତାର ପ୍ରଥମ ପାହାଚରେ ମୁଁ । ତେଣୁ ଦ୍ଵିତୀୟ ପାହାଚକୁ ଖସିଯିବାର 
ଶ୍ଵାସରେୋ।ଧୀ ଭୟ ମୋତେ ଦିନରାତି ଦଂଶନ କରେ । ମୋର ନାମ, ଧନ, ପ୍ରତିଷ୍ଠା 
କୌଣସିଥୁରେ ଉଣା ନାହିଁ । ମୋର ବନ୍ଧୁମାନେ ମୋ ପ୍ରତି ଛର୍ଷ୍କ, ଜେଲସ୍‌ । ସେମାନଙ୍କ 
ରର୍ଷାକୁ କାଏମ୍‌ ରଖୁବା ପାଇଁ ମୁଁ ଅଧ୍କରୁ ଅଧ୍କ ଉଦ୍ୟମ କରିବାକୁ ଧାବମାନ | ମୁଁ ଅନେକ 
ଅନେକ ଅପ୍ରାପ୍ତି ଓ ବ୍ୟର୍ଥତା ପରେ ସ୍ଵର୍ଗର ପାରିଜାତ ପାଇଛି । ତାକୁ କୌଣସି ସର୍ରରେ 
ହରେଇବାର ଚିନ୍ତା ଆସିଲେ ମୋତେ ପୃଥ୍ବୀ ଧୂସର ଦେଖାଯାଏ । ମୋ କାନ ତଳର ବାଳରେ 
ଅକାଳ ବାର୍ଵକ୍ୟର ଚିହ୍ନ ଉଙ୍କି ମାରେ । 


୮୪ / ଚଉପଦୀ 


କେବେ ଦିନେ ମୁଁ ଇଂରାଜୀ ଭାଷା ସାହିତ୍ୟର ଛାତ୍ର ଥ୍ଲି | ଇଲିଅଟ୍‌, ବାଇରନ୍‌, 
କୀଟସ୍‌ଙ୍କ ସହ ମୁଁ ବି ଜୀବନର ସତ୍ୟ, ସୌନ୍ଦର୍ଯ୍ୟ ଉପାସନା କରିବାର ବ୍ରତ ନେଇଥ୍‌ଲି । 
ଏବେ ବି ମୋତେ ରୋମାଣ୍ଟିସିଜିମ୍‌ର ଚିତ୍ର ଆଙ୍କିବାକ୍ର ହୁଏ । ମୋର ଆଡ଼ଭର୍ଟାଇଜିଙ୍ଗ କ୍ୟାମ୍ପେନ୍‌ 
ମାଧ୍ୟମରେ । ସେଥ୍‌ରେ ଆତ୍ମାର ସାହାନାଇ ବାଜୁନଥାଏ । ଆତ୍ମୀୟ ସୌନ୍ଦର୍ଯ୍ୟର ଆବାହନୀ 
ନଥାଏ । ସେ ଚିତ୍ର ମୋର ଆଗରେ ଥୁବା ଏକ ନିର୍ଦ୍ଦିଷ୍ଟ ଗୋଷ୍ଠୀର ରୁଚି, ଅଭିରୂଚିକୁ ନେଇ 
ଆଙ୍କିବାକୁ ହୁଏ । ତାର ସତ୍ୟଶୀଳତା ମୋର ପାଇଁ କିଛି ମାନେ ରଖେନି । କାରଣ ମୋର 


ପେଶାର ଅନ୍ୟନାମ ପ୍ରତାରଣା । 


ଏବେ ଅନେକ ରୂପବତୀ ତରୁଣୀ ମୋର ବାହୁରେ ଧରା ଦେବାକୁ ବ୍ୟାକୁଳ ହୁଅନ୍ତି 
କାରଣ ମୋ ପ୍ରତିଷ୍ଠାନର ବିଜ୍ଞାପନରେ ମଡ଼େଲ୍‌ ହେବାକୁ ଏ ସହରର ସୁନ୍ଦରୀମାନଙ୍କ ଭିତରେ 
ଭିଡ଼ାଟଣା । ସୌନ୍ଦର୍ଯ୍ୟର ଏ ବାଣିଜ୍ୟ ବିପଣୀ ଦେଖୁଲା ପରେ, ଏକ ଏକାନ୍ତ ମୁହୁର୍ଜରେ 
ମୋର ଅନୁରାଧାର ଶାନ୍ତ, ଶୀତଳ ସୌନ୍ଦର୍ଯ୍ୟର ଛବି ଆଖ୍‌ ଆଗକୁ ଆସେ । ଯିଏ ତାର 
ମନକଥା ଜଣାଉଥୁଲା, ରୋମାଣ୍ଟିକ୍‌ ଇଂରାଜୀ ପ୍ରେମ କବିତା ପଢ଼ି । ମୋର ଆଖରେ 
ସେତେବେଳେ ସଫଳତାର ନୀଳାଞ୍ଜନ ବୋଳା ହୋଇଥଲା । ଏବେ ବି ଅଛି । 


ତେବେ କେବେ ଅସତର୍କ ମୁହୁର୍ଭରେ ଗୋଟେ ଚୃପ୍ଚାପ୍‌ ଲୁହବୁନ୍ଦା ଯେତେବେଳେ 
ମାୟାଞ୍ଜନର ମୁଖା ଡେଇଁ ତଳକୁ ଗଡ଼ିଆସେ , ସେତେବେଳେ ଖୁବ୍‌ ମନେହୁଏ, ମୋର ଛାଡ଼ି 
ଆସିଥ୍ବା ଛୋଟିଆ ସହରର ସମୁଦ୍ର କୂଳରେ ଜଣେ ଅପୂର୍ବ ରୂପବତୀ କୁମାରୀର କୋଳରେ 
ମୁଣ୍ଡ ରଖ୍‌ କୀଟସ୍‌ ବା ବାୟରନ୍‌ଙ୍କ କବିତା ଶୁଣନ୍ତି । ଜହୁରାତିର ଝାଉଁବଣରେ ସମୀରଣର 
ମଧୁର ଆବେଗକୁ ଅନୁଭବ କରନ୍ତି । କାରଣ ମୋ ଜୀବନରେ ଏବେ ହୁଏତ ପ୍ରଭଞ୍ଜନର 
ଭୟ ନ ହେଲେ ନିସ୍ତର, ନିଶ୍ଚଳ ପୃଥ୍ବୀର ବେଦନା । 


ନିଜ ନିଜର କାହାଣୀ କହିସାରିବା ପରେ ସେମାନେ ଖୁବ୍‌ ମଦ୍ୟପାନ କଲେ । ରାତିର 
ମାୟା କଟିଗଲା ପରେ ସକାଳର ସୂର୍ଯ୍ୟକୁ ଅନେଇ ସେମାନେ ସିଦ୍ଧାନ୍ତ ନେଲେ ସେମାନେ ବି 
ସେମାନଙ୍କର ପୁଅକୁ ସେଇଆ କହିବେ, ବାବୁରେ ! ତୋତେ ଗଡ଼ ଜିଣିବାକୁ ହେବ । ସ୍ଵୟମ୍ବର 
ସଭାରେ ସଫଳତାର ରାଜରାଜେଶ୍ଵରୀ ରାଜକୁମାରୀକୁ ଜୋର୍‌ ଜବରଦସ୍ତି ପାଇବାକୁ ହେବ । 
ସୁଖ ତ ଗୋଟେ ଅଜ୍ଞାତକୂଳଶୀଳ, ଅଖ୍ୟାତ ଗ୍ରାମର ଅନୂଢ଼ା କିଶୋରୀ । ତାକୁ ପାଇବା ବା 
ଦରକାର କଣ ? ତୂ ଆମର ଅଶ୍ଵମେଧ ଯଜ୍ଞ କରି ଦିଗ୍‌୍ବିଜୟୀ ସମ୍ରାଟ ହୁଅ । ତୋତେ ନଚିକେତା 
ବା ତଥାଗତ ହେବା ମନା । 


Qu 


ପ୍ରିୟତମାକୁ ପତ୍ର 


ସ୍ବପ୍ନର ରଙ୍ଗ କଣ ପ୍ରିୟତମା ! 


ଦୂରଦିଗନ୍ତକୁ ଛୁଇଁଥ୍ବା କିଆରି କିଆରି ଉଚ୍ଛଳ ଧାନକ୍ଷେତ ପରି ସବୁଜ ନା ଆକାଶର 
ଖଣ୍ଡ ଖଣ୍ଡ ମେଘପରି ସୂନୀଳ ଅବା ମରୁଭୂମିର ଧୂ ଧୂ ବାଲିବନ୍ତପରି ଧୂସର ! 


ଅବଶ୍ୟ ବୟସକୁ ନେଇ ରଙ୍ଗର ଫରକ୍‌, ତମେ କିନଧ ନବୀନବୟସୀ ଚିରନ୍ତନ 
କିଶୋରୀ ଆଉ ତୁମ ସୁ ତି ଓ ସ୍ବପ୍ନର ପୃଥ୍ବୀରେ ଶ୍ୟାମଳ ତରୁଶାଖାର ଶାନ୍ତଶୀତଳ ଛାୟା, 
ସେଠି ପତ୍ରଝରାର ରତ ଆସିବାକୁ ମନା । ତୁମେ ତ୍‌ ବୁକୁର ଆବଦ୍ଧ କକ୍ଷଭିତରର ପଲୁଲବିତ 
ପୃଥ୍ବୀରେ ରୁହ, ତୁମର।ବା ବାହାରର ଧୂସର ପୃଥ୍ବୀ ସହ ଯାଏଆସେ କେତେ ! 


ତୁମର ମନେ ଅଛି ପ୍ରିୟତମା, ଆମର ସହର ଏକ ଥୁଲା, ଏକା ସାଙ୍ଗେ ଆମେ 
କୈଶୋରରୁ ଡେଇଁ ତାରୁଣ୍ୟରେ ପାଦଥାପିଥୂଲେ | ତୁମ ଉପରେ ମୁଁ କୈଶୋର ପ୍ରଥମ 


କବିତା ଲେଖ୍‌ଥୁଲି, ଯାହାର ପ୍ରଥମ ଲାଇନ୍‌ ଏମିତି କିଛି ଥୁଲା — 
କିଶୋରୀ କନ୍ୟାର ହସ 
ଅବା କେଉଁ ଲାଜଲାଜ ବର୍ଷାଭିଜା ମଲ୍ଲିକାସ୍ତବକ... 


ୟେ କେବଳ କବିତା ନଥୁଲା ପ୍ରିୟତମା ! ଥ୍ଲା କିଶୋର ତନୁ ଭିତରେ ଅନାଗତ 
ପୂରୁଷର ପ୍ରିୟତମା ନିକଟରେ ପ୍ରୀତିଅର୍ଘ୍ୟ । କବିତା ସ୍କୁଲ୍‌ ମେଗାଜିନ୍‌ରେ ବାହାରିଥୁଲା 
ଯୋଉଥ୍ପାଇଁ ମୋତେ ଟିଚର ଡାକି ଆଦର୍ଶ ଚରିତ ଗଠନ ଉପରେ ଏକ ସାରଗର୍ଭକ ଭାଷଣ 
ଦେଇଥ୍‌ଲେ ଏବଂ ମୁଁ ସେକଥାକୁ ଏ କାନରେ ପୂରେଇ ସେ କାନରେ ବାହାର କରିଦେଇଥୁଲି । 


ପୋଏମଟା ତୂମେ ପଡଢ଼ିଛ କି ନାହିଁ ଜାଣିବାକୁ ମୋର ଉତ୍କଣ୍ଠା ବଢ଼ିଚାଲିଥ୍ଲା; ଅଥଚ 
ତୂମେ ମୋତେ ଦେଖ୍‌ ଖାଲି କିଛି ଜାଣି ନଥ୍ବାର ସରୁହସ ହସି ଚାଲିଯାଉଥ୍‌ଲ ! ଅନେକ 
ସାହସ ସଞ୍ଚୟକରି ମୁଁ ତୁମକୁ ପଚାରିଥ୍‌ଲି — କବିତା କେମିତି ଲାଗିଲା ? 

ତୁମେ ମୋ ଆଖରେ ଆଖ୍‌ ରଖ୍‌ କହିଥ୍ଲ — ନଚିକେତା ? ୟୁ ଆର ଏ ବର୍ଣ୍ଣ ପୋଏଟ, 
ତୃମର ପ୍ରତିଟି କଥା ତ କବିତା । ମୋ କଥା ମନେରଖ, ତୁମେ ଦିନେ ଏ ଶତାଦ୍ଦୀର ଶ୍ରେଷ୍ଠ 
କବି ହେବ, ଇଲିୟଟ୍‌, କୀଟସ ବା ବାଇରନ୍‌ଙ୍କ ପରି ! 


୮୬/ ପ୍ରିୟତମାକ୍ର ପତ୍ର 


ତୁମର ମୋର ସେଦିନ ଭାବପ୍ରବଣତା ଥୁଲା, ଅନୁଭୁତି ନଥ୍ଲା, ଅଥଚ ସେ ବେକାର 
ସେ ସରଳ ନିଶ୍ଚିନ୍ତ ପୃଥ୍ବୀର ମାୟା ମୋତେ ଏବେ ବି ବିଭୋର କରିଦିଏ । ଆଉ ତମର 
କଥା କେଇପଦ ମୋତେ ଗୋଟେ ଶ୍ୟାମଳ ଉପତ୍ୟକାରେ ବହଯାଉଥ୍‌ବା ତଟିନୀର ସୁର 
ପରି ଶୁଣାଯାଏ । 


ସ୍ପଚେତା ! ତୁମେ ଏତେ ଶୀଘ୍ର ଆକାଶର ତାରା ହୋଇଗଲ କାହିଁକି ? ତୁମକୁ 
ଏକଦମ୍‌ ସଫେଦ୍‌ ଧଳାରଙ୍ଗ ଜମା ମାନୁନି । ତୁମେ କଣ ମୋ କୈଶୋରର କବିତାର ମଲ୍ଲିକା 
ସ୍ତବକଟେ ପାଲଟିଗଲ ? ମୁଁ ମୋର କବିତା ଫେରେଇ ନେଉଛି । ତୂମେ ପୁଣିଥରେ ଲାଲ୍‌ 
କୃଷ୍ଣଚୃଡ଼ାର ଫୁଲଟେ ହୋଇଯାଆନ୍ତନି ! 


ପ୍ରିୟତମା ! ତୁମେ କହୁଥ୍ଲ-ନଟିକେତା, ଏ ପୃଥ୍ବୀର ପ୍ରତିଟି ମଣିଷ ଦୁଃଖୀ, 
ୟାର କୋଣ ଅନୁକୋଣରେ ଯନ୍ତ୍ରଣା ହାହାକାରର ଦୀର୍ଘଶ୍ନାସ ଅଥଚ ତାରି ଭିତରେ ମଣିଷ 
ଯେ ବଞ୍ଚରହିଛି ୟାଠୁ ଗୌରବର ବିଷୟ କଣ ହୋଇପାରେ । କଥା ଦିଅ, ତୁମ କବିତାରେ 
ତୁମେ ଦୂଃଖୀ ମଣିଷଙ୍କ ପାଇଁ ଆଶା, ଅଭିଳାଷ, ସବପ ଆଉ ସମ୍ଭାବନାର ପୂଥ୍ବୀଟିଏ 
ଗଢ଼ିଦେବ । ତୂମ କବିତା ନିଃସଙ୍ଗ ମଣିଷଟେ ହାତରେ ଆଶାବାଡ଼ି ଧରେଇ ଦେବ, ଅଟକି 
ଯାଇଥ୍‌ବା ଉଦାସୀନ ମଣିଷର ମନରେ ସୂର୍ଯ୍ୟୋଦୟର ସମ୍ଭାବନାମୟ ସ୍ଵପ୍ନ ଭରିଦେବ । 
କଥା ଦିଅ, ତୁମ କବିତା ହେବ ଜୀବନର ଆଶାବରୀ । ଗୋଧୂଳିର ଗ୍ଲାନିରେ କେବେ ତୁମ 
କବିତାର ଆତ୍ମା ମଳିନ ହେବ ନାହିଁ । 


ଆଜି ତୂମକୁ ଦେଇଥ୍‌ବା ପ୍ରତିଶ୍ରୁତିକୁ ନିଭେଇବା ଭାରି କଷ୍ଟ | ତୂମେ ସିନା ଥ୍ଲ 
ପ୍ରାଣପ୍ରାଚୂର୍ଯ୍ୟର ଜୀବନ୍ତ ପ୍ରତିମା, ତୁମ ଓଠର ଉପତ୍ୟକାରେ ହସର ସରୁଲହରୀରେ କେବେ 
ବି ଭଟ୍ଟା ପଡ଼ୁନଥୂଲା । ମନେ ଅଛି, କଲେଜ ପିକନିକ୍‌ରେ ଆମେ ସମୁଦ୍ରକୂଳରେ, ଝାଉଁବଣରେ 
ସାଥ୍ହୋଇ ବୁଲୁଥ୍ଲେ ! ଦୂର ଦିଗ୍ବଳୟ ଉପରେ ସନ୍ଧ୍ୟାର ସୂର୍ଯ୍ୟ ନଇଁ ଆସୁଥ୍ଲା | ତୁମେ 
ସମୁଦ୍ରର ବିଶାଳ ବ୍ୟାପ୍ତି ଆଉ ଆକାଶର ବିପୂଳ ଶଶ୍ବର୍ଯ୍ୟରେ ବିମୁଗ୍ଧ ହୋଇଥ୍‌ଲ । ତୂମ 
ଓଠରେ ଜୀବନଦର୍ଶନ କବିତାଟେ ହୋଇ ଝରି ଯାଇଥଲା । ଆଖୁର ପରିଧ୍ର ଅପହଞ୍ଚ ଏ 
ଦୂର ଦିଗନ୍ତ କେଡ଼େ ମହାନ୍‌ ଅଥଚ ଏ ଦ୍ଵନିଆରେ ଏତେ ସଂକୀର୍ଣ୍ଣତା । ନଚିକେତା, କେବେ 
ଜୀବନର ସରୁ ଅଣଓସାରିଆ ଗଳିରେ ପଥହରା ହୋଇଗଲେ ତୁମେ ପ୍ରେରଣା ପାଇଁ ଦୂରର 
ଦିଗ୍ବଳୟକୁ ଆଖ୍ମେଲି ଚାହିଁବ । ତାର ଶାନ୍ତ ପ୍ରଶସ୍ତ ଆଇନାରେ ନିଜର ପ୍ରତିଛବି ଦେଖ୍‌ଲେ 
ଇ ତୁମେ ନିଜର ସଂକୀର୍ଣ୍ଣତା ପ୍ରତି ସଚେତନ ହୋଇଯିବ । ପୂର୍ଣ୍ଣତା ଆଉ ବ୍ୟାପ୍ତିର ପାହାଚ 
ତୃମପାଇଁ ଖୋଲିଯିବ | ସେଇ ପାହାଚ ଚଢ଼ିଲେଇ ତୂମେ ଜାଣିବ ଏ ଜୀବନ କେମିତି ଗୋଟିଏ 


ତଥାକଥତ / ୮୭ 


ଅବାରିତ ସୋପାନ ଶ୍ରେଣୀ । ଆଖ୍‌ ଉପରେ ଅନନ୍ତ ଆକାଶ ବା ସୁଦୂରପ୍ରସାରୀ ଦିଗନ୍ତକୁ 
ଲକ୍ଷ୍ୟ କରି ବାଟ ଚାଲିଲେ ଇ ତଳକୁ ଖସିବାର ଭୟ ଦୂରେଇଯିବ । 


ଏମିତି ଗୋଟେ ସରଳ ନିଷ୍ଠାପ ନିଷ୍ଠଳୁଷ ପୃଥ୍ବୀର ମାନଚିତ୍ର ମୋ ଆଖୁ ଆଗରେ 
ଆଙ୍କି ଦେଇ ତୂମେ କୁଆଡ଼େ ଯେ ଉତ୍େଇଗଲ । ମୋ ଆଖୁର ପରିଧ୍‌ ଏବେ ବି ତୁମର ମାୟାମୟ 
ମୁହଁର ଝଲକ ପାଇଁ ଘୂରିବୃଲୁଛି । ପ୍ରିୟତମା ! ତୁମେ କଣ ତମେ କହୁଥ୍ବା ଦିଗନ୍ତରେ ଗୋଟେ 
ବିନ୍ଦୁ ହୋଇ ମିଶିଯାଇଛ । 


ତୁମର ମୋର ସହର ଖୁବ୍‌ ଛୋଟ୍ଥୂଲା, ତେଣୁ ମିଳାମିଶାର ସୁଯୋଗ ବି ସୀମାବଦ୍ଧ 
ଥୁଲା । ଆମ କୋଠା ଉପରୁ ଛିଡ଼ାହେଲେ ତୁମଘରର ଛାତ ଦେଖାଯାଉଥ୍ଲା | ଦିନରେ 
କେବେ କେମିତି କୋଠାଉପରୁ ଆମର ଭେଟ ହେଉଥଲା ! ରାତି ଆସିଲେ ମୁଁ ଭୟ କରୁଥ୍ଲି 
କାଳେ ମୁଁ ବିରହୀ ଚକ୍ରବାକ ପରି ଏକାକୀ ହୋଇଯିବି । ତୁମେ ମୋର ଏଇ ଅପରିପକ୍ରତା 
ଦେଖ୍‌ ହସିଥ୍ଲ, କହିଥ୍ଲ-ସୂର୍ଯ୍ୟସ୍ଥାତ ପୃଥ୍ବୀର ନରମ ଆବେଗ ଯେତିକି ସ୍ପିଚ୍ଧ, ଅନ୍ଧାର 
ଓଢ଼ଣା ଭିତରେ ରାତ୍ରିର ମାୟାବିନୀ ଅନୁଭବ ବି ସେତିକି ମନୋମୁଚ୍ଧକର । ଦିନରାତିର 


ଯୁଗଳବନ୍ଦୀକୁ ନେଇ ତ ଜୀବନ। କିଛି ସତ, କିଛ ପ୍ରତିଶ୍ରୁତି ଆଉ କିଛି ନିରାଶା ଆଉ ବ୍ୟର୍ଥତାର 
ଫେଣ୍ଟାଫେଣ୍ଟି ଅନୁଭୂତି ନେଇ ତ ମଣିଷ ଜୀଇଁ ରହେ । 


ନଚିକେତା, ତମେ ପୂରାଣ ପୃଷ୍ଠାର ନଚିକେତାର କଥା କଣ ଶୁଣିନ ! ଜନ୍ମମୃତ୍ୟୁର 
ଅନନ୍ତ ରହସ୍ୟ ଥୁଲା ଯାର ଜିଜ୍ଞାସାର ଉପଲକ୍ଷ୍ୟ, ତୁମେ ଅନ୍ତର୍ମୁଖୀ ହୁଅ, ତା ହେଲେ ତୁମର 
ଚେତନ ଆଉ ଅବଚେତନ ସର୍ତାର ନିବିଡ଼ ସମ୍ପର୍କ ତୂମେ ଉପଲବ୍‌ଧ୍‌ କରିବ । 


ତୁମ ତନ୍ମରେ ତାରୁଣ୍ୟର ଢେଉ ଛଳଛଳ ହେଉଥଲା ଅଥଚ ତୁମ କଣ୍ଠରେ ବେଦ 
ଉପନିଷଦର ବାଣୀ ତରଙ୍ଗାୟିତ ହେଉଥଲା, ତୁମେ ତାରୁଣ୍ୟରେ ବି ଯୋଗିନୀର ଭାଷା 
ଶୁଣଉଥ୍ଲ | ତୃମ ପରି ପ୍ରାଣପ୍ରାଚୂର୍ଯ୍ୟଭରା ଚଳଚଞ୍ଚଳ ଝିଅଟିଏ ସତରେ ଜୀବନକୁ ତୁଚ୍ଛକରି 
ଯୋଗିନୀ ହୋଇଯିବ — ଏକଥା ବିଶ୍ଵାସ କରିହେଉନି । ତୁମେ କୋଉ ରହସ୍ୟର ସନ୍ଧାନରେ 
ଯାଇଛ ସୁଚେତା ! ନଚିକେତାର ଜିଜ୍ଞାସା ଧରି ମୁଁ ଏବେ ବି ଉତ୍ତରର ପ୍ରତୀକ୍ଷାରେ ଦିନ 
ଗଣୁଛି ଅଥଚ ତମେ କେଉଁ ଶୂନ୍ୟ ସହରକୁ ପ୍ରବାସୀ ହୋଇଯାଇଛ । କଥା ଥୁଲା, ହାତରେ 
ହାତ ଥାପି ଏକାସାଙ୍ଗେ ଆମେ ବାଟଚାଲିବାର, କିନ୍ଧୁ ମୋତେ ପାଛ୍ଷଶାଳାରେ ଏକାକୀ ଛାଡ଼ି 
ତୁମେ ଠିକଣା ନଥୁବା କେଉଁ ଗ୍ରହକୁ ନିରୁଦ୍ଦିଷ୍ଟ ହୋଇ ଯାଇଛ । ମୋ ପାଇଁ ୟେ କିନ୍ତୁ ଏକଦମ୍‌ 
ସର୍ରଭଙ୍ଗର ନମୂନା, ଇଜ୍‌ ଇଟ୍‌ ଫେୟାର ପ୍ରିୟତମା !! 


୮୮ / ପ୍ରିୟତମାକୁ ପତ୍ର 


ସର୍ଭସବୁ କାହିଁକି ନଦୀଧାର ହୋଇ ବହିଯାଆନ୍ତି, କଢ଼ି ସବୁ କାହିଁକି ଫୁଲ ହେବା 
ଆଗରୁ ଝରିଯାଆନ୍ତି, ଆଉ ତୁମପରି ଏମିତି ଗତିଶୀଳା ଚଳଚଞ୍ଚଳ ତଟିନୀରେ ଅଚାନକ 
କାହିଁକି ଅନ୍ତଃସଲିଳା ଫଲ୍‌ଗୁର ପରାଭବ ଆସିଯାଏ । ପ୍ରଶ୍ନ ଅସୂମାରି ପ୍ରିୟତମା ! ଉତ୍ତର ଇ 
ଏଠି ବିରଳ ବସ୍ତୁ । 


ତୁମର ମନେ ଅଛି, ତୁମେ ଥୂଲ ଖୁବ୍‌ କନ୍‌୍ଜରଭେଟିଭ, ଛୋଟିଆ ସହରର ମଧ୍ଯବିତ୍ତ 
ପରିବାରର ତରୁଣୀଟିଏ ପାଇଁ ସମାଜର ଲକ୍ଷ୍ମଣରେଖା ଡେଇଁବା କେଡ଼େ କଷ୍ଟ, ସେଥ୍ପାଇଁ 
ମୁଁ ତୁମକୁ ମୋ ସହ ବ୍ରଲିଯିବାକୁ କେବେ ବାଧ୍ଯ କରୁ ନଥ୍‌ଲି । ମୋର ଅନୁରୋଧ ପରେ 
ତୁମର ଇଛା ଅନିଛ୍ଥାର ନିରୁପାୟ ମୌନମୁୂହଁ ଦେଖ୍‌ ଇ ମୁଁ ତୂମ ଅନ୍ତରର ଭାଷାକୁ ପଢ଼ି 
ନେଇଥ୍‌ଲି, ଅଥଚ ତମେ ମୋତେ ଦିନେ ଚମକାଇ ଦେଇ କହିଥ୍ଲ- ଆଜି ବୁଲିଯିବା, 
ସେଇ ଯୋଉ ସହରର ଶେଷମୁଣ୍ଡରେ ଟାଙ୍ଗରା ପାହାଡ଼ଟା ସେଇଠିକି । ଠିକ୍‌ ଚାରିଟାବେଳେ 
ମୁଁ ସେଠି ପହଞ୍ବି । ମୋ ଆଗରୁ ଯେମିତି ତୃମେ ସେଠି ପହଞ୍ଚଯାଅ । ତୁମେ ତ ଜାଣ 


ନିଃସଙ୍ଗତା ଆଉ ଏକା ଏକା ଅନୁଭୂତିକୁ କେତେ ଭୟ । 


ଠିକ୍‌ ଚାରିଟାରେ ଇ ତୁମର ମୋର ଦେଖା ହୋଇଥଲା, ତୁମେ ଗୋଟେ ଧଳାରଙ୍ଗର 


ଶାଢ଼ି ପିନି ଆସିଥୂଲ । କଳା ମୁଗୁନି ପଥରର ପାହାଡ଼ ପାଖକୁ । 


ତୁମେ ଦିଶୁଥ୍ଲ କେଉଁ ପରୀକଥାର ଅପରୂପ ପରୀଟିଏ ପରି । ତୁମକୁ ଦେଖ୍‌ ମୋର 
ସିଣ୍ଡେରେଲା ଆଉ ପ୍ରିନ୍ସ ଚାରମିଙ୍ଗଙ୍କ କଥା ମନେ ପଡ଼ୁଥୁଲା ! 


ତୁମେ କହିଥ୍‌ଲ, ନଚିକେତା ! ତୁମେ କବିତା ଲେଖା କେବେ ବି ଛାଡ଼ିବନି । ଜୀବନର 
ଯେତେ ଜଞ୍ଜାଳରେ ବି ତୂମେ କବିତାର ସାହାରାରେ ଜୀଇଁ ରହିବ । ତୁମେ ଜାଣ ! ଏ ପୃଥ୍ବୀର 
ବଞ୍ଚୁରହିଥ୍‌ବା ପ୍ରତିଟି ମଣିଷର ହୃଦୟରେ କବିତାର ଅଫୁରନ୍ତ ରସର ଗୋଟେ ଟିକି ଝରଣା 
ଅହରହ ବହିଚାଲିଛି, ଅଥଚ କି ନିର୍ବୋଧ ଆଜିର ମଣିଷ । ହାତୀଘୋଡ଼ା ଯାନବାହନର 
କୋଳାହଳ ତାକୁ ବଧ୍ର କରିଦେଇଛି, ଅଥଚ ସେ ଯଦି ଟିକେ ମନଦେଇ କାନଡେରି ସେ 
ଝରଣାର ଆବାହନୀ ସଙ୍ଗୀତକୁ ଶୂଣନ୍ତା । ତୁମର ଆଖ୍‌ ସ୍ଵପ୍ନମୟ ହୋଇଉଠୁୂଥ୍‌ଲା, ଭାଷା 
ପାଲଟି ଯାଉଥୁଲା କବିତା ! ତୂମେ ବିଭୋର ହୋଇ କହିଥ୍ଲ — ମୋର ରାଣ ରହିଲା, 
କବିତା ଲେଖା ଜମା ବି ଛାଡ଼ିବନି । ତୂମ ସାଥ୍‌ ମଣିଷର ଆତ୍ମାଭିତରେ ଲୁଚି ରହିଥ୍‌ବା 
ସୁପ୍ତକବିତାର ଫଲ୍‌ଗୁକୂ ଜାଗ୍ରତ କରିବା ତ କବିର କର୍ଭବ୍ୟ, ନଚିକେତା ! କବି ହିସାବରେ 
ୟେ ତୁମର ସାମାଜିକ ଦାୟିତ୍ଵ, ଏଥ୍‌ରୁ ଚାହିଁଲେ ବି ତୃମର ମୃକ୍ତି ନାହିଁ । 


ତଥାକଥ୍ତ / ୮୯ 


କେଉଁ ଗୁରୁଦାୟିତ୍ୂର ବେଡ଼ି ମୋର ଗୋଡ଼ରେ ପିନ୍ଧାର ଦେଇଗଲ ପ୍ରିୟତମା । ତୁମେ 
ଥ୍ଲାବେଳେ ମୁଁ ଫୁଲର ପାଖୁଡ଼ାରେ ଭିଜାମାଟିର ବାସନାରେ ବା ପୁଣି ଅଜଣା ଫୁଲର 
ସୁରଭିରେ ତୃମକୁ ଦେଖୁଥ୍ଲି । କବିତା ଥ୍ଲା ମୋର ମାନସୀର ପଟ୍ଟଚିତ୍ର । ଏବେ ମୁଁ ଭାରି 
ରିକ୍ତ କୋଉ ସାହସରେ ମୁଁ ଏବେ କବିତା ଲେଖ୍‌ ବସିବି ¦ କବିତା ତ କାଳି କଲମର କଥା 
ନୁହେଁ । ତୁମେ ଜାଣ, ଜଣେ ଆର୍ଟିଷ୍ଠ ପାଇଁ ସବୁଠୁ ଦୁଃଖର ମୁହୂର୍ଉ କେବେ ଆସେ, 
ଯେତେବେଳେ ତାର ସୃଷ୍ଟିରେ ପ୍ରାଣ ରହେନା, ସୃଜନୀରେ ଆତ୍ମା ରହେନା । ଏବେ କବିତା 
ଲେଖ୍ଲେ ଇ ପଦ୍ୟ ଗଦ୍ୟ ହୋଇଯିବ, ଅଥଚ ମୋତେ ଲେଖ୍ବାକୁ ଇ ହେବ, ତୁମର ରାଣ 
ଅଛିନା ଲେଖୁବାକୁ । 


ସେଇ ପାହାଡ଼ ପାଖରେ ଇ ଆମର ଶେଷଦେଖା । ତୂମେ ନାହଁ, ୟେ ଖବର ପାଇ 
ମୁଁ ସ୍ତବ୍ଧ ହୋଇଯାଇଥ୍‌ଲି, ଏ ପୃଥ୍ବୀ ହଠାତ୍‌ ରଙ୍ଗହୀନ ହୋଇଯାଇଥ୍‌୍ଲା, ସଂଗୀତ ସବୁ 
ନିଃଶବ୍ଦ ହୋଇଯାଇଥ୍‌ଲା, ପକ୍ଷୀମାନେ ଆଉ ଗାଉ ନଥ୍‌ଲେ, ଗଛରେ ବି ପତୁଝରାର ରତ 
ଆସି ଯାଇଥ୍ଲା । ତୁମ ଘରବାହାରେ ବହୁତ ଲୋକ ଜମା ହୋଇଥ୍‌ଲେ, ସେଦିନ ତୁମ ପାଇଁ 
କଲେଜ ବନ୍ଦ ହୋଇଥଲା | ଶବାଧାର ଉପରେ ତୂମେ ସେଇ ତୁମର ପ୍ରିୟରଙ୍ଗ ଧଳାଶାଡ଼ି 
ପରିହିତା ହୋଇ ଶୋଇଥ୍‌ଲ | ତୂମ ନିଷ୍ପାପ ଓଠରେ ସେମିତି ସରୁ ହସଧାରେ ଲାଖ୍‌ ରହିଥୁଲା ! 
ଆଖ୍‌ ମୁଦି ହୋଇଯାଇଥ୍‌ଲା କେଉଁ ଅନାଗତର ସ୍ବପ୍ନରେ । ମୋର କବିତାର ସେଇ ପ୍ରଥମ 
ପଂକ୍ତି 

କିଶୋରୀ କନ୍ୟାର ହସ 


ଅବା କେଉଁ ଲାଜ ଲାଜ ମଲ୍ଲୀକା ସ୍ତବକର ଯେମିତି ତୁମେ ସାକାର ରୂପ ପାଲଟି 
ଯାଇଥ୍ଲ । ତୃମ ଶବାଧାର ଉପରେ ମୁଁ ଶେଷପର୍ଯ୍ୟନ୍ତ ଫୁଲର ଗୁଛୁ ରଖ୍‌ ପାରିନଥ୍‌ଲି । କୋଉ 
ପରିଚୟ ନେଇ ଯାଇଥାନ୍ତି । 


ତୁମେ ମୋର ଅତି ଆପଣାର ଥୂଲ, ଅଛ ବି । 


ମୁଁ ଥ୍ଲି ତୁମ ପାଇଁ ସାତପର । ସେମାନେ ତୂମର ଅନୂଢ଼ା ଶରୀରକୁ ଦାହ କରି 
ଆସିଥୂଲେ ! ତା କୁଇ ନିଃଶେଷ ହୋଇଯାଇଥ୍‌ଲା ! ସମସ୍ତେ ଚାଲିଗଲାପରେ ମୁଁ ତୁମ ଜୁଇ 
ପାଖରେ ପହଞ୍ଥ୍ଲି ଯୋଉଠି ମୋର କଳ୍ପନାର ମଲ୍ଲିକାସ୍ତବକ ଗୋଟେ ପାଉଁଶଗଦାରେ 
ପରିଣତ ହୋଇଯାଇଥ୍‌୍ଲା | 


ପ୍ରିୟତମା ! ୟା ଭିତରେ ନଦୀର ଅନେକ ଜଳ ବହିଗଲାଣି, ଅନେକ ରତୃ ବି 
ବିତିଗଲାଣି । ମୁଁ ତରୂଣରୁ ଯୁବକ, ପୁଣି ଯୁବକରୁ ପ୍ରୌଢ଼ତ୍ଵରେ ପାଦ ଦେଲିଣି । ମୋର 


୯୦ / ପ୍ରିୟତମାକୁ ପତ୍ର 


କାନପାଖରେ ବାଳ ଧୂସର ହୋଇଗଲାଣି, ଅଥଚ ତୁମେ ମୋ ପାଇଁ ରହିଛ ଯେମିତି ମଲ୍ଲିକାର 
ସ୍ତବକ ପରି ଧଳାଶାଢ଼ି ପିନ୍ଧି ଅନୂଢ଼ା ଚିରନ୍ତନ କିଶୋରୀ ହୋଇ । ତୁମେ ତ ଏବେ ମୋଠୁ 
ସାତସାନ ହୋଇଯାଇଛ । ତୂମେ ମୋ” ଝିଅକୁ ଦେଖ୍ଛ । ସେ ମୋତେ ମନେ ପକେଇ ଦେଉଛି 
ଏ ପୃଥ୍ବୀରେ ରଙ୍ଗର ମହୋସସବ ଏବେ ବି ଶେଷ ହୋଇନି । ଏବେ ବି ଆଖୁ ମେଲି ଚାହିଲେ 
ଦୂର ଦିଗନ୍ତ ସେମିତି ଉଦାର ଗମ୍ଭୀର ଦେଖାଯାଉଛି । ଏବେ ବି ସୂର୍ଯ୍ୟୋଦୟର ପ୍ରଥମ କିରଣ 
ଆଶାର ସଂଗୀତ ଗାଉଛି । ତେବେ ମୁଁ ମନ ଦୁଃଖ କରିବି କାହିଁକି ? ତୁମେ ତ ତମେ ହୋଇ 
ନାହଁ, ତୁମେ ଗୋଟେ ଛୋଟିଆ ନୀଳପକ୍ଷୀଟେ ହୋଇ ମୋ ଭିତରେ କେଉଁ ଗୋଟେ 
ଆଲୋକିତ ଉପତ୍ୟକାରେ ଡେଣା ହଲଉଛ, ସେଠି କେବଳ ରଙ୍ଗର ମହୋତ୍ସବ, ପଳାଶର, 
କୃଷ୍ଣଚୂଡ଼ାର । 

ପ୍ରିୟତମା ! ତୁମ ନୀଳଆଖ୍‌ର ସ୍ଵପ୍ନ ଏବେ ବି କବିତାର ଧୀର ହୋଇ ବହିଯାଉଛି । 
ତୁମ ସହ ମିଳନର ମଧୁମତୀ ନଦୀର ଶବ୍ଦରେ ମୋର ହୃଦୟ ଏବେ ବି ଆବେଗିତ ହୋଇଉଠୁଛି । 
ତୁମେ ନାହଁ, ଅଥଚ ତୃମେ ଅଛ, ୟେ କେମିତି ବୈଚିତ୍୍ୟ କହିଲ ! ରତୁ ପରେ ରତୁ କିନ୍ତ ମୁଁ 
ତୁମକୁ ପତ୍ର ଲେଖୁଛି । ସେଥ୍‌ରେ ମୋର କେବେ ବି ଅବହେଳା ନାହିଁ। ତୁମେ ଜାଣ ପ୍ରିୟତମା ! 
ତୃମକୁ ଲେଖୁଥ୍ବା ପତ୍ର ପତ୍ର ନୁହେଁ, ତୁମକୁ ଅଙ୍ଗୀକାର କରିଥ୍ବା କବିତାର ଗୋଟେ ସରୁଧାର । 


uuu 


ତଥା କଥୁୂଚ 


ଟ୍ରେନ୍‌ର ଝର୍କା ଆରପାଖେ ଶ୍ୟାମଳ ପୃଥ୍ବୀର କେମିତି ଏକ ଦୁର୍ବାର ମାୟା, ନୂଆ 
ନୂଆ କଲେଜ୍‌ ଯାଉଥ୍‌ବା ଉତ୍ତଳାତରୂୁଣୀ ପରି ବାହାରର କୃଷ୍ଣଚୂଡ଼ାରେ ପେନଛ୍ଚି ପେନ୍ଷି ଫୁଲର 
ସମାରୋହ ଧୂ ଧୂ ଖରାବେଳର ଖଞ୍ଜି ପବନକୁ ଡେଇଁ ଯେମିତି ଦେହରେ ଲେପି ଦେଉଛି 
ଚନ୍ଦନର ଶୀତଳ ପ୍ରଲେପ, ଆଉ ଟ୍ରେନ୍‌ର ବେଶ୍‌ ରିଦମିକ ଯାନ୍ତିକ ଶବ୍ଦ ସହ ତାଳ ଲୟ ଛନ୍ଦ 
ପତନ ରଖ୍‌ ଗୋଟେ ନିଃସଂଗ କୋଇଲି ଡାକ ପକାଉଛି, ଯେମିତି କଅଁଳା ବାଛୁରିକୁ ତା ମା 
ହମ୍ବା ରଡ଼ି ପକାଉଛି, ବାବୁରେ ଧନରେ କହି ଜିଭରେ ଚାଟିଯାଉଛି ତାର ସର୍ବାଙ୍ଗ | ବାହାରର 
ପରିବେଶଟା ଖୁବ୍‌ ବେଶୀ ରୋମାଣ୍ଟିକ୍‌ ମନେହେଲା ନିଶି କାନ୍ତର | ଟ୍ରେନ୍‌ର ଚେନ୍‌ ଟାଣି କିଛି 
ସମୟ ବାହାରେ ଛିଡ଼ାହୋଇ ସିଗ୍ରେଟ୍‌ ଟାଣିବ କି ଆଉ କିମ୍ଭା ଟ୍ରେନ୍‌ଟା ସିଗ୍‌୍ନାଲ୍‌ ନପାଇ 
ଆସନ୍ନପ୍ରସବା ନାରୀ ପରି ଧକେଇ ଧକେଇ ଚାଲୁଥ୍ବା ବେଳେ ଚୂପ୍ଚାପ୍‌ ତଳକୁ ଡେଇଁ 
ପଡ଼ିବ ଗୋଟେ ଆକ୍ରୋବାଟିକ୍‌ ଶୈଳୀରେ । ନା ଆଉ ଏ ପ୍ରକାର ଦୁଃସାହସ କରିବାର ଶକ୍ତି 
ଅନ୍ତତଃ ତା ପାଖେ ନାହିଁ । ତା ଛଡ଼ା ଭୁବନେଶ୍ବରରୁ ନୂଆଦିଲ୍ଲୀକୁ ଟ୍ରେନ୍‌ରେ ଯାଦ୍ରା କରିବାର 
ଏ ତ ତାର ନୂଆ ଅନୁଭୁତି ନୁହେଁ । ବର୍ଷରେ ପ୍ରାୟ ଦୁଇଥର ସେ ଏ ଚିହ୍ନା ରାସ୍ତାରେ ଯାହାର 
ପ୍ରତ୍ୟେକଟି ଷ୍ଟେସନ ତାର କ୍ରମାନ୍ମୟରେ ମୁଖସ୍ଟ ସେ ତାର ପରିଚିତ ଟ୍ରେନ୍‌ଟି ଯେ ଖୁବ୍‌ 
ନିରାପଦରେ ତାକୁ ଦିଲ୍ଲୀପର୍ଯ୍ୟନ୍ତ ପହଞ୍ଚାଇବାର ଦାୟିତ୍ଵ ନେଇଥାଏ ଦାୟିତ୍ସବାନ୍‌ 
ପ୍ରତିବେଶୀଟିଏ ପରି, ସେଥ୍‌ରେ ଚଢ଼ି ଗତ ପାଞ୍ଚ ବର୍ଷ ହେଲା ଯାତ୍ରା କରି ଆସୁଛି । ତେବେ 
ବହୁଦର୍ଶୀ ପଥ୍‌କପରି ନିଶିକାନ୍ତ ଏବେ ଆଉ ଟ୍ରେନ୍‌ରେ ଚଢ଼ିଲାବେଳେ ନୂଆ ନୂଆ ବେଳର 
ରିଜର୍ଭେସନ ଚାର୍ଟ ପଢ଼ି ତା ସିଟ୍‌ ନମ୍ବର ଦଶ ଏପାଖ ସେପାଖ ଭିତରେ କୌଣସି ନାରୀ 
ଅଛନ୍ତି କି ନାହିଁ ଏବଂ ତାଙ୍କର ବୟସ କେତେ, ତା ଏବେ ଆଉ କରେ ନାହିଁ । ଚୃପ୍ଚାପ୍‌ ଟ୍ରେନ୍‌ 
ଭିତରକୁ ଫକ୍କରି ଡେଇଁ ପଡ଼େ ଏବଂ ତାର ହ୍ୟାଣ୍ଡବ୍ୟାଗଟି ସିଟ୍‌ରେ ରଖ୍‌ ଟ୍ରେନ୍‌ ଦ୍ବାର ପାଖେ 
ଛିଡ଼ାହୋଇ ସିଗ୍ରେଟ୍‌ ଟାଣେ | ନୂଆ ନୂଆ ଗଲା ବେଳେ ମାଆ ମନା କରୁଥୂଲା | ଡୋର୍‌ 
ପାଖେ ଛିଡ଼ା ହବ୍ରନି, ମୁଣ୍ଡ ବୁଲେଇ ଦେବ, ଆଉ ତୁ ତଳେ ପଡ଼ିଯିବୁ ରେଳଲାଇନ୍‌ ତକ୍ତା 
ଉପରେ । ବେଳେବେଳେ ଏକସ୍‌ପେରିମେଣ୍ଟଟା-କେମିତି ହେବ ବୋଲି କଳ୍ପନା କରେ। ତେବେ 
ସିଟ୍‌ରେ ବସି ସହମଯାତ୍ରୀଙ୍କର ଅନେକ ବିରକ୍ରିକର ପ୍ରଶ୍ନବାଣର ସମ୍ମୁଖୀନ ହେବା ଅପେକ୍ଷା 
ବରଂ ଦୁଆର ପାଖରେ ଏ ଥଣ୍ଡା ପବନ ବେଶ୍‌ ଭଲ । 


୯୨ / ତଥାକଥ୍ତ 


ଆଜି କିନ୍ତୁ ଦୁଆର ପାଖରେ ଛିଡ଼ାହେବା ଏକଦମ୍‌ ଅସମ୍ଭବ । ଟ୍ରେନ୍‌ର ଦୁଆରକୁ 
ବନ୍ଦକରି ନିଶ୍ଚିନ୍ତରେ ଦଳେ ଲୋକ ସେମାନଙ୍କର ଟିଣଟ୍ରଙ୍କ ଆଉ ଚାଦର ପକେଇ ଅସ୍ଥାୟୀ 
ବିଛଣା କରିବାରେ ବ୍ୟସ୍ତ ଅଛନ୍ତି | ରଣକ୍ଷେତ୍ରକୁ ଗଲାବେଳେ ରଥଉପରେ ବିଜୟପତାକା 
ପରି ବାକ୍ସର ପାହାଡ଼ କୋଣରୁ ଉଙ୍କି ମାରୂଛନ୍ତି, ‘ଜୟ ଶ୍ରୀରାମ”? ଲେଖା ହୋଇଥ୍‌ବା 
ଗେରୁଆରଙ୍ଗର ପତାକା କେତୋଟି । ଓଃ, ଏ ଦଳ ତାହେଲେ ଅଯୋଧ୍ୟାରେ ରାମମନ୍ଦିର 
ଗଢ଼ିବାପାଇଁ ଦିଲ୍ଲୀ ଯାଉଛନ୍ତି ରାଲିରେ ଯୋଗଦେବାକୁ । ସତେ ଅବା ରାଜରାଜେଶ୍ବର ହେବା 
ପାଇଁ ଅଶ୍ଵମେଧ ଯଜ୍ଞର ଆୟୋଜନ ଚାଲିଛି ଏବଂ ସେଥୁପାଇଁ ଏ ଟ୍ରେନ୍‌ରେ ସମ୍ରାଟଙ୍କର 
ଅକ୍ଷୌହିଣୀ ସେନା ଚାଲିଛନ୍ତି ବୀରବିକ୍ରମରେ । ଏ ଦୁଆର ଛାଡ଼ି କମ୍ପାର୍ଟମେଣ୍ଟର ଅନ୍ୟଦ୍ରଆର 
ପାଖକୁ ମୁହାଁଇଲା ନିଶିକାନ୍ତ । ହୁଏତ ଝଙ୍କାଏ ଥଣ୍ଡାପବନର ଆସ୍ଵାଦ ମିଳିଯାଇପାରେ । 
ଏକଦମ୍‌ ଖରାରେ ଗୁଡ଼େ ବାଟ ଚାଲି ଘରେ ଆସି ଚଉକସ ପଖାଳ ଆଉ ଆମ୍ବକଷିର ଚଟଣି 
ଖାଇଲାପରି ଗୋଟେ ଅନୁଭବ ମିଳିଯାଇପାରେ । ଆର ଦୁଆର ଅଧୀ ଖୋଲା, ମାତୁ ସେଠି 
ବି ଛିଡ଼ା ହେବାକୁ ଜାଗା ନାହିଁ । ଲାଲ ଝଣ୍ଡା ହଲେଇ ନିର୍ବିଘ୍ଵରେ ବିଡ଼ି ପିଇଚାଲିଛନ୍ତି ଦଳେ 
କମ୍ପେଡ଼୍‌ । ସେମାନେ ବି ଦିଲ୍ଏ ଯାଉଛନ୍ତି ସାଞ୍ଚ ଦାୟି କତା ବିରୋଧୀ ରାଲିରେ 
ଯୋଗଦେବାପାଇଁ । 


ନିଶିକାନ୍ତର ମନେହେଲା ତାର ଆଖପାଖ କମ୍ପାର୍ଟମେଣ୍ଟରେ ଶାଗୁଆ ଝଣ୍ଡା ହଲେଇ 
ଆଉ ଦଳେ ଯାଉଛନ୍ତି ବାବରି ମସଜିଦ୍‌ ତିଆରି କରିବା ପାଇଁ ଆଉ ଗୋଟେ ରାଲିରେ ସାମିଲ୍‌ 
ହେବାକୁ । ଦିଲ୍ଲୀରେ ଶୀତ ଓ ବସନ୍ତ କଣ କେବଳ ରାଲିର ରତୁ ? 


ନିଶିକାନ୍ତର ଇଚ୍ଛାହେଲା ସେ ଲାଲଝ୍ଡତା ଉଡ଼େଇ ବିଡ଼ିପିଉଥ୍‌ବା କମ୍ପେଡ ମୁହଁରୁ 
ବିଡ଼ିଫୋପାଡ଼ି ଦେଇ ଗୋଟେ ଥାପଡ଼୍‌ ଲଗାନ୍ତା ଓ ପଚାରନ୍ତା, ହୋ କମ୍ରେଡ଼୍‌, ତୁମ ଗୁରୁଦେବ 
ମାର୍କସ ଯେଉଁ କହିଥ୍ଲା-ଧର୍ମ ହେଉଛି ମଣିଷ ପାଇଁ ଅଫିମ ନିଶା, ସେକଥା ତୋତେ ସତ 
ଭଳି ମାଲୁମ ହେଉଛି ନା ତୁ ବି କେବଳ ପାର୍ଟିର ମାନିଫେଷ୍ଷୋ ପଢ଼ି “କମ୍ୟୁନିଷ୍ଟ ମାନିଫେଷ୍ୋ” 
ହଜମ କରିବାର ଅଭିନୟ କରୁଛୁ ? ମୋତେ ତ ଲାଗୁଛ, ଧର୍ମ ହେଉଛି ଏ ତମତମ ଖରାବେଳେ 
ଥଣ୍ଡା ଲସିର ଗ୍ଲାସ୍‌୍ଟେ ପରି । ତେବେ ତୃ ଯାହା ଭାବୁଛୁ ଭାବ, କିନ୍ଧୁ ଏଇଠି ବସିଥା । ଏଠୁ 
ଯାଇ ମୋର ରିଜର୍ଭ ସିଟ୍‌ରେ ବସି ତୋତେ ବିଡ଼ି ପିଇବା ମନା । 

ନିଶିକାନ୍ତ ଏଥର ତାର ଉଦ୍ଦିଷ୍ଟ ସିଟ୍‌ ଆଡ଼କୁ ଜୋର୍‌ରେ ମୁର୍ହେଇଲା। ଏ ଭିଡ଼ ଭିତରେ 


ନିଜ ସିଟ୍‌ ଉପରେ ବେଳହୁଁ ଅଧ୍କାର ଜମେଇନେବା ହିଁ ବୃଦ୍ଧିମାନର କାର୍ଯ୍ୟ । ୟା ଭିତରେ 
ଛଅଜଣ ପାଇଁ ଉଦ୍ଦିଷ୍ଟ ସିଟ୍‌ରେ ପ୍ରାୟ ଆଠଜଣ ବସିସାରିଥ୍‌ଲେ ଏବଂ ଦୁଇଜଣ ଉପର ବର୍ଥରେ 


ତଥାକଥ୍ତ / ୯୩ 


ଗୋଡ଼ହାତ ଲମ୍ବେଇ ବେଶ୍‌ ସ୍ଵଚୁନ୍ଦରେ ଘୁଙ୍ଗୁଡ଼ି ମାରିବା ଆରମ୍ଭ କରିଥ୍‌ଲେ। ସେ ଗୋଟେପଟ 
ସିଟ୍‌ ପାଖରେ ପହଞ୍‌୍‌ ଛିଡ଼ାହେଲା ଏବଂ ତା ସିଟ୍‌ରେ ଅନଧ୍କାର କବ୍ଜା କରିଥ୍ବା ଲୋକଗୁଡ଼ାକୁ 
ଅଭିଯୋଗ କଲାଭଳି ଅନେଇଲା ! ସେ ଭିତରୁ ଦ୍ୂଇଜଣ ସାମାନ୍ୟତମ ଅପ୍ରତିଭ ନ ହୋଇ 
କହିଲେ-ଆମରା ଖଡ଼ଗପୂରରେ ନାମ୍ବୋ । ଗାଡ଼ି ମାତ କଟକ ପାର ହୋଇଥଲା ଏବଂ 
ଖଡ଼ଗପୁର ଆହୁରି ଚାରିଘଣ୍ଟାର ବାଟ । ତେବେ ବିନା ରିଜର୍ଭେସନରେ ଜବରଦସ୍ତି ନିଜର 
ହକ୍‌ ଭାବି ରିଜର୍ଭଡ଼ କ୍ପାର୍ଟମେଣ୍ଟରେ ସ୍ଵଚୁନ୍ଦରେ ଯାତ୍ରା କରିବାକୁ ଯେହେତୁ ପ୍ରାୟତଃ କେହି 
ଗରହିଁତ ଅଧ୍କାର ଓ ଅସୌଜନ୍ୟ ବୋଲି ଭାବନ୍ତି ନାହିଁ, ନିଶିକାନ୍ତ ସେମାନଙ୍କ ସହ ଆଡ଼ଜଷ୍ଟ 
କରି କାକୁସ୍ଥ ହୋଇ ସିଟ୍‌ର କୋଣପାଖରେ ବସିପଡ଼ିଲା ଏବଂ ଖଣ୍ଡେ ମ୍ୟାଗାଜିନ୍‌ କାଢ଼ି 
ପଢ଼ିବାରେ ମନଦେଲା | 


ୟା ଭିତରେ ଅନ୍ୟ ସହଯାତ୍ରୀମାନେ ବେଶ୍‌ ଆରାମ୍‌ରେ ନିଜ ଭିତରେ ଆଳାପ 
ଜମେଇ ଦେଇଥାନ୍ତି। ନେତାଭଳି ଦିଶୁଥ୍ବା ସହଯାତ୍ରୀ ଜଣକ ତା ଆଡ଼କୁ ମୁହାଁଇ ପଚାରିଲେ, 
ଆଞ୍ଞା, ଆପଣ କେତେଯାଏ ଯିବେ କି ? ନିଶିକାନ୍ତର କହିବାକୁ ଇଚ୍ଛା ହେଉଥୁଲା-ମୁଁ ଯୁଆଡ଼େ 
ଯେତେବାଟ ଗଲି ତୋର ଶଳା ଯାଏ ଆସେ କେତେ ? ତେବେ ସେ ସେକଥା ନକହି 
ସଂକ୍ଷେପରେ କହିଲା ଦିଲ୍ଲୀ | ଏଥର ସେ ଦ୍ଵିଗୁଣ ଉତ୍ସାହରେ କହିଲେ-ଭଲ ହେଲା ଆଜ୍ଞା, 
ଏମାନେ ସବ୍ର ବି ଦିଲ୍ଲୀ ଯାଉଛନ୍ତି । ଯାହେଉ ବାଟଟା ଭଲରେ କଟିବ । ନିଶିକାନ୍ତ ତାଙ୍କୁ 
ଅଧ୍କ ଆମ୍ମୀୟତା ବଢ଼ାଇବାର ସୁଯୋଗ ନ ଦେବାକୁ କେବଳ ହୁଁ'ଟିଏ ମାରି ମ୍ୟାଗାଜିନ୍‌ 
ଉପରେ ଦୃଷ୍ଟିଦେଲା । 


ମାତ୍ର ନା, ଯେମିତି ଅନ୍ୟ ସମସ୍ତେ ରାଣ ପକାଇଛନ୍ତି ବା ନିଜ ଭିତରେ ଚକ୍ରାନ୍ତ 
କରିଚନ୍ତି ତାକୁ ଚୂପ୍‌ ହୋଇ ବସାଇ ନଦେବାକୁ । ଆଉ ଜଣେ ବୟସ୍କ ସହଯାତ୍ରୀ ପଚାରିଲେ 
ଆଜ୍ଞା ମ୍ୟାଗାଜିନଟା ଦେଖୁପାରେ କି ? ନିଶିକାନ୍ତ ଭାବିଲା କହିବ ନା, କାରଣ ଆପଣ ବି 
ଦେଖୁଛନ୍ତି ମ୍ୟାଗାଜିନଟା ଏଇମାତ୍ର ମୁଁ ପଢ଼ିବା ଆରମ୍ଭ କରିଛି ଏବଂ ଆପଣ ପରବର୍ରୀ 
ଷ୍ଟେସନ୍‌ରେ ଓହ୍ଲାଇ ମ୍ୟାଗାଜିନ ବା ପେପର କିଣିପାରନ୍ତି । କିନ୍ଧ କାଳେ ମ୍ୟାଗାଜିନ୍‌ ଦେଇ 
ଦେଲେ, ତାକୁ ସେମାନଙ୍କ ବାଉଁଁଳାପରେ ଯୋଗଦେବାର ବାରଂବାର ନିମନ୍ତ୍ରଣରୁ ରକ୍ଷାମିଳିବ 
ସେଇଥପାଇଁ ବିନା ବାକ୍ୟବ୍ୟୟରେ ମ୍ୟାଗାଜିନଟା ବଢ଼େଇଦେଲା । ସହଯାତ୍ରୀଜଣକ ମ୍ୟାଗାଜିନ୍‌ 
ଉପରେ ଆଖ୍‌ ପହଁରେଇ ନେଇ ଗୋଟେ ବାଦାମଠୁଙ୍ଗାରୁ ଏକାଥରେ ଚାରିପାଞ୍ଚଟା ବାଦାମ 
କଡ଼କାଡ଼ କରି ଚୋବାଇଲେ, ଯେମିତି ବୃଢ଼ୀ ଅସୁରୁଣୀ ଗୋଟାଗୋଟା ମଣିଷଙ୍କୁ ମୋଡ଼ି 
ଖାଉଛି । କଥାବାର୍ରଭାରୁ ଜଣାପଡ଼ୁଥଲା, ସେ ଜଣେ ବ୍ୟବସାୟୀ, ମୋଟର ପାର୍ଟସ ଦୋକାନ 
ଅଛି ଭୁବନେଶ୍ବରରେ ଏବଂ ସେ ପାର୍ଟସ ଆଣିବାକୁ ଯାଉଛନ୍ତି ଦିଲ୍ଲୀ । ନେତା ଓ ବେପାରୀ 


୯୪ / ତଥାକଥ୍ତ 


ଉଭୟେ ୟା ଭିତରେ ଜବରଦସ୍ତ ଆଳାପ ଜମେଇ ଦେଇଥୂଲେ । ଏଥର ଇଲେକସନ୍‌ରେ 
କୋଉ ପାର୍ଟି ଜିଣିବ ... ତା ଉପରେ ଏକ ଘମାଘୋଟ ଆଲୋଚନା ¦ ନିଶିକାନ୍ତ ଭାବିଲା, 
କହିବ କି ଆଉ ଗଲଫ୍‌ ୱର୍‌ରେ ହଜାର ହଜାର ଲୋକ ମରିଗଲେ, ଦଙ୍ଗାରେ ମଲେ ଶହଶହ, 
ଇଲେକସନ୍‌ରେ ବି ହିଂସାକାଣ୍ଡରେ ମରିବେ ଆଉ କିଛି ଶହ। ଆଉ କିଛି ଜନସେବକ ପାଞ୍ଚବର୍ଷ 
ପାଇଁ ସାମନ୍ତ ରାଜା ହେବେ। କିଛି ହେବେ ବାଦ୍ଶାହା, ସାହେନ୍ଶାହା | ଏ କଣ ତୃମକୁ ଖୁବ୍‌ 
ବେଶି ଗୋଟେ କୌତୁକିଆ , ରୋମାଞ୍ଚକର କଥାଭଳି ଲାଗୁଛି । ୟାଠୁ ଟ୍ରେନ୍‌୍ଭିତରେ ଜଣାଣ 
ଗାଇ ବୂଲୁଥ୍‌ବ। ବହିବି କାଳିଠାରୁ ˆ ଶୁଆସାରୀ କଥା”? ବା ପକେଟବୂକ୍‌ ସିରିଜର 


*“ ମୋହିନୀକନ୍ୟାର ଚୋରାପୀରତି”? ବହି ଦେଖ୍ବା ବରଂ ଭଲ । 


(୨) 

କମ୍ପୀର୍ଟମେଣ୍ଟର ଚାରିଆଡ଼େ ବ୍ୟାପିଥ୍ବା ଅହେତୁକ କୋଳାହଳ ଏବଂ ସାମୟିକ 
ଗଣ୍ଡଗୋଳ ଓ ତତ୍‌ପରବର୍ଭୀ ରାଜିନାମା ବା କମ୍ପୋମାଇଜ୍‌ ଏସବ୍ରଥ୍‌ରୁ ଆପାତତଃ ମୁକ୍ତି 
ପାଇବା ପାଇଁ ନିଶିକାନ୍ତ ଆଖ୍ବୁଜିଲା ଏବଂ ଟ୍ରେନ୍‌ର ଗତିସହ ତାଳଦେଇ ମୁଣ୍ଡଦୋହଲାଇ 
ଘୁମେଇବାର ଅଭିନୟ କଲା। ଅନ୍ତତଃ ଜଣେ ଘୁମାଉଥ୍‌ଲେ ସହଯାତ୍ରୀଗଣ ତା ସହ ବାକ୍ୟାଳାପ 
କରିବାର କୌଣସି ଯୁକ୍ତି ଯୁକ୍ତ କାରଣ ଖୋଜିପାଇବେନି ବୋଲି ସେ ନିଶ୍ଚିନ୍ତ ଥୁଲା ଯେପର୍ଯ୍ୟନ୍ତ 
ସେ ପ୍ରକୃତରେ ଢୁଳେଇ କାହାର କାନ୍ଧରେ ବା ମୁଣ୍ଡରେ ବାଡ଼େଇ ନହୋଇଛି। ତାର ଅଭିନୟ 
ପ୍ରାୟ ନିଖୁଣ ଥୁଲା ଏବଂ ତାର ସହଯାବ୍ରୀଗଣ ତାକୁ ଜଣେ ନିଷ୍ଠର୍ମା ନିହାତି ବେରସିକ ଓ 
ଅସାମାଜିକ ଲୋକଟେ ଭାବି ନିଜନିଜ ମଧ୍ଯରେ ଗପ ବା ଗସିପ୍‌ କହିଲେ ଠିକ୍‌ ହେବ, ସେଥ୍‌ରେ 
ମଜିଯାଇଥ୍‌ଲେ । 


ବାଲେଶ୍ବର ଷ୍ଟେସନ୍‌ରେ ଟ୍ରେନ୍‌ ଅଟକିଲା ଏବଂ ଅଟକ୍ରିବା ସହ କିଛିଲୋକ ମାରାଥନ୍‌ 
ଦୌଡ଼ ଲଗେଇଲେ ଟ୍ରେନ୍‌ରୁ ଓହ୍ଲେଇବାପାଇଁ ଏବଂ ତାଙ୍କର ପ୍ରତିପକ୍ଷ ଆଉ କିଛି ଲୋକ 
ଚଢ଼ିବା ପାଇଁ । କମ୍ପାର୍ଟମେଣ୍ଟ ଦୁଇପାଖରେ ଅସମ୍ଭାଳ ଭିଡ଼ ଦେଖ୍‌ ଯଦିଓ ସେ ଓହ୍ଲେଇବାକୁ 
ଚାହୁଁଥଲା, ଏମିତି ପାଟ୍‌ଫର୍ମରେ ଏପଟସେପଟ ହୋଇ ଉଦ୍ଦେଶ୍ୟହୀନ ଭାବେ ବୁଲିଯିବାପାଇଁ, 
ଜିନ୍ଧ ଦୁଆର ପାଖକୁ ଯିବାକୁ ଯଥେଷ୍ଟ ସାହସ ସଂଚୟ କରିପାରିଲା ନାହିଁ । ୟା ଭିତରେ ଝର୍କା 
କଡ଼ରେ ବସିଥୁବା ସହଯାତ୍ରୀ ଜଣକ ଯିଏ ଥ୍‌ଲେ ଲୋକାଲ ପାସେଞ୍ଜର ଏବଂ ଜବରଦସ୍ତି 
ତାର ବର୍ଥ ଓ ବର୍ଥର ଝରକା ପାଖରେ ସିଂହାସନ ମାଡ଼ିବସିଥ୍‌୍ଲେ, ସେ ଓହ୍ଲେଇଯାଇଥ୍‌ଲେ 
ତାଙ୍କର ସଦ୍ୟକ୍ରୟ କରି ନେଉଥବା ଦୂଇଟି ପ୍ରକାଣ୍ଡ ବସ୍ତାକପଡ଼ା ସହିତ ଯାହାକୁ ସେ ବିକ୍ରିକରିବେ 


ତଥାକଥ୍ତ / ୯୫ 


ନେଇ ନିକଟବର୍ରୀ କୌଣସି ହାଟରେ। ଏ ସୁଯୋଗ ହାତଛଡ଼ା କରିବାର ନୁହେଁ ବୋଲି ନିର୍ଣ୍ଣୟ 
କରି ନିଶିକାନ୍ତ ଝର୍କାପାଖ ସିଟ୍‌ଟିକୁ ଅଧ୍କାର କଲା ଏବଂ ଝର୍କା ଭିତରୁ ପ୍ଲାଟଫର୍ମର ଦୃଶ୍ୟ 
ଦେଖ୍ବାରେ ମନୋନିବେଶ କଲା | 


ଟ୍ରେନ୍‌ ଛାଡ଼ିଲା ବେଳକୁ ସ୍ଵାଭାବିକ ଭାବରେ ଆଉ କେତେ ଜଣ ସହମଯାତ୍ରୀ ଏ 
ଷ୍ଟେସନ୍‌ରେ ଉଠିଲେ ଏବଂ ସେମାନେ ଯଦି ତା ସହ ଅଯାଚିତ ବାର୍ରାଳାପ କରିବାର କୌତୁହଳ 
ଦେଖାନ୍ତି ତେବେ ତୂଳେଇବା ଛାଡ଼ି ଆଉ କଣ ରଣପନ୍ଧ୍ରା ବା ବାଟଲ୍‌ ଷ୍ଟାଟେଜୀ ଗ୍ରହଣ କରିବ 
ସେ କଥା ଭାବୂଭାବୁ ଦେଖ୍ଲା ଏଥର ସହମଯାତ୍ରୀ ନୁହନ୍ତି, ତାଙ୍କ ସହ ଦୁଇଜଣ ସହମାତ୍ରିଣୀ 
ମଧ୍ଯ ଅଛନ୍ତି । ଦୁଇଜଣ ସହମଯାତ୍ରିଣୀଙ୍କ ମଧ୍ଯରୁ ଜଣଙ୍କର ବୟସ ପ୍ରାୟ ତିରିଶ ପାଖାପାଖ୍‌ 
ହେବ, ଦେଖ୍ଲେ ଅବିବାହିତା ପରି ଜଣାପଡ଼ୁଥ୍ଲା ଏବଂ ବୟସ ହୋଇଯାଇଥୁଲେ ମଧ୍ଯ 
ବାହାହୋଇ ପାରୁ ନଥ୍ବା ଝିଅମାନଙ୍କ ମୁହଁରେ ଯେଉଁ ବିଷାଦ ରତୂ ବସାବାନ୍ଧିଥାଏ, ସେମିତି 
କିଛି ଚିତ୍ର ଅଙ୍କା ହୋଇଥ୍‌ଲା ଝିଅଟିର ମୁହଁରେ। ଅନ୍ୟଝିଅଟିର ବୟସ ପ୍ରାୟ କୋଡ଼ିଏ ଏକୋଇଶ 
ହେବ, ଯଦିଓ ସେ ଝିଅଟି ଟିକେ କିଶୋରୀ ସୁଲଭ ଥୁଲା ଏବଂ ଗେହ୍ଲେଇହୋଇ କଥାବାର୍ଭା 
କରୁଥ୍ଲା । ସେମାନଙ୍କ ସହ ଯେଉଁ ଉତ୍ତରଷାଠିଏର ବୟସ୍କ ଭଦ୍ରବ୍ୟକ୍ଥିଳଣକ ଥୁଲେ, 
ନିଃସନ୍ଦେହରେ କହିହେବ ଯେ ସେ ଝିଅ ଦୁଇଜଣଙ୍କର ବାପା ଓ ଝିଅ ଦୁଇଜଣ ଦ୍ୁଇଭଉଣୀ | 
ୟା ଭିତରେ ଯଦିଓ ଛଅଜଣଙ୍କ ପାଇଁ ଉଦ୍ଦିଷ୍ଟ ରିଜର୍ଭଡ଼୍‌ ବର୍ଥରେ ବସିଥ୍ବା ଦଶଜଣଙ୍କ ମଧ୍ଯରୁ 
ସାତଜଣ ବିଭିନ୍ନ ଷ୍ଟେସନ୍‌ରେ ଓହ୍ଲେଇ ଯାଇଥ୍‌ଲେ, ତଥାପି ଥୂଲେ ତାକୁ ମିଶେଇ ଚାରିଜଣ 
ଏବଂ ସଦ୍ୟ ଗାଡ଼ିରେ ପ୍ରବେଶ କରିଥବା ପିତା ପୁତ୍ରୀ ତ୍ରୟ | ନିଶିକାନ୍ତ ତାର ମନର ସିଲଟ୍‌ରେ 
ଖଡ଼ିଟାଣି ହିସାବକଲା, ଚାରି ଯୁକ୍ତ ତିନି ସାତ । ତା ମାନେ ସେମାନଙ୍କ ମଧ୍ଯରୁ ଜଣକର 
ରିଜର୍ଭେସନ୍‌ ନାହିଁ । ଆମ୍ରା ଖଡ଼ଗପୁରରେ ନାମ୍ବୋ ବୋଲି କହି ମଧ୍ୟଯୁଗୀୟ ସମ୍ରାଟ୍‌ ଭଳି 
ତାର ସିଟ୍‌ ଅଧ୍କାର କରିଥ୍ବା ବଙ୍ଗାଳୀ ଭଦ୍ରବ୍ୟକ୍ତି ଦଵୟ ଇତିମଧ୍ୟରେ ସେମାନଙ୍କର 
ଖଡ଼ଗ୍‌ପୁରବାସୀ ଅନ୍ୟ ବନ୍ଧୁମାନଙ୍କ ପାଖକୁ ଉଠିଯାଇ ଭାଷାପ୍ରେମର ଚରମ ନିଦର୍ଶନ 
ଦେଖାଉଥ୍‌ଲେ । ସାତଜଣଙ୍କ ମଧ୍ଯରୁ ପିତା ପତ୍ରୀ ତ୍ରୟଙ୍କର ରିଜର୍ଭେସନ୍‌ ଟିକେଟ୍‌ ଥ୍ବା କଥା 
କେହି ସନ୍ଦେହ କରୁ ନଥୁଲେ। ବାକି ଚାରିଜଣଙ୍କ ମଧ୍ଯରୁ ଜଣେ ନେତା, ଅନ୍ୟଜଣକ ମୋଟର 
ପାର୍ଟସ୍‌ ବ୍ୟବସାୟୀ । ତୃତୀୟ ଭଦ୍ରବ୍ୟକ୍ତି ସୁନେଲିଫ୍ରେମ୍‌ର ଚଷମା ଓ ଦୁଇହାତରେ ଚାରିଟି 
ସୁନାମୁଦି ପିନ୍ଧା ବ୍ଲେଜର ପରିହିତ ଅଭିଜାତ ସମ୍ପନ୍ନ ଭଦ୍ରବ୍ୟକ୍ତି ଓ ଚତୁର୍ଥ ଜଣକ ପାଇଜାମା 
କୂର୍ରା ପିନ୍ଧା, ମୁହଁରେ ଅଯନ୍ବର୍ଦିତ ଶୃଶ୍ଥ ଏବଂ ମୁଣ୍ଡରେ ଗୋଛାଏ ବାଳ ରଖ୍ଥ୍ବା ନିଶିକାନ୍ତ 
ଗାଡ଼ି ଛାଡ଼ିବାର ପ୍ରାୟ ପାଞ୍ଚ ମିନିଟ୍‌ ହୋଇଥ୍‌ଲେ ମଧ୍ଧ ପିତା ପୁତ୍ରୀତ୍ରୟ କେଉଁ ହିସାବରେ 
ସିଟ୍‌ରେ ବସିବେ ସେ ନେଇ ସନ୍ଦିହାନ ଥୁଲେ ଏବଂ ଝିଅମାନେ ବାପାଙ୍କୁ, ବାପା ତମେ 


୯୬/ ତଥାକଥ୍ତ 


ହାର୍ଟପେସେଣ୍ଟ, ତମେ ବସ? ଏବଂ ସେ ଝିଅମାନଙ୍କୁ ଛାଡ଼ି ଆଗେ କେମିତି ବସିବେ, ଏମିତି 
ଏକ ଅପ୍ରତିଭ ଭାବ ଦେଖାଉଥ୍‌ଲେ । ଏଥର ଜଣେ ମଧ୍ଧଯୂଗୀୟ ନାଇଟ୍‌ ପରି ଅଭିଜାତ 
ଭଦ୍ରବ୍ୟକ୍ତି ଜଣକ ଗଳାଖାଡ଼ି ଘୋଷଣା କଲେ, ଆମମାନଙ୍କ ମଧ୍ୟରୁ ଜଣକର ରିଜର୍ଭେସନ୍‌ 
ନାହିଁ । ଯେହେତୁ ଲେଡି ପାସେଞ୍ଜର ଅଛନ୍ତି, ତେଣୁ ଯାହାର ରିଜର୍ଭେସନ୍‌ ଟିକେଟ ନାହିଁ ସେ 
ଦୟାକରି ଉଠିଯାନ୍ତୁ । ଏକଥା କହିବା ସହ ସେ ନିଶି କାନ୍ତ ଆଡ଼କୁ ଏପରି ଅନେଇଲେ ଯାହାର 
ଅର୍ଥହେଲା, ଏହି ଅର୍ବାଚୀନ ଯୁବକ ହିଁ ବିନାଟିକେଟ୍‌ ଯାତ୍ରୀ । ବିପକ୍ଷ ଶିବିରରେ ଶତୁସୈନ୍ୟ 
ଅନୁପ୍ରବେଶ କଲାପରି ରିଜର୍ଭଡ୍‌ କମ୍ପାର୍ଟ୍ମେଣ୍ଟରେ ସେ କରିଛି ଅନୁଚିତ ଅନୁପ୍ରବେଶ ଏବଂ 
ସେଥ୍ପାଇଁ ଅଭିଜାତ ଭଦ୍ରବ୍ୟକ୍ତି ମଧ୍ୟଯୁଗୀୟ ନାଇଟ୍‌ ପରି ତା ଉପରେ ଖଡ୍‌ଗ ଧରି ଲମ୍ପପ୍ରଦାନ 
କରିପାରନ୍ତି ଏବଂ ଦ୍ଵନ୍ଦ୍ରଯୁଦ୍ଧ ବା ଡୁଏଲ୍‌ର ଆହୁାନ ଦେଇପାରନ୍ତି, ଯେହେତୁ ଅଭିଯାତ୍ରିଣୀଦ୍ରୟ 
ବିପଦରେ ଯାହାକୁ ଇଂରେଜୀରେ କୁହାଯାଏ “ ଲେଡ଼ି ଇନ୍‌ ଡିସ୍‌ଟ୍ରେସ୍‌' ! ନିଶିକାନ୍ତ ନାଇଟ୍‌ଙ୍କର 
ମୁହଁ ଓ ପାଟିର ଭାଷା ବୃଝିପାରି କିଛି ନ କହି କୁର୍ଜାପକେଟ୍‌ରୁ ନିଜର ରିଜର୍ଭେସନ୍‌ ଟିକେଟ୍‌ 
ଦେଖେଇଲା । ମୋଟରପାର୍ଟସ୍‌ ବ୍ୟବସାୟୀ ଏ ସମସ୍ତ ଭଦ୍ରତା ସୁଲଭ ବାକ୍ୟଯୁଦ୍ଧର ବହୁଦୂରରେ 
ପ୍ରବଳ ଘୁଙ୍ଗୁଡ଼ି ମାରି କମ୍ପାର୍ଟମେଣ୍ଟରେ ବମ୍‌ ପଡ଼ିବାର ଭ୍ରମ ସୃଷ୍ଟି କରୁଥ୍‌ଲେ । ନାଇଟଙଙ୍କର 
ବେଶଭୂଷା ଓ ପ୍ରତିଟି ବାକ୍ୟ ମଧ୍ୟରେ ଇଂରେଜୀ ଶବ୍ଦର ଇସ୍ତେମାଲ୍‌ ଓ ଫିସ୍‌ ଫିସ୍‌ ଉଚ୍ଚାରଣ 
ଯୋଗୁଁ ସେ ବିନା ରିଜର୍ଭେସନ୍‌ରେ ଯାତ୍ରା କରିବାର ଗହଁତ ଅପରାଧ କରିପାରିବେ, ଏ 
ପ୍ରକାର ପରିକଳ୍ପନା ମଧ୍ଯ ଦଣ୍ଡନୀୟ ଥୁଲା |! ପରିଶେଷରେ ସାମାନ୍ୟତମ ଅନୁଶୋଚନା ବା 
ଅପ୍ରତିଭତା ନ ଦେଖେଇ ନେତାଯାତ୍ରୀ ଯେ କି କୃଷକ ରାଲିରେ ଯୋଗଦେବାପାଇଁ ଦିଲ୍ଲୀ 
ଯାଉଥ୍‌ଲେ ଏବଂ ଭୁବନେଶ୍ବରରୁ ବିନା ରିଜର୍ଭେସନ୍‌ ଯାତ୍ରୀଙ୍କ ବିରୁଦ୍ଧରେ ଅଘୋଷିତ 
ଯୁଦ୍ଧଦେହିର ଡାକରା ଦେଉଥ୍‌ଲେ ସେ କହିଲେ ବାସ୍ତବିକ ମୋର ରିଜର୍ଭେସନ୍‌ ନାହିଁ । 
ଏମ୍‌.ଏଲ୍‌.ଏ. ରିଜର୍ଭେସନ୍‌ ପାଇଁ ରେକୋମେଣ୍ଡେସନ୍‌ କରିବା ସନ୍ତେ ଏ ରେଲ୍‌ୱ୍ଡେବାଲା 
ଆଜ୍ଞା ମୋର ତ୍ଵେଟିଙ୍ଗ ଲିଷ୍ଟର ଟିକଟକୁ ସେଇ ଲିଷ୍ଟରେ ଛାଡ଼ିଦେଲେ । ଏ ଦେଶରେ ଗଣତନ୍ତ୍ରର 
ସମ୍ମାନ ଅଛି ? 


କାଳେ ତାଙ୍କ ବକ୍ତତା ବହୁ ସମୟ ବ୍ୟାପୀ ହେବ ଏବଂ ଝିଅମାନେ ଓ ସେମାନଙ୍କର 
ବାପାଙ୍କର ମୁହଁ କରୁଣରୁ କରୁଣତର ହେବ, ନିଶିକାନ୍ତ ତାର ଝର୍କାପାଖ ସିଟଟି ସେମାନଙ୍କୁ 
ଛାଡ଼ିଦେଲା ଏବଂ ନିଜେଯାଇ ବର୍ଥ୍ର ଶେଷମୁଁଶ୍ଡରେ ନେତାଙ୍କ ପାଖରେ ଗୁଞ୍ଜିଗାଞ୍ଜି ହୋଇ 
ଆଡ୍‌ଜଷ୍ଟ୍‌ କଲା। ନେତା ତାକୁ ଦୟାପୂର୍ଣ୍ଣ ଏବଂ ସର୍ବଜ୍ଞର ଏକ ଦୃଷ୍ଟି ପକେଇ କହିଲେ-ଆପଣ 
ଟୋକାଲୋକ ଆଞ୍ଞା, ଏମିତି ଆଡ଼ୁଜଷ୍ଟ କରି ଦିଲ୍ଲୀ ପର୍ଯ୍ୟନ୍ତ ଚାଲିଯିବା, ଓଡ଼ିଆମାନଙ୍କର ତ 
ପୁଣି କିଛି ବନ୍ଧୁତୃ, ଭାଇଚାରା ରହିଛି । ପୁଣି ବୃହତ୍‌ ଅର୍ଥରେ ବସୁଧୈବ କୁଟୁମ୍ବକମ୍‌' ସାରା 


ତଥାକଥ୍ତ / ୯୭ 


ବିଶ୍ଵ ଗୋଟିଏ ପରିବାର । ଆଉ କିଛି ଶୁଣିବାର ବା କହିବାର ମାନସିକ ପ୍ରସ୍ତୁତି ନଥ୍ଲା 
ନିଶିକାନ୍ତର । ସେ ବର୍ଥକଡ଼ରେ ଲୁହାରେଲିରେ ମୁଣ୍ଡଦେଇ ଏଥର ତୁଳେଇବାର ନୁହେଁ, 


~~ 


ବ୍ୟବସାୟୀ ବନ୍ଧୁଙ୍କପରି ନିଶ୍ଚିନ୍ତ ନିଦ୍ରାଯିବାର ଅଭିନୟ କଲା | 


ଅଭିନୟ କରୁକରୁ ଏଥର କିନ୍ତୁ ନିଶିକାନ୍ତ ପ୍ରକୃତରେ ଶୋଇପଡ଼ିଲା, ନିଦ 
ଭାଙ୍ିଲାବେଳକୁ ଟ୍ରେନ୍‌ ମୋଗଲ ସରାଇ ଷ୍ଟେସନ୍‌ରେ ଲାଗିଛି। ରାତ୍ରି ଭୋଜନ ପାଇଁ ଅଧ୍କାଂଶ 
ଯାତ୍ରୀ ତଳକୁ ଓହ୍ଲେଇ ପ୍ଲାଟଫର୍ମରେ ବିକ୍ରଥ୍ବା ପୂରି-ଆଳୁ ତରକାରି ବା ବ୍ରେଡ଼୍‌ ଆମ୍ଲେଟ୍‌ 
ବା ରେଲ୍‌ୱ କ୍ୟାଣ୍ଟିନ୍‌ରେ ଯେଉଁଠି ଭେଜିଟେରିଆନ୍‌ ଓ ନନ୍‌୍ଭେଜିଟେରିଆନ୍‌ ଉଭୟ ଖାଦ୍ୟ 
ସମାନ ଲାଗେ, ସେଠି ନିଜନିଜର ଭୋଜନ ଉଦରସ୍ଥ କରିବାରେ ବ୍ୟସ୍ତଥ୍ଲେ ¦ ଅଭିଜାତ 
ଭଦ୍ରବ୍ୟକ୍ତି ବାହାରର ବାଜେ ତେଲ ଖାଦ୍ୟଉପରେ ଛୋଟ ଭାଷଣ ଦେଇ କିଛି ସିଙ୍ଗାପୁରୀ 
କଦଳୀ ଓ ଆପଲ୍‌ ସାହେବୀ କାଇଦାରେ ଛୁରୀରେ କାଟି କାଟି ଖାଉଥ୍‌ଲେ । ନେତା ଓ 
ବ୍ୟବସାୟୀଦ୍ଧୟ ନିଜ ମଧ୍ଯରେ ପ୍ରତିଯୋଗିତା କରି ଛୋଲେଭତୁରେ ଖାଇବାରେ 
ଲାଗିଥୂଲେ । ପ୍ଲାଟଫର୍ମରେ ଏବଂ ମଧ୍ଯମଧ୍ଯରେ କମ୍ପାର୍ଟମେଣ୍ଟ ଝର୍କାପାଖରେ ମୁହଁମାରି, ଆଜ୍ଞା 
ଲଗେଜ୍‌ ଉପରେ ଟିକେ ଦୃଷ୍ଟି ରଖୁଥ୍‌ବେ କହି ପୂଣି ଆଉ ଏକ ଗାଉଣ୍ଡ ଛୋଲେଭତୁରେ 
ବରାଦ୍‌ କରିବାକୁ ଚାଲିଯାଉଥ୍‌ଲେ । ପିତା ପୁତ୍ରୀ ତ୍ରୟ ଆଗରୁ ବରାଦ୍‌ ଦେଇଥ୍‌ବା ରେଳ 
ବିଭାଗର ବଗିରେ ପରିବେଷିତ ଖାଦ୍ୟ ପାଇଁ ଅପେକ୍ଷା କରିଥୁଲେ । ନିଶିକାନ୍ତ ନିଦରେ 
ଶୋଇଥ୍‌ବାରୁ ବରାଦ୍‌ କରିପାରି ନଥୁଲା, ତେଣୁ ପ୍ଲାଟଫର୍ମରେ ଓହ୍ଲେଇ ବିସ୍କୁଟ ଓ ଚା ଖାଇବା 
ଛଡ଼ା ଅନ୍ୟଗତି ନଥୁଲା । ଚା ପିଉ ପିଉ କିଛି ଦୂରରୁ ନାରୀକଣ୍ଠ ଶୁଭିଲା, ଆଜ୍ଞା ଦୟାକରି 
ଶୁଣିବେ କି ? 

ନିଶିକାନ୍ତ ମୁହଁ ବୁଲେଇ ପଛକୁ ଚାହିଁଲା, ଝର୍କାର ରେଲିଂପାଖରେ ଛିଡ଼ାହୋଇଛି 
କିଶୋରୀପରି ଗେହ୍ଲେଇ ଓ ଫୁଲେଇ ହେଉଥ୍‌ବା ଝିଅଟି । ହାତଦ୍ୂଇଟି ରେଲିଂ ବାହାରକୁ କରି 
ଓାଟର୍‌ବଟଲ୍‌ଟି ବଢ଼େଇଦେଲା ନିଶିକାନ୍ତ ହାତକ୍ର ଦୟାକରି ବଟଲ୍‌ରେ ପାଣି ଭରି ଆଣିଦେବେ 
କି ? ନିଶିକାନ୍ତ ବଟଲ୍‌ଟିକୁ ନେଇ ଧାଡ଼ିରେ ଛିଡ଼ାହେଲା । ଥଣ୍ଡା ପାଣି ଓ ପାନୀୟଜଳର 
ଲେଖାହୋଇଥ୍‌ବା ରେଲଞ୍ଜେ କଳ ପାଖରେ ପ୍ରବଳ ଭିଡ଼ । ଯେମିତି ସାରାଟ୍ରେନ୍‌ର ଜନତା 
ମରୁଭୂମି ଭିତରେ ଓଏସିସ୍‌ଟିଏର ସନ୍ଧାନ ପାଇଛନ୍ତି ତୃଷା ମେଣ୍ଟାଇବା ପାଇଁ । ତେବେ ସେ 
ଭିଡ଼ ଭିତରୁ କୌଣସି ପ୍ରକାର ଚାରିଥର କହୁଣି ଆଘାତ ଓ ଗୋଟାଏ କଳରୁ ଦୁଇଟି ୱାଟର 
ବଟଲ୍‌ ବସେଇ ପାନୀୟଜଳ ସଂଗ୍ରହର ଆରଣ୍ୟକ ଜାନ୍ତବ ସଂଘର୍ଷପରେ ସେ ୱାଟର୍‌ ବଟଲ୍‌ଟି 
ଭରିପାରିଲା ଏବଂ କମ୍ପାର୍ଟମେଣ୍ଟର ରେଲିଂ ବାଟଦେଇ ବଢ଼େଇଦେଲା ଝିଅଟିର ହାତକୁ । 
ଝିଅଟିର ମୁହଁରେ କୃତଜ୍ଞତାର ସଲଜ ମୁଦ୍ରା ଫୁଟି ଉଠିଲା ଅଭିଜାତ ଭଦ୍ରବ୍ୟକ୍ତି ଜଣକ ଛୁରୀରେ 


୯୮ / ତଥାକଥ୍ତ 


ଆପଲ୍‌ କାଟୁ କାଟୁ ଷ୍ଟେସନ୍‌ରେ ମିଳୁଥ୍ବା ପାନୀୟଜଳର ପ୍ରଦୂଷଣ ଓ ଜୀବାଣୁ ଶତାଂଶଉପରେ 
ଏକ ନାତିଦୀର୍ଘ ଭାଷଣଦେଇ ତାଙ୍କର ସଦ୍ୟକ୍ରୟ କରି ଆଣିଥ୍ବା ମିନୋରାଲ୍‌ ୱ!ଟର ବଟଲ୍‌କୁ 
ମୁହଁଲଗେଇ ଦୁଇଢୋକ ପାଣି ଖୁବ୍‌ ଆତ୍ମ ସନ୍ତୋଷରେ କଣ୍ଠସ୍ଥ କଲେ | ଯେମିତି ପାଣି 
ଦୁଇଢୋକ ନୁହେ, .ଦୁଇପେଗ୍‌ ବହୁମୂଲ୍ୟ ସ୍ୟାମ୍ପେନ୍‌ ପାନୀୟ । ତାଙ୍କର ଷ୍ଷେସନ୍‌ ପାଣିପ୍ରତି 
ଅପ୍ରତ୍ୟାଶିତ ବିଷୋଦ୍‌ଗାରରେ ଝିଅଟା ଟିକେ ଅପ୍ରତିଭ ହୋଇଯାଇଥ୍‌ଲା ଓ କେମିତି ଏକ 
ଦୋଷୀ ଦୋଷୀ ଓ ଦୃଃଖୀ ଦୁଃଖୀ ଆଖୁନେଇ ନିଶିକାନ୍ତ ଆଡ଼େ ଚାହିଁ ରହିଥୁଲା। ୟା ଭିତରେ 
ଟ୍ରେନ୍‌ର କ୍ୟାଟରିଙ୍ଗ୍‌ ଖାଦ୍ୟ ପ୍ୟାକେଟ୍‌ ପହଞ୍ଯାଇଥୂଲା ଏବଂ ଝିଅର ଚିରଗମ୍ଭୀର ବଡ଼ ଭଉଣୀ 
ନୀରବତା ଭାଙ୍ଗି କହିଥ୍‌ଲେ ଏ ମିତା, ଖାଇବୁ ଆସ୍‌, କ'ଣ ସେ ରେଲିଂଟାଧରି ଏପର୍ଯ୍ୟନ୍ତ 
ବାହାରକୁ ଚାହିରହିଛୁ ? ନେତା ଓ ମୋଟରପାର୍ଟସ୍‌ ବ୍ୟବସାୟୀ ଛୋଲେଭତୁରେର ପଞ୍ଚମ ଓ 
ଷଷ୍ଠ ପ୍ଲେଟ୍‌ ଉଦରସ୍ଥ କରିବାପରେ ପାନ୍‌ପରାଗ ପାନ୍‌ ମସଲାର ମଜାନେଉଥ୍‌ଲେ ଏବଂ ସିଟ୍‌ରେ 
ଯାଇ ରାତ୍ରିଯାପନ ପାଇଁ ଶଯ୍ୟାପ୍ରସ୍ତତିରେ ଲାଗିଥ୍‌ଲେ ନେତାଜଣକ ତାଙ୍କର ରିଜର୍ଭେସନ୍‌ 
ନଥୁ୍‌ବା ସତ୍ତେ ନିଶିକାନ୍ତର ବର୍ଥରେ ନିଜର ବେଡ଼୍‌ହୋଲ୍‌ଡର୍‌ ନିଃସଂକୋଚରେ | ବରଂ 
ନେପୋଲିଅନ୍‌ଙ୍କ ଭଳି ଦୃଢ଼ ଆତ୍ମବିଶ୍ଵାସର ସହ କହିଲେ ଠିକ୍‌ ହେବ ଏବଂ ସେମିତି ଏକ 
ସାହସିକ ଭଙ୍ଗୀରେ ଖୋଲି ବିଛେଇବାରେ ମନୋନିବେଶ କରୁଥ୍‌ଲେ । ପିତା ପୂତ୍ରୀତ୍ରୟ 
ଖାଦ୍ୟଭକ୍ଷଣରେ ବ୍ୟସ୍ତଥୁଲେ | ଟ୍ରେନ୍‌ ଛାଡ଼ିବାର ସମୟ ପାଖାପାଖି ହୋଇ ଆସୁଥୁଲା । 
ନିଶି କାନ୍ତ ତାର ସିଗ୍ରେଟ୍‌ରେ ଶେଷଫ୍ଙ୍କା ଦେଇ ସିଗ୍ରେଟର ଅବଶିଷ୍ଟାଂଶ ଫୋପାଡ଼ିଦେବାକୁ 
ଯାଉଥଲା ! ଏହି ସମୟରେ ଷ୍ଟେସନ୍‌ରେ ଡାକବାଜି ଯନ୍ତ୍ର ଘୋଷଣାକଲା-ˆ ହମେ ଖେଦ୍‌ 
ହେ ଆକ୍ବିଡେଣ୍ଟ୍‌ କି କାରଣ ଆଜ୍‌ ରାତ୍‌ ଟ୍ରେନ୍‌ ୟହିଁ ରୂୁକେଗୀ ।” 


(୩) 

ଅକାଳ ବଜ୍ରପାତ ପରି ଷ୍ଟେସନର ଉଦ୍‌ଘୋଷିକାର ମଧୁରକଣ୍ଠରୁ ଏ ପ୍ରକାର ଦାରୂଣ 
ଦୃଃଷମ୍ବାଦ ଏବଂ ବାରଂବାର ହିନ୍ଦୀ ଓ ଇଂରେଜୀରେ ଟ୍ରେନ୍‌ନମ୍ବର ଓ ନାଁର ପୁନରାବୃତି ଶୁଣି 
ପିତା ଓ ପୂତ୍ରୀଙ୍କ ମଧ୍ୟରୁ ପିତାଜଣକ ଉଚ୍ଚରକ୍ତଚାପଜନିତ ଯନ୍ତ୍ରଣା ଅନୁଭବ କରୁୂଥ୍ବାର 
ମୁଖପ୍ରଦର୍ଶନ କରୁଥ୍‌ଲେ । ବୟସ୍କା ଭଉଣୀର ମୁହଁ ଧୂସରରୁ ଧୂସରତର ମନେ ହେଉଥଲା । 
ଜିଶୋରୀସୁଲଭ ଭଉଣୀର ମୁହଁ କିଛି ପରିମାଣରେ ଆତଙ୍କିତ ଓ ଉତ୍ତେଜିତ ଜଣୀପଡ଼ୁଥୁଲା | 
ଅଭିଜାତ ଭଦ୍ରବ୍ୟକ୍ତି ଏ ପ୍ରକାର ଘୋଷଣାରେ ତାଙ୍କର କିଛି ଯାଏଆସେ ନାହିଁ କାରଣ 
ଜୀବନରେ ଆକସ୍ଥିକତା ଖୁବ୍‌ ଗୋଟେ ବଡ଼କଥା ନୁହେଁ, ଏପ୍ରକାର ଏକ ଗୂଢ଼ତତ୍ତ୍ର ପରିବେଷଣ 


ତଥାକଥ୍ତ / ୯୯ 


କରି, ଟ୍ରେନର କ୍ଷୀଣରୁ କ୍ଷୀଣତର ହେଉଥ୍‌ବା ଲାଇଟ୍‌ରେ ଷ୍ଟେଟସମ୍ୟାନ୍‌ କାଗଜ ଖଣ୍ଡିକର 
ଅବଶିଷ୍ଟ ଏକ ଚତୁର୍ଥାଂଶକୁ ପଢ଼ିବାର ଉଦ୍ୟମ କରୁଥ୍‌ଲେ । ବାଜି ତିନି ଚତୁର୍ଥାଂଶ ସେ 
ଦାନକରିଥ୍‌ଲେ ପିତା -ପୁତ୍ରୀ ତ୍ରୟଙ୍କର ଖାଦ୍ୟପୁଡ଼ିଆ ରଖୁ ବର୍ଥରେ ଖାଇବାପାଇଁ ବଦାନ୍ୟତାର 
ଚରମଭଉଜୁର୍ଷ ପ୍ରତିପାଦିତ କରି। ନେତା ବେଡ଼ହୋଲଡ଼ର୍‌ ଉପରେ ଗଡ଼ପଡ଼ହୋଇ ଏ ଦେଶରେ 
ନିୟମାନୁବର୍ରିତା ନାହିଁ, ଜାପାନରେ ଟ୍ରେନ୍‌ ଲେଟ୍୍‌ହେଲେ ଇନ୍‌ସୂରାନ୍‌ସ୍‌ କେସ୍‌ ହୁଏ, ଏ ପ୍ରକାର 
ଏକ ତୁଳନାତ୍ମକ ସନ୍ଦର୍ଭ ଅବତାରଣା କରିସାରିଥ୍‌ଲେ । ମୋଟର ପାର୍ଟସ୍‌ ବ୍ୟବସାୟୀ 
ଉପରବର୍ଥରେ ନିଜ ବିଛଣା ଉପରେ ଶୋଇ ବାରଂବାର ଆମ୍ଭିଳି ହାକୃଟି ସହ ଟ୍ରେନ ଲେଟହେଲେ 
ତାଙ୍କ ଅର୍ଡ଼ର ସପ୍ଟାଇ ଠିକ୍‌ ସମୟରେ ହୋଇ ପାରିବ ନାହିଁ ଏବଂ କମ୍ପାନୀ ଘାଟାରେ ପଡ଼ିବ 
ବୋଲି ନିଜର ନିଷ୍ପତ୍ତ ଶୁଣାଇ ହିନ୍ଦୀପକେଟ୍‌ ବ୍ରକ୍‌ ସିରିଜ୍‌ର ନାଲିନେଳି ଚିତ୍ର ଥ୍ବା କଭରପେଜ୍‌ 
ବହିକୁ ବାରଂବାର ଲେଉଟାଉଥ୍‌ଲେ, ଯଦିଓ ସେ ତାକୁ ପଢୁଥ୍‌ଲେ ନା ନାହିଁ ତା କହିବା କଠିନ 
ବ୍ୟାପାର | 


ମୋଗଲ ସରାଇର ଷ୍ଟେସନ୍‌ ରାତିର ଗତି ବଢ଼ିବା ସଂଗେ ସଂଗେ ଘୂମେଇ ପଡ଼ିଥୁଲା । 
ଷ୍ଟେସନ୍‌ର ବିବିଧ ବିଚିତ୍ର କୋଳାହଳ ଆଦ୍ୟ ଶୀତର ପ୍ରକୋପରେ ଶୀର୍ଣ୍ଣ ହୋଇ ଆସିଥୁଲା । 
ଷ୍ଟେସନ୍‌ ସହ ଅଟକବନ୍ଦୀ ରହିଥ୍‌ବା ଦିଲ୍ଲୀଗାମୀ ଟ୍ରେନର ଯାତ୍ରୀ ସମୂହ ବି ଶୀତରାତି ଓ 
ନିଦ୍ରାଦେବୀଙ୍କ ମିଳିତ ଉଦ୍ୟମରେ ବ୍ରେନ୍‌ ପଡ଼ିରହବାର ଗଲାନି ଭୁଲି ନିଜନିଜର କମ୍ବଳ ଓ ରେଜେଇ 
ଭିତରେ ଅଚେତନ ହୋଇ ସାରିଥୁଲେ। ଟ୍ରେନ୍‌ର ଲାଇଟ୍‌ କ୍ଷୀଣରୁ କ୍ଷୀଣତର ଏବଂ ଶେଷରେ 
କ୍ଷୀଣତମ ହୋଇ ଲିଭିଯାଇଥ୍‌ଲା । କିନ୍ତୁ ସୁଇଚ୍‌ ମାରି ବନ୍ଦ କରିବା ସତ୍ତ୍ଵେ ଏକ ବିଚିତ୍ର କାଇଦାରେ 
ଟ୍ରେନ୍‌ର ପଙ୍ଗାତକ ଜିମନାସିୟମ କ୍ରୀଡ଼ାବିତ୍‌ ପରି ଘୂରି ଲାଗିଥ୍‌ଲେ ଏବଂ ପ୍ରାକୃତିକ 
ଶୀତୁଆପବନ ସହ ଯାନ୍ତିକ ଶୈତ୍ୟର ପ୍ରଭାବ ବିସ୍ତାର କରୁଥ୍‌ଲେ। ଶୀତ ଯୋଗୁଁ କମ୍ପାର୍ଟମେଣ୍ଡ 
ଝରକାର ଲୁହାସଟର ଓ ତା ପଛର କାଚଢାଙ୍କୁଣୀ ପକେଇ ଦେଇଥ୍‌ଲେ ସଭିଏଁ । ତେବେ 
ଲୁହାସଟର ଓ ତା ପଛର କାଚଢାଙ୍କୁଣୀର ବକ୍ଷଚିରି ଷ୍ଟେସନ୍‌ର କ୍ଷୀଣଆଲୁଅର କିଛି ଧାର 
କମ୍ପାର୍ଟମେଣ୍ଟ ଭିତରକୁ ପଶିଆସୂଥୁଲା । ଡାହାଣପାଖ ଉପରବର୍ଥର ବ୍ୟବସାୟୀ ଘୁଙ୍ଗୁଡ଼ି 
ମାରୂଥ୍ଲେ, ମଝି ବର୍ଥରେ ଅଭିଜାତ ଭଦ୍ରବ୍ୟକ୍ତି (ଯଦିଓ ଜୋରରେ ଘୁଙ୍ଗୁଡ଼ି ମାରିବା ଆଭିଜାତ୍ୟ 
ଓ ଭଦୁ ଆଚରଣର ଘୋର ପରିପନ୍ଥୀ, ତେବେ ଫ୍ରଏଡ଼ଙ୍କ ଥ୍‌ଓରି ଅନୁସାରେ-ଅବଚେତନରେ 
ସବ୍ର ମାଫ୍‌) ଓ ତଳ ବର୍ଥରେ ନେତା ବ୍ୟବସାୟୀ ବନ୍ଧୁଙ୍କ ସହ ଘୁଙ୍ଗୁଡ଼ିର ଏକ ଅଘୋଷିତ 
ପ୍ରତିଯୋଗିତା ଘୋଷଣା କରିଥଲା । ରକ୍ତଚାପଗ୍ରସ୍ତ ବୃଦ୍ଧ ଭଦ୍ରବ୍ୟକ୍ତି ବାମପାଖ ତଳବର୍ଥରେ 
ଯୁବତୀକନ୍ୟାନେଇ ବାହ୍ୟଭ୍ରମଣ କରୁଥ୍ବାର ଆଶଙ୍କାକୁ ସାମୟିକଭାବେ ତ୍ୟାଗକରି ଗଭୀର 


୧୦ ୦ / ତଥାଜଥ୍ତ 


ନୀରବନିଦ୍ରାରେ ଅଚେତନ ଥ୍‌ଲେ । ଉପରବର୍ଥରେ ବୟସ୍କା କନ୍ୟା ସେପଟରୁ ମୁହଁବୁଲେଇ 
ମୁଣ୍ଡରୁ ଗୋଡ଼ଯାଏ ଖୁବ୍‌ ସଂଯତଭାବେ ଶାଲଟିଏ ଘୋଡ଼ିହୋଇ ଶୋଇଯାଇଥ୍‌ଲେ । କେବଳ 
ମଖଝିବର୍ଥରେ କିଶୋରୀ ସୁଲଭ କନ୍ୟା ଶାଲଟିଏ ତାର ସାଲଞୱ୍ାର କମିଜ୍‌ ଉପରେ ଘୋଡ଼ାଇ 
ହୋଇ ବାରଂବାର ଏପଟ ସେପଟ କଡ଼ ବୁଲାଉଥୁଲା | ନିଶିକାନ୍ତ ତାର ଉଦ୍ଦିଷ୍ଟ ତଳବର୍ଥରେ 
ନେତାଙ୍କର ଅନଧ୍କାର ଶୟନକୁ ଏକ ମହାନୁଭବ ଉଦାରତାର ସହ ସ୍ଵୀକାର କରି ନେତାଙ୍କ 
ପାଦଯୁଗଳ ପାଖରେ କାକୃସ୍ଥଭାବେ ନିଜର ମଥାରଖ୍‌ ଏବଂ ନେତାଙ୍କ ଆଡ଼କୁ ଗୋଡ଼କରି 
ବିପରୀତ ଭାବରେ ଶୋଇବାର ଉପକ୍ରମ କରି ନେତାଙ୍କ ଦିନବେଳା କହିଥ୍ବା-“ ବସୁଧୈବ 
କ୍ରଟୁମ୍ବକମ୍‌'? ଉକ୍ତିର ମହତ୍ତ୍ର ବୁଝିବାକୁ ଚେଷ୍ଟାକରୂଥ୍‌ଲା | 


ରାତି ବଢ଼ିବା ସହ ଶୀତର ପ୍ରକୋପ ବଢଜୁଥୁଲା, ବିନା ଚଦର ବା କମ୍ବଳରେ 
ଟ୍ରେନଯାତ୍ରାକରିବା ନିଶିକାନ୍ତର ଏକ ପୂରୁଣା ବଦଭ୍ୟାସ ¦ ମା ଏଥର ଘରୁ ଆସିଲାବେଳେ 
ଜବରଦସ୍ତି କମ୍ବଳ ଦେବା ସମୟରେ ସେ ଦୃଢ଼କଣ୍ଠରେ ତାର ପ୍ରତିବାଦ ଜଣେଇ ଉତ୍ତରଭାରତର 
ଥଣ୍ଡା ତାର ଦେହସୁହା ହୋଇଗଲାଣି ବୋଲି ଦୀର୍ଘଭାଷଣ ଦେଇଥ୍‌ଲା | ହ୍ୟାଶ୍ଡବ୍ୟାଗ୍‌ ଉପରେ 
ମଥାରଖ୍‌ ଶୋଇବାବେଳେ କିନ୍ତୁ ଶୀତରେ ତା”ର ପାଟିର ଦାନ୍ତ ଠକ୍‌ ଠକ୍‌ ବାଜିବାକୁ ଆରମ୍ଭ 
କରିଥ୍ଲା ଏବଂ ସେ ପ୍ରାୟ କମ୍ପମାନ ଅବସ୍ଥାରେ ଥୁଲା। ଏମିତି ଏକ ସମୟରେ ତାକୁ ଚମକାଇ 
ଦେଇ କିଶୋରୀସୂଲଭ କନ୍ୟା ଯାହାକୁ ତାର ଭଉଣୀ ମିତା ବୋଲି ସନ୍ଧ୍ୟାବେଳେ ସମ୍ବୋଧନ 
କରୁଥ୍‌ଲେ, ସେ ତାର ମଝି ବର୍ଥରେ ଅଧାବସି କହିଲା“ ଯଦି କିଛି ମନେ ନ କରନ୍ତି, ମୋ 
ପାଖରେ ବଳକା ବେଡ଼ସିଟ୍‌ ଅଛି, ଆପଣ ନେଇ ଘୋଡ଼େଇ ପଡ଼ନ୍ଧୁ ନହେଲେ ଏ 


ପହିଲିଶୀତରେ ସର୍ଦ୍ଦିରେ ପଡ଼ିଯିବେ ।”? 


ମିତାନାମ୍ନୀ ତରୁଣୀର ଅଯାଚିତ ଅଭିଭାବକ ସୁଲଭ ଦାନକୁ ପ୍ରତ୍ୟାଖ୍ୟାନ କରିବାର 
ପ୍ରଶ୍ନ ଉଠୂନଥ୍‌ଲା। ତେଣୁ ନିଶିକାନ୍ତ ଚୁପ୍ଚାପ୍‌ ଉଠି ତା ହାତରୁ ବେଡ଼ସିଟ୍‌ଟା ନେଇ ଘୋଡ଼ିହୋଇ 
ପଡ଼ିଥ୍ଲା । ଏକ ଉଷୁମ ଉନ୍ମେଇର ଅନୁଭବ ଦେଇଥୁ୍‌ଲା ଧଳାରେ ପତ୍ରଫ୍ୂଲ ଅଙ୍କା ଲମ୍ବା 
ବେଡ଼ସିଟ୍‌ଟା । ନିଶିକାନ୍ତ ଯଥାସମ୍ଭବ ଭଦ୍ରତାର ସହ ଏ ପ୍ରକାର ସୌଜନ୍ୟ ଓ ବଦାନ୍ୟତା 
ପାଇଁ ନିଜର ହାଦିକ କୃତଜ୍ଞତା ଜଣେଇ କହିଥ୍ଲା- 


ମ୍ୟାଡ଼ାମ୍‌୍‌ ଆପଣ ବେଡ଼ସିଟ୍‌ଟା ଦେଇ ମହାପୁଣ୍ୟ କଲେ । ଘରୁ ଆସିଲାବେଳେ 
ମା କଥା ଶୁଣି ନଥ୍‌ଲି ବୋଲି ମୋଗଲ ସରାଇ ଷ୍ଟେସନରେ ଏ ଶୀତରାତି ମୋ ଉପରେ 
ଦାଉ ସାଧୂଲା | 


Ci 


ମୁଁ ଆପଣଙ୍କଠୁ ବୟସରେ ବେଶ୍‌ ସାନ, ତେଣୁ ଆପଣ ମୋତେ ସଂଘମିତ୍ରା ବା 
ସଂକ୍ଷେପରେ ମିତା ବୋଲି ଡାକିପାରନ୍ତି। 


ତଥାକଥ୍ତ / ୧୦୧ 


ନିଶିକାନ୍ତ ଭାବିଥୂଲା ଧନ୍ୟବାଦ ଦେଇ ତାର ସଂଳାପରେ ଯବନିକା ଟାଣିବ। କିନ୍ତୁ 
ଝିଅଟା ଯେମିତି ଏକସ୍ପ୍ରେସ୍‌ ଟ୍ରେନ୍‌ଭଳି ଧାଉଁଛି । 


ମୁଁ ବରହମପୂର ୟୁନିଭର୍ସିଟିରେ ପି.ଜି. କରୁଛି ଇତିହାସରେ । ଏବେ ୟୁନିଭର୍ସିଟି 
ଛୁଟି ଅଛି । ଦିଲ୍ଲୀରେ କଂଣ ସେ ଜାଗାର ନାଁ ନୋଇଡ଼ା ନା କଣ ସେଠି ଆମ ଦାଦା ରୁହନ୍ତି 
ବାପା ଏବେ ଚାକିରିରୁ ରିଟାୟାର କରିଛନ୍ତି, ସ୍ବାସ୍ଥ୍ୟ ବିଭାଗର ହେଉୁକ୍ଲର୍କ ଥଲେ । ମା ଆମର 
ପିଲାଦିନୁ ନାହାନ୍ତି, ଅପା ମୋଠୁ ଦଶବର୍ଷ ବଡ଼, ମା ଭଳି ବଢ଼େଇଛି ମୋତେ | ଅପା ସିନା 
ଦେଖ୍ବାକୁ ଟିକେ ଅସୁନ୍ଦର, କିନୁ ଚମକ୍ରାର ଗୀତଗାଏ। ସିଏ ବି ଓଡ଼ିଆରେ ପିଏଚ୍‌ଡି. କରିଛି 
ୟୁନିଭର୍ସିଟିରେ । ଯୌତୁକ ଦେଇ ବାହା କରିବାର ଶକ୍ତି ନାହିଁ ବାପାଙ୍କର । ଘରେ ବସି ଅପା 
ଭଳି ଶାନ୍ତ ସ୍ଵେହୀ ଝିଅ ବି କେମିତି ଚିଡ଼ି ଚିଡ଼ି ହୋଇଗଲାଣି। ମୁଁ ଏମିତି ଅଚିହ୍ନା ଲୋକଙ୍କ ସହ 
ବକବକ ହୁଏ ବୋଲି ଅପା ମୋତେ ବହୁବାର ତାଗିଦ୍‌ କରିଛି, ହେଲେ ମୁଁ ମୋ ପିଲାଦିନୁ 
ଏମିତି କଥା କହିବାକୁ ମୋତେ ଭଲଲାଗେ । ଜକିନ୍ଧୁ ଆପଣ ମୋର ଏକଦମ୍‌ ଓଲଟା । 
ବାଲେଶ୍ବରରୁ ମୋଗଲ ସରାଇ ଷ୍ଟେସନ୍‌ ପର୍ଯ୍ୟନ୍ତ ମୁଁ ଗଣିଦେଇଛି ଆପଣ ମାତ୍ର ତିନିପଦ 
କଥା ହୋଇଛନ୍ତି । ଆପଣଙ୍କର କଣ କିଛି ଦାରୁଣ ବ୍ୟକ୍ତିଗତ ଦୁଃଖ ଅଛି, ଯେଉଁଥ୍ଯାଇଁ ଆପଣ 
ବାକ୍ଶକ୍ତିହୀନ ହୋଇପଡ଼ିଛନ୍ତି । 

ଝିଅଟାର ଏ ଦୀର୍ଘ ଭାଷଣ ଶୁଣି ନିଶିକାନ୍ତ ଖୁବ୍‌ ଜୋର୍‌ରେ ଚମକି ପଡ଼ିଲା । ଏମିତି 
ଶୀତରାତିର ନିବୂଜ ଟ୍ରେନ୍‌ କମ୍ପାର୍ଟମେଣ୍ଢ କୋଠରିଭିତରେ ଜଣେ ଅଜଣା ତରୁଣୀ ଏକାନ୍ତ 
ଅନାତ୍ମୀୟ ଯୁବକସହ ପରମ ଆତ୍ସୀୟ ଭଳି ଗପିବାଟା, ତାକୁ ଗୋଟେ ହିନ୍ଦୀ ଫିଲମ୍‌ର ଅବାସ୍ତବ 
କାହାଣୀ ପରି ମନେହେଲା । 


ତାର ଚିନ୍ତାଧାରା ଯେମିତି ପଢ଼ିପାରିଲା ଝିଅଟା । ଗଡ଼ ଜିଣିଥ୍ବା ପରି କହିଲା — 
ଆପଣ ନିଶ୍ଚୟ ଭାବୁଛନ୍ତି ଯେ ଆପଣଙ୍କ ସହ କୌଣସି ପରିଚୟ ନଥାଇ ମୁଁ ଆପଣଙ୍କ 


ସହ ଏମିତି ନିଃସଂକୋଚରେ କେମିତି କଥା ହୋଇପାରୁଛି । ମୋର ଅନୁମାନ ସତ୍ୟ ନା ନୁହେଁ, 
ଆପଣ କହନ୍ତୁ । 

କିନ୍ଧୁ ସେ ସତ୍ୟ ବା ମିଥ୍ୟାର ପ୍ରଶ୍ନୋତ୍ତର ଦେବାପୂର୍ବରୁ ବେଗମତୀ ଝରଣାଟିଏ 
ପରି ପୁଣି କହଲା ଝିଅଟି - 

ଆପଣଙ୍କୁ ମୁଁ ଯେଉଁ ୱ।ଟର୍‌ ବଟଲ୍‌ରେ ପାଣିଭରିଆଣିଦେବାକୁ ଅନୁରୋଧ କରିଥ୍‌ଲି, 
ଅପା ମତେ କେମିତି ଗାଢ଼େଇ କରି ଚାହିଁଥ୍ଲା ତାଗିଦ୍‌ କଲାଭଳି । କିନ୍ତୁ ମୋର ସ୍ଵଭାବ ଇ 
ସେମିତି | ସତ କହିବାକୁ ଗଲେ, ଏ ଯେଉଁ ନେତା ବାପାଙ୍କୁ କହୁଥ୍‌ଲେ ଆଜି ଯେ ସେ କେଉଁ 


୧୦ ୨ / ତଥାକଥ୍ତ 


ଗୋଟେ ଗ୍ରାମପଞ୍ଚାୟତର ସରପଞ୍ଚ, କିନ୍ତୁ ଦିଲ୍ଲୀରେ ଏମ୍‌. ପି. ମହଲରେ ତାଙ୍କର ବହୁତ ପହୁଞ୍ଚ, 
ଅପାର ଦିଲ୍ଲୀରେ ଚାକିରି କରାଇଦେବେ, ଚାକିରି ନା ଛତୁ, ଲୋକଟା ଗୋଟେ ତୁଚ୍ଛା 
ବାହାପିଆ, ମୋତେ ଆଉ ଅପାକୁ କେମିତି ଗୋଟେ ଖାଇଯିବା ନଜରରେ ଚାହୁଁଥ୍ଲା । ସେ 
ଲୋକଟା ନାଁ ବାଇଧର ସ୍ଵାଇଁ, ନ ହୋଇ ବାଇଡଙ୍କ ହେବା ଉଚିତ ଥଲା । ଦେଖନ୍ତୁ କେତେ 
ଅଭଦ୍ରଲୋକଟା, ଆପଣଙ୍କ ରିଜର୍ଭେସନ୍‌ ଅଛି, ଅଅଚ ଆପଣଙ୍କ ବର୍ଥରେ କେତେ ନିର୍ଦ୍ଧ ନ୍ଦ୍ରରେ 
ଶୋଇ ଘୁଙ୍ଗୁଡ଼ି ମାରୁଛି । ଆପଣ ତାକୁ କିଛି କହୁନାହାନ୍ତି କାହିକି ୨ ଆପଣ କଣ ସତରେ 
ମୂକ ? 

ନିଶିକାନ୍ତ କହଲା-ସମୟ ଆମକୁ କେତେବେଳେ ମୂକ, କେତେବେଳେ ବାଚାଳ 
କରିଥାଏ । ମୁଁ ସେ ନେତାଙ୍କୁ ବର୍ଥରେ ଅନଧ୍କାରଭାବେ ଶୋଇବାକୁ ମନାକରୁନାହିଁ, କାରଣ 
ମୋର ତର୍କବିତର୍କ, ବାଦବିବାଦକୁ ଭୟ ! ମୁଁ ଟ୍ରେନ୍‌ଯାତ୍ରାରେ ବର୍ଥପାଇଁ ଚତୁର୍ଥ ପାନିପଥ 
ଯୁଦ୍ଧର ପ୍ରସ୍ତୁତି କରିବାକୁ ଆସିନାହିଁ, ତାପରେ ଦିଲ୍ୟରେ ପହଞ୍ବା ପରେ ମୋର ଇଣ୍ଟରଭିଉ 
ଅଛି, ଦୁଇଦିନ ପରେ । ତେଣୁ ମୁଁ ନେତାଙ୍କ ସହ ରାଜନୀତି ବା ଦେଶର ଭବିଷ୍ୟତ ଗପି 
ମୋର ଭବିଷ୍ୟତକୁ ଅନ୍ଧକାରମୟ କରିବାକୁ ଚାହୁଁନାହିଁ । 


ଝିଅଟା ଏଥର ଆର୍କମିଡ଼ିସ୍‌ର ଜଟିଳ ଗାଣିତିକ ସମସ୍ୟାର ସମାଧାନ ପାଇଁ 
ଇଉରେକା, ଇଉରେକା ପାଟିକଲା ପରି ଟିକେ ଜୋରରେ କହିଲା — 


ଦେଖୁଲେ ମୋର ଅନୁମାନ ଏକଦମ୍‌ ଶହେପ୍ରତିଶତ ଠିକ୍‌ । ମୁଁ ଅପା ସାଙ୍ଗରେ 
ବେଟ୍‌ ଲଗେଇଥ୍‌ଲି ଯେ ଆପଣ ନିଶ୍ଚୟ ଦିଲ୍ଲୀରେ ପଢୂଥବେ, କୃତୀଛାତ୍ର ହୋଇଥ୍‌ବେ ଏବଂ 
କମ୍ପିଟିଟିଭ୍‌ ପରୀକ୍ଷା ଦେଉଥ୍‌ବେ । ଆପଣଙ୍କୁ ଦେଖ୍ଲେ ଇ ସେମିତି ଜଣାପଡ଼ୁଛି । କିନ୍ଧ ଏ 
ଯେଉଁ ଆପଣଙ୍କ ଉପରବର୍ଥରେ ସୁନେଲି ଚଷମାପିନ୍ଧା ଭଦ୍ରବ୍ୟକ୍ତି ଶୋଇଛନ୍ତି, ସେ ବାପାଙ୍କୁ 
ଚୂୃପ୍ଚାପ୍‌ କହୁଥିଲେ ଆପଣଙ୍କୁ ଆକ୍ଷେପ କରି-ଆଜିକାଲିକା ଟୋକାଙ୍କୁ ଆଜ୍ଞା ବିଶ୍ଵାସ ନାହିଁ । 
ଏ ଯେଉଁ ଯୁବକ ଦାଢ଼ିରଖ୍ଛି, ବାଳରଖ୍ଛି ଗୋଛେ, କୁଉଁ।, ପାଇଜାମା, ପୁଣି କାନ୍ଧରେ 
ଝୁଲାମୁଣି, ଏଟା ଗୋଟେ ନିଶ୍ଚୟ ଅସାମାଜିକ ଜୀବ ହୋଇଥ୍‌ବ । ଶିକ୍ଷିତ ବେକାର ଭଳି 
ଲାଗୁଛି, ତେଣୁ ଅଧ୍କ ବିପଜନକ । ୟେ ନିଶ୍ଦ୍ରେ ସେ ଦିଲ୍ଲୀରେ କେଉଁଠି ନିଶା ବା ଡ୍ରଗସ୍‌ 
କାରବାର କରୁଛି । ତା ଆଖୁରୁ ବି ଜଣାପଡ଼ୁଛି, ନିଜେ ଚରସ୍‌ ବା ହିରୋଇନ୍‌ ନେଉଛି । 
ଆପଣ ହେଲେ ବୟସ୍କ ଭଦ୍ରବ୍ୟକ୍ତି ଏବଂ ଟ୍ରେନ୍‌ଯାତ୍ରା କରୁଛନ୍ତି ଦୁଇଜଣ ଯୁବତୀଖଝିଅଙ୍କୁ ନେଇ । 
ମୋର ଟ୍ରେନ୍‌ଯାତ୍ରାରେ ଦୀର୍ଘ ଅଭିଜ୍ଞତା ରହିଛି । ଯେକୌଣସି ମୁହୂୁର୍ରେ ଆପଣଙ୍କ 
ଯୁବତୀଝିଅଙ୍କ ସହ କୌଣସି ଏକ ଅଘଟଣ ଘଟିପାରେ। ତେଣୁ ସହଯାତ୍ରୀ ହିସାବରେ ଆପଣଙ୍କୁ 
ସାବଧାନ କରିବା ମୋର କର୍ରବ୍ୟ । ଲୋକଟା ଏମିତି କହି ବାପାଙ୍କ ବୁଡ଼ପ୍ରେସର୍‌ 


ତଥାକଥ୍ତ / ୧୦୩ 


ବଢ଼େଇଦେଲା । କେତେ କଷ୍ଟରେ ଓଷଧ ଖାଇ ଶୋଇଛନ୍ତି । ମୁଁ କିନ୍ଧୁ ଜାଣିଛି ସେ ଲୋକଟା 
ଜମା ଭଦ୍ରଲୋକ ନୁହଁ । ଗୋଟେ ମସ୍ତବଡ଼ ପ୍ରଡ଼୍୍‌ । ତା ନାଁ ଅବିନାଶ ଚୌଧୂରୀ ଓ ସେ ଦିଲ୍ଲୀ 
ଏୟାରପୋର୍ଟରେ କଷ୍ଟମସ୍‌ରେ ଚାକିରି କରୁଛି ବୋଲି କହୁଥ୍ଲା । ଲୋକଟା ପୂଣି ମୋତେ 
ବେବି, ହାଓ ସୁଇଟ୍‌ ଏମିତି କରି କହୁଛି । ଅପା ସାଙ୍ଗରେ ବି ଜମେଇ ଦେଇଛି । ଅପାକୁ 
ଚୁପ୍ଚାପ୍‌ କହୁଥ୍ଲା¬ତୁମର ନାଁ ସୁନୟନା, ବାସ୍ତବିକ ତୁମ ଆଖ୍‌ ଯୋଡ଼ିକ ଶିଳ୍ପୀର ତୂଳୀରେ 
ଅଙ୍କାହୋଇଛି । ମୋତେ ଆଉ ଅପାକୁ ପୁଣି କହିଛି ଦିଲ୍ଲୀରେ ଆମେ ତା ଫ୍ଲାଟ୍‌କୁ ଯିବ୍ର, 
ଜନକପୂରୀରେ । ସେଠି ଆମକୁ କୁଆଡ଼େ ସେ ବିଦେଶୀ ପରଫ୍ୟୁମ୍‌ ପ୍ରେଜେଣ୍ଟ କରିବ । ଅବଶ୍ୟ 
ବାପା ଏସବୁ କଥା ଶୁଣିନାହାନ୍ତି, କିନ୍ଧ ଲୋକଟା ଜମା ଭଲ ନୁହେଁ । 


ଆଶ୍ଚର୍ଯ୍ୟ ଝିଅ ଏ ସଂଘମିତ୍ରା । ସମ୍ରାଟ୍‌ ଅଶୋକଙ୍କ ବିଦୂଷୀ କନ୍ୟା ସଂଘମିତ୍ରା 
ବୌଦ୍ଧଧର୍ମ ପ୍ରଚାର କରିବା ପାଇଁ ସୁଦୂର ଶ୍ରୀଲଙ୍କା ଯାତ୍ରା କରିଥୁଲେ ବୋଲି ଇତିହାସ ବହିରେ 
କେଉଁଠି ପଢ଼ିଥ୍ଲା ନିଶିକାନ୍ତ । ଏ ସଂଘମିତ୍ରା କଣ ଏମିତି ଆଉ ଏକ ବିଦୂଷୀ, ବୁବିମତୀ 
ତରୁଣୀ । ଝିଅଟାର ଅନ୍ତର୍ଦଷ୍ଠିକୁ ମାନିବାକ୍ର ପଡ଼ିବ । ପରିଣତ ପୁରୁଷର ଆଖ୍ର ଭାଷାକୁ ଯେତେ 
କମ୍‌ ବୟସ ହେଲେ ବି ଝିଅମାନଙ୍କର ଚଟକିନା ପଢ଼ିନେବା ପାଇଁ ଗୋଟେ ତୃତୀୟ ନୟନ 
ଅଛି । 

ନିଶିକାନ୍ତ ଗଳାଖଝାଡ଼ି କହିଲା ମୋ ପରି ବିଚିତ୍ର ବେଶଭୂଷାର ଯୁବକକୁ ଯେ କେହି 
ଆଣ୍ବିସୋସିଆଲ ବା ଡ୍ରଗଆଡିକୃ ଭାବିବା ବେଶ୍‌ ସ୍ଵାଭାବିକ । ତାପରେ ଦିଲ୍ଲୀରେ ମୁଁ ପାଠପଢ୍ୁଛି 
ଜାଣି ଆପଣ କିପରି ସିଦ୍ଧାନ୍ତ ନେଲେ ଯେ ମୁଁ ଜଣେ କୃତୀଛାତ୍ର ହୋଇଥୁବି, କମ୍ପିଟିଟିଭ 
ପରୀକ୍ଷା ଦେଉଥ୍‌ବି ଏବଂ ଦିନେ ନା ଦିନେ ସର୍ବଭାରତୀୟ ଚାକିରିଟିଏରେ କୃତକାର୍ଯ୍ୟ 
ହୋଇଯିବି । ଅବଶ୍ୟ ଆପଣ ଏପରି ବିଶ୍ଵାସ ରଖ୍‌ଛନ୍ତି ଜାଣି ମୋତେ ଖୁସିଲାଗୁଛି, କାରଣ 
ଓଡ଼ିଶାର ବହୁ ମଧ୍ୟବିତ୍ତ ପରିବାରର ବାପା ମାଙ୍କ ପରି ମୋ ବାପା ମାଂବି ସେମିତି କିଛି 
ଉଲ୍ଲେଖନୀୟ କୃତିତ୍ଵ ହାସଲ କରିବାକ୍ର ମୋତେ ଦିଲ୍ଲୀ ପଢ଼ିବାକୁ ପଠେଇଥ୍‌ଲେ । ତେବେ 
ସତ କହିବାକୁ ଗଲେ ସେମିତି କୌଣସି ସ୍ଵପ୍ନ ମୋର ନାହିଁ । ସର୍ବଭାରତୀୟ ଟାକିରିପାଇଁ 
ମୋର ବୟସସୀମା ଓ ସର୍ବଶେଷ ସୁଯୋଗକୁ ମୁଁ ଗୋଟେ ବର୍ଷ ତଳେ ଛାଡ଼ିଆସିଛି, ଏବେ 
ଯେଉଁ ଇଣ୍ଟରଭିଉ ଦେବାକୁ ଯାଉଛି, ତାହା ହିମାଚଳ ପ୍ରଦେଶର ପର୍ବତ ଅଧ୍ୟୁଷିତ କୌଣସି 
ଅନାମଧେୟ କଲେଜର ଲେକଚରର୍‌ ପଦବୀ ପାଇଁ, ଯାହାର ମନୋନୟନ ହେବ ଦିଲ୍ଲୀ 
ୟୁନିଭରସିଟିରେ । ତେଣୁ ଆପଣ ମୋତେ ବ୍ରିଲିଆଣ୍ଟ ବା କରିତ୍‌କର୍ମା ବ୍ୟକ୍ତିଟିଏ ଭାବି ଭୂଲ 
କରୁଛନ୍ତି । ହୁଏତ ସାମାଜିକ ସଫଳତାର ମାପକାଠିରେ ଅବିନାଶବାବୁଙ୍କର ମୋ ପ୍ରତି 
ଅସାମାଜିକ ଶବ୍ଦର ପ୍ରୟୋଗ ବେଶ୍‌ ଯୁକ୍ତିଯୁକ୍ତ ହୋଇପାରେ । 


୧୦୪ / ତଥାକଥ୍ତ 


ସଂଘମିତ୍ରା ଏଥର ଟିକେ ସିରିୟସ୍‌ ହୋଇ କହିଲା, ମୋର ସିବାନ୍ତ କେବେ 
ଭୁଲ୍ହୁଏନା, ଆପଣ କ୍ତୀଛାତ୍ର ବା ସଫଳ ଉଚ୍ଚପଦବୀ ଅଧ୍କାରୀ କି ନୁହେଁ, ମୁଁ ଜାଣେନା । 
କିନ୍ତୁ ଆପଣ ଭଲମଣିଷ ନିଶ୍ଚୟ, ଏକଥା ମୁଁ ମୋର ନିଜର ରାଣ ଦେଇ କହିପାରେ । 


ଝିଅଟାର ଏ ଗଭୀର ବିଶ୍ଵାସ ଯୌକ୍ତିକ ବା ଅଯୌକ୍ତିକ ହୋଇପାରେ, କିନ୍ତ ତାକୁ 


ଭାଙ୍ଗିବାକୁ ସାହସ ହେଲାନାହ ନଶକାନ୍ତର ¦ 


ଗଭୀର ରାତ୍ରିରେ ଟ୍ରେନଯାତ୍ରାର ସହଯାତ୍ରିଣୀ ତାକୁ ଏକ ରହସ୍ୟମୟୀ ନାୟିକାପରି 
ମନେ ହେଉଥଲା, ତେଣୁ ସେ ତାର ଅବିରତ ବାକ୍‌ ପ୍ରବାହରେ ବନ୍ଧବାନ୍ଧିବାକୁ ଉଚିତ ମନେ 
କଲାନି । 

ସଂଘମିତ୍ରା କହଚାଲିଲା ¬ ଆପଣ ସବୁଠୁ ଉପରବର୍ଥ୍ରେ ପରମାଣୁ ବୋମା ଫୁଟିଲା 
ପରି ଘୁଙ୍ଗୁଡ଼ି ମାରି ଯେଉଁ ମୋଟରପାର୍ଟସ୍‌ ବ୍ୟବସାୟୀ ଶୋଇଛନ୍ତି, ତାଙ୍କ ନାଁ ଜାଣିଛନ୍ତି ? 
କିଶୋରୀଲାଲ ଅଗ୍ରୱାଲ୍‌ ! କଟକ- ଭୁବନେଶ୍ବର ରୋଡ଼ରେ କେଉଁଠି ତାଙ୍କ ଦୋକାନ । ଲୋକଟା 
ପୁଣି ବାପାଙ୍କୁ ଲୋଭ ଦେଖାଉଛି, ଆପଣ ଏକାଉଣ୍ଟସରେ ହେଡ଼କ୍ସର୍କ ହୋଇି ରିଟାୟାର 
କରିଚନ୍ତି, ପ୍ରତିଷ୍ଠାନରେ ପୂନର୍ନିଯୁକ୍ତି ନିଅନ୍ତୁ । ବିକ୍ରି କର, ଆୟ କର ବିଭାଗର ଦାଉରୁ ଆମ 
ବ୍ୟବସାୟୀ କୂଳକୁ ରକ୍ଷା କରିବାପାଇଁ ଆମର ଜଣେ ଦକ୍ଷ ଆକାଉଣ୍ଟାଣ୍ଟ ଦରକାର । ଦୁଇନମ୍ବରୀ 
ଆକାଉଣ୍ଟ ପ୍ରସ୍ତୃତ କରିବାପାଇଁ । ଲୋକଟାର କେତେ ସାହସ ଦେଖନ୍ତୁ । ମୋର ବାପା ଶଙ୍କର୍ଷଣ 
ମାନସିଂହ, ତାଙ୍କ ଜୀବନରେ କେବେ ଦୋନମ୍ବରୀ କାମ କରିନାହାନ୍ତି ବା ଅନ୍ଯୟାୟରେ 
ପଇସାଟିଏ ନେଇନାହାନ୍ତି:। କ୍ଷତ୍ରିୟ ଜମିଦାର ପରିବାରର ଏକମାତ୍ର ଉତ୍ତରଦାୟାଦ ବାପା । 
ଏବେ ସିନା କର୍ପୂର ଉଡ଼ିଯାଇଛି କନା ପଡ଼ିଛି । ଛୋଟ ଚାକିରି, ଅଛଦରମା, ପୁଣି ଅବସର 
ପ୍ରାପ୍ତିର ଗ୍ଲାନି ଏବଂ ସ୍ଵଳ୍ପ ପୁଞ୍ଜି ଭିତରେ ଦୁଇଜଣ ଯୁବତୀ ଝିଅଙ୍କର ବାହାଘର ଚିନ୍ତା, ଏସବୁ 
ବାପାଙ୍କୁ ପଙ୍ଗୁ କରିଦେଇଛି । ପ୍ରତିବାଦର ସ୍ଵର ତାଙ୍କ କଣ୍ଠନଳୀରୁ ନିର୍ବାସିତ ହୋଇଯାଇଚଟି ! 
ତେଣୁ ସେ ଲୋକଟାର ଏମିତି ଅନଧ୍‌କାର ଓ ଅପ୍ରିୟ ପ୍ରସ୍ତାବକୁ ଚୂପ୍ଚାପ୍‌ ଶୁଣିଗଲେ । ମୋତେ 
କିନ୍ଧ ଖୁବ୍‌ ରାଗ ଲାଗିଲା, କଣ ଦରକାର ଅଛି ଅକାରଣ ବଦାନ୍ୟତା ଦେଖାଇବା | ଆମର 
ଆର୍ଥକ ସ୍ଵଚ୍ଳତା ନ ଥାଇପାରେ, କିନ୍ଧ ଆମେ କାହାର ଦାନର, ଦୟାର ଭିକାରି ନୋହୁଁ | 


ଝିଅଟାର ବୟସ କୋଡ଼ିଏ ବି ଛୁଇଁ ନାହିଁ, କିନ୍ତୁ କି ପ୍ରଚଣ୍ଡ ସ୍ଵାଭିମାନ ଝିଅଟାର । 
ଟିକେ ସମୟପରେ ସେ ପ୍ରକୃତିସ୍ଥ ହୋଇ କହିଲା 


କିଛି ଖରାପ ଭାବିବେନି, ମୋର ସମ୍ମାନ ସ୍ଵାଭିମାନ ଉପରେ ଆଞ୍ଚ ଆସିଲେ ମୋର 
ରକ୍ତରେ ନିଆଁ ଲାଗିଯାଏ । ଏ ଅଗ୍ରୱାଲ୍‌କୁ ଦେଖନ୍ତୁ, ମୁଁ ତାର ଝିଅ ବୟସର ହେବି, ବାପାଙ୍କ 


ତଥାକଥ୍ତ / ୧୦୫ 


ଆଗରେ କେମିତି ଅଭିଭାବକ ସ୍ଥାନୀୟ କଥାବାର୍ଭା କରୁଛି, ବେଟୀବେଟୀ ବୋଲି ବି ମୋତେ 
ଓ ଅପାକୁ କହୁଛି, ଅଥଚ ତାର ହିନ୍ଦୀ ପକେଟବ୍ରକ୍‌ ଭିତରୁ ମୁଁ ସ୍ପଷ୍ଟ ପର୍ଣ୍ତୋଗ୍ରାଫିକ୍‌ ନଗ୍ନଚିତ୍ର 
ସବୁ ଉଙ୍କି ମାରୂଥ୍ବାର ଦେଖ୍ଛି । ଏମାନଙ୍କୁ କଣ ଆପଣ ଭଲମଣିଷ ଉପାଧ୍‌ ଦେବାକୁ 
ଚାହାଁନ୍ତି ! 

ନିଶିକାନ୍ତ ନୀରବରେ ସ୍ଵଗତୋକ୍ତି କରୁଥଲା — “ ଭଲ ମଣିଷ ମନ୍ଦ ମଣିଷ, ଏ 
ବିଷୟରେ କଣ ଜାଣ ତୂମେ ସଂଘମିତ୍ରା ??? ସମୟ ଇ ତମକୁ ଦିନେ ହାତକାଡ଼ି ଦେଖେଇ 
ଦେବ, ଅଙ୍ଗୁଳିଟେକି ଦର୍ଶେଇଦେବ କିଏ ଭଲ କିଏ ମନ୍ଦର ସଂଜ୍ଞା, ପରିଭାଷା । ତେବେ 
ସମୟର ନିଶ୍ୂର କାଳପୁରୁଷ ତୁମ ଆଖୁରୁ ମଧୂର ସ୍ଵପ୍ନ ଓ ସମ୍ଭାବନାକୁ ଏଯାବତ୍‌ ହରିନେଇନି । 
ତୁମେ ଚିରକାଳ ସେମିତି ସ୍ଵପ୍ନମୟ, ସମ୍ଭାବନାମୟ ହୋଇ ରୁହ । ତୁମର ଏବେକାର ବୁଝିବାର, 
କହିବାର, ଦେଖ୍ବାର ଢଙ୍ଗ ଓ ରୁଚି ଶାଶ୍ଵତ ରହୁ | 

ନିଶିକାନ୍ତ ସଂଘମିତ୍ରା ପ୍ରତି ଏ ନୀରବ ଅଯାଚିତ ଶୁଭକାମନା ଜ୍ଞାପନ କଲାବେଳେ 
ସଂଘମିତ୍ରା ପଚାରିଲା 

କି ଆଶ୍ଚର୍ଯ୍ୟ ଆପଣଙ୍କ ସାଙ୍ଗରେ ଏତେ ସମୟ କଥାହେଲିଣି, ମୋ ବିଷୟରେ, 
ପରିବାର ବିଷୟରେ, ସମସ୍ତ ଅଭିଯାତ୍ରୀଙ୍କ ବିଷୟରେ ଦୀର୍ଘଭାଷଣ ଦେଇ ଆପଣଙ୍କୁ ବୋର୍‌ 
କଲିଣି ଅଥଚ ଆପଣଙ୍କର ନାଁ ଏପର୍ଯ୍ୟନ୍ତ ପଚାରିନାହିଁ । 

ନିଶିକାନ୍ତ "ସଂକ୍ଷେପରେ ଜବାବ ଦେଲା ନିଶିକାନ୍ତ । 

ଆରେ ସରନେମ୍‌ଟା କହନ୍ତୁନା ! 

କିଛି ନାହିଁ। 

କଣ ଜନ୍ମରୁ ନାହିଁ ? 

ଥୁଲା, କିନ୍ୁ ୟାଭିତରେ ମୋର ପୂନର୍ଜନ୍ନ ଘଟିସାରିଲାଣି, ତେଣୁ ମୁଁ ମୋର ପ୍ରଥମ 
ନାମହିଁ ବ୍ୟବହାର କରୁଛି । 

ସଂଘମିତ୍ରା ଆଶ୍ଚର୍ଯ୍ୟଭାବରେ ତାକୁ ଚାହିଁ ରହିଥ୍ଲା କିଛି ସମୟ । ତାପରେ କହିଥ୍ଲା- 
ନାଁଟା କିନ୍ଧୁ ଆପଣଙ୍କର ଚମଜ୍ାର । ନିଶିକାନ୍ତ ମାନେ ରାତ୍ରିର ପ୍ରିୟତମ, ବେଶ୍‌ ରୋମାଣ୍ଟିକ୍‌ 
ନାଁଟା । ନିଶିକାନ୍ତ ଚନ୍ଦ୍ରକୁ କୁହନ୍ତି, ନୁହେଁ 

ନିଶିକାନ୍ତ ତା ତରଫରୁ ଏଥର ପ୍ରଥମ ପ୍ରଶ୍ନକଲା- 

ଆପଣଙ୍କର ପ୍ରିୟ ଫୁଲର ନାଁ କଣ ? 

ରଜନୀଗନ୍ଧା — ସଂଘମିତ୍ରା ଉତ୍ତର ଦେଲା । 

ଏଥର ଜବାବ ପାଇଲେ, ରାତିର ପ୍ରିୟତମ ରଜନୀଗନ୍ଧା । 


୧୦ ୬/ ତଥାକଥ୍ତ 


ନିଶିକାନ୍ତର ଏ ସହସା ରସିକତାରେ ସଂଘମିତ୍ରା ଏକଦମ୍‌ ଲାଜକୁଳୀ ଲତା ପରି 


ଝାଉଁଳି ପଡ଼ିଲା । ଏଯାବତ୍‌ ତାର କଥାର ଅବିରତ ପ୍ରବାହରେ କେମିତି ଭଟ୍ଟା ପଡ଼ିଗଲା ! 
ଏମିତି ଏକ ଅନଧ୍‌କାର କଥାଟିଏ କହୁଥ୍ବାରୁ ଦୋଷୀ ଦୋଷୀ ଲାଗିଲା ନିଶିକାନ୍ତକୁ । କିନ୍ତୁ 
ସେ ଆନୁଷ୍ଠାନିକ ଭାବେ କ୍ଷମାପ୍ରାର୍ଥନା କରିବାପୂର୍ବରୁ ଉପରବର୍ଥରୁ ବୟସ୍କାଭଗ୍ଧୀ ସୁନୟନାର 


ପାଟି ଶୁଭିଲା, ଏ ମିତା, ରାତି କେତେ ହେଲାଣି, ତୋ ଆଖ୍କୁ କଣ ନିଦ ନାହିଁ ? 


ସଂଘମିତ୍ରା ଚମକିପଡ଼ି ଶାଲ୍‌ଟିକୁ ମୁଣ୍ଡପର୍ଯ୍ୟନ୍ତ ଘୋଡ଼େଇନେଲା । ଷ୍ଟେସନର 
ପ୍ଲାଟଫର୍ମରେ କୋଳାହଳ କମିଯାଇଥୁଲା । ଟ୍ରେନ୍‌ଟା ଧକ୍କା ଖାଇ ଆଗକୁ ବଢ଼ିବାର 
ଆସନ୍ନପ୍ରସବା ନାରୀପରି କୁଣ୍ଠିତ ଉଦ୍ୟମ କରୁଥଲା । ପ୍ଲାଟଫର୍ମରେ ଉଦ୍‌ଘୋଷିକାର କଣ୍ଠସ୍ଵର 
ଶୂଭୁଥ୍ଲା ¬ ଆଗରେ ଆକସିଡେଣ୍ଟ୍‌ ସାଇଟ୍‌ରେ ରାସ୍ତା କକିଅର୍‌ ହୋଇଯାଇଛି । ଟ୍ରେନର ବେଗ 
କୁଣ୍ଠିତ ଯାତ୍ରା ପ୍ରସ୍ତୁତିକୁ ପାରହୋଇ ବଢ଼ିଚାଲିଥୁଲା । ଟ୍ରେନର ଯାନ୍ତି କଦୋଳନ ମଧ୍ଯରେ 
କ୍ଷତ୍ରିୟନନ୍ଦିନୀ ସଂଘମିତ୍ରା ଓ ଅର୍ବାଚୀନ ଯୁବକ ନିଶିକାନ୍ତଙ୍କ ଆଖ୍‌କୁ ନିଦର ଲହରୀ 
ମାଡ଼ିଆସୁଥ୍ଲା ! 


(v)e 

ନିଶିକାନ୍ତର ନିଦଭାର୍ଗିଲା ନେତା ଶ୍ରୀ ବାଇଧର ସ୍ବାଇଁଙ୍କ କରାଘୀତରେ ।! ସକାଳ 
ପ୍ରାୟ ସାତଟା ବ୍ରାଜିଥ୍‌ବ । ଶୀତସକାଳରେ କୁହୁଡ଼ିର ନିବୁଜ ଆବେଶଭିତରୁ ସକାଳ ସୂର୍ଯ୍ୟର 
ପ୍ରଥମ କିରଣ ତଥାପି ଆତ୍ମପ୍ରକାଶ କରିନଥାନ୍ତି । ନେତା, ରାତିର ଦୀର୍ଘ ସୁନିଦ୍ରା ପରେ ଉଠି 
ଅନ୍ୟ ସମସ୍ତଙ୍କୁ ତାଗିଦ୍‌ କରି ସେମାନଙ୍କର ଖୋଲିଥୁ୍‌ବା ବର୍ଥକୁ ବନ୍ଦକରି ତଳସିଟ୍୍‌ରେ ବସି 
ବାର୍ାଳା ପର ଆହାନ ଦେଉଥାନ୍ତି । ନେତାଙ୍କର ଭାଷଣ ଶୁଭୁଥାଏ, ଆପଣଙ୍କ ପରି ଯୁବକ 
ଯଦି ପ୍ରତ୍ୟୁଷରୁ ନ ଉଠନ୍ତି, ଏ ଦେଶରେ ଯୁବପିଢ଼ିର ଭବିଷ୍ୟତ ବା କଣ ହେବ ? ମୋର 
ପିତା ସ୍ଵାଧୀନତା ସଂଗ୍ରାମୀ ଥୁଲେ । ବ୍ରିଟିଶ୍‌ ସରକାରଙ୍କ ଲାଠିମାଡ଼, ବନ୍ଧକ ଗୁଳି ଖାତିର ନ 
କରି ସେ ବାରମ୍ବାର ସତ୍ୟାଗ୍ରହ ଆନ୍ଦୋଳନରେ ଝାସଦେଇ କାରାବରଣ କରିଥଲେ ! 
ପିଲାଦିନେ ମୋତେ ସେ ଶିଖାଇଥୁଲେ ପ୍ରତ୍ୟୁଷରୁ ଶଯ୍ୟାତ୍ୟାଗ |! ଭାଷଣ ସହ କାକସ୍ବାନଂ 
ବକଧ୍ୟାନଂ, ଶ୍ଵାନନିଦ୍ରା ଏ ସମସ୍ତ ଯେ ବିଦ୍ୟାର୍ଥୀର ପଞ୍ଚଲକ୍ଷଣ ତାହା କହି ସଂସ୍କୃତ ଭାଷାରେ 
ତାଙ୍କ ଅଗାଧ ବ୍ର୍ୁପୁତ୍ତି ବିଷୟରେ ସମସ୍ତଙ୍କୁ ନିଃସନ୍ଦେହ କରୁଥ୍‌ଲେ । 


ନିଶିକାନ୍ତର ଇଚ୍ଛା ହେଉଥଲା ସେ ଶ୍ରୀମାନ୍‌ ବାଇଧରଙ୍କୁ କ୍ରହନ୍ତା, ଆପଣଙ୍କର 
ସ୍ଵାଧୀନତା ସଂଗ୍ରାମୀ ପିତା ଆପଣଙ୍କୁ ପ୍ରତ୍ୟୁଷରୁ ନିଦ୍ରାଭଙ୍ଗ ବିଷୟ ଶିଖାଇଥ୍‌ଲେ କିନ୍ତୁ ଜହୁମାମୁଁ 


ତଥାକଥ୍ତ / ୧୦୭ 


ବହିର ଭଲ କତାନ୍ତରିକ ଓ ଯକ୍ଷ ପର୍ବତ ପରି ଘୁଙ୍ଗୁଡ଼ି ମାରି ଚାରିବାହା ମେଲି ଅନ୍ୟଜଣଙ୍କର 
ଶୟନସ୍ଥାନକୁ ଅନଧ୍ବକାର ଭାବେ ବ୍ୟବହାର କରିବାର ଅସୌଜନ୍ୟତା ଅନୌଚିତତା ବିଷୟରେ 
କିଛି ଶିଖାଇ ନଥୂଲେ ? 


~~ — 


ନିଶିକାନ୍ତ କିଛି କହିବାପୂର୍ବରୁ ମାଟିପାତ୍ରରୁ ଚା' କିଣି ସଡ଼୍‌ ସଡ଼ ଆବାଜ୍‌ କରି ଶ୍ରୀମାନ୍‌ 
ବାଇଧର ଟା ପାନ ବିରତି କରିଥୂଲେ | ନିଶିକାନ୍ତ ଆଖ୍‌ ମଳି ଉଠି ଆସିଲା ବେଳକୁ ଆଖରେ 
ପଡ଼ିଲା ସେ ଘୋଡ଼େଇ ହୋଇ ଶୋଇଥ୍‌ବା ବିଛଣା ଚାଦର ଉପରେ । ଗତିରାତିର ସଂଘମିତ୍ରା 
ସହ ବାଉାଁଳାପ ତାକୁ ଏକ ଅଧାଦେଖା ସ୍ଵପ୍ପପରି ମାଲୁମ୍‌ ହେଉଥଲା, ଯାହା ସତ୍ୟବୋଲି 
ମାନିବାକୁ ସେ ବାଧ୍ଯ ହେଉଥଲା କାରଣ ସଂଘମିତ୍ରାର ବେଡ଼ସିଟ୍ଵଟି ଥ୍ଲା ତାର ନୀରବ ସନ୍ତକ । 
ଚଦରଟିକୁ ସଂଭୁମରେ ଚାରିଭାଙ୍ଗ କରି ସଂଘମିତ୍ରା ହାତକୁ ବଢ଼େଇଦେଇଥ୍‌ଲା ନିଶିକାନ୍ତ 
ନେତା ଶ୍ରୀ ବାଇଧର, ବ୍ୟବସାୟୀ ଶ୍ରୀ ଅଗ୍ରୱାଲ୍‌ ଏବଂ ଅଭିଜାତ ଭଦ୍ରବ୍ୟକ୍ତି ଶ୍ରୀ ଚୌଧୁରୀଙ୍କ 
ଭୁକୁଞ୍ଚନ ଓ ଇଇ୍ଗିତପୂର୍ଣ୍ ହସ ତାକୁ ସୂଚେଇ ଦେଉଥ୍‌ଲା ଯେମିତି ଗତରାତିରେ ତାର ଓ 
ସଂଘମିତ୍ରା ମଧ୍ୟରେ କୌଣସି ଏକ ଗୋପନୀୟ ଅନୁଚିତ ସମ୍ପର୍କ ଗଢ଼ିଉଠିଛି । ସେମାନଙ୍କର 
ଏ ପ୍ରକାର ଇଙ୍ଗିତ ଦେଖୁ ପିତା ଶ୍ରୀ ଶଙ୍କର୍ଷଣଙ୍କର ରକ୍ତଚାପ ବଢ଼ିବାର ଲକ୍ଷଣ ଦେଖାଯାଉଥ୍‌ଲା | 
ସୁନୟନା ଥରେ ଏକ ଶୂନ୍ୟ ଚାହାଣି ନିଶିକାନ୍ତ ଆଡ଼କୁ ଦେଇ ଝର୍କା ବାହାରକୁ ଚାହିଁ ରହିଥୂଲା । 
ସଂଘମିତ୍ରା ଚୃପ୍‌ଚାପ୍‌ ତଳକୁ ମୁହଁ ପୋତି ବସିଥୂଲା । 

କିଛି ସମୟପରେ ଆଲାହାବାଦ୍‌ ଷ୍ଟେସନରେ ଗାଡ଼ି ପହଞ୍ଚଥୁଲା ଏବଂ ଚା'ପାନ, 
ଜଳଯୋଗ ପ୍ରଭୃତିର ଆୟୋଜନ ମଧ୍ଯରେ ନେତା, ବେପାରୀ ଓ ଅଭିଜାତ ଭଦ୍ରବ୍ୟକ୍ତି ତ୍ରୟ 
ନିମଗ୍ନ ଥଲେ । ଘଟଣାବିହୀନ ଭାବେ ଟ୍ରେନ୍‌ଟି ସ୍ଵାଭାବିକ କୋଳାହଳ, କଥାବାର୍ରା ସହ ଆଗକୁ 
ମାଡ଼ିଚାଲିଥୁଲା ! ସ୍ଵାଭାବିକଭାବେ ଟ୍ରେନ୍‌ ଦିଲ୍ଲୀ ପହଞ୍ଚବା କଥା ସନ୍ଧ୍ୟାପ୍ରାୟ ଛଟା ସମୟରେ | 
କିନ୍ଧ ମୋଗଲ ସରେଇରେ ସମୟ ନିର୍ଘଣ୍ଟରୁ ବେଶ୍‌ କିଛି ବିଳମ୍ବ ହୋଇଥ୍‌ବାରୁ ପ୍ରାୟ ବିଭିନ୍ନ 
ଷ୍େସନ୍‌ ଓ ଷ୍ଟେସନ୍‌ ବାହାରେ ବାହାରେ ଟ୍ରେନଟି ପଡ଼ିରହୁଥ୍ଲା । ଆଲିଗଡ଼ ଷ୍ଟେସନ୍‌ ପହଞ୍ଚଲା 
ବେଳକୁ ପ୍ରାୟ ରାତ୍ରି ଦଶଟା । ଦିଲ୍ଲୀରେ ମଧ୍ଯରାତ୍ରି ପୂର୍ବରୁ ଟ୍ରେନ୍‌ ପହଞ୍ଚବାର କୌଣସି 
ଆଶାନାହିଁ । 

ପିତା-ପୁତ୍ରୀ ତ୍ରୟ ପ୍ରଥମଥର ପାଇଁ ଓଡ଼ିଶା ଛାଡ଼ି ଦିଲ୍ଲୀ ଯାଉଛନ୍ତି । ତେଣୁ ଦିଲ୍ଲୀରେ 
ପହଞ୍ଚ୍‌ ସେମାନଙ୍କର ଗନ୍ତବ୍ୟସ୍ଥଳରେ ନିରାପଦରେ ପହଞ୍ଚୁବାର ଆଶଙ୍କାରେ ସେମାନଙ୍କର 
ମୁହଁ ବିବର୍ଣ୍ଣ ଦିଶୁଥାଏ । ଶଙ୍କର୍ଷଣବାବ୍ର ବାରମ୍ବାର ସହଯାତ୍ରୀଙ୍କୁ ଦିଲ୍ଲୀ ଆଉ କେତେଦୂର ବୋଲି 
ପଚାରୁଛନ୍ତି ଏବଂ ହାତଘଡ଼ିକୁ ଚାହିଁ ଟ୍ରେନ୍‌ ଦିଲ୍ଲୀ ପହଞ୍ଚବାର ଆନୁମାନିକ ସମୟ ହିସାବ 
କରୁଥାନ୍ତି । ଶ୍ରୀମାନ୍‌ ବାଇଧର ଯିଏ ମଧ୍ଯ ସମ୍ଭବତଃ ପ୍ରଥମଥର ପାଇଁ ଦିଲ୍ଲୀ ଯାଉଛନ୍ତି କିନ୍ଧ 


୧୦୮ / ତଥାକଥ୍ତ 


ଦିଲ୍ଲୀର ଭୂଗୋଳ ଓ ଇତିହାସ ସମ୍ପର୍କରେ ବେଶ୍‌କିଛି ବ୍ୟୁପ୍ତଭ୍ତି ହାସଲ କଲାପରି କଥାବାର୍ତା 
କରୁଥାନ୍ତି । ସେ ସେମାନଙ୍କୁ ଗନ୍ତବ୍ୟ ସ୍ଥଳରେ ପହଞ୍ଚେଇବ!ର ଅଯାଚିତ ଦାୟିତ୍ବ 
ସ୍ବେଚ୍ଛାକୃତଭାବେ ବରିନେଉଥାନ୍ତି । 


ବ୍ରଝିଲେ ଶଙ୍କର୍ଷଣବାବ୍ର, ଦିଲ୍ଲୀ ଭାରତର ରାଜଧାନୀ, ରାଜନୀତିର: ପ୍ରାଣକେନ୍ଦ୍ର, 
ସରକାରୀ କଳର ପେଣ୍ଡସ୍ଥଳ ! ଦିଲ୍ଲୀର ସିଂହାସନ ଉପରେ କର୍ଚ୍ଚତୃ ଜାହିର କରିବାର ନିଶା 
ବହୁବାର ଭାରତ ବର୍ଷର କୋଣ ଅନୁକୋଣରେ ଯୁଦ୍ଧ ବିଭୀଷିକା, ରକ୍ତର ପ୍ଲାବନ ସୃଷ୍ଟି 
କରିଥାଏ । ମୋଗଲ, ମଙ୍ଗୋଲ, ଦାସବଂଶ, ରାଜପୁତ, ଶିଖ, ଜାଠ୍‌, ମରାଠୀ, ସମସ୍ତଙ୍କ 
ରକ୍ତରେ ରକ୍ତାୟିତ ହୋଇଛି ଯମୁନାର ଜଳରାଶି । ଦିଲ୍ଲୀ ଏକ ମହାନଗରୀର ନାମ ନୁହେଁ; 
ଏହା କ୍ଷମତା, ଏଶ୍ଵର୍ଯ୍ୟ, ପ୍ରତାରଣା, ଷଡ଼ଯନ୍ତ୍ର ଏ ସବୁର ଏକ ପୁଞ୍ଜୀଭୂତ ଅନୁଭୂତି । ଆଜି ବି 
ଦେଖନ୍ତୁ, ମୋର ନିର୍ବାଚନ ମଣ୍ଡଳୀରେ ଲୋକପ୍ରତିନିଧ୍‌ ହେବାପାଇଁ ମୋତେ ଓଡ଼ିଶାଛାଡ଼ି 
ଦିଲ୍ଲୀକୁ ଆସି ପୀର୍ଟି ହାଇକମାଣ୍ଡ ପାଖରେ ଲବି କରିବାକୁ ପଡ଼ୁଛି । ଯଦିଓ ବର୍ରଭମାନର 
ଲୋକପ୍ରତିନିଧ୍‌ ମୋର ରାଜନୈତିକ ଗୁରୁ ଏବଂ ମୋତେ ସେ ସାମାନ୍ୟ ˆ ' ମା ଜାଗୁଳାଇ 
ବିଶୁଦ୍ଧ ହନ୍ଦୁ ଭୋଜନାଳୟଂ?ର ମାଲିକରୁ ପଞ୍ଚାୟତର ସରପଞ୍ଚ କରିଛନ୍ତି, ଆଜି ତାଙ୍କର 
ଗୋଛିକାଟି ମୁଁ ଆଗାମୀ ଇଲେକ୍‌ସନରେ ଟିକେଟ୍‌ ପାଇବାପାଇଁ ଭାରତୀୟ ରାଜନୀତିର 
କ୍ଷମତା ଦରବାରରେ ଭେଟି ଚଢ଼ାଇବାକୁ ଆସିଛି । ଦିଲ୍ଲୀର ଏମ୍‌.ପି. କଲୋନୀରେ ମାଗଣା 
ରହିବାର, ଖାଇବାର ବନ୍ଦୋବସ୍ତ କରିଦେଇଛନ୍ତି, ମୋ ରାଜନୈତିକ ଗୁରୁଙ୍କର ବିରୋଧୀନେତା 
ଯିଏ କି ପାର୍ଟି ଟିକେଟ୍‌ ବଣ୍ଟନରେ ଶକୁନିର ଖେଳ ଖେଳୁଛନ୍ତି । ଆପଣ ଦେଖ୍‌ବେ, ରାଜନୀତିର 
ଘୋଡ଼ା ଦୌଡ଼ରେ ମୁଁ ନିଶ୍ଚୟ ଜିତିବି । ଦିଲ୍ଲୀରୁ ଫେରିଲାବେଳକୁ ପାର୍ଟିର ପ୍ରାର୍ଥୀ ମନୋନୟନ 
ତାଲିକାରେ ମୋର ଗୁରୁଙ୍କ ସ୍ଥାନରେ ମୋର ନାମ ନିଶ୍ଚିତଭାବରେ ଶୋଭାପାଉଥ୍‌ବ ! ଆଉ 
କିଛି ଦିନପରେ ମୋର “ମା ଜାଗୁଳାଇ ବିଶୁଦ୍ଧ ହନ୍ଦୁ ଭୋଜନାଳୟ”? ଭାଙ୍ଗି ଫାଇଭଷ୍ଟାର 
ହୋଟେଲ୍‌, ବାର୍‌, ନିର୍ମିତ ହେବ । ଆଃ କ୍ଷମତାର ସ୍ଵାଦ କି ମଧୁର ! କି ସର୍ବବ୍ୟାପୀ ତାର 
ମାୟାମୟ ସ୍ପର୍ଶ ! ଶ୍ରୀମାନ୍‌ ବାଇଧରଙ୍କ କଣ୍ଠ ଆବେଗିତ ହୋଇଉଠୁଥ୍ଲା, ଆଖ୍‌ 
ହୋଇଉଠୁଥ୍ଲା ସ୍ବପ୍ନରେ ବିଭୋର । I 


ଶ୍ରୀମାନ୍‌ ବାଇଧରଙ୍କର ଇତିହାସ, ରାଜନୀତି, କ୍ଷମତାଲିପ୍‌ସା ଓ ଉଚ୍ଚାଭିଳାଷର 
ବ୍ୟାଖ୍ୟା, କିନ୍ତୁ ଶଙ୍କର୍ଷଣ ବାବୁଙ୍କ ମୁଣ୍ଡରେ ଜମା ପଶୁନଥୁଲା । ସେ ସେମିତି ନିଜର ହାତଘଡ଼ିକୁ 
ଦେଖୁଥ୍‌ଲେ । ଦିଲ କେତେଦୂର ବୋଲି ପଚାରି କେତେବେଳେ ଟ୍ରେନ୍‌ ପହଞ୍ବ ବୋଲି ହିସାବ 
କରୁଥ୍‌ଲେ ଏବଂ ସୁନୟନା ଓ ସଂଘମିତ୍ରା ଆଡ଼କୁ ଚାହିଁ ଆତଙ୍କିତ ଓ ବିବ୍ରତ ହେଉଥ୍‌ଲେ । 
ଝିଅମାନେ ମଝିରେ ମଝିରେ ଆଶ୍ଵାସନା ଦେଉଥ୍‌ଲେ, ˆ ବାପା ବ୍ୟସ୍ତ ହେବାର କିଛି ନାହି । 


ତଥାକଥ୍ତ / ୧୦୯ 


ଯେତେ ରାତି ହେଲେ ବି ବନୁଦାଦା ଆମକ୍ର ଷ୍ଟେସନରେ ନିଶ୍ଚୟ ଅପେକ୍ଷା କରିଥ୍‌ବେ । ତାଙ୍କର 
ତ କାର୍‌ ଅଛି, ଆମେ ନିରାପଦରେ ଗନ୍ତବ୍ୟସ୍ଥଳରେ ପହଞ୍ଚୁବା । ଆପଣ ଆଉ ବ୍ୟସ୍ତ ହୋଇ 
ନିଜର ରକ୍ତଚାପ ବଢ଼ାନ୍ତୁ ନାହିଁ ।” 


ଶଙ୍କର୍ଷଣବାବ୍ର ଝିଅ ଦ୍ର ଇଙ୍କର ଆଶ୍ଵାସନାରେ ବିଶେଷ ଆଶ୍ବସ୍ତ ହେଲାପରି 
ଜଣାପଡ଼ୁନଥ୍‌ଲେ । 


ଏଥର ଜଣେ ସହୁଦୟ ସହଯାତ୍ରୀ ପରି ଶ୍ରୀମାନ୍‌ ବାଇଧର ପ୍ରସ୍ତାବ ବାଢ଼ିଲେ, ଆଜ୍ଞା 
କିଛି ବ୍ୟସ୍ତହେବାର ନାହଁ, ପରୋପକାରାୟ ସୃର୍ଗାୟ, ଆମ ସଂସ୍କତିର ମୂଳମନ୍ତ୍ରରେ ମୁଁ ବିଶ୍ଵାସ 
ରଖେ । ସେଇ ପରୋପକାର ପାଇଁ ତ ରାଜନୀତିରେ ମୋର ପ୍ରବେଶ । ଏଥ୍‌ରେ ମୋର ବା 
ବ୍ୟକ୍ତିଗତ ସ୍ଵାର୍ଥ କଣ ଅଛି । ତେଣୁ ଆପଣ ଓ ଝିଅମାନଙ୍କୁ ନିର୍ଭୟରେ ମୁଁ ନେଇ ଏମ.ପି.ଙ୍କ 
ବାସଭବନରେ ଆଜି ରାତିକପାଇଁ ରଖ୍ପାରେ, କାଲି ସକାଳୁ ଆପଣ ଗନ୍ତବ୍ୟସ୍ଥଳକୁ ଯିବେ | 


ନେତାଙ୍କର ଏ ପ୍ରକାର ଅଯାଚିତ ଉଦାରତାରେ ବିହୁଳହେଲେ ଶଙ୍କର୍ଷଣବାବ୍ର | 
ତାଙ୍କର ହାତଧରି ପ୍ରଭୁ ଶ୍ରୀଜଗନ୍ନାଥଙ୍କ ପାଖରେ ତାଙ୍କର ସ୍ଵାସ୍ଥ୍ୟ ଓ ପରିବାରର ସମୃଦ୍ଧି ଓ 
ଉତ୍ତରୋତ୍ତର ଉନ୍ନତି ପାଇଁ ପ୍ରଣତି ବାଢ଼ିଲେ । ଶଙ୍କର୍ଷଣ ବାବ୍ରଙ୍କର ଏ ପ୍ରତିକ୍ରିୟା ଦେଖ୍‌ ଶ୍ରୀମାନ୍‌ 
ବାଇଧର ଉତ୍‌ଫୁଲ୍ଲିତ ହେଲେ । ପୂଣିଥରେ ସଂସ୍କୃତରେ ନିଜର ପାଣ୍ଡିତ୍ୟ ଜାହିର କରି ଘୋଷଣା 
କଲେ, ନମନ୍ତି ଫଳିନୋ ବୃକ୍ଷାଃ, ନମନ୍ତି ଗୁଣିନୋ ଜନାଃ, ଏବଂ ନିଜର କୁର୍ରା ପାଇଜାମା 
ଉପରେ ଏଯାବତ୍‌ ଗୁଡ଼ାଇ ଭାର୍ଗିକରି ରଖାହୋଇଥ୍‌ବା ଇସ୍ତିକରା ଖଦଡ଼ଟୋପି ମୁଣ୍ଡରେ 
ଲଗେଇଲେ । ଶଙ୍କର୍ଷଣବାବୁଙ୍କୁ ଶ୍ରୀମାନ ବାଇଧର କ୍ଷଣକପାଇଁ ଗାନିଜୀଙ୍କ ପରି ମନେହେଲେ 
ଏବଂ ସେ ବାରମ୍ବାର ଉଲ୍ଲସିତ କଣ୍ଠରେ ତାଙ୍କର ସହୁଦୟତା ଓ ପରୋପକାରିତାର ଭୂରିଭୂରି 
ପ୍ରଶଂସା କଲେ । 


ବ୍ୟବସାୟୀ ଶ୍ରୀ ଅଗ୍ରୱାଲ ତାଙ୍କର ହିନ୍ଦୀ ପକେଟ୍‌ବ୍ରକ୍‌ ସିରିଜର ବହିଖଣ୍ଡକ ରଖ୍‌ 
ମଧ୍ଯ ଶଙ୍କର୍ଷଣବାବ୍ରଙ୍କୁ ନିର୍ଭର ପ୍ରତିଶ୍ରତି ଦେଲେ । 

ଆଜ୍ଞା ଆପଣମାନଙ୍କ ସମସ୍ତଙ୍କଠାରୁ ଦିଲ୍ଲୀ ନଗରୀ ବିଷୟରେ ମୋଗ ଅଭିଜ୍ଞତା 
ଅଧୁକ ଓ ସୁଦୂରପ୍ରସାରୀ । ବ୍ୟବସାୟ ସଂକ୍ରାନ୍ତରେ ଦିଲ୍ଲୀର କୋଣ ଅନୁକୋଣ ମୁଁ ବରଲିଛି । 
ୟାର ଛକ, ମହଲ୍ଲା, ବାଗ୍‌, ବଗିଚା ସବୁ ମୋ ନଖଦର୍ପଣରେ । ଦିଲ୍ଲୀରେ ଆଜ୍ଞା ଏ 
ଟ୍ୟାକସିବାଲା ଭାରି ବଦମାସ୍‌, ମିଟରକୁ ଏମତି ବାଗରେ ଲଗେଇଥ୍‌ବେ ଯେ ଆପଣ 
କେତେଟଙ୍କା ଉଠ୍ଧଛି ତାର ବାଗ ପାଇବେ ନାହିଁ । ପୁଣି ଯଦି ଜାଣିଲେ କି ଆପଣ କୌଣସି 
ଅଣହିନ୍ଦୀ ପ୍ରଦେଶରୁ ଆସିଛନ୍ତି ଏବଂ ଦିଲ୍ଲୀ ସମ୍ପର୍କରେ ସମ୍ପୂର୍ଣ ଅନାଡ଼ି, ସେଇ କନଟ୍ପ୍ଲେସରେ 


୧୧ ୦/ ତଥାକଥ୍ତ 


ଚାରିଚକ୍କର ଲଗେଇଦେବେ | ଆପଣ କିଛି ଜାଣିପାରୁ ନଥ୍‌ବେ । ସବୂ ରାସ୍ତା ଏକାଭଳି 
ଦିଶୁଥ୍‌ବ, ପୁଣି ପାଞ୍ଚ କିଲୋମିଟର ରାସ୍ତାକୁ ବୁଲେଇ ବଙ୍କେଇ ପନ୍ଦର କିଲୋମିଟର କରିବେ । 
ପଚାଶ ଜାଗାରେ ଦେଢ଼ଶହ ଭଡ଼ା ହାଙ୍କିବେ । ପୂଣି ତା ଉପରେ ନାଇଟ୍‌ ଚାର୍ଜ ଚାଳିଶ ପରସେଣ୍ଟ 
ଲଗେଇବେ ଏବଂ ସର୍ବଶେଷରେ ବିଦାୟନେବାପୂର୍ବରୁ ଆପଣଙ୍କୁ ଅଶ୍ଲୀଳଭାଷାରେ କିଛି ନ 
କହିବାର ମଧ୍ଯ କୌଣସି ଗ୍ୟାରେଣ୍ଡି ନାହିଁ । ତେବେ ଚିନ୍ତାର କୌଣସି କାରଣ ନାହିଁ । ମୁଁ 
ଆଜ୍ଞା ମୋଟର ପାର୍ଟସ୍‌ ବ୍ୟବସାୟୀ ହେଲିଣି ତିରିଶବର୍ଷ ଧରି । ଏ ଟ୍ୟାକସି ଡ୍ରାଇଭରଙ୍କୁ ମୁଁ 
ହାଡଢ଼େ ହାଡ଼େ ଚିହ୍ନେ । ତାପରେ ମୋର ଶଳା ଗଜାନନ ଅଗ୍ରୱାଲ ଟ୍ୟାକସି ଆସୋସିଏସନର 
ପ୍ରେସିଡେଣ୍ଟ, ତେଣୁ ମୋର ଖୁବ୍‌ ଖାତିର, ଟ୍ୟାକ୍‌ସିବାଲାଙ୍କ ଗହଣରେ । ଖାଲି ଶଳାର ନାଁ 
ଧରିବେ ତ ବିନାପଇସାରେ ନେଇ ଆପଣଙ୍କୁ ଚା' ପିଆଇବେ ଓ ଆପଣଙ୍କ ଜିନିଷପତ୍ର ବି 
ବୋହିନେବେ ¦ ଯେତେ ରାତିରେ ଟ୍ରେନ୍‌ ପହଞ୍ଚଲେ ବି କିଛି ପରବାଏ ନାହିଁ । ଆପଣଙ୍କୁ 
ଜଣାଶୁଣା ଟ୍ୟାକ୍ସିରେ ମାଗଣାରେ ବସେଇଦେବା ଦାୟିତ୍ଵ ମୋର । 


ଶ୍ରୀ ଅଗ୍ରୱାଲାଙ୍କର ଏହି ସହସା ମହାନୁ ଭବତାରେ ପୁଣି ବିଚଳିତ ହେଲେ 
ଶଙ୍କର୍ଷଣବାବ୍ର । ପୁଣିଥରେ ଅଗ୍ରୱାଲଙ୍କର ହାତଧରି ତାଙ୍କର ହାର୍ଦିକ କୃତଜ୍ଞତା. ଜ୍ଞାପନ କଲେ 
ଓ ତାଙ୍କର ଆଖ୍‌ ଏ ଦୁନିଆରେ ତାଙ୍କର ଓ ତାଙ୍କ ଅସହାୟ ବାଳାଦ୍ଧୟଙ୍କ ପ୍ରତି ପୁଞ୍ଜିଭୂତ 
ଶୁଭେଚ୍ଛା ଓ ଶ୍ରବ୍ଧାକଥାଭାବି ଛଳଛଳ ହୋଇଉଠିଲା । 


ଅଭିଜାତ ଭଦ୍ରବ୍ୟକ୍ତି ଚୌଧୁରୀ ମହାଶୟ ଯେ କି ନେତା ଓ ବେପାରୀଙ୍କର 
ପିତାପୁତ୍ରୀଙ୍କ ସହ କଥୋପକଥନକୁ ବହୁସମୟ ଧରି ନୀରବରେ ଶୁଣୂଥ୍‌ଲେ ଏବଂ ମନେମନେ 
ଉତ୍‌ କ୍ଷିପ୍ତ ହେଉଥ୍‌ଲେ ନେତା ଓ ବେପାରୀଙ୍କ ଉପରେ, ଯେହେତୁ ସେମାନେ ନିଜର 
ମହାନୁଭବତାର ପରିଚୟ ଦେଇ ସାରିଥ୍‌ଲେ ଅସହାୟ ପିତା ଓ ପୂତ୍ରୀଙ୍କ ଅସହାୟତାକୁ ଦୂରକରି 
ଯଥାସାଧ୍ୟ ସାହାଯ୍ୟ କରିବାର ପ୍ରତିଶ୍ରୁତି ଦେଇ, ଅଥଚ ମଧ୍ଯଯୁଗୀୟ ନାଇଟଙ୍କ ଭଳି ଅଭିଜାତ 
ଭଦ୍ରବ୍ୟକ୍ତି ଘଟଣା ସ୍ଥଳରେ ମହଜୁଦ୍‌ ରହି ମଧ୍ୟ ଅବଳା ରକ୍ଷା କ୍ଷେତ୍ରରେ ନିଜର ସ୍ଵଭାବୋଚିତ 
ପୁରୁଷାକାର ପ୍ରଦର୍ଶନ କରିପାରି ନଥ୍‌ଲେ । ତେଣୁ ସେ ନିଜର ସୁନେଲିଚଷମା ଖୋଲି 
ସଫାକଲେ । ଇଂରେଜୀ ନଭେଲ୍‌ଟିକୁ ବନ୍ଦକଲେ ଏବଂ ଗଳାଝାଡ଼ି ଆରମ୍ଭକଲେ ¬ 


ମହାନଗରୀର ରାତ୍ରି ଖୁବ୍‌ ବିଭୀଷିକାମୟୀ, ଦିନର ଆଲୁଅରେ ଆପାତତଃ ସଭ୍ୟ, 
ସଂସ୍କୃତ ଦିଶୁଥ୍‌ବା ଭଦ୍ରବ୍ୟକ୍ତି ସବୁ ରାତିର ନିଅନ୍‌ ଆଲୁଅତଳେ ଏକ ନୂତନ ରୂପ ଦିଅନ୍ତି । 
ସେମାନଙ୍କର ହାତ ଲୋମଶ ହୋଇଯାଏ ଓ ଦନ୍ତ ଦଂଶନ କରିବାକୁ ବ୍ୟଗ୍ର ହୋଇ ଉଠନ୍ତି । 
ବିଦେଶୀମଦ ଓ ତନ୍ଦୁରୀଚିକେନର ବିପଣୀ ବସେ । ସେମାନଙ୍କର ପାଶବିକ ଆନନ୍ଦର ଶିକାର 
ହୋଇଯାଆନ୍ତି ବହୁ ଅବଳା ଅପ୍ରାପ୍ତବୟସ୍କା କନ୍ୟା ! କାଳରାତ୍ରର ବିଭୀଷିକାକୁ ନେଇ ଦ୍ରଃସ୍ବପ୍ନ 


ତଥାକଥ୍ତ / ୧୧୧ 


ସହ ଅବଶିଷ୍ଟ ଜୀବନ ବଞ୍ଚୁରହନ୍ତି ସେମାନେ, ଅଥଚ ପରଦିନ ସକାଳକୁ ସୁଟ୍‌, ବ୍ରଟ୍‌ ଓ ଟାଇ 
ପରିହିତ ହୋଇ ସଭ୍ୟମଣିଷମାନେ ପୁଣି ଅଫିସ୍‌ ଯା'ଆସ କରନ୍ତି, ସ୍ତୀପିଲାଙ୍କ କାର୍‌ରେ 
ବୁଲେଇ ନିଅନ୍ତି । ସ୍ତୀଙ୍କ ଯାଇଁ ଗହଣା ଓ ପିଲାଙ୍କ ପାଇଁ କମିକ୍‌ ବୁକ୍‌, ଆଇସ୍କ୍ରିମ କିଣନ୍ତି । 
ଦୀର୍ଘ ବହୁବର୍ଷ ଧରି ମୁଁ ଦିଲ୍ଲୀ ଏୟାରପୋର୍ଟରେ କଷ୍ଟମସ୍‌ ଡିପାର୍ଟମେଣ୍ଟ୍‌ରେ ଚାକିରି କରୁଛି । 
ମହାନଗରୀ ରାତ୍ରିର ରୂପସହ ମୁଁ ବେଶ୍‌ ପରିଚିତ । ମୋ କଥା ମାନନ୍ତ, ଆପଣଙ୍କ ପରି ବୃଦ୍ଧ 
ଭଦ୍ରବ୍ୟକ୍ତି ଦୁଇଜଣ ପୂର୍ଣ୍ଣ ଯୌବନା କନ୍ୟାଙ୍କ ସହ ମଧ୍ଯରାତ୍ରିରେ ଦିଲ୍ଲୀର ରାଜପଥଉପରେ 
ରାସ୍ତା ଚାଲିବା ଇ ବିପଦ । ଯଦି ଆପଣଙ୍କର ସମ୍ପର୍କୀୟ ଆପଣଙ୍କୁ ରିସିଭ୍‌ କରିବାପାଇଁ 
ଷ୍ଟେସନକୁ ଭୂୁଲବଶତଃ ଆସି ନଥାନ୍ତି ବା ଟ୍ରେନ୍‌ ବିଳମ୍ବ ପାଇଁ ଅପେକ୍ଷାକରି ଫେରିଯାଇଥାନ୍ତି, 
ତେବେ ମୋ” ମତରେ ଆପଣମାନେ ଷ୍ଟେସନରେ ରାତ୍ରିଯାପନ କରିବା ଅଧକ ନିରାପଦ । 
ରେଲଣୱୱ ବିଭାଗର ବହୁ ଉଚ୍ଚକର୍ମକ ର୍ର ମୋର ବ୍ୟକ୍ତିଗତ ବନ୍ଧୁ | ତେଣୁ ରିଟାୟାରିଂ ରୂମ୍‌ଟିଏ 
ବନ୍ଦୋବସ୍ତ କରିବାର ଦାୟିତ୍ଵ ମୋର । 


ଏତକ କହି ଏକ ଘୋର ସନ୍ତୋଷରେ ଆମ୍ମଶ୍ଲାଘାର ହସଟିଏ ହସିଲେ ଶ୍ରୀଯୁକ୍ତ 
ଚୌଧୁରୀ । ଏ ନେତା, ବେପାରୀ ତାଙ୍କ ଆଗରେ କାଲିକାର ପିଲା, ଏମାନଙ୍କ ହାତରେ ସେ 
ଥାଉ ଥାଉ ଅସହାୟ ବୃଦ୍ଧପିତା ଓ ପୁତ୍ରୀଙ୍କର ସୁରକ୍ଷାର ଦାୟିତ୍ଵ ଛାଡ଼ିଦେବେ ବା କେମିତି ? 


ଚୌଧୁରୀ ମହାଶୟଙ୍କର ପ୍ରସ୍ତାବ ଶୁଣି ଶଙ୍କର୍ଷଣବାବ୍ୁ ଏହାକୁ ଖୁବ୍‌ ଯୁଭ୍ତିସିଦ୍ଧ ଓ ବିଜ୍ଞ 
ପ୍ରସ୍ତାବ ବୋଲି ବିବେଚନା କଲେ । ପୁଣି କୃତଜ୍ଞତାରେ ତାଙ୍କର ଆଖ୍‌ ଛଳଛଳ ହେଲା ଏବଂ 
ସେ ହାତଯୋଡ଼ି ଚୌଧୁରୀଙ୍କର ମହାନୁଭବତାର ଅକୁଣ୍ଡଠିତ ତାରିଫ୍‌ କଲେ । 


ଟ୍ରେନ୍‌ ୟା ଭିତରେ ଗାଜିଆବାଦ୍‌ ଷ୍ଟେସନରେ ଲାଗିଥୁଲା । ନେତା, ବେପାରୀ ଓ 
ଅଭିଜାତ ଭଦ୍ରବ୍ୟକ୍ତି ନିଜନିଜର ସାମାନପତ୍ର ସଜାଡ଼ିଲେ ଓ ଦିଲ୍ଲୀ ମାତ୍ର ଅଳ୍ପଧକେତେ ମିନିଟର 
ବାଟ ବୋଲି ସଗର୍ବେ ଘୋଷଣା କଲେ । ଶଙ୍କର୍ଷଣବାବୁ ସୁନୟନା ଓ ସଂଘମିତ୍ରାଙ୍କୁ ତାଗିଦକଲେ 
ଶୀଘ୍ର ଜିନିଷପତ୍ର ସଜାଡ଼ି ଷ୍ଟେସନରେ ଓହ୍ଲେଇବା ପାଇଁ ତୟାର ହେବାକୁ । ନିଶିକାନ୍ତର ଜିନିଷ 
ମାନେ ଗୋଟିଏ ମାତ୍ର ହ୍ୟାଣ୍ଡବ୍ୟାଗ୍‌ ଥୁଲା, ତେଣୁ ତା'ର ପ୍ରସ୍ତୁତ ହେବାର କୌଣସି 
ଆବଶ୍ୟକତା ନଥୁଲା ଏବଂ ସେ ଟ୍ରେନ୍‌ରେ ଦିଲ୍ଲୀ ଷ୍ଟେସନରେ ପଞ୍ଚଦଶତମଥର ପାଇଁ 
ଓହ୍ଲାଉଥ୍ବାରୁ ତାର ଦିଲ୍‌! ପହଞ୍ବାପାଇଁ ଉକକଣ୍ଠା ବା ଆବେଗ ନଥ୍ୂଲା । ତେଣୁ ସେ ଚୃପ୍ଚାପ୍‌ 
ମହାନଗରୀର ପ୍ରବେଶପଥରେ ଟ୍ରେନ୍‌ଭିତରୁ ମହାନଗରୀର ଉଜ୍ବଳ ଆଲୋକ ସ୍ତମ୍ଭ ସବ 
ଦେଖ୍ବାରେ ମନ ଦେଇଥ୍‌୍ଲା । 


ଅବଶେଷରେ ଦୀର୍ଘ ଚାଳିଶଘଣ୍ଟାର ଯାତ୍ରାସାରି ରଣକ୍କାନ୍ତ ସୈନିକପରି ନୂଆଦିଲ୍ଲୀ 
ଷ୍ଟେସନରେ ପହଞ୍ଚୁଲା ଟ୍ରେନ୍‌ଟା । ଶଙ୍କର୍ଷଣବାବୁ ଘଡ଼ି ଦେଖ୍ଲେ, ରାତି ଗୋଟାଏ । ଷ୍ଟେସନରେ 


୧୧୨ / ତଥାକଥ୍ତ 


କୋଳାହଳ ବଢ଼ିଚାଲିଥୁଲା। । ଲାଇସେନସ୍‌ ଓ ଅଣ ଲାଇସେନ୍‌ସ ପ୍ରାପ୍ତ କୁଲି ସାମାନ 
ଓହ୍ଲେଇବାପାଇଁ ଗାଡ଼ି ନ ରହୁଣୁ ବଗିରେ ଚଢ଼ି ଯାତ୍ରୀମାନଙ୍କର ଆସବାବ ଉପରେ ବର୍ଗୀ 
ଆକ୍ରମଣ ଆରମ୍ଭ କରିଥୁଲେ । ହଠାତ୍‌ ବଗିରେ ସମସ୍ତ ଓଡ଼ିଆଯାତ୍ରୀ ନିଜନିଜର ହିନ୍ଦୀ 
ବ୍ୟାକରଣରୁ ଆହୃତଜ୍ଞାନକୁ ଭରପୂର ପ୍ରୟୋଗ କରୁଥ୍‌ଲେ । କିଏ ଚଢ଼ୁଛି, କିଏ ଓହ୍ାଉଛି, 
ଠେଲାପେଲାର ଜାନ୍ତବ ଭିଡ଼ ଭିତରେ ପିତା-ପୁତ୍ରୀତ୍ରୟ କିଂକର୍ରବ୍ୟବିମୂଢ଼ ହୋଇ ନିଜ 
ସିଟ୍୍‌ପାଖରେ ଛିଡ଼ା ହୋଇଥ୍‌ଲେ । କମ୍ପାର୍ଟମେଣ୍ଟ ଭିତରୁ ହାୟ ନିରଜ, କୈସେ ହୋ କହି 
ଶଂଖୋଳି ଆସିଥ୍‌ବା ବନ୍ଧୁଙ୍କ ସହ ଅଭିଜାତ ଭଦ୍ରବ୍ୟକ୍ତି ଶ୍ରୀମାନ ଚୌଧୁରୀ ଟ୍ରେନ୍‌ ପହଞ୍ଚବା 
ମାତ୍ରେ ରମାନା ହୋଇ ସାରିଥୁଲେ । ଶ୍ରୀମାନ୍‌ ବାଇଧର ଅନ୍ୟବଗିରେ ନିଜ ପାର୍ଟିର 
ଅନୁଗାମୀଙ୍କ ସହ ଦିଲ୍ଲୀ ଉପରେ ସାରଗର୍ଭକ ଭାଷଣ ଦେଇ ଏମ୍‌ ପି.ଙ୍କ କ୍ଵାର୍ଟର ଉଦ୍ଦେଶ୍ୟରେ 
ମୁହାଁଇଥ୍ଲେ । ବେପାରୀ ଶ୍ରୀଅଗ୍ରୱାଲ୍‌ ଶ୍ୟାଳକ ଗଜାନନ ଅଗ୍ରୱାଲ୍‌ ଓ ଶ୍ୟାଳକପତ୍ନୀଙ୍କ 
ସହ ବାହାରେ ଅପେକ୍ଷା କରିଥ୍‌ବା ସେମାନଙ୍କ ମାରୁତିକାରରେ ସେମାନଙ୍କର ବାସସ୍ଥଳୀ 
କରୋଲବାଗ୍‌ ଉଦ୍ଦେଶ୍ୟରେ ଯାଇ ସାରିଥ୍‌ଲେ। ବଗିର ସର୍ବଶେଷ ଯାତ୍ରୀ ବାକିଥୁଲେ ନିଶିକାନ୍ତ 
ଓ ପିତା-ପୁତ୍ରୀତ୍ରୟ । ଶଙ୍କର୍ଷଣଙ୍କର ସାନଭାଇ ଶ୍ରୀମାନ୍‌ ବନମାଳୀ ଯେ କି ନୋଇଡ଼ାର କୌଣସି 
ଇଣ୍ଡଷ୍ଟିରେ ଫୋରମ୍ୟାନ୍‌ କାମ କରୁଥ୍‌୍ଲେ ଏବଂ ସୁନୟନା ଓ ସଂଘମିତ୍ରାର ପ୍ରିୟ ବନୁଦାଦା 
ଥୁଲେ, ତାଙ୍କର ଷ୍ଟେସନରେ କୌଣସି ଦେଖାଦର୍ଶନ ନଥୁଲା | ଷ୍ଟେସନର କୋଳାହଳ କ୍ରମଶଃ 
କମି ଆସୁଥୁଲା । ପ୍ଲାଟଫର୍ମ ଉପରେ ଛିଡ଼ାହୋଇ ପିତା ଓ ପୂତ୍ରୀମାନେ ବନମାଳୀଙ୍କୁ ଖୋଜି 
ବାହାର କରି ବୃଥା ଉଦ୍ୟମ କରୁଥୁଲେ । ନିଶିକାନ୍ତ ନିଜର ଏକମାତ୍ର ହାତଝୋଲା ବ୍ୟାଗଧରି 
ଷ୍ଟେସନର ଆଜମିର ଗେଟର ପ୍ରସ୍ଥାନପଥ ଆଡ଼କୁ ମୁହାଁଉଥୁଲା । ଏତିକିବେଳେ ସଂଘମିତ୍ରାର 
କଣ୍ଠସ୍ଵର ଶୁଭିଲା 
ନିଶିକାନ୍ତ ବାବ୍ରୟ ଦୟାକରି ଟିକେ ରହନ୍ତୁ 


ସଂଘମିତ୍ରା ସହ ଗତରାତିର ବାର୍ଭାଳାପ ପରେ ଦିନସାରା ଆଉ କୌଣସି କଥାବାର୍ରା 
ହୋଇ ନଥୁଲା । ସକାଳୁ ସଂଘମିତ୍ରା ଦେଇଥ୍‌ବା ବେଡ଼୍‌ସିଟକୁ ଫେରାଇବାବେଳେ ନେତା, 
ବେପାରୀ, ଚୌଧୁରୀ ଓ ସର୍ବୋପରି କ୍ଷତ୍ରିୟପୁଙ୍ଗବ ଶଙ୍କର୍ଷଣ ମାନସିଂହ ଏବଂ ତାଙ୍କର 
ସଦାଗନ୍ଭୀରା ଜ୍ୟେଷ୍ଠାକନ୍ୟା ସୁନୟନାଙ୍କର ସନ୍ଦେହଭରା ଚାହାଣି ଦେଖ୍‌, ସଂଘମିତ୍ରା ଓ ତାର 
ପରିବାରକୁ ସାହାଯ୍ୟ କରିବାର ମହାନୁଭବତା ଦେଖେଇବା ବ୍ରଦ୍ଧିମାନର କାର୍ଯ୍ୟ ବୋଲି 
ଭାବୁନଥୁଲା ନିଶିକାନ୍ତ । ତେବେ ସଂଘମିତ୍ରାର ଡାକଶୁଣି ସେ ଅଟକିଗଲା । ଶଙ୍କର୍ଷଣବାବୁ 
ଷ୍ଟେସନର ରିଟାୟାରିଂ ରୂମ୍‌ ଖୋଜିବାପାଇଁ ଝିଅମାନଙ୍କୁ ଏକୁଟିଆ ପ୍ଲାଟଫର୍ମରେ କେମିତି 
ଛାଡ଼ିକରି ଯିବେ ବୋଲି ଚିନ୍ତାଗ୍ରସ୍ତ ଥଲେ । ନେତା, ବେପାରୀ ଓ ଚୌଧୁରୀଙ୍କର ଦିଲ୍ଲୀଉପରେ 


ତଥାକଥ୍ତ / ୧୧୩ 


ପ୍ରଦତ୍ତ କିଞ୍ଚତ୍‌ ତଥ୍ୟ ତାଙ୍କ ଅସହାୟତା ଓ ଆତଙ୍କବୋଧକୁ ଅଧ୍କ ବଢ଼େଇ ଦେଇଥ୍‌ଲା ଏବଂ 
ତାଙ୍କର ରକ୍ତଚାପ ଅଧ୍କରୁ ଅଧ୍କତର ହେବାକୁ ଲାଗିଥ୍ଲା । ସୁନୟନା ହତାଶହୋଇ ଭିଆଇପି 
ସୁଟ୍୍‌କେଶ୍‌ ଉପରେ ବସିଥ୍‌ଲା ଏବଂ ତାର ମୁହଁରେ ବିଷାଦରତୃ ଯେମିତି ବସାବାନ୍ଧି ଥୁଲା ! 
କେବଳ ରାତ୍ରିର ରଜନୀଗନ୍ଧାପରି ସଂଘମିତ୍ରାର ମୁହଁ ବେଶ୍‌ ସତେଜ ଦିଶୁଥ୍ଲା ଏବଂ ଯଦିଓ 
ଉଦ୍‌ବେଗର କିଛି ରେଖା ତାର ମୁହଁରେ ଚିତ୍ର କାଟିଥ୍ଲେ, ତେବେ ତାର ବାପା ଓ ଅପାଙ୍କ 
ପରି ଆତଙ୍କବୋଧ ତାକୁ ଗ୍ରାସ କରିନଥୁଲା ! 

ନିଶିକାନ୍ତ ଏଯାବତ୍‌ ନେତା, ବେପାରୀ ଓ ଅଭିଜାତ ଭଦ୍ରବ୍ୟକ୍ତିଙ୍କ ଗହଣରେ ନିଜକୁ 
ଅପାଂକ୍ତେୟ ବୋଲି ଭାବିଥୁଲା | କିନ୍ତୁ ଦିଲ୍ଲୀ ଷ୍ଟେସନର ପ୍ଲାଟଫର୍ମଉପରେ ରାତ୍ରିର 
ଉତ୍ତରପ୍ରହରରେ ଅସହାୟଭାବେ ଛିଡ଼ା ହୋଇଥୁବା ବାପା ଓ ଝିଅଙ୍କୁ ଦେଖ୍‌ ତାର ନିଜଘର 
କଥା ମନେପଡ଼ିଗଲା | 

ସେ ଏକ ଅଜବ ଖୁଆଲରେ କହିଚାଲିଲା ପିତା ଓ ପୁତ୍ରୀଙ୍କ ଆଡ଼କୁ ଲକ୍ଷ୍ୟକରି 
“ “ଦେଖନ୍ତୁ ଆପଣଙ୍କର ମୋର ସହ ବ୍ୟକ୍ତିଗତ ପରିଚୟ ନାହିଁ । ମୋର ବିଚିତ୍ର ବେଶଭୂଷା, 
ଅଯତ୍ବବର୍ବିତ ବାଳ ଓ ଦାଢ଼ି ଦେଖ୍‌ ମୋତେ ଯେକୌଣସି ଭଦ୍ରବ୍ୟକ୍ତ ଅସାମାଜିକ ଭାବିବା 
ଖୁବ୍‌ ସ୍ଵାଭାବିକ ଓ ସେମିତି କିଛି ଧାରଣା ଆପଣ ମୋ ଉପରେ କରିଥୁଲେ ମୁଁ ବିଶେଷ 
ଦୃଃଖ୍ତ ନୁହେଁ ବା ଆପଣଙ୍କୁ ଦୋଷ ଦେଉନାହିଁ । ତେବେ ଅଭିଜାତ ଭଦ୍ରବାକ୍ତି ଶ୍ରୀ ଚୌଧୁରୀଙ୍କ 
ବର୍ଣ୍ଣିତ ହିନ୍ଦୀଫିଲ୍ମର ଖଳନାୟକ ମୁଁ ନୁହେଁ, ଡ଼ଗସ୍‌ କଥା ଛାଡ଼ନ୍ତୁ ଗଞ୍ଜେଇ ବା ଭାଙ୍ଗ ମୁଁ 
କେବେ ଛୁଇଁନାହି । 

ମୋର ବାପା ଜଣେ ଅବସରପ୍ରାପ୍ତ ସ୍କୁଲ ଶିକ୍ଷକ । ବହୁଆଶା ନେଇ ବଡ଼ ଚାକିରି 
କରି ବଡ଼ ମଣିଷ ହେବାକୁ ପାଠପଢ଼ିବା ପାଇଁ ମୋତେ ସେ ଦିଲ୍ଲୀ ପଠେଇଥ୍‌ଲେ। ମୁଁ 
ବଡ଼ଚାକିରିଆ ବା ବଡ଼ ମଣିଷ ତ ହୋଇପାରିଲିନି, ତେବେ ମଣିଷ ଅଛି ନିଚ୍ୟ । ମୋର 
ଏବେ ଜବାହରଲାଲ ନେହେରୁ ବିଶ୍ନବିଦ୍ୟାଳୟର ବ୍ରହ୍ମପୁତ୍ର ହଷ୍ଟେଲ୍‌ର ରୂମ୍‌ ନମ୍ବର ଏକଶହ 
ପାଞ୍ଚକୁ ଫେରିବା କଥା । ବିଶ୍ଵବିଦ୍ୟାଳୟ ପାଖାପାଖ୍‌ ହଜ୍‌ଖାସ୍‌ରେ ଗୋଟେ ଚମକ୍କାର ଜଗନ୍ନାଥ 
ମନ୍ଦିର ଅଛି ଏବଂ ସେଠି ତିରିଶ ଟଙ୍କାରେ ରହିବା ବ୍ୟବସ୍ଥା ଅଛି ବୋଲି ମୁଁ ଜାଣିଛି । ମୋ 
ମତରେ ଆପଣମାନଙ୍କ ପାଇଁ ସେ ଜଗନ୍ନାଥ ମନ୍ଦିରର ଅତିଥ୍ଶାଳା ହିଁ ସବୁଠୁ ନିରାପଦ 
ଆଶ୍ରୟ ଆଜି ରାତିକ ପାଇଁ । କାଲି ସକାଳୁ ଆପଣମାନେ ବସ୍ଧରି ଶ୍ରୀମାନ୍‌ ବନମାଳୀ 
ଓରଫ୍‌ ବନଧଦାଙ୍କ ଠିକଣାରେ ପହଞ୍ପାରନ୍ତି । ଯଦି ସମ୍ମତି ଦେବେ, ତେବେ ଆପଣମାନଙ୍କୁ 
ନିରାପଦରେ ଜଗନ୍ନାଥ ମନ୍ଦିରର ଅତିଥ୍ଶାଳାରେ ପହଞ୍ଚେଇବାର ବ୍ୟବସ୍ଥା ମୁଁ କରିପାରିବି । 

ଏକଦମ୍‌ ଅଣନିଃଶ୍ଵାସୀ ହୋଇ ସ୍ଵଜ୍ଭାଷୀ ନିଶିକାନ୍ତ ଏତିକି କହିଲାପରେ ଟିକେ 
ଅଟକିଗଲା । ଗୁଣିଆର ବିନ ସ୍ଵର ଓ ପଦ୍ମତୋଳା ଶୁଣି ମନ୍ତ୍ରମୁଗ୍ଧ ସାପପରି ପିତା-ପୂତ୍ରୀ ଦ୍ରୟ 


୧୧୪/ ତଥାକଥ୍ତ 


ତା ସାଥ୍‌ରେ ଷ୍ଟେସନ ବାହାରକୁ ବାହାରି ଆସିଲେ । ନିଶିକାନ୍ତ ପ୍ରସ୍ତାବ ଦେଲା ସେମାନେ 
ତିନିଜଣ ଗୋଟିଏ ଅଟୋରେ ପ୍ରଥମେ ଯାଆନ୍ତୁ, ତାପରେ ଅନ୍ୟ ଏକ ଅଟୋରେ ସେ 
ସେମାନଙ୍କୁ ଅନୁସରଣ କରିବ୍ର । ଅଟୋ ଡ୍ରାଇଭରକୁ ହଜଖାସ୍‌ ମନ୍ଦିରର ଠିକଣା ଦେଇଦେବ । 
ନିଶିକାନ୍ତର ପ୍ରସ୍ତାବ ଶୁଣି ଶଙ୍କର୍ଷଣ ବାବ୍ର କହିଲେ ବାପା ତୂମେ ମୋ ପୁଅ ବୟସର । 
ଆମେ ଚାରିଜଣ ନିଃସଙ୍କୋଚରେ ଗୋଟିଏ ଅଟୋରେ ଯାଇପାରିବା ¦ ନିଜର ସାଧୁତା 
ବିଷୟରେ କୌଣସି ସାର୍ଟିଫିକେଟ୍‌ ଦେଇ ଏ ବୃଢ଼ା ବୟସରେ ତୂମେ ମୋତେ ଆଉ ଲଡଜ଼ିତ 
କରନାହିଁ । 

ଶିଙ୍କର୍ଷଣବାବ୍ରଙ୍କର ଏ ଭାବୋଛ୍ାସ ପରେ ଆଉ ପ୍ରତିବାଦର ପ୍ରଶ୍ନ ଉଠି ନଥୁଲା । 
ଗୋଟିଏ ଅଟୋରେ ଉଠିଥ୍‌ଲେ ସେମାନେ ଚାରିହେଁ, ସ୍ବେଚଛାକୃତଭାବେ ଅଟୋଦ୍ରାଇଭର୍‌ 
ପାଖେ ଆଡ଼ଜଷ୍ଟ ହୋଇ ବସିଥ୍‌ଲେ ଶଙ୍କର୍ଷଣବାବୁ । ଅଟୋର ପଛପାଖ ବାଁ କଡ଼ରେ ବସିଥ୍‌ଲା 
ନିଶିକାନ୍ତ, ତାଠୁ ଯଥାସମ୍ଭବ ଦୂରତ୍ବ ରଖ୍‌ ବସିଥ୍‌ଲା ସଂଘମିତ୍ରା ଏବଂ ଡାହାଣକଡ଼ରେ 
ସୁନୟନା । ଦିଲ୍ଲୀର ରାଜପଥରେ ହଜଖାସ୍‌ ଅଭିମୁଖେ ଦୁତଗତିରେ ଗଡ଼ିଚାଲିଥ୍‌ଲା 
ଅଟୋରିକ୍ସା ¦ ହଜଖାସ୍‌ ମନ୍ଦିରପାଖରେ ପହଞ୍ଚ୍‌ ଅତିଥୁଶାଳାରେ ପିତା ଓ ପୁତ୍ରୀଙ୍କର ରହିବାର 
ସମସ୍ତ ବ୍ୟବସ୍ଥା କରିଥଲା ନିଶିକାନ୍ତ । ରାତି ସେତେବେଳକୁ ଅଢ଼େଇଟା ପାଖାପାଖ୍‌ ହେଲାଣି । 
ଏଥର ତାର ବ୍ରହ୍ମପୁତ୍ର ହଷ୍ଟେଲ୍‌ର ପରିଚିତ ନିବ୍ରଜ କୋଠରି ରୁମନମ୍ବର ଶହେପାଞ୍ଚକୁ ଫେରିଯିବା 
କଥା, ଆଗତୁରା ଅଟୋଦାଇଭରକୁ ଭଡ଼ା ଦେଇସାରିଥ୍‌ଲେ ଶଙ୍କର୍ଷଣବାବ୍ର ବିଶ୍ଵବିଦ୍ୟାଳୟରେ 
ପହଞ୍ଚ୍ବାର ଦୂରତ୍ଵକୁ ମିଶେଇ ଯେତିକି ଭଡ଼ାହେବ । ଶଙ୍କର୍ଷଣବାବ୍ରଙ୍କ ନମସ୍କାର କରି ନିଶିକାନ୍ତ 
ଅଟୋଆଡ଼କୁ ପାଦ ବଢ଼ାଉଥୁ୍‌ଲା । ଟିକେବାଟ ପରେ ପଛକୁ ଫେରିଦେଖ୍ଲା ହଜଖାସ୍ର 
ଜଗନ୍ନାଥ ମନ୍ଦିରର ପାହାଚପାଖରେ ଛିଡ଼ାହୋଇଛନ୍ତି ପିତା-ପୂତ୍ରୀ ତ୍ରୟ । ଶଙ୍କର୍ଷଣବାବ୍ରଙ୍କ 
ଆଖ୍ରେ କୃତଜ୍ଞତାର ମୁଦା ନଥ୍ଲା, ଥ୍ଲା ଘୋର ଝଡ଼ିବର୍ଷାପରେ କୂଳପାଇଥ୍ବା ବେସାହାରା 
ନାଆର ନାଉରୀର ମୁଖରେ ଫୁଟି ଉଠଦୁଥ୍ବା ଆଶୃସ୍ତି ଓ ସୁରକ୍ଷାର ଚିତ୍ର । ସୂନୟନାର ମୁହଁରେ 
ବସାବାନ୍ଧିଥ୍ବା ଘନବିଷାଦର ରତ କିଛି ସମୟ ପାଇଁ ନିର୍ବାସନ ନେଇଥ୍‌ଲା ଏବଂ ତାର ସୁନ୍ଦର 
ଆଖ୍‌ ଯୋଡ଼ିକ ଅଧୁକ ମାୟାମୟ ହୋଇଉଠିଥ୍‌ଲା । ମନ୍ଦିରପାହାଚର ଶେଷରେ କାନ୍ଧକୁ 
ଭରାଦେଇ ଛିଡ଼ାହୋଇଥ୍‌ଲା ସଂଘମିତ୍ରା, ମହାନଗରୀରେ ରାତ୍ରିର ରଜନୀଗନ୍ଧା ପରି । 


ଅଟୋ ଦ୍ରାଇଭର୍‌ ପାଟି କରୁଥଲା — ସାବ୍‌, ଜଲଦି ଚଲିୟେ, ଦୁସରୀ ସବାରୀ 
ପକଡ଼ନା ହୈ । 


UU 


ଦେବାଶିଷ ପାଣିଗ୍ରାହୀ 


ଓଡ଼ିଆ ସାହିତ୍ୟରେ ଶ୍ରୀ ଦେବାଶିଷ ପାଣିଗ୍ରାହୀ ଏକ ସୁପରିଚିତ ନାମ । ଜନ୍ମ ± 
୨୯ ଅଗଷ୍ଟ ୧୯୬୫ ॥। ରାଜନୀତି ବିଜ୍ଞାନରେ ଉକ୍କସଳ ବିଶ୍ଵବିଦ୍ୟାଳୟରୁ 
ସ୍ଵାତକୋତ୍ତର ଏବଂ ଆନ୍ତକୀତୀୟ ସଂପର୍କରେ ଜବାହରଲାଲ ନେହେରୁ 
ବିଶ୍ବବିଦ୍ୟାଳୟରୁ ଏମ୍‌.ଫିଲ୍‌. । ୧୯୯୧ ମସିହାରେ ଭାରତୀୟ ପୁଲିସ୍‌ 
ସେବାରେ ଯୋଗଦାନ କରି ସଂପ୍ରତି ପୁରୀ ଏସ୍‌.ପି. ଭାବରେ କାର୍ଯ୍ୟରତ । 

ଅନେକ ଜଂଜାଳ, ବ୍ୟସ୍ତତା ଭିତରେ ସାହିତ୍ୟ ସେବାରେ ନିଜକୁ 
ନିୟୋଜିତ କରି ସାହିତ୍ୟର ବିଭିନ୍ନ ଦିଗକୁ ପୁଷ୍ଟ, a କରିଛନ୍ତି । ସେ 
ଏକାଧାରରେ କବି, ଗୀତିକାର ଓ ଗାନ଼ିକ । “ 

“ତଥାକଥୁତ' ତାଙ୍କର ପ୍ରଥମ ଗଳ୍ପ ସଂକଳନ । ଏହି ସଂକଳନରେ ସ୍ଥାନିତ 
କେତେକ ଗନ୍ଧ “ସମର୍ପଣ”, “କଥା”, ‘ଗୋକଶ୍ିକା”, ‘ଚିତ୍ରା, ଶମିଷ୍ଠା' , 
“ଅମୃତାୟନ” , ପ୍ରଜାତନ୍ତ୍ର ସାପ୍ତାହିକୀ? ଏବଂ ଓଡ଼ିଆ ‘ ଯୁବଲେଖକ ସମ୍ମେଳନ” 
ବିଶେଷାଙ୍କ ପ୍ରଭୁତି ପତ୍ର“ପତ୍ରିଜାରେ ଆମ୍ଭପ୍ରକାଶ କରିଥୁଲା । 


ISBN 81-7401-321-0 


$ ସେଞୁସ୍‌ସଣୁଣସ 


